

سید مخدوم رهین د قضاوت په تله کې

(لومړۍ ټوک)

سید مخدوم رهین در ترازوی قضاوت

(جلد اول)

Ketabton.com

افغان ولسپال خوانان

1383 هجري شمسی

د کتاب خانګړتیاوې:

نام کتاب : سید مخدوم رهین د قضاوت په تله کې (لومړی ټوک)
نویسندگان : سید مخدوم رهین در ترازوی قضاوت (جلد اول)
افغانستان : مختلف / «مقالات نشر شده در مطبوعات مربوط
سال چاپ : 1384 شمسی / 2005 عیسوی
تیراژ : (2000) جلد
ناشر : جوانان ملت پرور افغان
ادرس ایمیل : brishnalik@yahoo.com
ادرس سایت انترنت : www.raheen.worbal.com

تمام حقوق با ناشر محفوظ است.

بِسْمِ اللَّهِ الرَّحْمَنِ الرَّحِيمِ

دالی:

هغو شازلمیو ته چې د خپل ملي کلتور
او ملي ارزښتونو په ساتنه کې هڅه کوي.

په درناوي
خپروونکي

ولې دا کتاب؟

ځينو سياستوالو ډېر پخوا ويلې وو: که غواړئ چې يو ژوندی ملت له منځه یوسئ، لومړی يې ژبه له منځه یوسئ چې په دې توگه به يې نور کلتوري ارزښتونه هم له زوال سره مخ شي، دا ملت په خپله د نېستۍ په کنده کې لاهو کېږي او له منځه به ځي. هم به خپل ملي هویت له لاسه ورکوي، هم به په نړيواله کچه خپل باور ويايلی او په نورو رنگونو کې به دل، يا به هم په غوڅ ډول ورک شي. زېر ځواک او د نورو هېوادونو تالۍ څټو هم له همدې قاعدې څخه کار اخيستی او هڅه يې کړې، چې په همدې ترېگنۍ کې خپله گټه وپالي، هغه د چا خبره او به خبرې کړي او کبان ونيسي، دوی تل هڅه کړې چې د افغانستان ملي او کلتوري ارزښتونه له منځه یوسي او يا يې نورو ته بد معرفي کړي، دوی افغاني ارزښتونه وروسته والی گڼي او په دې باور دي هغه کسان چې لنگوټه تړي، هغه د تمدن، پرمختگ او پوهې دښمن دي. دوی د خپلو شخصي عقودو او کينې له مخې ان په لوړو دولتي څوکیو کې هم خپله دا دښمني او کرکه نه ده هېره کړې، بلکې په لوړ موقف کې يې لا خپله کينه اورنۍ کړې او لا يې د دې خوا ملت ارزښتونه د ورکاوي له گواښ سره مخ کړي دي. د دوی دا دښمنانه چلند په يوه او بله بڼه روان دی چې د خپلې دې موخې لپاره زیات مهال ځينې ډلې گماري او خپله استفاده ورڅخه کوي يا هم ځينو گاونډيو هېوادونو د خپلو زړونو دښمنیو پر بنسټ دغه کار ته ملا تړلې ده.

ایران او پاکستان هغه هېوادونه چې تل يې د افغاني ارزښتونو د له منځه وړلو لپاره سترې پروژې پيلې کړي او تر دې گړیې يې دا کينه نه ده پرېښې.

په پاکستان کې هڅه کېږي چې پر افغانانو باندې د پنجاب کلتور واکمن کړي او اردو ژبه ورباندې ومني، هلته پښتو ويل داسې ده لکه په کابل کې چې څوک پښتو وايي، خلک په دې ژبه گډېدونکي اشخاص ناپوه، د سپکاوې وړ او وروسته پاتې گڼي. که پاکستان د کلتوري او ملي ارزښتونو تر څنگ د افغانستان سترې فابريکې او نور دولتي کارځايونه لوت کړل او ټول سامانونه يې د کباب په نوم په خپلو کارځايونو کې حل او وپلورل، ایران بيا د ځينو خبرو په گمارلو سره د افغانستان د ملي هویت، ملي کلتور او ملي ارزښتونو د له منځه وړلو لپاره له هر ډول امکاناتو څخه کار اخلي. چې په دې کتاب کې به يې يوازې ځينې بېلگې ولولئ، ځکه چې موږ په پام کې لرو د کتاب په دويم ټوک کې دا ډول نور اسناد هم ستاسو په واک کې درکړو، چې تاسې په خپله ورباندې قضاوت وکړئ البته دا ليکنې موږ په خپله نه دي کړي، بلکې په دې باب مو خبرې شوې ليکنې راټولې کړي، چې د يوه کتاب بڼه مو ورکړې ده.

موږ په دې باور يو چې زموږ د اوسنيو ټولو بدمرغيو لامل همدا قومي، سيمه ييز او ژبنيز تبعيضونه او تعصبونه دي، چې په دې اور کې مو گران او خوږ هېواد لولپه او وران ويجاړ شو، په لکونو بېگناه هېوادوال مو شهيدان شول چې نور نو بايد دغو کينو ته د پای ټکی کېښودل شي.

دلته بايد يادونه وکړو، چې موږ د هېڅ ډول کينې او يا خداى مه کره تضاد له مخې دا کتاب نه خپروو، بلکې موږ د خپلو ملي ارزښتونو د ساتنې او ځلونې غم لرو. په دې ډگر کې د مرگ تر بریده ولاړ يو او د خپلو ملي او افغاني ارزښتونو دفاع کوو، دا خپل يوروا او مدني حق گڼو، هېڅوک هم دا حق له موږ څخه نه شي اخيستلای.

موږ غواړو چې د اطلاعاتو او کلتور وزير مو په رښتينې بڼه د ملي کلتور د پياوړتيا لپاره کار وکړي، زموږ وزير خاين، دروغجن، غل، بې کفایته او متعصب نه وي. زموږ وزير هرڅه تر ایران قربان نه کړي، زموږ وزير بايد د افغانستان له مطبوعاتو او ملي راډيو-ټلويزيون څخه د ایران او ځان په گټه کار وانخلي، بلکې زموږ وزير بايد زموږ له ليکوالانو سره مينه ولري، څارنواليو ته دې نه معرفي کوي، د خپلو شخصي عقودو له مخې دې دوی نه ځپي او نه کړوي. موږ په تېر دوران کې د ښاغلي رهين سترې درغلۍ وليدې، ده خپلو هغو ليکنو ته د عمل جامه ورواغوستله او عملاً يې خپله هغه ستراتيژي پيلې کړه، چې له امريکا څخه په خپرېدونکې 'اميد' جريده کې به يې خپروله، د دې ښاغلي په لسگونو ليکنې په دې جريده کې خپرې شوې، چې موږ يې يو وخت د مهمو اسنادو په توگه په خپل دويم ټوک کې وړاندې کوو، چې ملت پخپله ورباندې قضاوت وکړي.

موږ غواړو خپلو راروانو نسلونو ته دا ښاغلی او د ده غوندې نورې خبرې په ښه توگه وروپېژنو، چې په تشو شعارونو، د لاس په تسپو او غوږو خبرو يې تېر ونه وځي. زموږ وزير په تېر دوران کې خپله ښه ازموینه ورکړه، خپله بې کفایتي يې څرگنده کړه، چې د هېواد اکثريت کسان دى نه غواړي او د دې خبرې د پخلي لپاره د کتاب منځپانگه ستاسو په واک کې ده.

زموږ د دې وزير په خبره كې دومره پټې كينې پرته دي، چې كه په خوله يو څه وايي، په زړه كې نورې نقشې لري، چې د هېواد ارزښتونه ليلام كړي.

افتاب په كابل كې خپرېدونكي خپرونه وه، چې چلوونكي يې ايراني و، كله چې دې خپرونې د اسلام پر ضد يوه ليكنه خپره كړه، نو زيات افغانان يې راوپارول، سترې محكمې غوښتل چې د دې خپرونې چلوونكي ونيسي او د محكمې مېز ته يې راو كارې، خو د ښاغلي سيد مخدوم رھين په شخصي هڅو نوموړي كس بهر ته واړول شو. هېچا هم دا پوښتنه ونه كړه، چې ولې؟؟

كله چې په محمد گل مومند بابا، احمد شاه بابا او نورو ملي مشرانو پسې ځينې خپرونې كښاوي ليكي، هېڅ خبره نه ده، په خپله وزير دې سترگې نيولې وي او هېڅ هم نه ورته وايي، خو كه چېرې يو ليكوال د خپلو سترگو ليدلۍ حال ليكي او خپله ليكنه په انټرنټ كې خپروي، نو ښاغلي رھين په دې تور نور ځوانان نيسي او ان چې ځينې ځوانان اړ باسي چې د بل چا د ليكنې له كبله بېخښه وغواړي. ملي ارزښتونه له سترگواښ سره مخ دي، په دې منځ كې ملي ترمينالوژي، چې زموږ د ملي كلتور او ملي هويت يوه ستره برخه جوړوي، له نابودۍ سره مخ ده. په دې كار كې په خپله د اطلاعاتو او كلتور وزارت چارواكي ستر رول لوبوي چې غواړي دا نوموړي له منځه يو سي او ايراني نومونې يې پر ځاى دودوي، چې دا دى اوس په كابل راډيو، د افغانستان په نامه ټلويزيون او نورو چاپي خپرونو كې خپرېږي.

د هرې ورځې په تېرېدو سره دوزارتونو او رياستونو نومونه اړول كېږي، چې څوك هېڅ هم نه وايي، له ايران څخه ايراني كتابونه، سافټوېرونه او نور مواد په كانيترونو راوان دي، چې كتابونه يې د افغانستان په عامه كتابتونونو كې ځاى پر ځاى كېږي، دغه راز نور توکي يې په نورو ادارو كې او د كلتور وزارت يې ډېر ښه هرکلی کوي. ايراني فلمونو، سريالونو او سندرو ته خو بېخي كابل ټلويزيون او نورې راډيو گانې په گرو نيول شوي، چې دا په خپله د پوښتنې وړ خبره ده.

له بده مرغه چې اوس د دښمنانو اوسپنالو ډلو په واک كې ژوندي وزارتونه دي، چې عملاً ورته كار كوي، په ځانگړې توگه د اطلاعاتو او كلتور وزارت چې په دې خپل تېر دوران كې يې د خپلې بې كفائيتۍ، درغلۍ او بې انصافۍ ښه او پخه ازموينه وركړله او موږ په دغو هڅو كې وينو چې په خپله د كلتور وزير په دې ملي ضد هڅو كې ستر رول لوبولى او د خپلو بادارانو لپاره يې ستر خدمتونه كړي دي. كله چې د هېواد كړه ليكوال او د دې وزارت مرستيال ښاغلي عبدالحميد مبارز هم د رھين د كينې او عقدي ښكار شو، په هغه پسې په خپله د رھين په خپرونه (انيس) كې داسې يوه ليكنه راغلې، چې هم يې د ښاغلي مبارز پر شخصيت تېرى كړى، هم يې بېځايه توروته ورباندې تړلي دي، دلته ولې د ټوليزو رسنيو قانون پر رھين نه تطبيقېږي؟؟ ښاغلي رھين يودا دليل هم درلود، چې مبارز زوږ بوا دى كار نه شي كولای، خو موږ حيران چې رھين بيا چېرې داسې ځوارلس كلن ژني دى، چې د ځان د پر كارۍ سند په جيب كې گرځوي، اوس هم د خپلو سترگو علاج نه كوي، يو شى ورته دوه ښكاري. ښاغلي رھين يو وخت د خپلو كارونو له كبله په (خراساني) شهرت درلود چې اوس هم له زياتو پټو او ښكاره ډلوسره اړيكي لري.

موږ دلته د دې ښاغلي د كارونو په باب ټول څه نه وايو، ځكه چې ټول شيان به تاسې په خپله په دې كتاب كې ومومئ، موږ هم دا منو چې ځينې اشخاص په غندنې هم نه ارزي، خو بيا هم دا ښه خبره ده چې ځوانان مو دا وړ خبرې وپېژني، چې دې ښاغلي كوم گلوته كرلي دي.

ليكنې په دواړو ژبو دي، چې د اطلاعاتو او كلتور وزارت د كنفرانسونو په تالار كې مو-د ملي مسايلو په باب يو جوړ شوى سيمينار هم رااخيستى، زموږ په اند ډېر ستر ارزښت لري، ځكه چې په دې كنفرانس كې ځينې داسې جملې ويل شوي چې ملت ته د سند په توگه وړاندې كول يې زموږ دنده ده. ځكه يو وخت ښاغلي رھين د عوده كړې وه، چې په دې سيمينار كې داسې جملې نه دي ويل شوي، خو نه يوازې دا چې ملت دا توري اورېدلې، بلكې دا دى اوس يې د سند په توگه تاسو ته هم وړاندې كوو، چې د ښاغلي رھين دا ښكرو درواغ او نورې باتې په عمل كې درته ثابتې شي.

باختر اژانس د پښتو ليكنو په برخه كې ستونزې لري، په زياتو برخو كې خويا پښتو ليكنې نه دي رااخيستل شوي او كه اخيستل شوي هم دي، ډېرې غلطۍ لري، سړى پر ځينو جملو هېڅ نه پوهېږي. موږ چې د باختر اژانس انټرنټ پاڼه هر مهال كڼله او د دې سيمينار پښتو برخې ته مو لاړ څارله، خو له بده مرغه چې تر ډېرې مودې وروسته مو بيا هم دا ليكنې ونه موندې بل دا چې د كتاب چاپ ځنډېده، له دې كبله مو نور انتظار ونه كړ، بلكه دا چې د كتاب دويم ټوك هم راوان دى، كه خداى كول هلته به هم داسې مستندې ليكنې راشي.

ښاغلي رھين په شان تعصب لرونكي عناصر، چې تل يې د بل ډول ته ځنې اچولي او په پردي خيرات كې يې سپي په لوټه وېشتلي دي، گومان كوي چې ملت ويده دى او د دوى ملي ضد كړنو ته يې هېڅ پام نه شته، حال دا چې داسې نه دى، دا دى تاسې هم وينئ چې تر دې دمه په دې ملي ضد هڅو پسې څومره ليكنې شوي، اوسنۍ كتاب خود دغو ليكنو لسمه برخه هم نه ده، بلكې موږ زياتې ليكنې د دې كتاب بل ټوك ته پرېښودې او اوس خو ايله د دې لړۍ لومړى ټوك خپرېږي، چې په راروانو ټوكونو كې به نورې خپرې شوې او يا خپرېدونكي ليكنې راشي.

دا خبره خو اكثره مهال د ستمې ډلې پلويان كوي، چې گواكې په دې هېواد كې د ستونزو د اوارۍ لار يوازې دا ده چې په دې هېواد كې ټول اوسېدونكي دې له خپل ملي هويت څخه لاس واخلي او هغه څه دې ومنې چې دوى يې وايي. حال دا چې موږ وايو زموږ ملت يو سرلورى، وياړلى او د اصيل هويت لرونكى ملت دى، چې د هېڅ پردي پروا هم نه ساتي، دا ملت به د دې ځمكې پرمخ همداسې سرلورى او باتور پاتې وي.

اوسنۍ كتاب ښايي د منځپانگې له مخې په بشپړ ډول د سيد مخدوم رھين په اړه قضاوت نه وي، زياتې ليكنې داسې دي چې د ده د وزارت په واکمنۍ كې د كلتوري ستم كيسې كوي، زياتې ليكنې د ده خپل كارونه تشرېح كوي، زياتې ليكنې د ده كړنې د قضاوت په

تله کې ږدي او ځينې ليکنې د اسنادو بڼه لري، چې موږ يې دلته په دې موخه خوندي کوو، چې يو مهال تاريخ ورباندې قضاوت وکړي. يوشمېر ليکنې بيا د حل پر لارو چارو غور کوي، چې د ځينو ستونزو د اوارۍ لار کومه ده؟ د کتاب په پيل کې مو د مطبوعاتو قانون هم رااخيستی، چې لوستونکي يې ولولي او که د اطلاعاتو او کلتور وزارت چارواکي دا قانون ونه لري، نو دلته دې ولولي چې کومې مادې لري او د دوی وظيفې څه دي. دغه راز دوی تردې دمه کومې سرغړونې کړې دي. زياتې ليکنې مو په ډېرو سختيو پيدا کړې، نو په کابل غونډې ځای کې د پښتو خپرونو پيدا کول ډېر ستونزمن کار و، بيا مو هم ځينې پښتو خپرونې د کابل او ولايتونو له کتابپلورنځيو څخه راښولې، هغه مو ولوستې او له خپلې موضوع سره نژدې ليکنې مو په کې غوره، بيا تايپ کړې، د دې لپاره چې وکړای شو، خپل مواد يو څه نور هم غوښتن کړو، نو مو انټرنېټ ته مخه کړه، چې له انټرنېټ څخه اخيستل شوې ليکنې معلومې دي، چې موږ د سرچينو په برخه کې د هغو يادونه کړې ده. گڼ شمېر ليکنې مو له سره تايپ کړې، څرنگه چې موږ وړ کمپيوټر په واک کې نه درلود، له دې کبله مو زياتې ليکنې له منځه لاړې، بيا مو هم زياتې ليکنې له سره تايپ او سره واوډلې. چې دې کار هم زيات وخت وغوښت. اوسنی کتاب بايد په تېر ژمي کې چاپ وای، چې دغو ستونزو د کتاب په چاپ کې يو څه ځنډ رامنځته کړ، بيا هم (دېر ايد، خوش ايد) دا دی اوس د کتاب منځپانگه نوره هم زياته شوه.

په درناوي

افغان ولسپال ځوانان

فهرست

لړۍ سرليک	مخ
• د ټوليزو رسنيو(مطبوعاتو) قانون	1
• ډاکټر سيد مخدوم رهين، وزير اطلاعات و کلتور	12
• له جمهور رئيس کرزي څخه گيله	13
• د ذره بين بېخايه دفاع	16
• ايا تمام وزراء جنسalarاند؟	22
• افغانستان او د ايران کلتوري يرغل	24
• افغاني کلتور ته ورپېښ زيانونه	29
• اقای وزير لياقت ندارد!	33
• ډاکټر سيد مخدوم رهين په نوم يو پرانيستی ليک	35
• د سيد مهال د چا په چوپړ کې؟	37
• وزير فرهنگي و ارشاد اسلامي در ديدار با وزير...	42
• سد مخدوم رهين وزير اطلاعات و فرهنگي افغانستان...	44
• ايا د وزير صاحب ټوکې هم نيم حقيقت دی؟	46
• ايران 14 هزار جلد کتاب را به [پوهنتون] و...	48
• نمايش همزمان فيلم ايراني، دوئل در کابل و تهران	49
• کابل تهران شو	51
• په لوگر ولايت کې دلرغونو اثارو کيندنې	54
• په کابل کې مرموزې پلټنې	56
• بودا اوس هم تهديدېږي	59
• د يوه هېواد تاريخ غلا کول!	61
• مننه، سلامونه، ادب او درنښت	64
• په دې ټولنه کې د ليکوالو درنښت داسې کېږي!	67
• اوبه له پاسه خړې دي	88
• تاريخي اثار د نابودۍ له گواښ سره مخامخ دي	90
• 2500 کلنه تاريخي کلا له گواښ سره مخامخ ده	94
• استرداد اشيای باستانی افغانستان نشانه کمال حسن نيت..	98
• د هېواد له فرهنگي اثارو څخه ملاتړ	100
• موږ د اطلاعاتو او کلتور يو ملي وزارت غواړو	104
• نوې کابينه ملي کابينه ده، که مسلکي؟	114
• نامه رسیده (پيام مجاهد)	118
• د کرزي د کابينې تر ټولو بده څېره	120
• پر کېبلي ټلويزيون بنديز، افغانان په غوسه کړي دي	123
• رهين خيبر ټلويزيون نه غواړي	126
• ايا قاچاق وړونکي بايد په کندهارۍ لهجه خبرې وکړي؟	127
• 'پنجره' د 'اميد' پر پله	130
• د افغانستان په نامه ټلويزيون ته يوه کتنه	139
• 'شاه ليلا بې وروره مه شي...' (د افغانستان ټلويزيون د چالپاره؟)	142
• د مطبوعاتو ازادي، که د تورو نو تود بازار؟	146

- هنر را الوده نكنيد ! 148
- څه ډول د بيان ازادي؟ 149
- ازاد مطبوعات، كه متعصب مطبوعات 152
- د ولسواكۍ تر شعارونو لاندې 155
- دولت به سانسور متهم مياش 157
- د مطبوعاتو په ډگر كې د كال لوړې او ژورې 160
- مطبوعات بايد د افرادو حرمت وساتي 166
- په افغانستان كې د مطبوعاتو بازار 169
- جرگه بزرگان و سړبندي قبيله سالار پارسي ستيز 173
- ايا د مطبوعاتو ازادي د توهين لپاره ده؟ 178
- (صبا) بنكځلنمه بابا رح ولې بنكځي؟ 183
- د ولس په وړاندې درغلي څه ته وايي؟ 185
- د رهين په وړاندې د كابل لاريون څه شي وهڅاوه؟ 188
- د علامه رشاد په مړينه كې د كلتور وزارت د مور او ميرې سلوك 190
- رهين اوس څوك لري؟ 193
- 'اواز' نوښت دی او كه...؟ 198
- د 'پرواز اريانا' مجلې دويمې گڼې ته يوه لنډه كتنه 202
- پر نوي كهول رحم وكړئ ! 206
- افغانان د سياست باز يو قرباني شوي دي 209
- د 'ايبني' فعاليتونه د حقيقت په هنداره كې 213
- مغل هرڅه پر بل مخ اړوي 220
- د پوهنې وزارت او هېوادنۍ خپرونې ولې له پښتو... 224
- له پښتو ژبې سره د لنډمهالې او منځمهالې ادارې... 228
- په افغانستان كې د ژبو ملي او سياسي مشروعت 232
- پښتو هم د افغانستان رسمي ژبه ده ! 240
- پښتو ژبه يوه ملي او فرهنگي اړتيا 242
- مباحثه ازاد در تالار كنفرانس وزارت اطلاعات... 252
- يک نشنلست ايراني در مقابلہ با ارزشهاي افغاني 473
- ليکوال جنگسالاران 477
- افغانستان او لاهم د تربگنيو الفبې 481
- ملي ترمينالوژي، كلتوري يرغل او دولتي چارواکي 482
- د افغانستان ملي ترمينالوژي او سرغړونې 485
- ملي ترمينالوژي، ملي هويت او د ملي كلتور يوه برخه 488
- غلام رسول خوشبخت د بېگناهي په تور بندي دی ! 491
- احتجاج ليک 500
- اطلاعات او كلتور وزارت د درواغو او رښتياوو ترمنځ 505
- طنز يه مرکه 507
- له راتلونکي ولسمشر څخه يوه غوښتنه 514
- د کابل ټلويزيون خپرونې سړی عصباني کوي 518
- پروگرامهای مبتدل، وزير فرهنگي را به صدا درآورد 521

- وزیر فرهنگي نشرات کييلي را اموزنده خواند !! 523
- د دوستانو مرکه په ټپو کې 525
- نامه رسیده 527
- نامه رسیده 529
- شراب نوشي علني در ادارات دولتي 531
- خبرناران با تهدید مرگ مواجه هستند 533
- وزراي بنيادگرا بايد خود را از الودگي ها پاک سازند 537
- چرا وزارت اطلاعات و کلتور ملي نداشته باشيم؟ 541
- نظم 544
- سرچينې 541

ارمان ما

- تحقق وحدت ملي در سرتا سر کشور عزیز ما افغانستان
- حفاظت اثار باستاني کشور از چنال دزدان و قاچاقبران بپانه پرور.
- رسوا کردن جنایات و فعالیتهای غیرقانونی بعضی از چهره کا، که به خاطر منافع بپانان ارزشهای افغانی و ملي خویش را لیلایم میکنند.
- تحکیم قانون اساسی در افغانستان که مردم ستمدیده ما بتوانند در پرتوان به زندگی خویش ادامه دهند.
- از بین بردن فاصله های موجود میان اقوام ساکن این کشور و زمینه سازی حقیقی به اشتی ملي.
- انکشاف و پیشرفت تمام زبانهای مروج در کشور در پرتو قانون اساسی.
- محو کردن هر نوع تبعیض لسانی، قومی و محلی، البته این مسئله بانه عاملی است، که در کشور عزیز ما به جنسالاتی و بیقانونی ره میبشاید، کشور عزیز ما را به ویرانه مبدل ساخت و باعث بریادی ما شده است.
- به امید یک افغانستان سربلند و مرفع که از هرگونه تبعیض پاک باشد و تمام افغانها انرا خانه مشترک خود بدانند.

زموږ شعار

- اسلامي او افغاني ارزښتونه له بريدۍ او نابودۍ څخه ساتل او د زړه له کومې ورته درناوی لرل.
- د هېواد د ځمکنۍ بشپړتيا ساتنه او د گاونډيانو هېوادونو له يرغلونو څخه د گران هېواد ساتنه او دفاع.
- د هر ډول ژبنيز، سيمه ييز او توکميز تعصب په وړاندې عملي مبارزه.
- د هېواد د ټولو قومونو ارزښتونو ته د زړه له کومې درناوی، دغه راز ټولو ته د خدمت لارې چارې برابرول.
- اساسي قانون، د هېواد نورو مدني او فرعي قوانينو ته د زړه له کومې درناوی او عملي کېدو ته يې لارې چارې برابرول.
- د هېواد د تاريخي، کلتوري او هنري اثارو ساتنه، دغه راز نړيوالو ته يې ورپېژندل، په دې برخه کې د غلو او قاچاق وړونکو رسوا کول، عدلي او د قانون پلې کوونکو ادارو ته يې ورپېژندل او د محاکمې لپاره يې اواز پورته کول.
- د هېواد تاريخ ته د زړه له کومې درناوی او له هر راز تېري څخه يې ساتل.
- د هېواد له ملي او رښتينو ارزښتونو څخه د ځوان نسل خبرول، په دې برخه کې د هر ډول ملي او کلتوري هڅې لپاره لارې چارې برابرول.
- د هغو مضرو او اشخاصو د هڅو او پټو توپيو رسوا کول چې د دې هېواد او خلکو پر ضد کار کوي.
- ملي يووالي ته لارې چارې برابرول او په دې لار کې هېڅ ډول معامله نه کول.
- له سياسي کړيو څخه ځان ليرې ساتل او يوازې د ملت دردونه نورو ته رسول.
- د هېواد والو په زړونو کې د کرکې پرځای مينه کرل او ورورولۍ ته لار برابرول.

د ټولیزو رسنیو (مطبوعاتو) قانون

لومړۍ فصل

ټولیز (عمومي) حکمونه

لومړۍ ماده:

دغه قانون، د اساسي قانون د څلورد پرشمې مادې د حکم له مخې او د بشر د حقوقو د نړیوال میثاق د نولسمې مادې په رعایتولو سره، د فکر او بیان د آزادۍ د حق د تامین او په هېواد کې د ټولیزو رسنیو د فعالیت د تنظیم په موخه وضعه شوی دی.

دویمه ماده:

د دې قانون موخې (هدفونه) دا دي:

1- د فکر او بیان د آزادۍ د حق د ودول او له هغه څخه ملاتړ، د خبریالانو (ژورنالیستانو) له حقوقو څخه د فاع او د هغوی د آزاد فعالیت لپاره د وړ شرایطو برابرول.

2- د آزادو، خپلواکو او زیات پلویو (کثرت گرا) ټولیزو رسنیو د ودول او پرمختیا.

3- د وینا، لیکنې، رسم، انځور (تصویر)، د فیتې پر مخ د ثبت، تمثیل، خوځښت (حرکت) او د نورو علمي، هنري او چاپي پدیدو په مرسته د هېواد د اتباعو د فکر او احساس د څرگندولو لپاره د مناسبې زمینې برابرول.

4- د اسلام د مبین دین د حکمونو په پام کې نیولو سره، د بشر د حقوقو په نړیوال میثاق کې مسجل شوي د بیان او ټولیزو رسنیو د آزادۍ د اصل رعایتول.

5- د ټولیزو رسنیو د سالمې ودې په موخه داسې مرسته چې وکړای شي په هېواد کې د ثقافت د خپرېدو اغېزناکه وسیله شي او عامه رایې په رښتینې او ګټوره توګه ټولنې ته منعکسې کړي.

درېیمه ماده:

په دې قانون کې لاندېني اصطلاحات دا مفاهیم لري:

1- رسنۍ: له لاندې وسایلو څخه په ګټې اخیستنې سره د معلوماتو د لېږدونې وسیله یا آله ده:

● بصري وسایل: رسم، عکس، پست کارت او پوستیر.

● سمعی او بصري وسايل: راډيو، ټلويزيون، کبيلي شبکه او انځوريز (تصويري) گرځنده فون (موبايل).

● اطلاعاتي وسايل: اطلاعاتي او مطبوعاتي آژانسونه.

2- مطبوعات: هغه چاپ شوي توري او شکلو نه دي چې مطلبونه يا يو صورت افاده کړي او د ټوليز ارتباط ټول وسايل لکه: ورځپاڼه، جريده، مجله، رساله، کتاب، موعظه، خطابه او بيانیه په کې راځي.

3- ټوليزې رسنۍ: په دې قانون کې په لاندې ډولونو وېشل کېږي:

● دولتي ډله ييزې رسنۍ: هغه رسنۍ دي چې په دولتي ادارو پورې اړه لري او د هغوی له خوا تمويل او تجهيزېږي.

● ډله ييزې ټوليزې رسنۍ: هغه رسنۍ دي چې په سياسي، اقتصادي، ټولنيزو او فرهنگي سازمانونو پورې اړه لري او د هغوی له خوا تمويل او تجهيزېږي.

4- خبريال (ژورناليست): هغه مسلکي کس دی چې د خبري وسايلو له لارې د معلوماتو د غوښتنې، ترلاسه کولو او خپرولو په ډگر کې په فعاليت بوخت وي.

5- چاپخونه (مطبعه): اقتصادي، تخنیکي او حقوقي مؤسسه ده چې ورځپاڼه، مجله، کتاب، جريده، ابلاغیه، رساله، اعلان، پوستې او پست کارت په کې چاپېږي.

6- چاپوونکی (طابع): هغه رېښتیني يا حکمي کس دی، چې د ملکیت يا د مالک په استازيتوب د چاپخونې (مطبعې) د چارو بالفعل چلوونکی وي.

7- خپروونکی (ناشر): هغه رېښتیني يا حکمي کس دی، چې د غیر موقتو آثارو د چاپ او خپرولو اجازه لري.

8- د امتياز خاوند: هغه رېښتیني يا حکمي کس دی چې د موقتو چاپي وسايلو په چاپ او خپرولو، د راډيو-ټلويزيون، کبيلي شبکې، آژانس او مطبعې په دایرولو لاس پورې کوي.

9- مسوول مدير: هغه کس دی چې په بالفعل ډول، د دې مادې په اتم جزء کې د خوندي شويو وسايلو د اړوندو چارو د تدویر مسوولیت پر غاړه لري.

10- خپرول (نشر): هغه عملیه ده چې د هغې په واسطه د چاپي وسايلو، بروډکاسټنگ او د سمعي او بصري وسايلو پیغام عامو کسانو ته ورسوي.

11- راډيو: د ټوليزو اړيکو سمعي وسیله ده.

12- ټلويزيون: د ټوليزو اړيکو سمعي او بصري وسیله ده.

13- کبيلي شبکه: د ټوليزو اړيکو او انعکاس هغه سمعي او بصري وسیله ده چې ډول ډول نړيوالې اطلاعاتي، بنسټيزې، روزنيزې، فرهنگي او تفرېحي خپرونې د

سپوږمکۍ له لارې اخلي او نورو ته یې وړاندې کوي

دویم فصل

حقوق او وجیبي

څلورمه ماده:

(1) هر کس د فکر او بیان د آزادۍ حق لري. د دولتي مسوولینو له خوا له مداخلې او محدودیت پرته، د معلوماتو او نظریو غوښتل، ترلاسه کول او انتقال په دې حق کې شامل دي او د بیان او د معلوماتو د خپرولو، وېش او ترلاسه کولو د وسایلو آزادي هم په خپله لمن کې رانغاړي.

(2) دولت د ټولیزو رسنیو د آزادۍ ملاتړ کوي او پیاوړې کوي یې. هېڅ رېښتیني یا حکمي کس د دولت او دولتي ادارو په ګډون نه شي کولای د خبري او یا معلوماتي رسنیو فعالیت منع، تحریم، سانسور یا محدود کړي او یا په بل ډول سره د ټولیزو او معلوماتي رسنیو په چارو او خپرونو کې لاسوهنه وکړي.

پنځمه ماده:

هر څوک حق لري معلومات وغواړي او لاسته یې راوړي. دولت د هېواد اتباعو ته هغه معلومات برابروي، چې غواړي یې، خو هغه وخت له دې کار څخه ډډه کوي چې غوښتل شوي معلومات پوځي محرم راز وي او په ډاګه کول یې ملي امنیت او ګټې له خطر سره مخامخ کړي.

شپږمه ماده:

(1) خبريالان (ژورنالیستان) د رپوټونو او انتقادي نظریو په ګډون د خپلو مسلکي فعالیتونو په ترسره کولو کې د قانوني ملاتړ وړ ګرځي.

(2) خبريالان (ژورنالیستان) حق لري د خپلو کاري سرچینو له څرګندولو (افشاء کولو) څخه ډډه وکړي، خو هغه وخت باید دا سرچینې پټې ونه ساتي، چې واکمني محکمې د هغو د څرګندولو حکم کړی وي.

اوومه ماده:

خبريالان او د ټولیزو رسنیو نور غړي کولای شي، له خپلو ټولیزو ګټو څخه د دفاع په موخه، د دې قانون له حکمونو سره سم خپلواکې اتحادیې جوړې کړي.

اتمه ماده:

(1) د هېواد اتباع کولای شي، په درېیمه ماده کې د ټولیزو رسنیو خوندي شوي وسایل، د دې قانون له حکمونو سره سم تاسیس کړي.

(2) بهرنی. سیاسی نمایندگی، نړیوالې موسسې او په افغانستان کې د هغو نمایندګۍ کولای شي د ډیپلوماتیکو انډولونو په رعایتولو سره، د اطلاعاتو او کلتور وزارت تر اجازې وروسته د خبري توکو په چاپ او خپرولو لاس پورې کړي.

درېیم فصل

مطبوع و سایل

نهمه ماده:

(1) د هېواد اتباع، سیاسي ګوندونه، کورني ثبت شوي سازمانونه او بهرني کډوال (مهاجرین) کولای شي، د دې قانون له حکمونو سره سم چاپي و سایل تاسیس کړي. ورځپاڼه، موقوته خپرونه او نورې چاپي خپرونې له مخکېنۍ اجازې سره سم تاسیس او خپرېدی شي.

(2) هغه خپرونې چې چاپشمېرې یې له دوو سوو ګڼو څخه لږ وي د دې قانون په (13) او (28) ماده کې د خوندي شویو حکمونو تابع نه دي او د مخکېنۍ اجازې تر لاسه کول او ثبتول نه ايجابوي.

لسمه ماده:

د چاپي خپرونو موسس، د خپلې خپرونې د ثبت پړوخت د اطلاعاتو او کلتور وزارت ته د لاندېنېو معلوماتو په وړاندې کولو مکلف دی:

1- د غوښتنلیک ورکونکي بشپړه پېژندګلوي او د استوګنځي پته.

2- د خپرونې نوم او د خپرېدو ځای یې.

3- هغه ژبه چې خپرونه پرې خپرېږي.

4- د خپرونې د تمویل سرچینه او د پانګې کچه یې.

یوولسمه ماده:

چاپي خپرونه د نوم، ټاکلې پتې، د چاپځي د یادون، د امتیاز خاوند، د مسوول مدیر د نوم او د خپرېدو د نېټې لرونکې وي.

دوولسمه ماده:

په اصلي نسخه کې د اثر د خاوند پېژندګلوي او د هغه لاسلیک حتمي دی.

دیارلسمه ماده:

هره چاپي وسیله، د دې قانون له حکمونو سره سم، د امتیاز خاوند او مسوول مدیر لري.

څلورم فصل چاپخونې (مطبعې)

څوارلسمه ماده:

د هېواد اتباع، سیاسي گوندونه او دولتي ادارې کولای شي د چاپخونې (مطبعې) په جوړولو او پرانیستلو لاس پورې کړي، په دې شرط چې له اطلاعاتو او کلتور وزارت څخه یې د فعالیت جواز تر لاسه کړی وي.

پنځلسمه ماده:

د مطبعې د پرانیستلو د جواز غوښتنلیک ورکونکې اړ دی، د دې قانون د (24) مې مادې د حکم په پام کې لرلو سره د اطلاعاتو او کلتور وزارت ته لاندې مطالب وړاندې کړي:

- 1- بشپړه پېژندګلوي او د استوګنځي پته.
- 2- د مطبعې نوم او د فعالیت ځای.
- 3- هغه ژبه چې طباعت یې په واسطه صورت مومي.
- 4- د طباعتی آلاتو او تجهیزاتو ډولونه.
- 5- د هغې پانګې سرچینه او کچه چې د مطبعې په تدویر او پرانیستنه کې کارول کېږي.

شپاړلسمه ماده:

د مطبعې د ملکیت انتقال مجاز دی، هغه کس چې د مطبعې ملکیت ورته انتقالېږي، اړ دی د دې قانون په (24) مه ماده کې خوندي شوي حکمونه پلي کړي.

اوولسمه ماده:

د مطبعې د فعالیت پیل او د هغې د کار دوام د امتیاز خاوند او د مسوول چلوونکي له درلودو پرته جواز نه لري.

اتلسمه ماده:

د هېواد اتباع، سیاسي گوندونه او ټولنیز سازمانونه چې خپله د مطبعې خاوندان نه وي، حق لري له دولتي او شخصي مطبعو څخه د هغو له مالي او حسابي مقرراتو سره سم ګټه واخلي.

پنځم فصل سمعي او بصري وسایل



نولسمه ماده:

دهېواد اتباع، سياسي گوندونه، ټولنيز سازمانونه، نورې خصوصي او دولتي موسسې کولای شي سمعي او بصري دستگاوي او وسايل د دې قانون له حکمونو سره سم جوړ کړي.

شلمه ماده:

(1) د سمعي او بصري دستگاوي او وسايلو د ښه فعاليت او تنظيم لپاره، دراډيو او ټلويزيون د خپرونو ملي کمېسيون د پنځو غړو په گډون جوړېږي.
(2) د راډيو او ټلويزيون د خپرونو ملي کمېسيون، د ولسمشر (جمهور رئيس) له لوري د دوو کلونو لپاره ټاکل کېږي. د کمېسيون کار عنداللزوم تمدید کېدی شي.

يووېشتمه ماده:

(1) د راډيو-ټلويزيون د خپرونو د ملي کمېسيون دندې او واکونه په لاندې ډول دي:
1- د مخکېنيو وضع شويو معيارونو پر بنسټ، د راډيو-ټلويزيون دستگاوي ته د جواز صادرونه او د فريکونسيو ټاکل.
2- له راډيو-ټلويزيون څخه د گټې اخيستنې په ترڅ کې، سياسي گوندونو ته د مسلکي لارښوونو صادرونه.
3- د خپرنديوې او مدني ټولنې له چلوونکو سره ترسلا مشورې وروسته، د برېښنايي (الکترونيکي) وسايلو خاوندانو ته د اړينو لارښوونو صادرونه.
4- د ټوليزو رسنيو په واسطه، د دې قانون د حکمونو د پلي کولو څارنه.
5- د دولتي راډيوگانو او ټلويزيونونو د خپرنيزې پاليسۍ ټاکل.
(2) د راډيو-ټلويزيون د خپرونو ملي کمېسيون خپلواک دی، د خپلو کړنو (اجراآتو) رپوټ به ولسمشر (جمهور رئيس) ته وړاندې کوي.

دوه وېشتمه ماده:

د سمعي او بصري (راډيو-ټلويزيون) ټوليزو رسنيو د تاسيس غوښتنليک-ورکونکي اړ دی د جواز د اخيستلو لپاره، د راډيو او ټلويزيون د خپرونو ملي کمېسيون ته لاندې معلومات وړاندې کړي:
1- بشپړه پېژندگلوې او داستوگنځي پته.
2- د سمعي او بصري وسيلې نوم او د فعاليت ځای.
3- د سمعي او بصري وسيلې ډول.
4- خپرنيز هدف او موخه.

- 5- د پانګې سرچینه او کچه یې.
6- د ماشین آلاتو او تجهیزاتو څومره والی (کمیت) او څرنگوالی (کیفیت).
درویشتمه ماده:

هره سمعي او بصري وسیله، باید د دې قانون له حکمونو سره سم، د امتیاز خاوند او مسوول چلوونکی ولري.

شپږم فصل

د امتیاز خاوند شرایط او مکلفیتونه

څلورویشتمه ماده:

د ټولیزو رسنیو د امتیاز خاوند، لاندې شرایط لري:

- 1- د افغاني تابعیت د سند لرل.
 - 2- د اتلس کلنۍ سن بشپړول.
 - 3- د واکمنې محکمې له حکم سره سم، له مدني حقوقو څخه نه محرومیت.
- پنځه ویشتمه ماده:

(1) د سمعي او بصري وسایلو او چاپي وسایلو د امتیاز خاوند مکلف دی، خپل وسایل په دې قانون کې له درج شویو شرایطو سره سم ثبت کړي.
(2) که چېرې کومه خپرونه تر ثبت مخکې خپره شوې وي، د امتیاز خاوند یې اړ دی د یوې اوونۍ په ترڅ کې خپله خپرونه د دې قانون له حکمونو سره سم ثبت کړي.
شپږویشتمه ماده:

که چېرې د امتیاز خاوند د جواز د ثبتولو یا صادرولو د رد په هکله د اطلاعاتو او کلتور وزارت تصمیم د قانون د حکمونو مغایر وګڼي، د مطبوعاتو د خپرې کمېسیون ته مراجعه کوي، د نه قناعت په صورت کې کولای شي د محکمې په وړاندې دعوا سوره (اقامه) کړي.

اووه ویشتمه ماده:

(1) د خپرنډو یې ادارې او ټولیزې رسنۍ د ملکیت انتقال او د چاپ او خپرولو د حق لېږدونه مجاز ده، هغه کس چې ملکیت یا حق ورته لېږدول کېږي، اړ دی د دې قانون په (24) او (28) مو مادو کې خوندي شوي حکمونه رعایت کړي.
(2) د خپرونډو یې ادارې او ټولیزې رسنۍ رامنځته کول او د چاپ او خپرولو حق د امتیاز په خاوند پورې اړه لري. بل کس ته د دې حق د لېږدونې په صورت کې، د دې قانون په (24) او (28) مو مادو کې خوندي شوي حکمونه بشپړېږي.

اته ویشتمه ماده:

مسوول مدیر، په دې قانون کې د خوندي شویو حکمونو د شرایطو په پام کې نیولو سره په عین وخت کې د خپلې رسنۍ مسوول دی.

اووم فصل

د مسوول مدیر شرایط او مکلفیتونه

نهه ویشتمه ماده:

مسوول مدیر لاندې شرایط لري:

- 1- د هېواد د تابعیت د سند لرل.
- 2- د اتلس کلنۍ سن بشپړول.
- 3- د مسلکي زده کړو د سند یا لېتر لړۍ د ژورنالیزم په څانګه کې درې کلنه سابقه لرل.
- 4- د واکمنۍ محکمې په حکم، له مدني حقوقو څخه نه محرومیت.
- 5- دولتي رسمي ماموریت نه لرل، رسمي دنده هغه وخت جواز لري، چې خپرونه په دولت پورې اړه ولري.

دېرشمه ماده:

مسوول مدیر اړ دی، په اړونده خپرنډویه وسیله کې د انتقاد کوونکي او انتقاد کېدونکي د حقوقو برابر والی رعایت کړي.

اتم فصل

ممنوعه خپرونې

یودېرشمه ماده:

- په ټولیزو رسنیو کې د دغه ډول لیکنو خپرول جواز نه لري:
- 1- هغه لیکنې چې د اسلام د اصولو مغایر او نورو دینونو او مذهبونو ته سپکاوی وي.

2- هغه لیکنې چې د اشخاصو د سپکاوي او پر هغو باندې د افتراء لامل شي.

نهم فصل

جزایي حکمونه

دوه دېرشمه ماده:

دامتیاخاوند په هغه صورت کې مسوول ګڼل کېږي چې د دې قانون د حکمونو

مخالفت عمل وکړي

دري د پرشمه ماده:

(1) هغه رښتیني او حکمي کسان چې د دې قانون د حکمونو په پام کې نیولو پرته د افغانستان په قلمرو کې د ټولیزو رسنیو په تاسیسولو او چلولو لاس پورې کړي، په نقدي جزاء محکومېږي.

(2) که چېرې د ټولیزو رسنیو مؤسس او چلوونکی رښتینی شخص وي، په لاندې توګه په نقدي جزاء محکومېږي:

● ټلويزيون پنځلس زره افغانۍ.

● راډيو لس زره افغانۍ.

● آژانس لس زره افغانۍ.

● کبيلي شبکه دېرش زره افغانۍ.

(3) که چېرې د ټولیزو رسنیو مؤسس او چلوونکی حکمي کس وي، په لاندې توګه په نقدي جزاء محکومېږي:

● ټلويزيون اوولس زره افغانۍ.

● راډيو دولس زره افغانۍ.

● کبيلي شبکه څلور دېرش زره افغانۍ.

● آژانس دولس زره افغانۍ.

څلور د پرشمه ماده:

(1) مسوول مدیر کولای شي د اثر د خاوند د نوم له څرګندولو څخه ډډه وکړي. په دې صورت کې د اثر له خپرېدو څخه پیدا شوی مسوولیت، مسوول مدیر ته متوجه دی.

(2) په موقتو خپرونو کې د لیکوال په مستعار نوم انتقادي لیکنې خپرېدې شي، په دې شرط چې د لیکوال نوم او هویت مسوول مدیر ته څرګند وي، د لیکنې یا اثر له خپرېدو څخه پیدا شوی مسوولیت مسوول مدیر ته متوجه کېږي.

پنځه د پرشمه ماده:

(1) که چېرې د اثر خاوند د دې قانون له حکمونو سره سم د جزاء وړ ګڼل شوی وي، د جرم د فاعل په توګه تر عدلي څارنې لاندې نیول کېږي، په دې حالت کې مسوول مدیر د جرم د شریک په توګه ګڼل کېږي.

(2) که چېرې د لیکنې خاوند معلوم نه وي، له خپرېدو څخه یې پیدا شوی مسوولیت، یوازې مسوول مدیر ته متوجه دی.

شپږدې پرشمه ماده:

که چېرې لیکوال په نقدي جریمه محکوم شي، مکلف دی، د جرمې د حکم د صادرېدو له نېټې څخه د یوې میاشتې په موده کې محکوم بهاد دې قانون له حکمونو سره سم تحویل کړي.

لسم فصل

وروستني حکمونه

اووه دېرشمه ماده:

بهرني اتباع کولای شي د سینما توگرافي فلمونه په هېواد کې جوړ کړي، په دې شرط چې له مخکې یې د اطلاعاتو او کلتور وزارت اجازه ترلاسه کړې وي.
اته دېرشمه ماده:

د ټولیزو رسنیو فعالیت د هغې اساسنامې په وسیله سمبالېږي، چې موخې، دندې، واکونه، تشکیل او اړوندې مالي چارې په کې شاملې وي.
نهه دېرشمه ماده:

د اطلاعاتو او کلتور وزارت اړ دی، د کورنیو او بهرنیو ټولیزو رسنیو د خپرونو د آزاد فعالیت د تحقق په منظور ممکنې آسانتیاوې برابرې کړي.
څلوېښتمه ماده:

د هغو ټولیزو رسنیو د امتیاز خاوند او مسوول چلوونکی چې د دې قانون تر ټینګښت دمخه یې په فعالیت پیل کړی وي، مکلف دي د هغه د انفاذ له نېټې څخه د دوو میاشتو په موده کې، د دې قانون حکمونه په پام کې ونیسي.
یوڅلوېښتمه ماده:

د ښوونځیو او د لوړو زده کړو، څېړنیزو، او مسلکي مونسو د درسي او پوهنیزو کتابونو چاپ او خپرول، د دې قانون د حکمونو تابع نه دي.
دوه څلوېښتمه ماده:

(1) په دې قانون کې د خوندي شویو سرغړونو د څېړنې په موخه، په لاندې تشکیل سره د څېړنې کمېسیون جوړېږي:

● د اطلاعاتو او کلتور وزیر د رئیس په توګه.

● د افغانستان د علومو اکاډمۍ استازی د غړي په توګه.

● د ژورنالیزم د پوهنځي دوه تنه استازي د غړو په توګه.

● د افغانستان د بشر د حقوقو د خپلواک کمېسیون استازی د غړي په توګه.
● د خبريالانو (ژورناليستانو) د اتحاديې دوه تنه استازي د غړو په توګه.
(2) د دې مادې په لومړۍ فقره کې خوندي شوی کمېسیون د دې قانون له حکمونو څخه درج شوي سرغړونې څېړي.
که چېرې موضوع د عدلي څارنې غوښتنه وکړي، جريان د غور په منظور عدلي سرچينې ته وړاندې کېږي.
دري څلوېښتمه ماده:
دغه قانون د توشېح له نېټې څخه نافذ او په رسمي جريده کې دې خپور شي او په نافذېدو سره يې، د 1380 هجري لمريز کال د کب د مياشتې د (18) مې نېټې د رسمي جريدې په (800) مه ګڼه کې د مطبوعاتو خپور شوی قانون لغوه ګڼل کېږي.



داکتر سید مخدوم رهین وزیر اطلاعات و کلتور

مخدوم رهین در سال ۱۳۲۵ هجری شمسی در کابل متولد شد. وی دوره کارشناسی ارشد خود در زمینه معارف در ایران و دکتورای خود در این رشته را در سوریه کسب کرده است. مخدوم رهین یکی از افرادی بود که در سال ۱۳۵۲ در زمان حکومت "داوود خان" در لویه جرگه افغانستان نقش فعالی را در زمینه تدوین قانون اساسی افغانستان داشت. وی پس از اشغال افغانستان توسط شوروی سابق به پاکستان فرار کرد و به مجاهدین پیوست. مخدوم رهین در سالهای ۱۳۷۱ تا ۱۳۷۳ هجری شمسی به عنوان مدیر رادیو کابل وابسته به مجاهدین فعالیت کرد. که فعلاً به حیث وزیر اطلاعات و کلتور و وظیفه اجرا مینماید. در سالهایی که در امریکا بسر میبرد، یکی از فعال ترین چهره هایی بود که در هفته نامه امید مقاله یی از وی میامد، در بعضی حلقه ها بنام 'خراسانی' شهرت داشت که توانست با شناخت خاص به شاه سابق افغانستان خود را به مقام وزارت برساند. از وی آثار تاریخی و فلسفی متعددی چاپ شده است. در یک سایت انترنت آمده است:

سید مخدوم رهین = چرسی سالار
(به ملنگ ها توجه دارد) ^۱



م. ساپی

له جمهور رئیس کرزي څخه گيله

استاد رهنورد زریاب د هېواد لوی داستان لیکونکی دی. استاد ځواوونۍ دمخه وروسته له ډېرو کلونو مسافری، وطن ته راستون شو او له نېکه مرغه د راتگ په لومړۍ اوونۍ کې د اطلاعاتو او کلتور وزارت د سرمشاوریت وظيفه وروسپارل شوه.

زه چې د استاد علمي او ادبي هڅو ته په ډېر احترام قایل یم، په لومړني فرصت کې د اطلاعاتو او کلتور وزارت ته ورغلم او استاد مې د هغه په دفتر کې ولید، کوټه یوازې د ده لپاره وه. دوه درې سیتېه کوچونه په کې وو. د استاد د کار لپاره یو لوی مېز د کوټې په کونج کې ایښی و. د مېلمنو په خاطر په ترموزونو کې تیار چای او وچه مېوه وجود وو. خوشحاله شوم، د استاد کوټه د معینانو او په خپله وزیر تر کوټې لویه وه. اطلاعات او کلتور وزارت باید له فرهنګیانو سره همداسې چلند وکړي.

د هغه له کوټې د استاد رفیع دفتر ته لاړم. استاد رفیع مې ولید، له ځو نورو کسانو سره پر یوه اوږده کوچ باندې ناست و. په کوټه کې مېزونه نه وو. د دفتر کوټه د استاد رفیع او نورو کسانو تر منځ شریکه وه. له استاد رفیع سره له مختصر خبرو وروسته کور ته روان شوم، په ټکسي موټر کې سپور وم او یوه ځورونکي سوچ کړولم.

استاد رفیع د استاد زریاب په نسبت لس-پنځلس برابره ډېر کتابونه لیکلي دي. کله چې استاد زریاب د روسانو له خوا د افغانستان د اشغال په کلونو کې په کابل کې د انجمن رئیس و، استاد حبیب الله رفیع د یوه درېه دره او بیوسه مهاجر په توګه په پېښور کې اوسېده او شپه-ورځ یې د وطن د ازادۍ لپاره لیکنې کولې. وروسته بیا چې د تنظیمۍ جګړو او طالبی حکومت په کلونو کې استاد زریاب په فرانسه کې وخت تېراوه، استاد رفیع بیا هم د وطن د حالاتو د ښه کېدلو لپاره شپه و ورځ تلاش کاوه. دی یوازې لیکوال و، چې د بامیان د بوتانو په ښکولو باندې یې په اعتراض کې مستقل اثر ولیکه او د طالبانو دغه د افغانستان مخالف اقدام یې وغانده.

استاد د تنظیمي جګړو او د طالبانو د ظالمانه نظام په کلونو کې څو ځله افغانستان ته سفرونه وکړل، یونلکونه (سفرنامې) یې ولیکلې، مرکې یې وکړې او له بشري جنایتونو یې پرده پورته کړه.

کله چې دملا محمد عمر له ظلم او خپلسرۍ څخه افغانستان ازاد شو، ښاغلي حبیب

الله رفیع له لومړنیو لیکوالو څخه و، چې وطن ته راغی او د اطلاعاتو او کلتور په وزارت کې (چې هغه وخت یې د ایرانیانو په پیروۍ نوم په اطلاعاتو او فرهنگ نه و بدل شوی) په کار پیل وکړ. د استاد رفیع علمي او مطبوعاتي سابقې ته په پام سره هیله کېده، چې هغوی ته په دې وزارت کې مهمې چارې وسپارل شي، خو هغه د یوې تشې په نامه مطبوعاتي شورا غړی وټاکل شو، خو استاد رفیع چې وطن ته د خدمت په منظور راغلی و، په دغې شورا کې ترننه پورې غړی پاته شوی دی.

دلته هر چا ته سوال پیدا کېږي، چې د دغو دوو استادانو د مقام ترمنځ ولې دومره توپیر دی؟

د اطلاعاتو او کلتور په وزارت کې د مدیریت او ریاست په څوکیو کې د پښتو ژبو شمېر لس فیصدو ته هم نه رسېږي. حال دا چې د استاد برهان الدین رباني په دوران کې دومره تبعیض او ستم نه و.

ډاکټر سید مخدوم رهین چې یو وخت د خپلو خاصو تمایلاتو په خاطر په مطبوعاتي کړیو (حلقو) کې په خراساني مشهور شوی و، ممکن د خپلو خاصو تمایلاتو یا له ځنیو گاونډیو هېوادونو سره د خاصو اړیکو په خاطر ډېر څه وکړي، خو گیله باید له ښاغلي کرزي څخه وشي، چې ولې قومي او ژبني تبعیضونو ته اجازه ورکوي؟

د کابینې ځینې وزیران چې د خپلو قوماندانانو په زور یې څوکی نیولي دي، ممکن د کرزي صاحب پروا ونه لري، خو هېڅ دلیل نه شته چې د رهین صاحب غوندې بې توپکه او بې قوماندانه وزیران هم د کرزي صاحب پروا ونه کړي.

په اطلاعاتو او کلتور وزارت او یا د رهین صاحب په قول د اطلاعاتو او فرهنگ وزارت کې پښتو لوجې لیرې شوې او کېږي او ان چې د افغاني-دري پرځای ایرانی-فارسي ته ترجیح ورکول کېږي. که څه هم په ظاهره د مطبوعاتو قانون شته دی او دغه قانون د هېڅ قوم، نژاد او مذهب توهین او تحقیر ته اجازه نه ورکوي، خو په کابل کې داسې هفته نه وي چې یو خاص قوم په مطبوعاتو کې تحقیر او توهین نه شي او ان د سلگونو کلونو پخواني مشران یې په سپکو نومونو یاد نه شي، مگر د اطلاعاتو او کلتور وزارت هېڅ اعتراض نه ورباندې کوي او بلکې په خپله ورته زمینه مساعدوي.

انیس چې سرکاري اخبار دی د پښتو ژبې او د افغانستان د نوم پر خلاف مطالب خپروي او حتی خلکو ته بلنه ورکوي چې اوس خو ازادي ده، د دغسې مسایلو په باب که هرڅه لیکئ، ویې لیکئ.

نژادي تبعیض او لسانی تبعیض د افغانستان د تباهی او بربادۍ اصلي عامل دی. هغوی چې قومي او فرهنگي ظلم او تبعیض کوي، په حقیقت کې وطن تباه کوي، جنگ

او خونړیزۍ ته لار اواروي. د غسې ظلمونه او توپیرونه تروریستي عناصرو ته زمینه برابروي، چې په افغانستان کې خالي جوړې کړي. کرزی صاحب باید اطلاعات او کلتور وزارت کې فرهنګي استبداد ته توجه وکړي، داسې وزارت چې لساني تعصب په کې پالل کېږي او اسلام ته د سپکاوي او بې احترامۍ د عاملانو حمایت کوي (لکه د افتاب د ضد اسلامي جريدې له چلوونکو څخه د اطلاعاتو او فرهنګ د وزارت حمایت) په واقعیت کې تروریزم ته زمینه مساعدوي. (2)



سپین غر خوریانی

د ذره بین بېخایه دفاع

په افغانستان کې د لنډ مهالې ادارې په راتګ سره د مطبوعاتو آزادي هم رامنځته شوه او ورسره په کابل کې خپرونې هم دومره زیاتې شوې چې کیفیت یې د کمیت قرباني شوی.

یو وخت د خلکو ترمنځ دا خبره مشهوره وه چې هر کتاب یا خپرونه په یو ځل لوستلو ارزې خون سبا په کابل کې ځینې داسې خپرونې هم شته چې باور وکړئ په یو وار لوستلو هم نه ارزې او که چېرې د (خنجر) په نامه شپې لیک (شینامې) ته ورته خپرونه هم په همدې کتار کې راځي چې باید څوک یې په لوستلو وخت ضایع نه کړي، خو زما عادت دی چې نوې خپرونه وگورم نو خامخا یې یو ځل لولم.

د خنجر خپرونه چې مې د لومړي ځل لپاره ولیده نو لومړی یې دا نوم (خنجر) راته ډېر بد او د حیرانتیا وړ ښکاره شو، ځکه زموږ بېوزلي هېوادوال خو دا ۲۳ کاله د خپلو او پردیو په خنجرانو ووهل شول نور خو دا په کار وو چې د خنجر پرځای موږ خپلو خپرونو ته داسې نومونه غوره کړي وای چې د هېواد د بیا رغونې، ورورولۍ، او ملي یووالي څرگندويي یې کولای او د دې پرهرژلي ملت د زخم پټۍ شوي وای نه خنجر.

که د خنجر خپرونه په کومه بله بهرنۍ ژبه وای نو دا به مو منلې وای چې دا د هېواد د پولود ساتلو او د پردیو یرغلګرو د ډارولو لپاره خنجر دی خو دا چې د هېواد د ننه خپرېږي نو د تعجب وړ خبره ده.

د خنجر خپرونې په لومړي مخ کې مې یو عجیب سرلیک ترسترگو شو چې لیکلي یې وو "د نیشتر د خپرونې تورونه واقعیت نه لري" دا سرلیک هم راته یو څه ناآشنا ښکاره شو ځکه نشتر یا نیشتر هغې آلې ته وایي چې د کوکنارو ډېرې پرې وهل کېږي چې تریاک ترې راوباسي نو په سوچ کې شوم او له ځانه سره مې وویل چې خدايېو دا خو هم ښه زړور سړی دی ځکه چې د مخدره موادو بندیز خو ورځ په ورځ مخ په کلکېدو دی. خو چې تر سرلیک لاندې لیک مې ولوست نو پوه شوم چې دا خونکار خنجر یې د

(نېټر) خپرونې پسې را ایستلی دی.

د نېټر په (دوهمه) گڼه کې ښاغلي ساپي د گیلې په توگه د اطلاعاتو او کلتور وزارت یو شمېر نیمگړتیاوې او یو اړخیز کارونه په گوته کړي وو.

خدای شته چې د خنجر خپرونې له لیدلو ډېر ودرېدم او وځورېدم، ځکه چې د کابل په بېشمېره خپرونو کې د پښتو ونډه دومره کمه وي چې په نشت حساب وي او هغه هم ځینې داسې ښاغلي لیکي چې له پښتو لیکلو سره دومره ناآشنا وي چې املا یې هم سمه نه وي او د خنجر د ذره بین په څېر نېټر (نېټر) لیکلي. نېټر د غرونو ښایست دی او نېټر هغه غرنۍ او مشهوره ونډه ده چې د غرونو ویاړ یې بللای شو.

د ښاغلي ذره بین پر سرلیک سربېره په نوره لیکنه کې هم بلا غلطۍ وې، د پښتو د بېلابېلو یاگانو سره خو بېخي ناآشنا دی په هر صورت رابه شو د خنجر بېخایه دفاع او د ذره بین رنډوگوزارونو ته.

ذره بین لیکلي چې: "د ښاغلي زریاب صاحب دفتر د هنرونو د معین دفتر و، چې د زریاب صاحب په برخه شو" ده دا هم لیکلي چې د رفیع صاحب په دفتر کې مېز نشته لامل یې د ځای نېشت والی دی.

نوزه وایم چې دا بې پلانه، بې تصمیمه او فرمایشي وزارت دی چې د یوې ښځې لپاره یې په تشکیل کې د هنرونو د معینیت څوکۍ زیاته کړه خو چې هغه لاره نو په ټول هېواد کې بل داسې څوک نه شته چې پر ځای یې معین مقرر شي نو ځکه د ورکې ورځې نه زریاب ته پاتې شوه.

که داسې نه وي نو د رفیع صاحب لپاره ولې دومره تنگه او تروشه کوټه ورکړل شوې چې یو مېز هم په کې نه ځایېږي؟

زه دا خبره ډېره نه څېرم ځکه چې رفیع صاحب اوس د علومو اکاډمۍ ته تللی- اوس نو ښاغلی رهین پوه شه او خنجر یې.

اوس به راشو د ذره بین هغولاپو شاپو ته چې لیکلي یې دي: "د اطلاعاتو او فرهنګ په وزارت کې په لوړو څوکیو کې د پښتو ژبې علمي او فرهنګي څېرې ټاکل شوې دي لکه نشراتي معین، د فرهنګي چارو معین او ..."

زه ښاغلي ذره بین ته وایم چې دا هم د رهین هغه خنجر دی چې د دوستۍ په نوم یې د پښتنو پر زړونو ټومبي، ځکه دی د اطلاعاتو او کلتور وزیر دی د ده په وزارت کې باید داسې کسان وي چې د خپل قوم او په مجموع کې د ټول افغان ملت نمایندګي وکړي، داسې نه چې د ده د مرستیالانو (معینانو) په څېر تش په نوم پښتانه خو په پښتو خبرې هم نه شي کولای، خبرې خولا پرېږده چې د دروازي پر سر د خپل دفتر نوم هم په پښتو نه

شي ليکلاى او ليکلي يې دي (معين نشراتي، معين فرهنگي).
زما له نورو ژبو سره کومه دښمني نه شته خو دا هم کومه بده خبره نه ده چې يو پښتون
مرستيال په پښتو پوه وي، خبرې پرې وکولای شي او ليکل پرې وکړي.
نشراتي مرستيال خو په پښتو بېخي پوهېږي نه او دا بل يې هم داسې خبرې کوي لکه
کوم بهرني چې نوې پښتو زده کړې وي او د اطلاعاتو او کلتور وزير خوله پخوا معلوم
دى. دا يې لاڅه کوي يوه د خندا او د افسوس وړ خبره. هغه دا ده چې يوه ورځ مې د ملي
ارشيف سپين ږيرى رئيس مهجور صاحب وليد، چې د اطلاعاتو او کلتور له وزارت
خه راوتلو او د انگرېزي د لومړي ټولگي کتاب يې په لاس کې و، نو ما د څه شي
پوښتنه ځنې وکړه چې راته ويې ويل (من در کورس انگليسي هستم) نو افسوس راغى
چې خومره عجيبه خلک دي، هلته د ملي وحدت چيغې وهي خو پښتو چې د هېواد د
اکثريت ژبه ده، رسمي ژبه ده نو نه يې يادوي او انگرېزي يادوي خو دا د ښاغلي رهين
کار دى چې په وزارت کې يې د انگرېزي ژبې کورس جوړ کړى خو د پښتو لوجو ته يې په
سترگو تياره ده، يوه هم نه پرېږدي.

زه نه وایم چې څوک دې انگرېزي نه يادوي. خو يو وزير، مرستيال او رئيس خو بايد د
هېواد د اکثريت په ژبه پوه شي که بيا هر څومره ډېرې ژبې يادې کړي نو کمال يې دى.
دا چې ښاغلى ذره بين ليکي چې د جمعيت د حکومت په دوره کې پښتنو ته ونډه نه
وه ورکړل شوې، نو زه ورته وایم چې د هغوى حکومت نو کله چا ومانه، چې ته له هغوى
سره ځان سموې او بله دا چې هغوى خود ډيموکراسى، ملي وحدت او ټولنيز عدالت
چيغې هم نه وهلې خو يو گوندي حکومت و، تېر شو او د هغه وخت د اطلاعاتو او کلتور
وزير خود ښاغلي رهين په څېر د ملت د بابا له سهمې څخه هم نه وراغلى.
ذره بين دا هم ليکلي چې "ښاغلى رهين د نورو ولايتونو په پرتله په ننگرهار، پکتيا
او کندهار کې ډېر محبوبيت لري". چې دا هم د خندا وړ خبره ده. ځکه د ننگرهار، پکتيا
او کندهار اکثر وگړي پښتانه دي او ښاغلي رهين ته محبوب دي ځکه دده د وزير کېدو
سره سم د وزارت نوم او لوحه چې مخکې په پښتو وه، په پارسي او انگرېزي بدله شوه او
په ټول وزارت کې يوه لوحه هم پښتو نه شته؟
رهين په پښتنو کې محبوبيت لري ځکه يې د ملي گالري نوم په نگارستان ملي
واړاوه؟

رهين به ځکه په پښتنو کې محبوبيت لري چې د کوچنيانو انيس په نوم خپرونه چې
يوازې نوم يې پښتو و، هغه هم رهين صاحب په (انيس کودک) واړاوه.
رهين په پښتنو کې محبوبيت لري ځکه د ده له وزير کېدو سره سم په کابل ټلويزيون

کې د پښتو ماښامني خبرونه چې له پخوا نه لومړۍ پښتو و خوه پښتو وروسته کړل، دا بې لاپرېږده چې په ټلويزيون کې پښتو د نشت په حساب ده او په دې او سنيو وختونو کې خو چې رئيس بې هم ور بدل کړ، د خلکو دا هيله وه چې د ټلويزيون ژبنی انډول به برابر کړي، خوه د خلکو هيلې نهيلې کړې او د شپې دوهم ځلي د نهو بجو خبرونه چې کله نا کله به په پښتو هم ويل کېدل اوس يوازې په پارسي شول.

دا چې ذره بين وايي چې د جمعيت په وخت کې د پښتنو ونډه کمه وه بيا هم دومره زياتی ورسره نه کېد، لکه د ښاغلي رهين په وخت کې چې کېږي.

دا د رهين صيب برکت دی، چې په کابل ټلويزيون کې د افغانستان د نوي اساسي قانون خلاف د افغاني ملي ترمينالوژۍ پر ځای ايراني ترمينالوژي کارول کېږي لکه دانشگاه، شهرداری، دانش آموز..... او په دې وروستيو کې خو څوک داسې فکر هم نه شي کولای چې دا گڼې د افغانستان ټلويزيون دی، ټول فلمونه، پارچې او خپرونې يې ايراني دي.

د اطلاعاتو او کلتور وزارت په دې دوو کلونو کې دومره هم ونه کړای شول چې هېوادني څو ساعته ټلويزيون ته د هېواد په کچه پروگرامونه چمتو کړي.

دا هرڅه بې لاپرېږده د کابل په ټلويزيون کې له پښتنو سره د بېسارې دښمنۍ سمبول د کابل په ټلويزيون کې يوه نوې نښه (ATR) را پيدا شوې چې له يوې خوا په پارسي او له بلې خوا په انگرېزي لوستل کېږي، چې د پښتو څرک په کې نه ليدل کېږي، نوزده اطلاعاتو او کلتور له فرهنگپال وزير څخه دا پوښتنه کوم چې انگرېزي ډېره ضروره او که د دې هېواد د اکثرو وگړو ژبه- پښتو؟

په هرصورت د اطلاعاتو او کلتور وزارت بېغورۍ او د قانون څخه له ډېرو سرغړونو سره سره يوه دا هم ده چې د محافلو او ټلويزيون پيل اوس هم په همغه تنظيمي ترانه کېږي چې د افغانسان نوم هم په کې نه شته او د ملي سرود پر ځای راوړل شوې وه. د اطلاعاتو او کلتور وزارت ټول کارونه يواځېزي دي. د پښتنو د مشاهيرو سيمينارونه يا لمانځنغونډې داسې کوي ته به وايي چې غندل يې کوي. ښه بېلگه يې تېر کال د ستر عبدالرحمان بابا د سيميناروه چې د غرمې د ډوډۍ په وخت کې يې رابلل شويو مېلمنو ته ويل چې تاسو لاړ شئ او ډوډۍ د باندې وخورئ او دويمې غونډې ته بيا راشئ، چې هغه رابلل شوي پښتانه چې له شرمه يې غونډه هم نه شوه پرېښودۍ او دا هم ورته بده ښکارېده چې لکه شپړل شوي، د ډوډۍ پروخت له هوټل نه ووځي. او د ارواښاد استاد گل پاچا الفت نيمگړی سيمينار مو هم په غړولو سترگو وليد، چې تر دې يې نه لمانځل ښه وو.

او له الفت صاحب سره په څنگ کې موډ (ناصر خسرو بلخي) سیمینار او دې ته ورته د دوی نور سیمینارونه هم ولیدل چې یوه میاشت مخکې یې ترتیباتي غونډې په تلويزیون ښکاره کېدلې او مراسم یې هم ښه شانداره وو.

موږ دا نه وایو چې ولې د نورو درناوی کېږي، خو ناانډولې او خپله سپکه هم نه شو زغملای. دا خبرې ډېرې دي په همدې ځای یې پرېږدو بیا به د خنجر گوزارونو ته راشو، ښاغلي ذره بین دا هم لیکلي چې: “هغه جريدې لکه پنجره، پیام مجاهد، مجاهد او ملي وحدت چې تل یې یو قوم سپک کړی او توهین امېزه خپرونې یې پرې کړې دي، خو موږ وایو چې تاسو ښاغلو د دوی پروړاندې څه وکړل؟” نوموړی زیاتوي: “یوازې د پلوشې او خنجر جريدې وې چې غاښ ماتوونکي ځوابونه یې ورکړي دي” ذره بین صاحب زه درته وایم چې دفاع دې بېخایه ده ځکه د داسې خپرونو کنټرول او څارنه د اطلاعاتو او کلتور د وزارت کار دی، د ښاغلي رهین کار دی، خو له بده مرغه چې هغه تش په خوله هم د داسې خپرونو غندنه نه کوي، چې د اسلام سپېڅلي دین، ملي گټو او د اشخاصو توهین په کې کېږي.

ځکه موږ ولیدل چې مهدوي په افتاب خپرونه کې د اسلام سپکاوی کړی و- خود دفاع وکیل یې د اطلاعاتو او کلتور د وزارت مرستیال ښاغلی مبارزو، همدا راز د ملي گټو او اشخاصو سپکاوی هم کېږي خود اطلاعاتو او کلتور وزارت هېڅکله هم دغه خپله دنده نه ده تر سره کړې، ځکه چې ښاغلي رهین په خانقاو او د پښتو لوجو او نومونو په بدلولو ډېر سخت مصروف دی. او راځو د پلوشې او خنجر غاښ ماتوونکي ځوابونو ته، ښاغلیه! دا هم ستاسو له ملت سره د ژورې دښمنۍ څرگندونه کوي او له دې نه دا هم جوتېږي چې ستاسو نیت د (ژړو) مطبوعاتو رامنځته کول وو، خو چا مو ملاتړ ونه کړ، ځکه همدغه پلوشه، خنجر، پیام مجاهد او.. چې هېوادوال یې په سپکو او سپورو نومونو یادول، چاته به یې (سگ شویان) ویل او چاته به یې (پاکستان زده گان او ایران زده گان).

ذره بین صاحب ستا څه خیال دی چې پښتانه همدومره سپک دي چې چاته د ښکتنځلو ځواب په ښکتنځلو ورکړي؟

نه هېڅکله هم نه- ذره بین خانه! خطا شوی یې، پښتانه هغه درانه او د سترو سینو او حوصلو څښتنان دي چې د اساسي قانون د لویې جرگې په لویه څېمه کې دې د دوی لویه سینه، صبر او حوصله پخپله ولیدله.

خو دا چې ذره بین صاحب ستاسو په خبر پښتانه هم شته نو:



لومړۍ ټوک

سید مخدوم رهین د قضاوت په تله کې

زمانه چې د ارزالو په طرف شوه
ځکه هسکه پای ته ټیټه د شرف شوه (3)



انجنیر سید مصطفی هاشم زاده

ایا تمام وزراء جنگسالار اند؟

بعضی ها فکر میکنند که رژیم طالبان توسط نیروهای ائتلاف بین المللی سرنگون شد.

در این شکی نیست که نیروهای ائتلاف بین المللی در بمباردمان خطوط جبهات طالبان و متحدان القاعده انها نقش مهمی ایفا کرد. ولی بر این حقیقت، حتی نیروهای ائتلاف بین المللی نیز اذعان دارند که پاکسازی افغانستان از وجود نیروهای تندرو القاعده و سقوط رژیم طالبان بدون نقش کلیدی جهادگران سر به کف افغانستان و مقاومت مستدام انها ناممکن بود. اما متأسفانه شماری از غرب نشینان که به یمن خون شهدای این مرز و بوم براریکه قدرت تکیه زده اند، مجاهدان راه شرف و استقلال کشور را تفنگسالار مینامند و در تبلیغ علیه انها هیچ فرصتی را از دست نه میدهند.

اقای سید مخدوم رهین، وزیر اطلاعات و فرهنگ یکی ازین غرب نشینان است که حتی از سیمینارهای علمی و اکادمیک نیز برای بدنام سازی مجاهدان استفاده به عمل می آورد.

در اواخر جوزای سال 1383 شاهد برگزاری سیمینار علمی "قندهار در گذرگاه تاریخ" بودیم. در این سیمینار که آقای رهین نیز شرکت داشت، نوشته برگرفته از انترنت، زیر عنوان (حفریات مرموز در کابل) میان مدعوین جلسه توزیع گردید. در این نوشته آمده است که: "این جانب انجنیر بشیر احمد نوری وردگ، در اوایل جوزای امسال به زیارتگاه خواجه صفا رفتم. در انجا افرادی که خود را منسوبین وزارت اطلاعات و فرهنگ معرفی میکردند، مشغول خاک برداری بودند. افرادی مذکور در جوار زیارتگاه زمینی را حفر کرده و می گفتند که ما اطاقک های رهبان بودائی را از دل خاک بیرون آورده ایم و به حفریات خود ادامه میدهم."

گروهی مذکور تاکید داشت که بدون دیوارهای سنگی چیزی دیگری را نیافته اند، ولی کارگری که برای افراد مذکور از بازار غذا می آورد و هنگامی پائین آمدن از زیارتگاه همراه بود، برایم گفت که طی حفریات مقداری از زیورات طلائی بدست آمده و مامورین انرا به وزیر صاحب سپردند و شنیدم که وزیر صاحب فرمودند که باید از این

کشف تا پایان کار کسی مطلع نه شود.

کارگر مذکور علاوه کرد که درب زیارتگاه خواجه صفا از چندین هفته به این سو بسته است، بنا بر آن از داخل زیارتگاه اطلاعی ندارد و وزیر صاحب گاهگاهی سر میزند.

نوشته پخش شده در سیمینار قندهار باعث آشفتگی آقای رهین شد، پخش کننده اوراق را فرا خواند و در برابر او برخورد بسیار تند و رکیکی را از خود نشان داد. آقای رهین در سیمینار مذکور هنگام دفاع از خود اظهار داشت که بنده یگانه وزیری هستم که در حفظ آثار باستانی می کوشم، بدون بنده تمام وزراء جنگسالارانند، این منم که در مقابل آنها مقاومت میکنم، ورنه تا اکنون هیچ اثر تاریخی در افغانستان نه مانده بود.

آقای رهین در سخنان خود سعی کرد که مجاهدین را جنگسالار و غارتگر اثار باستانی معرفی کند.

بنده واقعاً نمیدانم که وزیر صاحب با کدام منطقی مجاهدین را جنگسالار و با کدام شواهدی آنها را غارتگران اثار باستانی معرفی میکند.

در زمان وزارت این اقا نه تنها گردانندگان جریده "افتاب" که متهم به توهین دین مقدس اسلام شدند، مورد حمایت مقامات این وزارت خانه قرار گرفتند، بلکه به هدایت وی تشکلی به نام شورای کابل به میان آمد که یگانه هدف آن ضدیت با مجاهدین بود، مجاهدینی که در اثر ایشار و فداکاری آنها آقای رهین براریکه قدرت تکیه زده است. آقای رهین نه تنها بدستبرد اثار باستانی متهم است، بلکه در مورد وی گفته میشود که ارتباطات تنگاتنگی با گروهی "بهائی" دارد و هنگام سفر اخیر خود به پاکستان با رهبر این گروه ملاقات طولانی داشته است. قابل ذکر است که صیهونیستها مدافعان اصلی بهائیت اند و این گروه حالا در پاکستان فعالیت وسیعی دارد.

از کجا معلوم که رشد ناگهانی گروه بهائی در پاکستان نیز زمینه چینی برای ضربه دیگر بر پیکر افغانستان باشد؟

ازادسازی افغانستان، از چنگ طالبان و تروریزم بین المللی نتیجه مبارزات پیگیر مجاهدان و فداکاریهای شهدای مظلوم است. ملت افغانستان این ازادی را به اسانی و رایگان به دست نه آورده است، اقدام برای توهین و تحقیر مجاهدین به هیچ نحوی پذیرفته نیست. (4)

پوهنمل محمد اسمعیل یون

افغانستان او د ایران کلتوري يرغل

افغانستان د تاريخ په اوږدو کې د بېلابېلو هېوادونو او مختلفو امپراتوريو تر سياسي، پوځي او کلتوري يرغل لاندې راغلی دی. خو افغانانو په ډېره مېړانه د پردیو سياسي او پوځي يرغلونه پر شا تمبولي دي، خو د کلتوري يرغلونو اغېزې لکه د سياسي او پوځي هغو په شان ژر له منځه نه دي تللي.

د کلتوري يرغلونو په جمله کې د عربو، ايران، پاکستان او اوس-اوس د لويديځې نړۍ د رنگارنگ کلتورونو د خپلو يادون کولای شو. د عربو کلتوري تاثيرات د ديني او مذهبي ارزښتونو د دودولو، د پاکستان کلتوري اغېزې د هغوی د سياسي او اقتصادي پرمختگونو او د لويديځې نړۍ کلتوري اغېزې په افغانستان کې د هغوی د اوسنيو سياسي لېوالتياوو او تخنيکي برلاسی له امله رامنځته شوي دي. خو د ايران کلتوري تاثيرات د هغوی د مذهبي، سياسي او ژبنۍ پراختيا غوښتنې له سياست سره تړاو لري او په افغانستان کې له پېړيو-پېړيو راهيسې دوام لري.

ايراني ليکوالو او د وخت سياستوالو هېڅکله هم په افغانستان کې خپله ژبنۍ لېوالتيا پټه کړې نه ده. ايرانيان افغانستان خپله ژبنۍ او فرهنگي حوزه گڼي، د فرهنگي او مذهبي اغېز د ساتلو تر سيوري لاندې غواړي د اوږدې مودې لپاره خپلې سياسي گټې هم خوندي او ترلاسه کړي. له همدې امله له پېړيو راهيسې د ايران د هر وخت حکومتونو هڅه کړې، په افغانستان کې د سياسي لاسوهنې تر څنگ فرهنگي لاسوهنه هم وکړي، له همدې کبله خو په افغانستان کې د کلتوري چارو د ادارو اکثره مسوولين پارسي ژبي او يا هم داسې پښتانه ټاکل شوي وو، چې د دري ژبې تر زيات تاثير لاندې به وو. کله چې د هند په نيمه وچه او د منځنۍ اسيا په بېلابېلو سيمو کې د پارسي ژبې په وړاندې نورې قومي ژبې راوتوکېدې، نو د پارسي ژبې لمن له دې سيمې څخه په ټولېدو شوه او يوازې د فارس (ايران) پر لوري د راټولېدلو په حال کې شوه. په منځنۍ اسيا کې روسي ژبې د پارسي ژبې ځای ونيو او د هند په نيمه وچه کې لومړی نورو قومي ژبو او

بیا وروسته انگرېزي ژبې د پارسي درباري حاکمیت ختم کړ. په افغانستان کې د هوتکیانو، احمد شاه بابا، امیر شېرعليخان، امیر حبیب الله خان او غازي امان الله خان ژبنيو ریفورمونو (سمونونو) د پارسي ژبې پرله پسې درباري حاکمیت له سخت گواښ سره مخ کړ. په سقاوي او دوړ کې ټول ریفورمونه پر شا وتمبول شول، خو د اعلیحضرت محمد نادر خان په وخت کې پښتو ژبې ته یو ځل بیا اساسي پام ورواوښت، خو دا سمونونه هم د محمد نادر خان د وژنې له امله ټکني شول، خو د وزیر محمد گل خان مومند په شان د یو شمېر ملتپالو افغانانو په هڅو ژبني ریفورمونه ژوندي وساتل شول. د اعلیحضرت محمد ظاهر شاه د واکمنۍ پر مهال په اساسي قانون کې د پښتو ژبې د ملي حق تثبیت، د افغانستان د ملي هویت د روښانتیا په لار کې یو مهم گام و، تر هغه وروسته د ولسواکۍ په لسیزه کې هم پښتو ژبې تر یوه بریده وده وکړه. د ۱۳۵۷ ل کال تر سیاسي بدلون وروسته هم پښتو ژبې وده وکړه او ان د درباري ژبې حیثیت یې خپل کړ. تر دې وخت دمخه ټوله موده کې د ایران حکومت د پښتو ژبې د پرمختګ بهیر ته خواشینۍ و او هڅه یې کوله، چې دا بهیر له ځنډ او ځنډ سره مخ کړي.

د شوروي اتحاد تر پوځي یرغل وروسته په افغانستان کې د پښتو ژبې د ودې بهیر ټکني شو او ژبني پرمختګ د سیاسي حالاتو تر اغېز لاندې راغی. د پښتو ژبې د ودې گړندی بهیر سست شو او پارسي ژبې ته زیاته پاملرنه واړول شوه. پښتو د دولت په رسمي خپرونو کې د دویمې او ژباړنیزې ژبې پورې ته راټیټه شوه. د شوروي اتحاد پښتون ضد اشخاص او د مشخصو لږکیو د پیاوړتیا پالیسۍ - د دې سبب شوه، چې پښتو ژبه او پښتني فرهنګ په زیاتو برخو کې وځپل شي. د شوروي اتحاد حکومت، که څه هم له سیاسي پلوه د ایران د مذهبي حکومت مخالف و، خو په ژبني او فرهنګي برخه کې د شوروي اتحاد افغان ضد سیاست، عملاً د ایران د هیلو مطابق عمل و.

په داسې حال کې چې په کابل کې د روس پلوه حکومت پر فرهنګي او خپرنیو مرکزونو او وسایلو واکمنه فضا، د ایران د دودیزې فرهنګي او ژبني پراختیا غوښتنې له هیلو سره سمه وه، خو ایران بیا هم پر دې بسنه (اکتفا) ونه کړه، په ایران کې مېشت اته گوني شيعه گوندونه چې له مذهبي او ژبني پلوه یې د دوی ایډیالوژي تعقیبوله، په خپلو ټولو امکاناتو یې ښه سمبال کړل او د پریې ونازول، ایران مېشتې شيعه مذهبي ډلې دومره زیاتې د ایران تر اغېزې لاندې راغلې، چې د ایران مذهبي او سیاسي مشران یې خپل مشران گڼل او د هغوی پر مشرۍ یې ویاړ کاوه. دې ډلو که څه هم جهاد او مذهب خپل شعار ټاکلی و، خو په حقیقت کې قومي او ژبني عنصر په کې تر بل هر څیز د پرقوي و. دغو جهادي ډلو په کابل حکومت کې له نورو واکمنو شيعه ډلو سره په پټه او ښکاره

داسې اړیکې درلودل، چې په ایران پالنه او ژبپالنه کې یې بیا ګډې هڅې په ښه ډول څرګندېدلې. د ډاکټر نجیب الله د واکمنۍ پر مهال به د ایران اسلامي انقلاب او د ایران نورې مذهبي او سیاسي ورځې د همدې شیعې واکمنو ډلو په مرسته په داسې شاندارو مراسمو سره لمانځل کېدې، چې ځینو به دا فکر کاوه، دا د افغانستان مرکز کابل نه دی، بلکې د ایران کوم لوی ښار دی. د خمیني او د ایران د نورو مشرانو عکسونه به پر موټرونو څرېدلې وو او په لاریونونو کې به د (الله اکبر، خمیني رهبر) غږونه اورېدل کېدل.

د ایران حکومت له ژبني او مذهبي پلوه پر ایران مېشتو اته ګونو شیعې ګوندونو سربېره، له پاکستان مېشتې اسلامي جمعیت ګوند سره هم ښه اړیکې درلودل. له جمعیت تنظیم سره د ایران د خوږو اړیکو درلودلو د علت مرکزي ټکی د هغوی ژبني او فرهنګي لېوالتیا وه. د استاد رباني اسلامي جمعیت تنظیم د خپل سیاسي ژوندانه په کار او فعالیت کې خپل قومي او ژبني تمایلات تر هر چا زیات ښه ډاګیز کړي وو او د اسلام او جهاد تر چتر لاندې یې دا بله ستراتیژي هم پرمخ وړله.

د ایران او اسلامي جمعیت تر منځ رښتیني اړیکې دومره ټینګه وو، چې یو وخت د جمعیت تنظیم مشر پروفیسور برهان الدین رباني له ایران سره د ګډې فرهنګي همکارۍ او ستراتیژۍ تړون هم لاسلیک کړ. ایران او افغانستان یې دومره هم فرهنګه او یوژبي هېوادونه وګڼل. خو پر کابل باندې د استاد برهان الدین رباني د نیمواکې واکمنۍ پر مهال په کابل حکومت کې د ایران پلوې اصلي ډلې- یانې وحدت ګوند له غوښتنې سره سم- د مناسبې ونډې د نشتوالي له امله د استاد رباني له ادارې سره له سیاسي پلوه د ایران د حکومت اړیکې ترینګلي وو، دغه راز دا مهال کابل د تنظیمي جګړو ډګرو او د ایران د فرهنګي فعالیت لپاره چندان زمینه برابره نه وه، خو بیا هم د کابل یو شمېر خپرونو ایراني بڼه خپلوله همدا مهال یو شمېر فرهنګي او علمي مرکزونو له ایران څخه د مرستې په نامه په لسګونو زره عنوانه کتابونه راغلل او په علمي مرکزونو او د هغوی په کتابتونونو کې ځای پر ځای شول. خو کله چې د طالبانو د تحریک د زور له امله د استاد رباني د تنظیم واک له کابل او د هېواد له بېلابېلو سیمو څخه ټول او یوازې د هېواد په یو نیم ګوټ کې راټول شو، نو د ایران حکومت بیا د استاد رباني د سمبولیک او تمثیلي حکومت هر ډول سیاسي، اقتصادي او تبلیغاتي ملاتړ ته راودانګل. دا وخت د ایران اکثر وړاندوېنګانو، ټلو یزیوني او چاپي خپرونو د استاد رباني د تمثیلي حکومت تاییدونه او د طالبانو د نظام غندنه خپله اصلي موخه کړه، ان تردې بریده چې د استاد رباني د شړل شوي حکومت ټول نشرات یوې سلنې ته هم نه رسېدل، د ایران خپرونو دا

وخت دومره سپین سترګي کوله، چې د نړۍ هېڅ هېواد به په بل هېواد کې د کوم خپل خوښي تنظیم یا حکومت لپاره نه وي کړي، کله چې د امریکایي ځواکونو په زور د طالبانو نظام ړنګ شو، نو ایران ته ډېره ښه زمینه په لاس ورغله، چې هم له طالبانو څخه خپل سیاسي غیچ واخلي او هم په افغانستان کې خپل ژبنی او فرهنګي پلان عملي کړي. پاکستان دا وخت په افغانستان کې د سیاسي لوبې یو بایلونکی هېواد ګڼل کېده، سعودي عربستان هم له سیاسي ډګر څخه لیرې شوی و. د امریکا متحدو ایالتونو هم خپلو سیاسي هدفونو ته ترجیح ورکوله، د منځنۍ اسیا هېوادونه اکثره له ایران سره موافق وو او که ځینې بیا موافق نه وو، نو مخالف هم نه وو.

امریکایانو هم نه غوښتل د ایران د فرهنګي نفوذ د پراختیا د مخنیوي لپاره خپله انرژي مصرف کړي. دا ټول لاملونه د دې سبب شول چې ایران ته طلايي چانس په ګوتو ورشي او هغوی د خپلې اوږدې او لنډې مودې فرهنګي پلانونه عملي کړي. د ایران د کلتوري اغېز لپاره بل طلايي چانس دا و، چې اکثره کلتوري وزارتونه لکه د بهرنیو چارو، لوړو زده کړو او اطلاعاتو او کلتور وزارتونه د ایران پلویو اشخاصو په لاسونو کې پرېوتل، په کابل کې د ایران سفارت فعاله د افغانستان له اطلاعاتو او کلتور وزارت سره په لسګونو بېلابېل قراردادونه لاسلیک کړل، چې هر یو یې په افغانستان کې د ایراني کلتور او ژبې پراختیا ته لار اواروله، د ایران په سفارت کې څو ځله داسې خاصې غونډې او مېلمستیاوې برابرې شوې او په هغو کې هغه ډول اشخاصو ته بلنه ورکړل شوې وه چې د ایراني پالنې روحیه یې لرله.

تر دې وروسته په ښکاره ډول د افغانستان پر ملي ترمینالوژۍ د ایراني-ترمینالوژۍ يرغل پیل شو او ګڼ شمېر پارسي ژبې-افغاني خپرونې ترې ډکې شوې، ان تردې چې دولتي او رسمي خپرونې د ایران ترمینالوژۍ د تبلیغ او ترویج اصلي وسیلې وګرځېدې. یو شمېر خپرونې د ایراني خپرونو په شکل، سلیقه او ډیزاین چاپ شوې، علمي او کلتوري مرکزونو ته هم د ایران پالنې او ایراني-ترمینالوژۍ لمن خپره شوه.

ایران د افغانستان پر علمي مرکزونو دومره واکمن شو، چې ان د لوړو زده کړو لپاره د کانکور د ازموینې پانې هم په ایران کې چاپ شوې او د کتنې لپاره بیا هم ایران ته واستول شوې.

دا د افغانستان د لوړو زده کړو د تاریخ په ټول بهیر کې تر ټولو بدرنګه پېښه ده، چې افغانستان ورسره په تېر کې هېڅکله هم نه و مخامخ شوی. د افغانستان په پوهنتونونو کې ایراني ترمینالوژي دود شوې، له دې کار سره تر ټولو لومړی په خپله د لوړو زده کړو او اطلاعاتو او کلتور وزارت-اول لاس چارواکو مرسته کوله او ورته لېوال وو، ایراني

ترمينالوژي نه يوازې په علمي مرکزونو کې خپره شوه، بلکې پوځي مرکزونو ته يې هم لار وکړه. يو شمېر ايراني پلويو اشخاصو هڅه پيل کړه، چې عسکري اصطلاحات چې د امير شېرعليخان له وخته بيا تر دې مهاله په پښتو وو، له منځه يوسي او پرځای يې ايراني عسکري اصطلاحات دود کړي.

ايراني اصطلاحاتو په چاپي خپرونو کې د ځای نيونې تر څنگ ټلويزيون او راډيويي خپرونو ته هم لار وکړه، کابل ټلويزيون او ځينې نورې ټلويزيوني خپرونې اکثره ايراني فلمونه او يا هم په ايران کې ژباړل شوي او دوبله شوي فلمونه خپرول او خپروي يې. سړی دا فکر نه شي کولای چې دا د افغانستان ټلويزيون خپرونې دي؟ يانې کله چې سړی په کابل کې - په مجموعي ډول پارسي خپرونې لولي او گوري، نو سړی ته له ورايه ايران تداعي کېږي او فکر کوي، چې د ايران په کوم لوی ښار کې اوسي.

که چېرې د ايران فرهنگي يرغل همدا سې دوام ومومي او د مخنيوي لپاره يې اساسي گامونه پورته نه شي، نو ليرې نه ده چې د افغان ملت ملي هويت به هم د ايران د فرهنگي يرغل په ځم کې دل او حل شي. (5)



احمد جان تنی

افغاني کلتور ته ورپېښ زیانونه

که څه هم د نوي دولت په جوړېدو سره فرهنګي، ټولنيز او پوهنيز پرمختګ ته څه ناڅه لار اواره شوه، ټول افغانان هيله من شول، چې د هېواد په پرمختيايي بهير کې به ونډه واخلي او خپل هېواد به د نړۍ د نورو هېوادونو سيال کړي. خو داسې ښکاري چې دا بهير ډېر ورو روان دی، چې په ترڅ کې يې د ټولنې د ژوند بېلابېلو اړخونو ته نوي ګواښونه هم متوجه دي. له دغو ګواښونو څخه يو هم پر هېواد د لوېديزوالو فرهنګي يرغل دی، چې زموږ ټولنې ته د منلو وړ نه دی. څرنگه چې زموږ ټولنه په اقتصادي او تخنيکي ډګر کې وروسته پاتې ده، نو د مقاومت ځواک يې هم کمزوری ښکاري، ټول افغانان په انفرادي او بېلګري ډول نه شي کولای د دې يرغل مخنيوی وکړي. که څه هم د لوېديزوالو هېوادونو فرهنگ به زموږ له ټولنې سره څه ناڅه سمون خوري، خو بيا هم زموږ ټولنه يې نه شي زغملای او دا کلتور ورته پردی ښکاري.

په همدې بهير کې ايران غواړي چې د مليونونو ډالرو په لګښت سره افغاني کلتور، ژبه او ټولنيز ارزښتونه له ګواښ او ورکاو سره مخ کړي. يوه لوېديزوال سياستوال ويلي وو: "که غواړئ چې يو ملت له منځه یوسي، لومړی د هغه ژبه او کلتور نابود کړئ، چې د دې دواړو په له منځه تللو سره هغه ملت له منځه ځي". سمه ده چې ځمکنۍ بشپړتيا، خلک او سياسي خپلواکي د يوه ملت د شتون ارزښتمن توکي دي، خو د ژبې او کلتور رول هم ډېر ارزښتناک دی، چې بايد ورته پام وشي.

په دې ورځو کې د افغانستان ځينې مغرض ګاونډيان په دې هڅه کې دي، چې افغاني ژبه (پښتو) او وياړلی کلتور خپل هدف وګرځوي او تر ګوزارونو لاندې يې ونيسي. په دې ترڅ کې موږ خپل هېوادوال هم ملامتولای شو، ځکه چې اکثره فرهنگيان او چارواکي د لټۍ په خوب ویده دي او تر اوسه پورې په دې تکل شوي نه دي، چې افغاني

کلتور له ورکاوې او دغه ستریرغل څخه وژغوري، په داسې حال کې زموږ ملي کلتور په سختو شرایطو او مړژاوندې حالت کې وروستی سلگۍ وهی. فرهنګیان باید په همدې وخت کې متې راوڼغاري او خپله ژبه، خپل ملي کلتور او ځوان پښت له دغه سېلاو څخه وژغوري.

دا خو زموږ یو عادت دی، چې هر وخت په تېر وخت پسې ژاړو، خو اوسني او راتلونکي حالت ته مو پام نه وي. د طالبانو چارواکو د خپلو بهرنیو بادرانو په لاسونو زموږ په هېواد کې لرغوني تاریخي او ارزښتناک اثار له منځه یووړل او زموږ پر تېر فرهنګي میراث باندې یې هم نه جیره کېدونکې گوزار وکړ. رښتیا هم د خواشینۍ وړ ده، خو دا چې اوس په هېواد کې څه تېرېږي، زموږ د افغانانو ډېر لږ ورته پام دی. د لرغونو اثارو ناقانوني کېدنې او د نړیوالو لرغونو اثارو د قاچاق د مافیا په مرسته یې لېږدونه اوس هم په درز سره روانه ده. په خواشینۍ سره چې زیات افغانان د خپل پلار نیکه میراث په ډېره ارزانه بیه پر قاچاق وړونکو پلوري.

زموږ د ملي کلتور یوه برخه موسیقي ده، اوس افغاني موسیقي په ډېر ناوړه حالت کې ده. په ښارونو کې د ټلويزیون، ویډیو، سي ډي او ډېش اتنونو په دودېدو سره ډېرو کسانو هندي او لوېدیځې موسیقي ته مخه کړې او د بې مانا، ناوړو او نااخلاقي فلمونو په لیدو سره زیات شمېر ځوانانو افغاني موسیقي او فلمونو ته شا کړې ده. څوک افغان ځوانان گرم نه شي گڼلای، ځکه د فلم جوړونې هغه موسسې چې په افغانستان کې شته، د خپلو ځینو سیاسي چارواکو او بادرانو په اشاره په ژبنیز او توکمیز توپیر کې راگیرې دي. دوی داسې هنري فلمونه جوړوي، یا یې نه شي جوړولای، چې د خلکو رښتینې هیلې انځور کړي او د منلو وړ وي. په همدغسې زیاتو فلمونو کې دوی افغاني فرهنګ او د خلکو دود، دستور، عنعناتو او ژبې ته پام نه کوي. دوی د داسې فلمونو جوړولو ته مخه کړې، چې یوازې له بهرنیو هېوادونو څخه ورباندې پیسې ترلاسه کړي، همدا لامل دی چې افغانان له دغو فلمونو سره مینه نه ښيي.

د ادبي بهیر ستونزې خوزیاتې دي، د دې پرځای چې له نویو بدلونونو سره په کې کمی راشي، دا ستونزې لا پسې پراخې شوي او په دې منځ کې ځینې مغرض هېوادونه خپلې گټې پالي. بهرنۍ خپرنډوېې ټولنې، په ځانگړي ډول ایران زیاتې خپرنډوېې ټولنې جوړې کړي او عملاً په افغانستان کې د پښتو ادب او ژبې د ودې مخه نیسي، زموږ خواخوږي چارواکي دې ستونزې ته هېڅ پام نه کوي. ایران د همدغې موخې لپاره ډېر اغېزناک او اوږدمهالي پروگرامونه په پام کې نیولي او ډېرې سترې پروژې یې پلي کړې دي. په هېواد کې داسې ارگان او دولتي مرکز نه شته، چې د افغان ولس او ژبې د

ملاتړ لپاره لیکوالان وهڅوي، یا هم په دې برخه کې پانگه ولگوي. موږ دا نه وایو چې د یوه هېواد کلتور د بل هېواد له هغه څخه نه شي اغېزمنېدلای، بلکې د بېلابېلو ولسونو فرهنګونه پر یو بل باندې اغېز اچوي، همدغه اغېز د دې لامل ګرځي، چې د زیاتو هېوادونو فرهنګي بیارغونې او ودې ته لار اواره شي. باید چې د نورو هېوادونو له کلتور څخه مثبت شته او مثبت ټکي راواخیستل شي او وکارول شي او هغه څه دې پرېښوول شي چې زموږ د ژبې، عینعاتو، اخلاقو او دودونو خلاف وي. په ځینو کسانو کې دا روحیه شته، چې غواړي د جامو، چلندونو، کپو ورو او ان د ژبې له لحاظه ځانونه د لوېدیځو په څېر ونیسي، دا ناوړه پېښه (تقلید) زموږ ملي کلتور ته زیان رسوونکې دی. اوسني زیات ځوانان د خپل پلار نیکه پر ټکي او جامو پورې خاندې، ملي جامې ورته ښکلې نه ښکاري، اکثره چارواکي په ملي جامو کې نه لیدل کېږي.

څرګنده خبره ده چې د اړیکو ډله ییزو سایل د یوه ملت په فرهنګي وده کې خورا اغېزناک تمامېږي، خو افغاني ډله ییزې رسنۍ: راډیو، ټلوېزیون او خپرونې که څه هم د کلتور ځینو ارزښتمنو برخو ته پام کوي، خو ځینې اړخونه یې په بشپړ ډول ترېښوولاندې کوي. اوس مهال چې تش په نامه د مطبوعاتو ازادي رامنځته شوې ده، له دغې ازادۍ څخه باید د ملي کلتور، ټولنې او ژبې د پراختیا، دغه راز د پوهنیز پرمختګ پر لوري د حرکت لپاره کار واخیستل شي. ډله ییزې رسنۍ باید د خبرې او تفرېحي دندو په اړخ کې خلک د ډیموکراسۍ، پرمختګ او ملي ودې پر لوري هم وهڅوي.

لکه څنګه چې اورېدل کېږي، په دې وروستیو کلونو کې د هېواد په پلازمېنه (کابل) کې د ارمان په نامه یوې راډیو په فعالیت پیل کړی، که څه هم دغې راډیو د ازېښت لپاره خپرونې پیل کړې وې، خو اوس یې خپرونې زیاتې شوي، چې د بازار، کوڅې او سارا خبرې په کې خپرېږي. ناخلاقې خبرې ترې راوځي، دغه راز سندري یې هم اکثره غربي، هندي او ایرانی وي، چې دا هم په کلتوري پردیتوب کې خپله ونډه لري. که دا و منو چې په راتلونکي کې به د کابل ټلوېزیون خپرونې هم همدغسې بازاری شي، نو دا به دا مانا ولري، چې افغانان په خپلو لاسونو د ملي کلتور جرړې غوڅوي.

د پورتنیو حقایقو په یادولو سره دې پایلې ته رسېږو چې چارواکي باید د افغاني کلتور د ساتنې، ودې او غني کېدو لپاره یوه هراړخیزه عملي تګلارې پیل کړي، باید چې د پردیو کلتورونو د یرغل مخه ونیسي او ځوانان د پټه وهڅوي چې د خپل ملي کلتور د پالنې او ساتنې لپاره په خپله لاس په کار شي. هغه لاملونه دې له منځه یوسي، چې د ملي روحیې د مړینې لامل ګرځي او د هغو مغرضو خلکو لاسونه دې لنډ کړي، چې په شعوري

او ناشعوري ډول کونښن کوي زموږ افغاني کلتور زیانمن کړي. که چېرې چارواکي له
دې ستونزې سترگې پټوي، ښایي د دوی دغه بېغوري به راتلونکي نسل ته ډېر زیان
ورسوي او همدغه ځوان پښت به ورباندې سخته نیوکه وکړي. (6)



سینا کریمی

آقای وزیر لیاقت نندارد!

۲۲ میزان، ۱۳۸۳

افغانستان و به خصوص کابل هر روز شاهد تحولات و تغییرات سریع است. چهره‌ی این شهر خوش‌بخت هر روز رنگ و لعابی دیگر می‌گیرد. در همین راستا، افتتاح تلویزیون‌های مخصوص بالنفسه نوعی امیدواری را سبب می‌شود و هر پیر و جوان را می‌فهماند که افغانستان، افغانستان دیروز نیست.

تلویزیون خصوصی «طلوع» در روزهای اخیر در آغاز فعالیت خود، تصاویر مبتذل و دور از فرهنگ ملی را نمایش می‌دهد و برای جذب بیننده به ترفندهای مختلف دست می‌زند.

آقای وزیر شاید به درستی عمق این قضیه را درک نمی‌کند. تنها افتتاح چند خانقاه و کشف چند کوزه‌ی شکسته کافی نیست. وظیفه‌ی خاص وزارت اطلاعات و فرهنگ در هر کشور احیا و بقای فرهنگ ملی و گسترش اطلاع‌رسانی و آگاهی بخشی عمومی است. حتی رسانه‌های غیر دولتی در یک کشور وقتی شروع به فعالیت می‌کنند، الگویی خاص را پیش رو می‌گیرند و موظف می‌شوند تا درصدی از برنامه‌های خود را برای آموزش و بالا بردن فرهنگ جامعه تخصیص دهند. متأسفانه در این آشفته بازار، که حال و احوالش مانند خاری در گلو است، هر پدیده‌ی بدون نظارت و بررسی ذهن مردم افغانستان (افغانها) را مورد هجوم قرار داده و تخریب می‌کند.

رسانه‌های خصوص «آرمان، کلید، تلویزیون طلوع و افغان» بدون هیچ گونه احساس مسئولیت به شکل زیرکانه‌ای اقدام به پخش برنامه‌های هدایت شده و خاص می‌کنند. حتی در کشورهای صنعتی و پیشرفته هیچگاه بعضی برنامه‌ها اجازه‌ی نشر نمی‌گیرند، برنامه‌هایی که ذهن و فکر مردم را پریشان می‌کنند.

هنوز در جامعه‌ی که جامعه نیست، و شهری که شهر نیست، در نزدیکترین فاصله‌ی وزارت اطلاعات و فرهنگ، مقر آقای رهین، مردمان زیادی دیده می‌شوند که با زندگی

دست و پنجه نرم می‌کنند. نمی‌توان به بهانه‌ی مدرن شدن و صلح‌جویی، فرهنگ و عقیده‌ی توده‌های مردم را به بازی گرفت. آقای وزیر اگر فعالیت خاصی را برای عمومیت فرهنگ اجتماع از مسند وزارت انجام نداده، حداقل می‌توانست نگاهی کوتاه و مسئولانه به رسانه‌هایی داشته باشد که او پایین جوازشان را امضا می‌کند.

هنوز در یک کشور مسلمان اوقات شرعی اذان و نیایش معلوم نیست و ماه مبارک رمضان با ترانه‌ی از مریم و رقص سیاه‌پوست‌های امریکایی و دختران هندی استقبال می‌شود.

گاهی احساس می‌شود که تمام وقایع بر یک سیاست‌زدگی استوار است. پخش تصاویر غیر متعارف و مبتذل از تلویزیون طلوع و افغان، هیچ عکس‌العمل مقامات دینی و ستره محکمه را در پی نداشت، حال آن که فردی از این جامعه با طرح پرسشی ساده، تکفیر شد! (7)



محمد قاسم ابراهيمخېل، د انجنیري پوهنځي د څلورم ټولگي محصل

د ډاکټر سید مخدوم رهین په نوم يو پرانيستی ليک

محترم وزير صاحب! سلامونه او احترامونه
محترما!

د کوچنيانو انيس مجله چې په دولتي سويه د افغانستان د ماشومانو لپاره يوازېنۍ مجله ده، ستاسې د وزارت په وخت کې يې نوم په 'انيس کودک' بدل شو. په دې باره کې ما ډېر فکر وکړ، خو له تعصبه پرته د دې کار بل دليل مې پيدا نه کړ.

دا مجله چې د دولت په بودجه چاپېږي، يانې د افغانستان د هرې سيمې د ماشوم لپاره ده، ولې تقريباً ټوله يوازې په رسمي ژبه خبرېږي او پښتانه ماشومان له خپلو حقونو څخه محروم ساتل کېږي.

په دغه مجله کې پخوا هم ژبنی عدالت نه و، خو لږ تر لږه هغه نوم خو يې پښتو و. مگر تاسې متاسفانه د پښتو له نوم سره هم حساسيت څرگند کړ، حال دا چې تاسې بايد د هېواد دواړه رسمي ژبو ته په يوه سترگه وگورئ. دا ولې؟

محترم وزير صاحب! خپل گروان ته سر ټيټ کړئ او له ځانه وپوښئ چې ايا پښتو کلمه او نوم ليرې کول به عقدې او تعصبونه پيدا نه کړي؟

ايا ستاسو دغسې کارونه ملي وحدت ته صدمه نه رسوي؟ ايا دغه مظلوم ملت د دغسې تعصبونو له لاسه تپاه او برباد نه شو؟

تاسې خو مشکل نه لرئ، بېرته به هماغه ځای ته لاړ شئ، چې ترې راغلي ياست، هغه ځای چې تذکره يې در سره ده او اولادونه دې په کې اوسي. مگر دغه ملت څه گناه کړې ده؟ تاسې خو په تېرو لسو پنځلسو کلونو کې هم چې د تنظيمونو او طالبانو له لاسه په افغانستان کې سرې لمبې بلې وې، په امريکا کې ناست وئ، خو افسوس د ملت پر حال.

تاسې چې د ډيموکراسۍ چيغې وهئ، ايا ډيموکراسي دېته وايي چې د يوه ملت نيم ماشومان دې دا حق ونه لري چې په خپله ژبه لوستل وکړي؟ ايا ډيموکراسي دا ده چې د

ملت بودجه دې په فرهنگي چارو کې د ځينو لپاره مصرف شي او د ځينو لپاره نه؟
 تاسې خانقاه گانو ته هم ډېر ځئ، عارفان خود خدای ټول مخلوق ته په یوه سترگه
 گوري، په کانو، بوټو کې هم د خدای جلوه ويني او محبت ورسره کوي. ایا تاسې له
 پښتنو ماشومانو سره ولې دغسې چلند کوئ، ولې یې له خپله حقه محروم کوئ؟
 زه او زما غوندي نور ډېر کسان ستاسې د ځواب انتظار کوي، ممکن تاسې د ځواب
 انتظار کوئ، ممکن تاسې هم استدلال ولرئ، لطفاً خپل دلايل وليکئ، ستاسې مطلب
 خو هره مجله او هر اخبار چاپوي. دا گز او دا بي ميدان، ملت ته ځواب ورکړئ (8)



همیم جالزي، غزني

د سید مهال د چا په چوپړ کې؟

د افغانستان ۳۰ کلنې سیاسي ترینګلتیا له ځانه سره خورا زیاتې ناوړه اغېزې د دغه هېواد پراختیادي، ټولنیزو، کلتوري او ... برخو پرېښې دي. خو څنگه چې د دود له مخې تل سیاسي کړکېچ د نژاد له گواښ سره مخامخ کول او یا هغه ته وده ورکول وي، نو پر دې بنسټ له نورو ټولو ډگرونو څخه پر دغه ټکي باندې راڅرخېدل هم ډېر وي. وروستیو څو لسیزو عملاً تېرې لور او څوړ یونلوري جوت کړ او دا ټولو ومنله چې سیاسي وزلوبه د کوم چل ول له مخې باید پر مخ یوړل شي. که موږ د اوسنۍ نړۍ سیاسي لرلید ته وگورو، نو په پوره ډاډ سره ویلای شو چې له هر څه نه زیات ارزښتناک د یوه سم سیاست پر مخ بېول دي، چې له دې سره نه یوازې د سیاسي خپرو او اډانود پایښت راز تړلی دی، بلکې د خلکو لپاره هم د ژوندانه د گراف ټول ټکي له مثبتې تر مثبتې پورې ټاکي. په افغانستان کې تر ټولو هغو څیزونو - چې په غیر شعوري توګه پر مخ وړل شوي دي، سیاست لومړۍ ځای درلود. د اېه دې مانا چې په افغانستان کې سیاست د ځان د گټې او د سیال د پرځونې یو روښانه انځور دی، چې بېلګې یې همدا تېرې ترڅې کودتاوې او د سیاسي پولو او دریځ ادلون بدلون دی.

کله چې سړی د سیاسي فلسفې یون او کړکېښ ته گوري، نو ارومرو یې ذهن ته د زورزیاتي مانا رسېږي. که څه هم بنایي دا لیکنه یو څه اوږده شي خو موږ غواړو پر څو خبرو باندې یو څه رڼا واچوو.

۱- کرزی، ژمنې او هیلې.

۲- د افغانستان راډیو او ټلوېزیون.

۳- مهالونه او ویاړنې.

۴- د سلاکارانو ټاکل او ژبنۍ ستونزې.

او وروستی - خبره به مو هم سیاسي ترمینالوژي وي.

کله چې درې میاشتي وړاندې د ولسمشرۍ ټاکنې ترسره کېدلې، نو کاندیدانو هم

بېدرېغه منډه ترې وکړې، چې خلک د ځان او په ترڅ کې يې ولسمشر شي. د کاندېدا توري د فلسفې له مخې، هر کاندېد خپله درنه او د بله سپکه په رسنيو کې انځوروله چا به يو څه او چا به بل څه ويل. د کاندېدانو په منځ کې يو هم ښاغلی کرزي و چې افغانانو يې تېر درې کلن کارونه ارزولي وو، چې څه يې ترسره کړي وو او په څه کې هم پاتې راغلي و. ښاغلی کرزي هم د ټاکنيزو منډو ترې په ترڅ کې له نورو څخه يو ګام هم شا ته نه شو، بلکې تر هغوی يې ښايي ژمنې هم خوږې او هم په زړه پورې وې. د کرزي يوه ژمنه هم د ملي يووالي، ولسواکۍ او ملي پيوستون خبره وه او تل يې دغه درې خبرې-د وينا پيل او پای بلل کېدې.

خلکو هم د باور له مخې کرزي ته رايې ورکړې او په دې گروهه وو چې نوره به نو حق حقدار ته ورسېږي. د کرزي صاحب د ژمنو په اړه خلکو ډېر څه ويل او دا يې په نېک فال نيولي وو چې که کرزي په خپله کابينه (منځمهالي دولت) کې سم او پر ځای بدلونونه راولي، نو ښايي چې وروسته به ټولې چارې همدا بڼه غوره کړي. خو کله چې کرزي د غوڅ ډبرکي په مټ ټولټاکنې وگټلې، نو بيا که څه هم په کابينه کې ښه پر ځای بدلونونه را منځته شول، خو ځينې داسې ټکي هم شته چې نه يوازې پر کرزي باندې د خلکو باور ته زيان اړوي، بلکې د خلکو لپاره يې هم پايلې منفي راخېژي. د بېلګې په توګه د اطلاعاتو او کلتور وزارت او چارواکي يادولای شو. د اطلاعاتو او کلتور وزارت د څو نورو وزارتونو تر څنګ له هغو وزارتونو څخه دی، چې د اساسي قانون په وړاندې يې تل خپلې ناروا کړنلارې ته دوام ورکړی دی او ورکوي يې.

که د افغانستان راډيو-ټلويزيون وګورو او يا نورې دولتي رسنۍ وځيرو، نو تل يې دا هڅه او هاند کړی دی، چې نه يوازې پښتو پر مخګ ته پرې نه ږدي، بلکې محکومه يې وساتي او پر حقوقو باندې يې په پټو سترګو پښې کښېږدي.

که سړی د افغانستان راډيو-ټلويزيون ګوري يا اوري، نو په ډاډ سره به ووايي چې دا خود افغانستان راډيو-ټلويزيون نه، بلکې د ايران راډيو-ټلويزيون دی. دا چې د پښتنو پر غوڅ اکثريت ۲۲.۷۳ سلنې (فيصده) باندې سترګې پټېږي او هغه غوڅ بری هم له پامه لورې چې کرزي يې په غوڅ اکثريت د سيالانو په منځ کې سرلورې کړ، دوه اړخه لري: د ښاغلي کرزي لپاره د دې پر ځای چې ځان ورڅخه ناګاره ونيسي بايد د دغه غوڅ اکثريت ژبني او کلتوري محکوميت ته پام کړی وای او خپل حق يې ورته د هغې مېړانې په بدل کې ورکړی وای، چې نوموړی يې د سيالانو په وړاندې د سياسي لوبې ګټونکی اتل ونوماوه. د دې پر ځای چې دغه اتل تېر (پښتون) نور د ژبني او کلتوري ښکېلاک له لومو څخه وساتي، لايې محکوم کړی او ټول حقونه يې ترې اخيستي دي. ده بايد لومړی

پرېکړه د اطلاعاتو او کلتور وزارت د نوم په اړه کړې وای، چې تر لسگونو کلونو تاریخي پېر او روسته د دغه وزارت د وزیر د ځانگړې پالیسۍ له مخې په "اطلاعات و فرهنگ" باندې بدل شوی دی. دویم گام یې باید اړو مړو د سمون په اړه اخیستې وای او د دې پر ځای چې د یوې ډلې یا ټولۍ له موخې سره سم له پښتو ژبې څخه پاکېږي، باید پښتو په رښتیا هم د اکثریت د حقونو له مخې په ملي بڼه او بڼتې وای، چې ښاغلی کرزی له یوې خوا اساسي قانون ته ژمن پاتې شوی وای او له بله پلوه به یې د ملي ژبې حق هم پر ځای کړی وای.

بیا هم خبره د اطلاعاتو او کلتور د وزیر په باب اوږدوو. ډاکټر سید مخدوم رهین هغه وزیر دی چې د تېرو درېیو کلونو په ترڅ کې یې بېلابېل مډالونه او ویارنې ترگوتو کړي دي. دا چې دغه مډالونه به څومره پر ځای ورکړل شوي وي، هغه به اوس تاسو ته د پرېکړې لپاره وړاندې کړو.

ښاغلي رهین څه وخت وړاندې د مطبوعاتو په ډگر کې د خپل غوره چوپړ له امله په بهر کې هم د ویار ځینې سمبولونه ترگوتو کړل، خو که غوره چوپړ ته راشو، سړی حیران شي چې رهین او غوره چوپړ؟!.

که دا چوپړ وېولو چې په هېواد کې به سلگونو خپرونې چاپېږي، دا ښايي د رهین چوپړ نه وي، ځکه دا د ولسواکۍ د یوه اصل په توگه منل شوي توکي دي، چې د وينا ازادي به شتون لري. له بلې خوا که د خپرونو څرنگوالي ته سړی گوري، بیا هم د غوره چوپړ په توگه د رهین د کوم نوبت شاهدي نه ورکوي او که دا غوره چوپړ وي چې پښتون لیکوال که حق هم ووايي او محکمې ته ورغوښتل کېږي او یا پلټنه ورڅخه کېږي بیا خو یوه لاره لري!!!

یوه بله خبره هم راپاده شوه او هغه دا چې ښاغلي رهین ته خپل دریځ د اسلام د موقف په پرتله ډېر ارزښتناک دی، یانې کله چې محمد یار او صالح پر نوموړي کومه نیوکه کوي، هغوی له دې امله چې د ده دریځ ته زیان رسوي، څارنوالۍ ته راغوښتل کېږي او که د (افتاب) مسوول مدیر پر اسلام باندې نیوکه کوي، هغه نه یوازې چې څه ورته نه ویل کېږي، بلکې د تېښتې په برخه کې هم ورسره مرسته کېږي. نو له دې څخه څه اټکل کولای شو- ایا رهین ته خپل دریځ غوره دی، که د اسلام دا؟

خو سړی هک پک پاتې شي، چې رهین د کوم غوره خدمت له مخې مډالونه ترلاسه کوي. دویمه خبره دا چې رهین نه یوازې دا چې له بهره مډالونه راوړي، بلکې په هېواد کې د ننه هم کله ناکله په مډالونو باندې د ده د غوره چوپړ!!! له امله نازول کېږي. څه وخت مخې ده ته بیا هم د ده د کار له امله د ملت د بابا له خوا د سید جمال الدین

افغان مهال ورکړي شو.

خو له دغې خبرې څخه سړي لږ په اند پښنه کې شي او هغه دا چې ښاغلي رهین خو د ارواښاد سید په اړه نه کوم نېک نظر څرگند کړی او نه یې هم د هغه په برخه کې کوم د پام وړ کار ترسره کړی دی.

که تاسې د کابل پوهنتون په انگرې کې د سید جمال الدین افغان قبر ته ورشئ، ژر به مو پرې راشي، ځکه اوس د پوهنتون په انگرې کې د شپې لپاره هلته ځینې ځناور ورځي. دغه راز درسته ورځ کله ورباندې جنګ او کله ورباندې لوبې کوي. د دې پرځای چې رهین د سید مهال تر ګوتو کړي، باید د احمد ظاهر مهال ورکړل شوی وای، ځکه اصلي خدمت خو یې هغه ته کړی دی، چې پر قبر یې شاهانه ماني. ودروله او که احمد ظاهر ته د چوپړ له امله ښاغلي رهین ته د سید مهال ورکول کېږي، نو بیا ښايي چې تر رهین نور زیات مستحق کسان هم وي.

ځکه د طالبانو په سخته دوره کې رهین ولاکه په فرانسه کې د احمد ظاهر نوم هم اخیستلای سواي، خو د غږ مینه والو به یې دلته دا سندره زمزمه کوله چې: /ګرمیځو/رم وستم به کس چه به کس چه؟

په اطلاعاتو او کلتور وزارت کې دننه اته سلنې (فیصده) کارکوونکي هم پښتانه نه دي او دغه راز یې د سلاکارانو مسئله هم د څو شېبو تم کېدو لپاره غوره کوه.

د ښاغلي رهین هم یو کار چې په ډېره ځیرکتیا یې ترسره کوي، هغه د سلاکارانو ټاکل دي. د منځمهالي دولت د واک پر مهال هم د دغه ښاغلي له خوا داسې سلاکاران په کار وګمارل شول، چې هغوی د ښاغلي رهین پښتو ضد کړنلاره نه یوازې ټکي په ټکي پلې کېدل غوښتل، بلکې ځان یې یو ګام له هغه نه مخ کې شمېره، چې ښه بېلګه یې د مطبوعاتو شورا او د هغې له غړو سره د مور و میري د چال چلند خبره ده. په دې وروستیو کې د ښاغلي رهنورد زریاب تر ګوښه کولو وروسته د سلاکار په توګه داسې یو څوک راوغوښتل شو، چې نه یوازې د هغه له مفکورې څخه به د رهین ګټه څو چنده وي، بلکې د هغه د شتون تر شا له پرتې فلسفې څخه به هم ګټه واخلي. دا سلاکار میرویس ظاهر دی، چې رهین نه یوازې د ده له شتون څخه ګټه پورته کوي، بلکې د پخواني پاچا له اغېزې څخه هم ګټې اخیستنې ته لار اړوي.

یو مهال به ډاکټر رهین د پخواني پاچا سیوري په کابو ویشته، خو نن د خپل پایښت لپاره سهار او ماښام د هغه سلام کوي. که د رهین موخه دا وي چې میرویس ظاهر به د پښتنو په استازیتوب په موږ کې وشمېري، دا هم د منلو وړ نه ده، ځکه چې د هغه نه یوازې دا چې پښتو یې زده نه ده، بلکې غوږونه به یې ایله اوس د پښتو له نامه سره اشنا

کېږي.

دغه راز کله چې ښاغلي مبارز، د وزارت د مرستیال له دندې استعفا ورکړه نو داسې باور کېده چې ښايي ځایناستی به یې د پښتنو استازی وي، خو دا فکر هم سرچپه وڅوت او د "اډای" سنگچارکي په ټاکنه مو له بارانه تر ناوې لاندې شپه شوه.

او وروستی خبره مو هم د سیاسي ترمینالوژۍ په باب ده، که څه هم ښايي دا زموږ له همدغې لیکنې سره ډېر اړخ ونه لگوي، خو څنگه چې خبره د ژبې ده، نو یادول یې اړین دي.

سیاسي ترمینالوژي د یوه نړیوال پرنسپ له مخې به ملي ژبه وي، خو له بده مرغه په افغانستان کې د ملي ژبې په پرتله د لږکیو ژبه زیات رول لري او هرڅه ورباندې د قانون پر خلاف لیکل کېږي او په دې توګه د ۲۲.۷۳ سلنې حق تر ۱۲؟ سلنې څارول کېږي، چې موږ به یې دلته د بېلګې په توګه لکه: اطلاعات و فرهنگ، دادستان، دادگاه عالي، دانشگاه، دانشکده... او نور یاد کړو.

خو پښتانه که هرڅو په دښتو او باندو کې د درېدرۍ ژوند تریخ تېروي، خو د خپلې ژبې په قدر پوهېږي او ډاکټر رهین او د هغه د سوچ یارانو ته باید دومره ووايو چې:

ته په خود بې که بېخود یې دا په څه شي لوبې کاندې

دغه ژبه د درنډه نه د هري نښې ځلي

او په وروستیو شېبو کې باید کرزي صاحب ته هم دا ورپه یاد کړو چې د هغه غوڅ اکثریت حق، رایې او نظر چې دی یې پر سیالانو بریالی کړ، باید د پنځشېر تر هغې یوې رایې قرباني نه کړي، چې د ده د ټاکنو د منډو تر پرو پایله وه. (9)

وزیر فرهنگ و ارشاد اسلامی در دیدار با وزیر اطلاعات و فرهنگ افغانستان

گسترش فعالیت‌های فرهنگی و هنری میان دو کشور ضروری است

(زیات کاریوهان او د مدني قوانینو متخصصین په دې باور دي، چې یو هېواد په خپلو کلتوري ارزښتونو پېژندل کېږي، دا سمه ده چې هېوادونه حق لري، له یو بل سره کلتوري تبادلي وکړي، دغه راز په دې ډگر کې د یو بل له کتورو تجربو څخه کار واخلي، خو زموږ د هېواد په اوسنۍ کلتوري خلا کې یوه ستره ونډه زموږ د اړوندو چارواکو ده، چې له ځینو ګاونډیو هېوادونو سره یې لاسونه ورکړي او غواړي چې افغانستان او دغه هېوادونه په یوه ګډه کلتوري حوزه واړوي، ښه بېلګه یې په دې اړه د ایرانیانو په ویبپاڼو کې له هیلو او تموک خبرونه دي، یوه بېلګه یې دلته لولو)

۱۳۸۳/۵/۲۳

«احمد مسجد جامعی» وزیر فرهنگ و ارشاد اسلامی، در دیدار با «سید مخدوم رهین»، وزیر اطلاعات و فرهنگ افغانستان با بررسی ابعاد گسترده ارتباطات و مناسبات فرهنگی، دینی، ملی و تاریخی میان دو ملت ایران و افغانستان بر گسترش مبادلات و توسعه روزافزون روابط فرهنگی میان دو کشور تاکید کرد. احمد مسجد جامعی با اشاره به محوری بودن مقوله فرهنگ، گسترش و توسعه فعالیت‌های دو کشور در زمینه‌های سینمایی، هنری، نمایشی، برگزاری نمایشگاه و تجلیل از مفاخر و بزرگان ادبی، فرهنگی را ضروری دانست.

وزیر فرهنگ و ارشاد اسلامی، سینمای ایران را سینمایی اخلاقی، صاحب سبک و مطرح در سطح جهان معرفی کرد و بر لزوم تبادل تجربیات و تولید محصولات سینمایی تاکید نمود. مسجد جامعی، همچنین از آمادگی وزارت فرهنگ و ارشاد اسلامی در زمینه تجهیز کتابخانه‌ها، ارسال کتاب‌های جدید و آموزش کتابداران افغانستان خبر داد. برگزاری اجلاس مشترک، تجلیل از مفاخر، شعرا و شخصیت‌های فرهنگی و ادبی، شرکت در جشنواره‌های فرهنگی، هنری و نمایشگاه‌های قرآنی از دیگر محورهای

گفتگو و مذاکره وزیرای فرهنگ دو کشور ایران و افغانستان بود. مسجد جامعې همچنین از آمادگی دولت ایران در بازسازی و مرمت آثار تاریخی و باستانی افغانستان خبر داد. در ادامه این دیدار، «سید مخدوم رهین» وزیر اطلاعات و فرهنگ افغانستان که به دعوت رسمی مسجد جامعې به ایران سفر کرده از حضور در کشور ایران اظهار خرسندی کرد و نتایج مذاکرات با مقامات ایرانی را مثبت ارزیابی نمود. گفتنی است وزیرای فرهنگ دو کشور ایران و افغانستان همچنین از نمایشگاه «بسم الله و اسما متبرکه» در بنیاد آفرینش‌های هنری نیاوران بازدید کردند که در جریان این بازدید وزیر فرهنگ و ارشاد اسلامی افغانستان گفت: دین و هنر در این نمایشگاه چنان به هم پیوسته است که معنویت حاصل از آن بر تار جان پنجه می‌افکند. «مخدوم رهین» همچنین با تجلیل از خوشنویسان ایرانی، ایران را مهد هنر خواند. (10)



یادونه:

په دې اړه به هم ځينې ليکنې ولولئ چې د افغانستان تاريخي اثار او کلتوري شتمنۍ د چا له خوا لوتل کېږي؟ څوک له قاچاق وړونکو سره لاس لري او پر دغو ارزښتونو يې خپته اچولې ده، دلته په خپله وزير، د يوه خبري کنفرانس په ترڅ کې ژورنالستانو ته اعلان کوي، چې د افغانستان تاريخي اثار له گواښ سره مخ دي، غله ته وايي ورشه ورباندې او د کور خاوند ته وايي چې وين و اوسه:

24، دلو 1382

سید "مخدوم رهین" وزیر اطلاعات و فرهنگ افغانستان اعلام کرد: آثار تاریخی و میراث فرهنگی این سرزمین در معرض غارت عناصر سودجو قرار دارد.

رهین روز پنجشنبه به خبرنگاران گفت: در بیشتر ولایات افغانستان آثار تاریخی که میراث فرهنگ این کشور محسوب می شود از سوی عناصر سودجو به خصوص جنگسالاران محلي و منطقه ای غارت می شود.

وزیر اطلاعات و فرهنگ افغانستان گفت: متأسفانه گروههای سودجوی داخلی به کمک باندهای غارتگر خارجی چشم طمع به این یادگارهای نفیس قدیمی دارند که خود فاجعه بزرگی است.

وزیر اطلاعات و فرهنگ افغانستان معتقد است: اکثر آثار تاریخی موجود در کشور در معرض تهدید قاچاقچیان و غارتگران است و به توجه و حراست نیاز دارند. رهین با درخواست از جامعه جهانی برای کمک به افغانستان در حفظ و نگهداری آثار و ابنیه های تاریخی گفت: جامعه جهانی تاکنونی در این زمینه توجه چندانی نداشته است.

وی همچنین از کشورهای جهان خواست که آثار تاریخی افغانستان را دوباره به این کشور باز گردانند.

وی با بیان اینکه کاوشهای غیرقانونی عناصر سودجو و خائن در برخی ولایات ادامه دارد و کنترلي و برخورد با آنان نشده است، گفت: یک نیروی ۵۰۰ نفری بزودی در مراکز حساس تاریخی برای حفاظت از این آثار مستقر خواهند شد.

رهین هشدار داد، اگر دولت تا یک سال آینده نتواند مانع ادامه غارت این آثار

شود، افغانستان از آثار تاریخي تهې خواهد شد. وی از تشکلهای غیردولتي و مردم خواست، حرکات افراد سودجو و غارتگر را زیر نظر گرفته و با آنها برخورد کنند.

وزیر اطلاعات و فرهنگ افغانستان همچنین با اعلام اینکه بر اساس برخي گزارشهای منتشره "نصیرالله بابر" وزیر امور داخله پیشین پاکستان در دوران نخست وزیری "بي نظیر بوتو" که از وی به عنوان "پدر طالبان" نام برده می شود، برخي از آثار تاریخي و میراث گرانبهای افغانستان را خریداری کرده است، گفت: امید است با تشکیل دولت ثابت در افغانستان، بابر این آثار را تحویل دهد. (10)



انجنیر روښان اسلامخېل

ایا د وزیر صاحب ټوکې هم نیم حقیقت دی؟

زمونږ وزیر صاحب هم عجیبې ټوکې کوي، داسې ټوکې که خدای مه کړه رښتیا وي، نو بیا خودې وطن ته خدای خیر پېښوي.

که خدای مه کړه نیم حقیقت وي، نو بیا خو په هېواد کې د فرهنگ جنازه باید واخلو، ځکه چې دا وزیر صاحب د اطلاعاتو او کلتور، یا د ده په وینا د اطلاعاتو او فرهنگ وزیر ښاغلی سید مخدوم رهین دی.

ما ده ډېرې ټوکې دلته او هلته اورېدلې وې، خو یوازې مې ورته خندلې وو او بیابېزه مې اچولې وې، خو کومې ټوکې مې چې د ده له خولې واورېدلې، نه یوازې مې ورته وخندل، بلکې که هلته بل څوک نه وای، ښايي ژړلې مې وای. یو دوې ټوکې به یې دلته راواخلم:

څه موده دمخه د کابل ښار په جنوب ختیځه لمن، د نارنج په غونډۍ کې یو پخوانی ښارگوټی کشف شو، زه هم د وظیفې له مخې هلته لاړم، موږ یې دننه نه ورپرېښودو، ځکه چې وزیر صاحب لانه و راغلی، چې وزیر صاحب راغی نو دلته مولا سته راغلي اثار ولیدل. وزیر صاحب لومړی دا خبره هم بدله کړه، چې موږ باید د دغو اثارو په باب مطبوعاتو ته دا وایو چې دا اثار د ینقلیانو په دورې پورې اړه لري. د رهین صاحب د دې خبرې په دلیل، "یا ښايي حکمت!" تر اوسه هم پوه نه یم.

کله مو چې اثار کتل، نو د کلتور رئیس ته یې وویل چې څنگه طلايي اثار په لاس نه دي راغلي؟ بیا یې عینکې سمې کړې، په ټوکو یې پسې زیاته کړه، که چېرې داسې اثار په لاس درتلل، نو پتوه یې. د سترگې له وهلو سره یې وخندل.

ما ته څه موده دمخه د تاریخي اثارو د لوټ او تالان په باب لیکنه رایاده شوه، چې په کوم سیمینار کې وېشل شوې وه او بیا یې په جرم دوه تنه لیکوال او ژورنالیستان بنديان شول. پاک خدای دې دا ټوکه د نیمه حقیقت په ټوکو کې نه حسابوي.

بله ورځ په وزارت کې ډېر کسان ناست وو، زموږ د هېواد یو سپین ږیری خوږ ژبی هنرمند بېلتون راغی، وزیر صاحب ته یې خپل غوښتنلیک وړاندې کړ، بېلتون استاد

غوښتنه کړې وه، چې د حج د فريضې د ادا کولو لپاره دې ورسره مرسته وشي. رهین صاحب عريضه ولوستله، وېې خنډل او بیا یې په مسخرو د هېواد دغه منلي او مظلوم هنرمند ته وویل:

“برو بابا! عمر ته تېله و ارمونیه گذشت، ایقه گناه کدي که ده حج مچ پاک نمیشه، برو برادر تو از حج چی میخوای؟”

بېلتون هک پک ودرېد. ښایي باور یې نه کېده، چې د خپل هېواد د کلتور له وزیر څخه داسې خبره واوري. بېلتون استاد هماغسې ولاړ و، رهین صاحب ته یې کښته پورته کتل.

ښایي فکر به یې کاوه او وزیر ته یې کتل، هسې نه چې د طالبانو له وزیر-هغه هم د امر بالمعروف له وزیر سره مخامخ شوی وي.

یا به ښایي په دې تمه ولاړ و، چې وزیر به د خپلې ناسنډول شوې خبرې بڅښنه ترې وغواړي. د ناستو کسانو تمه هم همدا وه، خو وزیر بیا هم خپلې خبرې د کلماتو په بدلون په لنډ ډول تکرار کړې.

بېلتون نهیلې د ده له دفتره ووت.

دا وې زموږ د هېواد د اطلاعاتو او کلتور د وزیر چلند له یوه عمر خوړلي او مشهور سندرغاړي سره. وايي چې هره ټوکه نیم حقیقت وي.

آه که رښتیا هم همدا سې وي، نو بیا...

خدای دې نه کړي. (11)



ایران ۱۴ هزار جلد کتاب به [پوهنتون] و کتابخانه ملی کابل اهدا کرد

[زیات کتونکي په دې باور دي، چې پر افغانستان اوس مهال یو ستر کلتوري يرغل راروان دی، چې په دې څپه کې د دې هېواد له تاریخي ارزښتونو سره- سره علمي او هنري ارزښتونه هم له سترگواښ سره مخ دي، دلته به ولولو چې ایران له افغانستان سره د خپلو پټو موخو لپاره کومې مرستې کوي؟؟].

گروه علمي فرهنگي: ۱۴ هزار جلد کتاب و ۱۰ دستگاه رایانه با تجهیزات جانبی هدایی جمهوری اسلامی ایران روز یکشنبه تحویل مسئولان [پوهنتون] و کتابخانه عمومی شهر کابل پایتخت افغانستان شد.

غلامرضا امیرخانی مدیرکل اطلاع رسانی کتابخانه ملی ایران روز یکشنبه در یک گفت و گوی اختصاصی با خبرنگار ایرنا در کابل با اعلام این خبر، گفت: دو هزار جلد از این کتب به [پوهنتون] کابل و ۱۲ هزار جلد دېر به کتابخانه ملی این شهر اهدا شده است.

ایران طی ۱۸ ماه گذشته نیز در دو نوبت ۲۰ هزار جلد انواع کتب علمی، آموزشی، ادبی، تاریخی و هنري به مراکز [پوهنتوني]، آموزشی و مطالعاتي افغانستان اهدا کرده است.

امیرخانی همچنین در پایان مراسم اختتامیه دوره آموزش کتابداری در [پوهنتون] کابل گفت: کارشناسان کتابخانه ملی جمهوری اسلامی ایران یک دوره آموزشی ۱۵ روزه را برای ۵۵ تن از کتابداران [پوهنتون] کابل، کتابخانه عمومی این شهر، موسسات بیهقي و ابن سینا و رادیو و تلویزیون افغانستان برگزار کرد.

وي افزود: از میان این عده قرار است ۲۰ نفر که دارای بالاترین نمرات آزمون پایان دوره هستند، برای گذراندن دوره پیشرفته کتابداری به ایران اعزام شوند. (12)



ستار سعیدی، کابل

نمایش هم زمان فیلم ایرانی 'د وئل' در کابل و تهران

نمایش فیلم ایرانی د وئل، ساخته احمد رضا درویش، همزمان با سینماهای تهران، در دو سینمای کابل آغاز شد.

این نخستین بار است که یک فیلم ایرانی، همزمان با ایران، در سینماهای کابل نمایش داده می شود.

در مراسم افتتاح نمایش فیلم د وئل در کابل، عوامل تهیه فیلم، به همراه سید مخدوم رهین وزیر اطلاعات و فرهنگ افغانستان، غلام سخی نورزاد شهردار کابل و محمدرضا بهرامی سفیر و مقامات سفارت ایران در افغانستان در سینما آریانای کابل حضور داشتند.

وزیر اطلاعات و فرهنگ افغانستان، در این مراسم، از موفقیت‌های سینمای ایران در دو دهه گذشته به نیکی یاد کرد.

آقای رهین گفت که این سینما، توانسته با ایجاد جذابیت‌های مردم پسند، از آنچه او ابتدا بازاری خواند، در امان بماند.

احمد رضا درویش کارگردان، سعید راد، پرویز پرستویی، پژمان بازغی و پریش نظریه تعدادی از بازیگران فیلم ایرانی د وئل نیز، در این مراسم صحبت کردند.

احمد رضا درویش، ابتدا از محسن مخملباف دیگر فیلمساز ایرانی که به گفته او راه را برای کار مشترک سینمایی در ایران و افغانستان باز کرده است قدردانی کرد.

او دو کشور ایران و افغانستان را دارای مشترکات فراوان، از جمله زبان و مذهب خواند و پشت سر گذاشتن جنگ را نیز، از نقاط اشتراک مهم این دو کشور بر شمرد.

پرویز پرستویی گفته "من در سفر به هیچ کشوری به اندازه افغانستان این گونه راحت با مخاطبان ارتباط برقرار نکرده‌ام، به خاطر اینکه زبان‌شان را نمی دانستم."

پریش نظریه نیز گفت: "من در اینجا آنقدر چهره‌ها و صداها می بینم و می

شنوم، که احساس نمی‌کنم در خارج از ایران هستم." نخستین اکران فیلم ایرانی دوئل در سینما آریانای کابل، مورد استقبال تماشاچیان قرار گرفت.

این فیلم همچنین در سینما بهارستان این شهر نیز به نمایش درآمده است. سینماهای بهارستان و آریانا، در دوران جنگهای افغانستان تخریب شده بود که اخیراً بازسازی شده است.

عوامل فیلم سینمایی دوئل، صبح روز شنبه، کابل را به مقصد دبی ترک کردند. داستان فیلم

دوئل داستان یک اسیر جنگی (پژمان بازغی در نقش زینال) است که پس از بیست سال اسارت در عراق، به زادگاهش در جنوب ایران باز می‌گردد.

او در دوران جنگ، زمان حمله عراق برای تصرف خرمشهر، از تحویل دادن یک گاو صندوق که گفته می‌شود اسرار محرمانه در آن است به کسانی که ادعا می‌کنند نمایندگان دولتند خودداری می‌کند و به همراه صندوق ناپدید می‌شود.

او اکنون خائن-ستون پنجم دشمن- معرفی شده است؛ زینال تلاش می‌کند با یادآوری خاطرات گذشته، خود را از اتهام خیانت تبرئه کند.

اسکندر (سعید راد) که بیست سال قبل در پی به دست آوردن گاو صندوق بوده است، اکنون و پس از آنکه زینال سرنخهایی از آن گاو صندوق مفقود شده به دست آورده است، قصد تصاحب آن و ازدواج با سلیمه (پریوش نظریه) بیوه یک تن از سربازان کشته شده در جریان انتقال گاو صندوق را دارد.

فصل نهایی فیلم، دوئل بین زینال و اسکندر است که هر دو در پی تصاحب گاو صندوق با نیات متفاوتی هستند.

فیلم سینمایی دوئل ساخته احمد رضا درویش، در جشنواره بین‌المللی فیلم فجر در تهران، برنده هفت سیمرغ بلورین شد و در چند جشنواره خارجی نیز به نمایش درآمده است. (13)



کابل تهران شو

کله چې زموږ "افغانستاني" وروڼو د اساسي قانون د تصویب په لویه جرگه کې د "افغان" او "افغانستان" له نوم سره خپل توند حساسیت وښود او په دې برخه کې یې د خوږ بندیز تر کچې پورې هم ځانونه هوډمن وگڼل، ټولې نړۍ یې ننداره وکړه او دا ورته په زبات ورسېده، چې نه، دلته که د وطن او ناموس پر سر ککړۍ خاورې شوې دي، داسې کسان هم شته، چې له خپل هېواد یانې خپل ناموس او پټ سره څه وړ چلند کوي. جرمیان ايله اوس قانع شول چې په افغانستان کې پر پښتنو زیات ظلم شوی دی. نو ځکه خو یې خپله پخوانۍ خبره بېرته واخیستله، هغوی پخوا دا انگېرله، چې دلته پښتنو پر نورو قومي لږکیو ظلم او زیاتۍ کړې دي.

دولت خو ځان ژمن ګڼي، چې د هر قوم ژبې ته به خدمت کوي او په دې ترڅ کې یې د اطلاعاتو او کلتور وزارت ته هم سپارښتنه وکړه، چې باید دغه بهیر ته وده ورکړي. په همدې تړاو د اطلاعاتو او کلتور وزارت ته د ښاغلي حامد کرزي له خوا د سید جمال الدین افغان دولتي نښان هم په دې پلمه ورډالۍ شو، چې ګواکې دغه وزارت زیات او بېساري خدمتونه کړي دي، دغه راز یې له نورو دولتونو سره هم فرهنګي اړیکې غزولې دي. خوراشۍ وڅېړو او په څو محدودو بېلګو دا کتنه وکړو، چې د اطلاعاتو او کلتور وزارت په رښتیا هم د صادقانه خدمت جنډه هسکه کړې او که هسې یې په خپلو شعارونو، چغو او سورو د نورو خلکو غوږونه ورکاڼه کړي دي؟

د دغه وزارت له خوا د پښتنو مېشتو سیمو څېړنیزو ادارو ته رسمي مکتوبونه ولېږل شول، چې باید 30 سلنه په دري ژبه لیکنې خپرې کړي، خو د هرات پر څېړونو هېچا هم دا نیوکه ونه کړه چې ولې یو توری په پښتو نه خپروي. له کابل په دولتي ورځپاڼو کې هېواد او انیس یو څه کاري سابقه لري، دا مهال هم د اوسني وزارت تر څارنې لاندې انیس ورځپاڼه په شپږو مخونو کې خپرېږي. چې 98 سلنه دري لري. هېواد ورځپاڼه بیا څلور مخونه لري، چې 30 سلنه دري لیکنې په کې راځي.

د نوي کال پر لومړۍ ورځ انیس ورځپاڼه په لسو مخونو، خو هېواد ورځپاڼه په څلورو مخونو کې راووته. چې دا هم د دې وزارت له خدماتو څخه ګڼل کېږي!! په کار ده چې

دولتي لوړپوړي چارواکي دغه وزارت په یوه بله ستره ډالۍ هم ونازوي، هغه داسې چې د کمکيانو انیس خپرونه له پیله په همدې نامه خپرېده، ان په تېرو جگړه ییزو کلونو کې یې هم چا د نوم بدلولو نیت ونه کړ، خو اوسني وزارت یې نوم "انیس کودک" کړ. دغه راز د رادیو او ټلوویزیون خپرونې خو اکثره په یوه ژبه وي، اکثره زیگنالونه او عنوانونه په دې نیت وربدل کړای شول، چې پخوا په کې پښتو ځای شوې وه. په همدغه وزارت کې زیات "افغانستاني" وروڼه مهمې او لوړې دندې لري، دوی که له یوې خوا د افغاني نومونو په بدلولو پسې لستونې رابلې وهلي، له بله اړخه یې دا هڅه هم کړې چې یوازې یوې ژبې ته ترجیح ورکړي. د ښاغلي رهین په مشرۍ د کابل ښاریانو شورا هم جوړه شوې چې ایرانی نوم ورکړل شوی "شورای شهروندان کابل". داسې ښکاري چې د خانقاهانو او صوفیانه بڼه ارونو لوری بلې خوا ته واوښت. سړي ته پوښتنه ولاړېږي، چې ایا دغه وزارت یوازې کابل ته کار کوي او که نه، ټول افغانستان د دوی د کار په ساحه کې نه راځي؟! دغه وزارت زیات عنوانونه او لوحې په ایراني پارسي اړولې دي، که د نورو ریاستونو او وزارتونو چارواکي همدغه ایراني توري کاروي، ښایي د اطلاعاتو او کلتور وزارت چارواکي پر خپلو برېښنا لاس راوکارې او به وایي چې یاره ستره توره مو وکړه!

په هغو خپرونو کې چې د "افغانستاني" وروڼو له خوا خپرېږي، د ښاروالۍ پرځای شهرداری، د سترې محکمې پرځای دادگاه عالي، د پوهنتون پرځای دانشگاه، د پوهنځي پرځای دانشکده، د محصل پرځای دانشجو، د سړي میاشتې پرځای هلال احمر افغاني، د افغان پرځای افغانستاني، د همشهري پرځای شهروند او... کاروي. چې په دغو خپرونو کې پیام مجاهد، پنجره، هفته نامه کابل او... مخکښې دي. د همدغو "افغانستاني" وروڼو له کبله ملي ارزښتونه، ملي ترمینالوژي او ملي کلتور له گواښ سره مخ دی. د اطلاعاتو او کلتور وزارت که د دغه ځایانه عمل مخه ونه نیسي، ښایي یوازې یې په ایراني تاریخ کې کارنامه په زرینو کرښو ولیکل شي، په افغان ملت کې به یې ځای نه وي.

مصطفی کمال په ترکیه کې د اسلامي قوانینو پرځای غربي قوانین غوره وگڼل، ان چې ترکي لیکدود او ترمینالوژي یې په لاتیني لیکدود بدله کړه او ټول اسلامي بنسټونه یې له منځه یووړل. هغه گومان کاوه چې په دې توگه به د پرمخون او ترقۍ پر لوري روانېږي او ترکیه به د نورو غربي هېوادونو په کتار کې ودرېږي، خو هغسې ونه شول. دغو "افغانستانیانو" خو له بده مرغه په خپله ځانونه له ملت څخه بېل وگڼل، نو مهرباني وکړي، زموږ د اصیل افغاني کلتور په ارزښتونو او ویارونو کې دې لاسوهنه نه کوي. افغانانو پر خپل هېواد سرونه بندلي او د تاریخ په هر پړاو کې یې توره

لومړۍ ټوک

سید مخدوم رهین د قضاوت په تله کې

او قلم چلولی دی.

که له زلمو نه پوره نه شوه
افغانستانه! جینکۍ به دې گتینه (14)



لوگر ولایت کی دلرغونو اثارو کیندنی

BNA: د لوگر ولایت یو شمیر اوسیدونکی په دغه ولایت کی دلرغونو اثارو د کیندنی او شخصی گتی اخیستنې څخه سرټکوی او وایی چی لاتراوسه د ساتلو لپاره بی د دولت له لوری هیڅ ډول عملی گام نه دی اوچت شوی

د لوگر ولایت یو شمیر اوسیدونکی په دغه ولایت کی دلرغونو اثارو د کیندنی او شخصی گتی BNA اخیستنې څخه سرټکوی او وایی چی لاتراوسه د ساتلو لپاره بی د دولت له لوری هیڅ ډول عملی گام نه دی اوچت شوی. د نوموړی ولایت د اطلاعاتو او فرهنگ د چارواکو په خبرو د لوگر د محمد اغی، خرڅ، خروار او د بره کی برک په ولسوالیو کی ډیر لرغونی اثار شته او وایی چی تر ډیره حده د غیر فنی کیندنی او شخصی گتی اخیستنې د محمد اغی ولسوالی، مس عینک، او د خروار ولسوالی د کافر کوت په سیمه کی وسله وال کسان لرغونی اثار را باسی او د سیمی د امنیتي ځواکونو له لوری بی مخنیوی نه دی شوی.

زما نوم حاجی نادر د لوگر ولایت د خروار ولسوالی د کافر کوت د کلی اوسیدونکی یم، دلته شپه او ورځ وسله وال خلک راځی په هر قسم جامو کی راځی، دلته کار کوی بیا موږ سبا پری خبریږو چی گورو چی یو وایی دا شی بی وړی دی و بل وایی دا شی بی وړی دی، نو موږ له دولت نه دا خواهش کوو چی ولسوالی ته و وایی یا نور ځواکونه را ولیری چی د دغو لرغونو اثارو ساتنه وکړی

د سیمی یو شمیر اوسیدونکی وایی چی د لوگر ولایت په ځینو سیمو کی هغه کسان چی کورونه یی لرغونو اثارو ته نژدی کیندنی کوی او په ځینو برخو کی د دوی د څرگندونو له مخی د تاریخی اثارو د را ایستلو تر څنگ د دغو اثارو قاچاق هم دیو شمیر سیمه ایزو قوماندانانو کار و بار دی د لوگر ولایت د محمد اغی ولسوالی د مس عینک د سیمی اوسیدونکی گل محمد هم همدغی موضوع ته اشاره کوی او زیاتوی چی د خپل ځان له داره د دغو وسله والو نومونه نشی اخیستلی.

موږ د مس عینک دلرغونو اثار څخه دا معلومات لرو چی دا د کلی خلک یی هم باسی، مسلح کسان راځی دا اثار باسی، نو موږ له حکومت څخه دا غواړو چی د دی مخنیوی وکړی، موږ که د دی قوماندانانو نومونه واخلو نو موږ د ځان خطر پکی دی او موږ د ځان خطر پکی وینو.

دغه راز د اطلاعاتو او فرهنګ وزارت د لرغون پیژندنې رئیس محمد نادر رسولی هم په ډاګه کوی چې د لرغونو اثارو څخه د شخصي ګټې اخیستنې په اړه په لوګر سربیره د هیواد د نورو سیمو څخه هم ورته شکایتونه را رسیدلي دي خو څرګندوی چې د دغه وزارت په نوښت او د کورنیو چارو وزارت په مرسته د هیواد په ټولو سیمو کې د لرغونو اثارو د ساتنې لپاره یو پنځه سوه کسيز ځواک تر روزنې لاندې دی چې د ده په خبره یو شمیر کسان یې دا اوس، اوس دکابل د خواجه صفا، نارنج تپه او د مرنجان په تپې کې د تاریخي اثارو د ساتنې لپاره بوخت دي خو وایی چې د لوګر ولایت ته لا تر اوسه دغه ځواکونه نه دي ورغلي.

نوموړې وایی لا تر اوسه موږ پدې نه یو بریالی شوی او دا امکانات نه دي برابر شوي چې موږ هغه مهمې سیمې چې د غلو په واسطه لکه چې د لوګر په ولایت کې غلا کېږي او موږ ته یې په اړوند رپوټونه را رسیږي د لرغونو اثارو ساتونکي ورواستو و خو هیله من یم چې ژر تر ژره دغه ساتونکي په ټولو ولایتونو کې د ګرځنده او دایمي پوستو په ډول ځای پر ځای شي.

بناغلی رسولی وویل چې د افغانستان په هر ګوټ هر افغان د نده لری تر څو د لرغونو او تاریخي اثارو څخه ساتنه وکړي، ځکه چې د هغه په خبره فرهنګي میراثونه د هیواد تاریخي هویت او پیژندنه ده خو دی نه په ګټو سره چې یو شمیر قوماندانان د دغو ارزښتناکو اثارو په قاچاق کې لاس لری ویل کیږي چې پنځه سوه کسيز ځواک به و نه توانیږي چې د هیواد په کچه د لرغونو اثارو څخه ساتنه وکړي. (15)



د انجنیر بشیر احمد نوري وردگ لیکنه

په کابل کې مرموزې پلټنې

لاندنۍ لیکنه خو اوونۍ مخکې لمړی ځل په یوه ویبپاڼه کې خپره شوه، ورپسې په کندهار کې د بېنوا فرهنگي ټولنې د مشر له خوا د کندهار په یوه سیمینار کې چې 'کندهار د تاریخ په اوږدو کې' نومیدې خپره شوه، هلته د اطلاعات او کلتور وزیر ته ورسیده، خو ورځې وروسته لومړی صالح محمد صالح د (هوسۍ) مجلې چلوونکی او ورپسې د بېنوا فرهنگي ټولنې مشر عبدالاحمد محمد یار د اطلاعاتو او کلتور د وزیر بناغلي رهین مخدوم په امر او غوښتنه د لویې څارنوالۍ د تحقیقاتو تر څانګې ورسید.

خواجه صفا د کابل یو مشهور زیارت دی. دغه زیارت ته چې د شېردروازه غره په غېږ کې پروت دی له لیرې لیرې ځایونو خلک راځي او خپل مرادونه ترې غواړي. د خواجه صفا د زیارت تاریخچه معلومه نه ده، خو هلته له زیارت سره څېرمه په یوه ډبرلیک باندې کښل شوي دي، چې د نوموړي زیارت ودانۍ په ۱۳۲۳ سپوږمیز کال د امیر حبیب الله خان په زمانه کې جوړه شوې ده. د امیر شهید د زمانې دغه ودانۍ اوس هم په خپلو پښو ولاړه ده. له دغه زیارت څخه د کابل زوړ ښار کابو ټول لیدلای شو، دغه راز د زاړه ښار ګڼو سیمو څخه نوموړی زیارت راښکاري.

د زیارت څرګند موقعیت د دې سبب شوی، چې د افغانستان د ځینو مشهورو زیارتونو غوندې په کې غیرقانوني پلټنې ونه شي. تاسې پوهېږئ چې په تېرو څو کلونو کې د افغانستان ګڼ زیارتونه د قدیمه اثارو د قاچاق وړونکو له خوا کینستل شوي دي، چې دا په حقیقت کې زیارتونو ته لویه بې احترامۍ او د افغانانو د باورتو او متبرکه ځایونو بې حرمتي ده.

زه د خواجه صفا زیارت ته سړکال د جوزا په لومړۍ اوونۍ کې وروختم، هلته مې څو کسان ولیدل، چې پلټنې یې کولې او ځان یې د اطلاعاتو او کلتور وزارت مامورین معرفي کول.

د زیارت کوټې ته کولپ ورلوېدلی و، ما ورڅخه د زیارت د لیدو اجازه وغوښته، خو

دوی وویل: کیلي زموږ له یوه ملګري سره ده او هغه اوس نه شته. ما ته شک راولوبد، ټینگار مې وکړ، چې زه له لیرې ځایه راغلی یم، زیارت ته مې پرېږدئ، خو دوی تر پایه اجازه را نه کړه. دغو کسانو د زیارت له کوټې بهر په څو مترۍ کې ژوره کینده جوړه کړې وه. ویل یې: دا د بودايي زمانې کوټۍ دي، چې د ځمکې له لاندې مو راوایستلې. اوس به خپلو پلټنو ته ادامه ورکوو.

ما د پلټونکو مشر ته وویل: اوس چې موږ خپل اثار په موزیمونو کې هم نه شو ساتلای، ایا د پته څه اړتیا شته، چې تر ځمکه لاندې او د مقدسو زیارتونو په ساحه کې پلټنې وکړو؟ ایا که دلته کوم اثار پیدا شي، د هغو د ساتلو امکان شته؟ د پلټونکو مشر په ځواب کې راته وویل: دا د وزیر صاحب امر دی!

د هغوی له خبرو معلومه شوه، چې له دغو پلټونکو سره د اطلاعاتو او کلتور وزیر ډاکټر سید مخدوم رهین خاصه دلچسپي لري او کله ناکله ورته راځي هم.

پلټونکو ټینگار کاوه، چې تر اوسه یې د بودايي زمانې د دوو کوټنیو له ډبرینو د بوالونو پرته، بل څه نه دي موندلي. خو په هماغه ساحه کې یو مردیکار چې پلټونکو د ډوډۍ راوړلو لپاره ښار ته استاوه او د کوزېدو په وخت کې راسره ملګری شو، راته وویل چې د پلټنو پر وخت ځینې طلايي زېورات پیدا شول، چې پلټونکو وزیر صاحب ته ورکړل او دوی سره وویل چې د پلټنو تر پایه پورې باید دا خبره پټه وساتل شي.

ما له مردیکار څخه د زیارت د کوټې د داخل په باره کې پوښتنه وکړه. هغه وویل: د زیارت کوټه له تېرو دوه، درې اوونیو څخه بنده ده. موږ د کوټې د باندې پلټنې کوو، د کوټې له منځه نه یو خبر.

زه د خواجه صفا زیارت ته په دې نیت ورغلم، چې د دنیا غمونه وځنډم او زړه مې سپک کړم، مګر له نویو غمونو او اندېښنو سره راکوز شوم.

څو ورځې دمخه تر دې چې د لرغونو اثارو د ساتنې په اداره کې د خپلو خدمتونو په خاطر د ملت بابا او ولسمشر کرزي د اطلاعاتو او کلتور وزیر سید مخدوم رهین ته د سید جمال الدین افغان مډال ورکاوه، نو په هغه ورځ د اطلاعاتو او کلتور د وزارت یوه مامور ما ته وویل چې وزیر صاحب د لرغونو اثارو په قاچاق کې لاس لري او دی د دغسې مډال مستحق نه دی. مګر ما ته د نوموړي مامور خبره مبالغه معلومه شوه. مامورین ممکن د له خپلو امرینو سره مشکلات ولري او دغه مشکلات د تومت ویلو سبب شي. خو کله چې مې د خواجه صفا د زیارت کیندنې په خپلو سترگو ولیدې، نو د شک ځای راته پاته نه شو.



ما د دغو پلټنو موضوع د کورنیو چارو په وزارت کې د پولیسو له یوه لوړ رتبه منصبدار سره مطرح کړه. دغه لوړ رتبه افسر مې پخوانی دوست و. هغه راته وویل چې په خواجه صفا کې د پټو پلټنو اواز د کورنیو چارو وزارت ته هم رارسېدلې وه او دغه وزارت خپل ځینې کسان موظف کړل، چې د پلټونکو د فعالیت څارنه وکړي. ما ورته د طلايي زېوراتو خبره وکړه. د پولیسو منصبدار راته وویل: موږ د وزیر صاحب له خوا د طلايي زېوراتو د ترلاسه کولو له موضوع وروسته هلته خپل کسان لېږلي، چې که نور څه وموندل شول، د هغو تپوس دې وشي. ما ته د خپل دوست خبره قانع کوونکې ښکاره نه شوه. ورته ومې ویل: تاسې چې د طلايي زېوراتو له موندلو او پټولو خبر یاست، ولې همدا موضوع نه تعقیبئ؟ هغه وویل: دا ډېره مشکله ده، چې له وزیر صاحب تپوس وشي او که د تپوس کولو اجازه هم ومومو، څنگه به یې ورباندې ثابتوو؟

نوموړي منصبدار راته وویل چې څو کاله پخوا په بامیان کې د لرغونو زېوراتو یوه ډېره گرانېه خزانه د ولسمشر اوسني مرستیال کریم خلیلي پټه کړه. دا موضوع بېخي څرگنده ده او خارجي مطبوعاتو هم ورباندې ډېرې لیکنې کړې دي. خو څوک دا جرئت کولای شي چې له کریم خلیلي څخه تپوس وکړي؟

موږ څومره بدمرغه یو چې خپل تاریخي افتخارات یا د طالبانو غوندې له منځه وړو او یا یې د اوسنیو ځینو چارواکو غوندې د څو ډالرو په بدل کې بهرنیانو ته ورکوو! (16)



بودا اوس هم تهدید پېري

د (کرشن سنایس مانیټور) امریکایي جریده په خپله یوه مقاله کې چې (بودا اوس هم تهدید پېري) تر سرلیک لاندې د افغانستان د اطلاعاتو او کلتور وزیر ښاغلی رهیځ مخدوم د تاریخي اثارو له قاچاقبرانو سره په ملګرتیا او په قاچاقي کیندنو کې په لاس درلودلو متهم ګرځولی دی.

لیکنه وایي:

‘یو اووه کسيز ګروپ په لوګرولایت کې د مس عینک کلي ته ورغلی و او د دې سیمې د تاریخي اثارو پوښتنې یې کولې او هم یې خلک د بودا د تاریخي اثارو غلا کولو ته تشویقوله. د سیمې خلکو په دې اړه د سیمې امنیتي پولیسو ته راپور ورکړ. د لوګر امنیتي چارواکو دغه کسان ونيول او تر پوښتنو ګروپونو وروسته یې کابل ته ولېږل، خو په کابل کې دغه کسان د اطلاعاتو او کلتور د وزیر په مستقیمه مداخله له توقیف څخه خوشې شول.’

د لوګر ولایت د پولیسو قوماندان نور محمد (پاکتین) وایي:

د تاریخي اثارو دغو غلو د اطلاعاتو او کلتور وزارت د مامورینو په مرسته د دې سیمې د تاریخي اثارو په اړه معلومات ترلاسه کړي وو او غوښتل یې چې د دې سیمې تاریخي اثار هم غلا او لوټ کړي.

یو غربي ډیپلومات په کابل کې وویل: چې په دولتي ادارو کې د فساد ډېروالی ددې سبب ګرځېدلی، چې ډېر تاریخي اثار غلا کېږي.

انځرګل د مس عینک اوسېدونکی وایي: د دغې سیمې ټول تاریخي اثار د دولت د مامورینو په مرسته غلا کېږي.

هغه وویل: ‘دغه کسان چې د دوی سیمې ته ورغلي وو، د تاریخي اثارو ساتونکي نه- بلکې د تاریخي اثارو غله وو.’

انځرګل وایي: ‘دې کسانو ماته وویل که چېرې تاسې د تاریخي اثارو په کیندنه کې ورسره مرسته وکړئ او حکومت خبر نه شي، د دې تاریخي اثارو په خرڅولو کې به یې شریک کړي.’

د لوگر ولایت د پولیسو قوماندان وویل:

‘له دغو کسانو څخه د ټولو تحقیقاتو او پوښتنو وروسته معلومه شوه چې دا کسان غله وو، دوی له ځان سره د کورنیو چارو د وزارت او د اطلاعاتو او کلتور د وزارت د ځینو کسانو نومونه لرل. د دغه گروپ مشر چې په پاکستانۍ لهجه یې خبرې کولې وویل چې زه په کابل کې د امریکا په سفارت کې کار کوم.’

د لوگر د پولیسو قوماندان وویل:

‘د همدې کسانو مشر ما ته راغی او ما ته یې وویل چې زه ستاسې سره یوازې خبرې کول غواړم، زه چې له خلکو لیرې شوم. هغه ما ته وویل چې زه د امریکا د سفارت کارکوونکی یم.’

اوس دا دی د تاریخي اثارو او د مخدره موادو قاچاقبران د خارجي هېوادونو د سفارتونو په نامه، ځایي مامورین او محلي پولیس ډاروي.

محمد نادر رسولي د اطلاعاتو او کلتور په وزارت کې د لرغونپوهنې مدیر دا خبره مني چې دغه بندي شوي کسان زموږ د وزارت مامورین نه دي، بلکې د وزارت په مکتوب کې ویل شوي دي چې نیول شوي کسان هغه څوک دي چې زموږ د وزارت مامورینو ته یې د تاریخي اثارو دا سیمه ورنیسووله، څرنگه چې دا کسان زموږ د مامورینو تر مخه هغه سیمې ته رسېدلې وو، نو د ځایي پولیسو له خوا ونیول شول. (17)

د ای، دبلیو، پي ار لیکنه

د یو هېواد د تاریخ غلا کول!

د افغانستان یو زیات شمېر تاریخي توکي غلا شوي او په مزایده

کوونکو پلورل شوي دي

له ماینونو څخه په دې ډک هیواد کې، د سرو او سپینو ډبرو شتون د ماین او ناچاودلو توکو د شتون مانا لري، خو، لوتماران د ملکي وگړو د خونديتوب پر ځای دا رنگونه ددې لپاره کاروي، چې هغو ځایونو ته د خلکو د ورتګ مخه ونیسي، ترڅو وکړای شي په سیستماتیک ډول د هېواد گران بیه تاریخي توکي ولوتي.

د طالبانو په لاس د بامیانو د لویو بوتانو تر ماتولو درې کاله وروسته د هېواد د یو زیات شمېر ارزښتمنو تاریخي توکو ویجاړول لا دوام لري او دا پلا د ټوپکیانو په مرسته د لوتمارانو له خوا غلا کیږي. دا توکي د افغاني ماهرینو، پولیسو او د بهرنیو لرغون پېژندونکو د وینا له مخې تر لوټ وروسته د ځینو معامله کوونکو له خوا د تاریخي توکو په څیرکو راټولونکو پلورل کیږي.

د فرانسوي لرغون پېژندونکو د پلاوي مشر، رولاند بېسینوال، چې د لرغونو ځایونو د خوندي کولو په منظور له افغان حکومت سره کار کوي، وایي: دا په افغانستان کې یوه لویه لویه ده. زه بیخي ناهیلې شوی یم.

د فعالیت عمده ځای د بلخ لرغونې ښاردی، چې د مزار شریف د ښار په ۲۵ کیلوميټرۍ کې پروت دی. بلخ د نړۍ د تر ټولو زړو ښارونو په ډله کې راځي. د دغه ښار د لرغونو ډبرو گران بیه توکو یو لوی زېرمتون، چې زېږنټ یې کم و ډیر پنځو زرو کلونو ته رسیږي، په منظمه توګه کیندل او پلورل شوی دی.

د بلخ د ولایت د اطلاعاتو او کلتور رئیس، عبدالله رویین وایي: موږ باید خپل کلتوري او تاریخي میراث، د خپل دین په څېر وساتو. رویین د غلا پرې زیاتره په سیمه ییزو قوماندانو اچوي. هغه وایي: چې د ښار د سبجان قلعي د لرغوني جومات څومتره مربع کاشي خښتې غلا شوي، خو هغوی نه دي توانیدلي، چې د هغې د غلا په تور څوک بندي کړي. رویین وایي: په دې پېښه کې د ټولو واقعیتونو له پوهېدو سره سره موږ قوماندانان دې ته نه شو اړ ایستلای، چې هغه بیرته راوړي. سیمه ییز پولیس وایي،

هغوی ټول هغه قوماندانان پېژني، خو د غچ اخیستنې له ډاره یې څوک نوم نه شي خپرولای.

سیمه ییز پولیس او بهرني لرغون پېژندونکي دواړه وایي، چې نه شي کولای، د افغانستان د بې اندازې گران بیه لرغونو فرهنګي توکو د لوټ مخه ونیسي. د بلخ د پولیسو آمر، میرحمزه وایي: موږ د تاریخي توکو یو قاچاق وړونکی ونیو، چې په تېر ژمي کې یې هغه غلا کړي وو او په خپله غلا یې اقرار هم کړی و، خو د هغوی د ملاتړو سیمه ییزو قوماندانانو د فشار له امله مو غلا شوي توکي بېرته ترلاسه نه کړای شول. که مو پرې فشار راوړی وای، نو د یوې سختې جګړې د رامنځته کېدو لامل کېده. رویین وایي، بهرنیو لاسونو ته د افغاني لرغونو توکیو لېږد په ۱۹۹۰ کلونو کې د کورنۍ جګړې پر مهال پیل شو. هغه وایي: نړیوال قاچاق وړونکي معمولاً د لرغونو توکو د ځای په هکله بشپړ معلومات لري. ځینې ځو یې بیخي د لرغونو توکو ماهران دي. هغوی بېلابېلو ځایونو ته ځي او د لرغونو توکو ځای مومي. له هغه وروسته د مرستې لپاره سیمه ییز غله په کار گوماري.

بېسیوال وایي، نړیواله ټولنه باید د افغانستان د لرغونو توکو د تري تم کېدو په اړوند یو څه مسوولیت په غاړه واخلي، هغه زیاتوي. له یو نړیوال مارکیټ پرته، لوټ نه شي ترسره کېدای.

دې ته اړتیا نه لیدل کېږي، چې د ویجاړۍ د لیدلو لپاره سپړی لیري لاړ شي. د بلخ په ختیځه څنډه د د غمیو غونډۍ په نوم یو ځای شته له څو لسیزو را وروسته دغه ځای د لرغون پېژندو نکو پام ځانته اړولی دی خو اوس هغه ځای د سلگونو بې قانونه کیندنو له امله په یوې خالي سیمې اوښتې ده.

دا هغه ځای دی، چې د پېړیو پېړیو زړه غونې توکي په کې موندل کېدل. زیاتره هغه یې د میلاد ۳۲۵ کاله د مخه د لوی سکندر له زمانې سره تړاو درلود. دا ځای ډېره موده د بودايي او اسلامي فرهنګ مرکزياتې شوی دی.

په دې لوټ کې نه یوازې ستر نړیوال معامله کوونکي ښکېل دي. د بلخ د مرکز په یو پارک کې د؟ انټیک فروشي برادران په نوم یوه هټۍ لرغوني سکې، لوښي، کوچنۍ مجسمې او بوتان (خېرې) د خرڅلاو لپاره وړاندې کوي.

د هټۍ څښتن، عبدالقدیر وایي، هغه دا شیان له هغو سیمه ییزو خلکو څخه رانیسي، چې هغه ته یې د خرڅلاو لپاره راوړي. هغه ته کله کله دا شیان بهرنيان راوړي، خو زیاتره یې پخپله افغانان راوړي. دا هټیوال کوچني لوښي، چې لرغونۍ ډیزاین لري، په ۲۰ او تر هغه لوی په سلو ډالرو پلوري.

د افغانستان د تیر تاریخ د لیلام د ودرو لولپاره نوې هڅې پیل شوي په دې وروستیو وختونو کې د کورنیو چارو وزارت یو ځانګړي پولیسي ځواک جوړ کړی، چې د هېواد د لرغونو ساتنه کوي. د پولیسو دا ۵۰۰ کسيز ځواک به له پیاوړتیا سره سم د هېواد ټولو برخو ته واستول شي.

د کورنیو چارو د وزارت ویاند، لطف الله مشعل د وینا له مخې په تېره میاشت کې د لوګر ولایت د خروار په ولسوالۍ او د کاپیسا په ولایت کې ددې غونډ ۸۴ تنو افسرانو په کار پیل کړی دی.

مشعل وايي، هغوی ددې مخه نیسي، چې سیمه ییز قومندانان په سیمه کې له خپل نفوذ څخه کار وانخلي. هغه وايي: د سیمې خلک د پولیسو په دغه ځواک کې نه شاملېږي. د هغې پرځای، موږ د افغانستان له بېلا بېلو برخو څخه افسران په کار ګومارو.

رویین وايي: هغه خلک چې دا ځایونه لوتوي، ماته د طالبانو په څېر ښکاري. یوازینی توپیر یې دا دی، چې دا خلک زموږ فرهنگ په پټه غلا کوي او لوتوي او طالبانو دا کار په څرګند ډول کاو، لکه هغسې چې یې د بامیانو بوتان په رڼا ورځ مات کړل. (18)



عبدالاحمد محمديار

مننه، سلامونه، ادب او درنښت

که اسمان دي د زمري په خوله کې ورکړي

د زمري په خوله کې مه پرېږده همت

په داسې حال کې چې د وخت د وحشي جبر له خونړۍ خولې څخه راوتلی يم، بلکې د دې خولې ټول له زهرو ډک غاښونه پر ځمکه راتوی شوي او دا خوله په خاورو او ايرولېل شوې ده. د افغان ملت سره د زړه خواله کول غواړم:

په افغانستان کې د ډيموکراسۍ ښې پورته، د بيان د ازادۍ نغاړه وډنگول شوه، د ډېرو نورو په څېر ما او زما د فرهنگي سنگر نورو يارانو هم دا ښې واورېد، هرکلی مو ورته ووايه او د پراخ فرهنگي کار او پيکار جنډه مو مسکه کړه. خوله بده مرغه د افغانستان د اطلاعاتو او کلتور وزارت، هغه ودانۍ چې له کړکيو يې د ډيموکراسۍ ښې راوتی او د بيان د ازادۍ د نغاړې زمزمې، د همدغې جنډې د راتپتولو په ناقانونه او ناځوانه راتپتونه يې لاس پوري کړ. خاص په دې نيت چې گوندي موږ به د افغان سپېڅلي او آر فرهنگ د مورچل يو مات گوډ او نيمگړي سرتېری تر څټه راوښو، د زندان و تور کونج ته به يې وغورځوو، وينې به يې د خپل همېشني خصلت له مخې ځنې وڅېښو، په پای کې به يې په دې ژمنه خوشې کړو، چې نور به د قلم څوکه د غلو، داړه مارو، ملي خاينانو او د افغان فرهنگ د غلیمانو د رسوايۍ لپاره نه خوځوي. خود اطلاعاتو او کلتور وزارت يارانو، يا ښه دي ووايم سرغڼه يې ښاغلي ډاکټر سید مخدوم رهين لکه چې د افغان هېواد د زامنو له ننني ذهني لوري او کچه ځان ته نه وه معلومه کړې. دا ځکه چې زه لا د دغه وزير په اشاره د کابل د لويې څارنوالۍ په وره ورننوتلی نه وم، چې زما د هېواد مور وينسو، ځيرکو او مېړنيو زامنو او زما د فرهنگي سنگر سربازانو ورباندې د مدلو، منطقي او قانوني نيوکو، ويناوو او اعتراضونو محشر جوړ کړ. د دې اسرافيلي شپېلۍ او زما د افغانستان له گوټ گوټ او د نړۍ له کونج کونج څخه او په هر هغه ځای کې چې زما د خاورې د ابۍ وينې او حساس زامن او سېدل، پورته شو او پر قانون باندې د هر تېگري کوونې د غوږونو پردې يې ورڅيرې کړې. په داسې يوه

حالت کې راڅخه د لویې څارنوالۍ د تحقیق او جرایمو په ریاست کې، تحقیق پیل شو. لس دوولس پوښتني راڅخه وشوې او هرې پوښتني ته مې د خپلو یارانو او دوستانو په ډاډه ډول ځواب ووايه چې بیا مې ورته په کې د بلې پوښتني د پیدا کېدو مجال پرې نه بنود او د تحقیقاتو په وروستیو شېبو کې خودا بېخي راته څرگنده شوه چې نور نو د څارنوالۍ مستنطقین زما د هېواد د بافرهنگه او پوهو شازلمیو منطق او دلیل د خپل پرستیژ لپاره قانوني گوزار گڼي، ځکه یې نو په اوبو کې د لوتې ایښوولو او ورباندې د تېرېدو لوبه پیل کړه. په زړه پورې دا وه چې د تحقیقاتو پای ته د ټیټې ایښودو چم هم ځنې هېر و. بالاخره یې د تلیفون له لارې راته وویل چې له کومې پایلې او ښه و بده پرته رخصت یې، بیا ما ورته وویل: عجب ده! د وزیر صاحب حیثیت نه دی پر ځای شوی او زه رخصتېږم، خو په هر صورت یوه دا وړ ویزه خو جوړه کړي، یو لیک میک خو راکړئ. بیا یې د کندهار پر څارنوالۍ باندې سړیتې لیک راکړ، چې زه یې د دوی پښېمانلیک گڼم. لنډه خبره دا چې دغو د قانون سرغړوونکو غوښتنه چې د افغان ملت یوه لوبه کتله، د دغه ملت د یوه غړي په ټکولو سره په اروایي او مانیز ډول وټکوي، خو په خپل دغه خام پلان او ارمان کې پاتې راغلل او په دې ډول سره یې د ناموزه اتوریتې خوړین دېوال د ټول افغان ملت او نړۍ په وړاندې رانسکور شو او هم ورته په افغانستان کې د افغان فرهنگیانو د پراخ جوړ شوي فرهنگي کمربند (وردگ، غزني، زابل، کندهار، هلمند، فراه، هرات، لویې پکتیا، خوست، ننگرهار، لغمان، کونړ، کندوز، بغلان، لرغوني بخدي یا بلخ او کابل) زور او ځواک څرگند شو. دلته باید دا معترضه جمله هم زیاته کړم چې د دغه فرهنگي کمربند بنسټ ورځ په ورځ پخېږي، د ډیموکراسۍ، ټولنیز عدالت او بیان د ازادۍ جنډه به تر اسمان پورې لوړ وي او د قانون د غلیمانو نفسونه به نن وي که سبا، ورباسي.

زه په دغه کار او پیکار کې د خپل بري راز د خپل هېواد د بافرهنگه زامنو په پراخ او بېساري ملاتړ کې وینم. د مننې الفاظ ورته نه لرم. بس همدا به زما او د دوی لپاره ستر امتیاز او لوی سوغات وي، چې نن موږ ټول د قانون او خپل حق په دفاع کې بریمن او برلاسي شولو. ما خو غوښتل چې زه د خپل هېواد خواخوږو زامنو له یوه یوه څخه ځانگړې مننه وکړم، مگر دا خو ماشا الله او د شیطان غوږونه دې کانه وي، نژدې ټول ملت مې په ملاتړ ولاړ شوی و، ځکه خو نو د خپلې ټولې مینې، مننې، خلوص، ادب او درنښت سرد خپل ټول ملت او په ځانگړې ډول د هر هغه چا په وړاندې ټیټوم، چې د راډیو، ټلوویزیون، ورځپاڼې، ویبپاڼې او بلې هرې خپرنۍ وسیلې له لارې یې د خپل هېواد او افغاني فرهنگي د یوه مات کوډ چوپړوال د ملاتړ زغ پورته کړ او په دې ډول سره

سید مخدوم رهین در ترازوی
قضاوت

جلد اول

یې د افغان اصیل فرهنگ د غلیمانو پر سرد اسمان د ژرندې پل وگرځاوه.
د خدای په امان
ستاسو د افغان ملت، فرهنگ، ژبې او ملي ارزښتونو ساتونکې، چوپړوال، په هر
حال، هروخت او هرځای کې قربانۍ ته چمتو او لېونی.
1383/زمري/18 ل کال (19)



صالح محمد صالح

په دې ټولنه کې د لیکوالو درنښت داسې کېږي!

(زه یې په کوم تور تر شکنجو لاندې ونیولم؟)
 رښتیا هم وایم، خوشحالي د ملت هم غواړمه
 عجب ساده یمه، لا سر سلامت هم غواړمه
 که ستوری نه یم، د اسمان تمنا هم نه کوم
 که یم گلاب، نو بیا د خاورو قربت هم غواړمه

دروېش درانی

د کابل پروخت به د ماښام پیاوړې باندې اته بچې کېدې چې د ماهیپر له تنګي څخه کابل ته راواوښتو، دا د جمعې ورځ، د 1383 ل کال د چنگاښ (سرطان) پنځمه او د 2004 م کال د جون د میاشتې 25 مه نېټه وه.

د څرخي پله (پلچرخي) د تالاشۍ په زنځیر کې یوه وسلوالو ځوان زموږ کړولا موټر، چې څلور سولۍ او یو موټر چلوونکی په کې ناست وو، ودراره. دغه وسلوال کس به د اتلسو او شلو کلونو ترمنځ عمر درلود، لومړۍ یې په غور سره د ټولو خبرو ته وکتل، لکه زموږ په خبرو کې چې د پرتو دوو په کتو سره غواړي زموږ د ستړیا کچه ځان ته څرګنده کړي، وروسته یې له موټر چلوونکي څخه غوښتنه وکړه چې د موټر ټولېکس پرانیزي، موټر چلوونکی هم کښته شو او د موټر ټولېکس یې ورته پرانیست. موږ ټول په موټر کې ناست و، که رښتیا ووايم زه خپله زیات ستړی وم، پرون چې له کابل په پېښور ته روانېدم، نو د ورېښمین تنګي وروستیو حدودو ته رسېدلې وو، چې زموږ د موټر د تېلو ټانکي له کومې غټې ډبرې سره ولګېده، له دې سره یې ټول پایپونه ورغوځ شول، په ډېرو ستونزو و توانېدو ټانکي په پړي او نورو ټوټو وټرو، چې په دې منځ کې څو ساعته وخت تېر شو، که په عادي وخت کې تر ماسپښینه رسېدای شواي، نن ماخوستن پېښور ته ورسېدو. خو کله چې د کڅ او سرخکان د سیمو ترمنځ ورسېدو موټر چورلټ ودرېد، نه چالانېده، نه هم مخکې تلای شواي. موږ اړ شوو چې یوڅه پیسې د کرایې په ډول ورکړو او یوه بل فلانګ کوچ موټر ته لاس ورکړو، څرنگه چې په موټر کې دننه ځای نه و، نو پر بام یې کښېناستو، توند او گرم باد، دوږې، د هوا تودوښه او داسې نورې ستونزې مو ټولې وزغملې. تر جلال اباده پورې په رسېدو کې دوه ساعته ولګېدل. کله چې د جلال اباد په

تالاشی چوک کې کښته شوم، داسې مې انگېرل، لکه چا چې په په هاوونګ کې کوتلی یم. خو نن چې له پېښوره بېرته کابل ته راتلو، په دې امنیتي پوسته کې له نورو ناپېژندویو ستونزو سره مخ شوم.

وسلوال کس زموږ له موټر چلوونکي څخه د هغې ګونۍ (بوجۍ) په باب پوښتنه وکړه چې ما په کې د هوسۍ نوې چاپ شوې (د لومړي کال، پنځمه ګڼه) اچولې وه او غوښتل مې کابل ته یې ولېږدوم، موټرچلوونکي ورته یوه ګڼه ورکړه او ویې ویل چې په دې بوجۍ کې هم همدا مجلې دي. وسلوال کس مجلې ته په غور سره وکتل چې دوه درې تنه نور ملګري یې هم راټول شول، هغو هم مجله سره واړوله راواړوله، زه لا په موټر کې دننه ناست وم او غوږ مې نیولی و، همداراز مې د خپل څنګ ملګري خبرې هم اورېدې، یوه بل وسلوال چې د مجلې څو پاڼې واړولې، ویې ویل: "کلش پشتوست"

بیا یې له موټرچلوونکي څخه وپوښتل چې دا د چا دي؟
ما د خپل ملګري خبرې غوڅې کړې او بخښنه مې وغوښته، کښته شوم او ومې ویل: "څه خبره ده، دا زما مجلې دي، غواړم کابل ته یې یوسم."

یوه تن چې برگ پتلون او یوه خبرنه زبرپراهنې یې اغوستې وه، وویل: "ای مجلای پاکستانه ده اینجه میاري و تقسیم میکنی، کلش پشتوست، کس اینجه پشتو ره نه مېفامه."

ما وویل:

"دا نو کومه حیرانوونکې خبره ده، چې دا مجله ولې په پښتو ده؟ بله دا چې دا زما شخصي خپرونه ده، په خپلو پیسو یې چاپوم، تاسې یې تاوان په څه کې وینئ؟"

ما چې دا خبره وکړه، دوی په خپلو کې سره وکتل، په همدې ترڅ کې یې څو نور وسلوال ملګري هم راټول شول، یوه تن خپل چاقو راوایست او په یوه توند حرکت سره یې بوجۍ خپرې کړه. ما چې د علت پوښتنه وکړه، د برگ پتلون خاوند ځوان وویل:

"نې مه ای پرسانه از تو میکنم که چرا ده ای مجله تان فارسي نیس؟"

ما وویل:

"وه وروره! ته ولې دا پوښتنه زما څخه کوې؟، دلته په کابل کې په لسګونو مجلې د بهرنیو ټولنو له خوا د ټول افغانستان لپاره چاپېږي، ایا تاسو له ټولو دا پوښتنه کوئ، نو دا چې زما مجله په پښتو ده، ایا دا کوم جرم دی، کوم خیانت دی او..."

له دې سره جوخت یې راباندې ټوپ کړل، هغه ګڼه یې چې په لاس کې وه پرمخ راووهله او دوې نورې کلکې څپې یې هم راکړې، ما د ځان د خلاصون کوښښ وکړ، خو د هغه نورو وسلوالو ملګرو لاسونه راته ټینګ کړل او پرې یې نه ښودم چې ځان خلاص کړم. شا

و خوا زیاته گڼه گوڼه شوه، خو نور موټرونه هم ودرېدل، خلکو د دې حالت ننداره کوله، ښايي گومان به یې کاوه چې ما هم کوم غټ جرم کړی او اوس مې دا وسلوال کسان د محکمې تر مېزه پورې کشوي. وسلوالو کسانو نه یوازې ما، بلکې زما ملت، ژبې او هېوادوالو ته سپکې سپورې کنځاوې کولې، چې زه یې دلته نه شم لیکلای، د قلم درناوي ته په پام سره یې له لیکلو ډډه کوم. پر همدې مهال، د برگ پتلانه خاوند وویل: "تو از گریبان مه میگیری؟ دستت سر مه دراز کدي؟ تو مه ره میشناسی؟ تو بیا داخل برېم، مه زېر کېل بگیریمت، باز خات فامیدی که مه کیستم..."

زه یې لومړی کش کړم، چې لستونې یې راڅیرې کړې، خو نورو وسلوالو د شا له لوري پر بنۍ اوږه یو ټینگ گوزارونه راکړل، خو زه خجالت نه وم، ځکه چې ما ته د خپل هېواد قانون (؟!!) جزا راکوله، هغه هم د بېگناهی. په جرم!! زه د خپلې ژبې د خدمت په جرم محاکمه کېدم.

زه یې د سپک په شمالي خوا کې یوه پراته سرای ته دننه کړم، چې لوی غولی یې درلود، لومړی څو زینې پاس ختلې وې، وروسته یوه سمتي ټوټه راتله، وروسته له زینو څخه بېرته کښته شوو او په مخامخ دېوال کې یوه لرگینه وړه دروازه ښخه وه چې خوله یې زما غوندې مجرمینو (؟!!) ته خلاصه نیولې وه!! کله چې دغه تیاره دالېز ته ننوتو، چې لاس ته یوه بله خیرنه دروازه پرانیستل شوې وه، په دې تنگه او وړه خونه کې یوه سره توشکه اواره وه، چې کوچني گلونه یې لرل، د دروازې څنگ ته د جنوب پر لوري یوه کړکۍ هم پرانیستل شوې وه، د کړکۍ څنگ ته څو نورې پرستې هم تړل شوې وې، چې د چرسو او سگرېټو بوی ترې خوت. د دروازې پر پاسنۍ برخه د دوی د سالار "مسعود" څو عکسونه لگېدلي وو، زه یې پر توشکې ورتېل وهلم او دی مخامخ راته کښېناست، ما ورته وویل:

"ما خلک د یوه لیکوال او خبریال په توگه پېژني، زه دې د ټولو خلکو په مخ کې ولې په خپېرو ووهلم، زما گناه څه ده؟.."

هغه بیا په غوسه شو، غاښونه یې وچيچل، لاسونه یې پر خپله ملا ټینگ کړل او یوه بله خپېره یې راکړه، ویې ویل: "مه امر ازې پوسته استم، مه میشناسی؟ مه مثل توروز ده نفره، ده زنجیرا بسته میکنم، تو از گریبان مه میگیری؟، تو بشي مه حالي سبق تره میتم."

وروسته یې زما د داسې چلندونو یادونه هم وکړه، چې زه هېڅ ترې خبر نه وم، هغه ویل چې گواکې ما لومړی ورباندې وار وکړ او کنځا مې ورته وکړه. راته گواښ یې وکړ چې والله که به مې د چا پلار هم ترې خلاص کړي. په دې جار و جنجال کې یو بل کس د

کوټې د تشناب له وړې دروازې څخه راووت، تور کالي بې په ځان، یو کوچنی برگ د شمال بې پر اوږه او پکول بې پرسرو، هغه وپوښتل:

“چرا، بې، امر صاحب؟”

امر صاحب وویل:

“مه ازی به انسانیت پرسان میکنم که ای مجلایت چرا پشتوست، سر مه وار میکنه، مره میزنه، ای مره نمیشناسه که مه کیستم، مه مثل ای واری ادما ره روز ده تا خام میخورم.”

هغه کس چې د خپل مخ په وچولو لگیا و، پر خپل ځای وچ پاتې شو، ما ته بې مخامخ گوندې ووهلې، وې وېل:

“او بچه! امیالی بسته ات کنم؟ تو میفامي که امر صاحب کیس؟”

زه هک پک حیران پاتې وم، چې اوس څه ووايم، ما چې څه ویلي او څه اورېدلي وو، ومې وېل، خو یوه هم غوږ نه نیوه. په همدې وخت کې د دوی اووه اته تنه نور ملگري هم راننوتل، چې څه له پاسه ټول ځوانان او تر پنځه ویشو کلونو بې عمر کم و. چا یو ډول درېشي اغوستې وه، چا بل ډول، چا یوازې نظامي پتلون په ځان کړی، چا یوازې کورتۍ اغوستې وه، چا هم د ملي پوځ درېشي په ځان کړې وه، خو په خبره کې ټول یو ډول راته ښکارېدل. په یوه شېبه کې مې احساس کړل، چې شونډو مې پتري نیولي او د مایوسۍ په جال کې مې ځان رانښکېل لید. هغه مایوسي چې ما، زما قلم او زما فکر بې زیندی کړی و.

یوه وویل:

“تو چي کاره استی، از کجاستي؟”

ما وویل:

“زه یو لیکوال، خپلواک خبریال او د دې مجلې چلوونکی یم.”

کله چې مې د خپل ولایت نوم ورته واخیست، د زیاتو پر تنډیو گونځې راغلې، نور هم توند شول، اوس که به ما خبره کوله، نو ویل به یې: “چپ باش!!”

د دوی آمر راته وویل:

“ورشه د مجلې اسناد دې راوړه.”

ما له جېبه خپل گرځنده فون راوايست، خو هغوی وویل:

“زنگ نرنی که توتنه توتیت میکنم...”

وروسته یې څو سپکې کنځاوې هم پسې وکړې...

خو نن ما ته د خپل جگړه ځپلي، خوار او ټوک-ټوک هېواد د ملي پولیسو، ملي

ساتندویانو او ملي سرتېرو د هېواد پالنې، ولسپالنې او سپېڅلې مینې!! جذبه ښه ترا څرگنده شوه، یو ځل بیا مې د دروازې پر سر لگېدلي عکس ته وکتل. هغه راپورې خندل، بیا مې د ځان په وړاندې مخامخو خبرو ته وکتل، چې هر یوه پر مخ، سر او اوږو درانه-درانه گوزارونه راکړي وو، وروسته مې د یوه سرتېري په لاس کې د هوسۍ مجلې څو څپرې شوې پانې ولیدې. ما ته داسې وبرېښېدل چې د دغو څیرو شویو پانو له هرې ټوټې څخه زما د هېوادوالو چیغې راځي، د اوښکو او فریادونو ازانگې ترې راځي او بالاخره وینې ترې دارې وهي، هغه دارې چې ما ته د څو کلونو وړاندې هغه مړي او ټپیان ریاډوي چې د کابل په واټونو او راکټ لگېدلو کورونو کې مې په څو-څو ځلي لیدلي وو، دا ځکه چې زه څو هم آخر د دغو جگړو او ویرونو یوه پدیده!! وم. داسې پدیده چې نن د خپل مظلومیت جنازه پر خپلو اوږو لېږدوي. زه په دې وخت کې یوه گرځنده مړي ته ورته وم، چې هېڅ یې هم په واک کې نه وي، نه د خپل خبر په باب فکر کولای شي، نه هم شربېژني.

یوه تن بیا خوله جینګه کړه او د پوزخند په ډول یې وویل: "پشتو... پشتو چاپ میکنه او گپ اضافي هم میزنه، پاکستانیا!!".

ما ته نن دا هم څرگنده شوه چې زما هېوادوال په دې هېواد کې نه یوازې د ژوند کولو حق نه لري، بلکې د مجلو د خپرولو حق یې هم ترې اخیستل شوی او د مطبوعاتو د قانون دا ماده هم راته هسې د کاغذ پر مخ یوه لیکل شوې کرښه وبرېښېده، چې وایي: په ټولیزو رسنیو کې د دغه ډول لیکنو خپرول جواز نه لري.

۱. هغه لیکنې چې د اسلام د اصولو مغایر او نورو دینونو ته سپکاوی وي

۲. هغه لیکنې چې د اشخاصو د سپکاوي او پر هغو باندې د افترا لامل شي.

خو تر اوسه پورې په هوسۍ کې داسې لیکنه نه ده راغلې، چې هغه دې خدای مه کړه اسلام، یا دې هم نورو دینونو ته سپکاوی وي، تر اوسه پورې په دې خپرونه کې څوک نه دی سپک شوی، خو نن دا دی د همدې مجلې چلوونکی په دې جرم تر څوړونې او جزا لاندې نیول کېږي، چې په خپله ژبه مجله چاپوي او په خپل هېواد کې یې وبشي، په خپله ورته لیکنې برابرې، په خپله یې د چاپ لپاره ورته پانګه برابرې او په خپله یې د چاپ لپاره د جبر تر کرښې ها خوا اوږي، خو بیا یې هم دا کار یو خیانت، ملي غداری او د سپکاوي وړ کار ګڼل کېږي، خو نه پوهېږم د لیکوالو او د خپرونو د چلوونکو لپاره هم په دې هېواد کې کوم تضمین شته چې د دغه ډول ټوپکسالارانو له سپکاوي او افترا څخه خوندي وي؟ او که نه، دا قوانین او اصول د زورورو له خوا لیکل کېږي، یوازې یې مظلوم او بې وسلې قشر په منلو او رعایتولو مکلف دی. ما غوښتل چې په دې اړه مې

څوک چیغه واورې، یو څوک دې حق او ناحق سره بېل کړي، له بده مرغه چې یو کس مې هم ونه موند.

اخر یې تر ډېر ځنډ، لفظي شخړو، دلیلونو او لانجو وروسته پرېښودم، تر شا یې دا هم ویل چې:

“برو نوکر و اجیر انگلیسا، ما بجای اسلام استیم، ما اسلامه کمایي کډم، فامیدې؟ ای تمام مردم باید سر ما افتخار کنه، برو پشت سر ته سی نه کني، که ضریبت میکنم”...

له هغې خونې څخه ووتم. زما د موټر ملگري راته بهر ولاړ وو او هېڅ یې هم نه ویل، ځکه چې هغوی هم زما په ملت پورې اړوند کسان وو، هو رښتیا دوی به څه ویلای، دغو ټوپکسالارانو خو خامخا په همدې جرم هم نیولای شوی چې ولې یې ملي جامې اغوستي، ولې یې خولۍ پر سر کړې او ولې زېره لري. د خپلې خولې له کونج څخه مې د وینو رابېږدلي لیکه پاکه کړه او موټر ته وختم.

په لار کې زموږ موټر چلوونکي، چې یو خوږ اړوا ځوان و، د همدغو ټوپکیانو گیلې پیل کړې، په ضمن کې به یې په مخامخ لگول شوې هنداره کې ما ته هم راکتل. هغه وویل:

“همدغه پاتک والا په یوه او بله پلمه زموږ جواز سیر او اسناد راڅخه اخلي، یا د لمبر پلېټ پلمه نیسي او له موږ څخه د پیسو غوښتنه کوي. ټرافیک بېلې پیسې غواړي، دا وسلوال کسان یې بېل”.

خو دا خبرې زما لپاره ځکه دومره په زړه پورې نه وې، چې د اورېدو لپاره یې کوم اورېدونکی غوږ او د دغو ستونزو د اوارۍ لپاره کومه صادقه او رښتینې محکمه نه موندل کېده، ما به څه کول؟ زما د قلم ملا خو د ټوپک په وړاندې ماته وه. زه د خپل بدن د دردونو له کبله په عذاب وم، کله چې مې غوښتل خپل اواز تر جگپوړو چارواکو ورسوم، بیا هم بریالی نه شوم، ځکه داسې څوک مې ونه موند، چې هغه دې په رښتیا هم صادقانه اقدام وکړي. دلته خو هر چارواکی او د هېواد هر خادم (!!!؟) تر اوو دېوالونو هاخوا په حرمسرایونو کې ناست دي، دلته څوک د هغه چا اواز نه اوري، چې ظلم ورسره شوی وي، بله دا چې ما نو څه کولای شوی، له ما سره خو نه وسلوال کسان وو، نه هم وسلې، ما یوازې یو مات او خوار قلم درلود، چې نن یې دوی قدر ورپرځای کړ او ما یې ننداره وکړه!! تر دې وروسته پوه شوم چې د یوه لیکوال او د یوې خپلواکې، ناپېیلې او ملي مجلې د چلوونکي په توګه مې خپل ولس څومره قدر کوي!!؟؟.

زه د خپل هېواد په څېر چور چور یمه ما مه پوښتئ

نه لرم درمان، داسې رنځور یمه، ما مه پوښتئ

مین

په هالېنډ کې د سلام کلتوري ټولنې خبرتیا

بد رنگه زمانه شوه چې مینا په کانیو ولي

که نن وار زما دی سبا تا په کانیو ولي

نوزادي

هېوادوالو او نړیوالو ته څرگنده ده چې د تېرو دوو لسیزو په ترڅ کې د جگړه مارو بنسټپالو او د هغوی د ظالمو ملېشو په کرغېړنو لاسونو د هېواد زیات شمېر لیکوالان او روڼاندې له بېلابېلو ستونزو، مصیبتونو او ناخوالو سره مخامخ شوي دي، له بده مرغه دا حالات لا تراوسه په هېواد کې دوام لري.

په خواشینۍ سره مو واورېدل چې د هېواد نامتو لیکوال او د هوسۍ مجلې مسوول چلوونکی ښاغلی صالح محمد صالح د هماغو ټوپکیانو او داړه مارانو په وسیله بندي شوی، ځورول شوی او په بېرحانه توګه وهل شوی دی.

په هالېنډ کې د سلام کلتوري ټولنه په افغانستان کې د ملګرو ملتونو له ادارې (یوناما) او د مسوولو دولتي چارواکو څخه په کلکه غوښتنه کوي، چې د دې پېښې لاملینو ته ژر تر ژره درنه سزا ورکړي، ترڅو د نورو ټوپکیانو لپاره د مخنیوي الهام وګرځي او د دې تر څنګ د هېواد له ټولو کلتوري ټولنو او کلتوري مخورو لیکوالو او پوهانو څخه دا هیله کوو چې په یوه اواز کورنیو او بهرنیو مسوولینو ته ووايي چې زموږ ټول هېوادوال له دې ټوپکیانو څخه ګرکه کوي او د افغان ولس په نظر همدا ټوپکیان په هېواد کې د روانې بې ثباتۍ او ناوړه حالت اصلي عاملین دي.

په هالېنډ کې د سلام کلتور ټولنې مشر

رسول باوري

په ډنمارک کې د افغانستان د فرهنګي - علمي څېړنو مرکز

(خپلواکۍ) اعلامیه

د کابل د څرخي پله د تلاشۍ په پوسته کې د احمد شاه مسعود تر عکس لاندې یوه وسلوال چارواکي، پښتو او پښتنو ته سپیکې سپورې ويلي

د ۲۰۰۴ کال د جون ۲۸ - کوپناګن

په خواشینۍ سره مو خبر ترلاسه کړ چې د ګران هېواد افغانستان یو تن پیاوړی فرهنګي شخصیت او د (هوسۍ) مجلې مسوول چلوونکی ښاغلی صالح محمد (صالح) کله چې له ننګرهار څخه کابل ته د تګ په لار کې و، د کابل د څرخي پله په امنیتي پوسته کې تر درولو

وروسته په دې جرم چې د یوې پښتو خبرونې چلوونکې، لیکوال، ژورنالیست او وېشونکې دی لومړی تر پوښتنو او گروپونو لاندې راځي او بیا نه یوازې هغه ته بلکې ټولو پښتنو او د هېواد ملي - رسمي ژبې پښتو ته سپکې - سپورې ویل شوي او ورسره جوخت په داسې حال کې چې شا و خوا ډېرو کسانو یې ننداره کوله، وهل شوی او په کښولو د په اصطلاح امنیتي پوستې انې او بیا یوې کوټې ته ول شوی او په کوټه کې په پوره ډاډ او سپین سترگې د پښتو او پښتنو په آدرس کنځلې شوي او د ښاغلي صالح د لا وهلو - ټکولو وروسته هغه ته د پاکستانی او د (هوسی) مجلې ژبې ته د پاکستانی ژبې خطاب شوی او د اسلام د گټونکو او قهرمانانو! په نامه یې ښاغلي صالح ته د انگرېز خطاب هم کړی. په خپله صالح په دې باب داسې وايي: "زه یې لومړی کش کړم، چې لستونې یې راڅیرې کړې، څو نورو وسلوالو د شا له لوري پر ښی اوږه یو ټینګ گوزار راکړ، خو زه خجالت نه وم، ځکه چې ما ته د خپل هېواد قانون (!!!) جزا راکوله، هغه هم د بېگناهی په جرم!! زه د خپلې ژبې د خدمت په جرم محاکمه کېدم".

هوکې! دا ډېره موده کېږي چې په افغانستان کې همدغه ټوپکیان او د اسلام همدغه درواغجن خادمان او د شر و فساد همدغه قهرمانان زموږ لیکوال، ژورنالیست او زموږ د ژبې ویناوال د پښتو په جرم ترتی، هغوی سپکوي، تر وهلو - ټکولو لاندې یې نیسي، د زندان تورو گوتونو ته یې اچوي، قلم یې ورماتوي، اثر یې ورته سوځي، کورنۍ او افکار یې ورتپاه کوي او له وطن یې وتلو ته اړ باسي، چې یوه نوې او بېخي تازه بېلگه یې له ښاغلي صالح محمد صالح سره نوموړی چلند دی.

په ډنمارک کې د افغانستان د فرهنګي - علمي څېړنو مرکز (خپلواکي)، په ډنمارک کې ټول افغان فرهنګیان او په ټوله سکندوبایي هېوادونو کې افغان فرهنګپال د دغه شان افغاني ضد چلند او د هېواد د فرهنګ او ملي - رسمي ژبې د خادمانو په وړاندې سپکاوی او په ځانگړې توګه د پښتو او پښتنو او افغان له نوم سره د دغو بې مسوولیته ټوپکیانو او د پردیو د نوکرانو ملي ضد چلند په کلکه غندي او په دې توګه د هېواد ولسمشر ښاغلي حامد کرزي او د هغه د کورنیو چارو وزیر ښاغلي علي احمد جلالی ته د خپل اعتراض غږ رسول غواړي او په دې توګه هیله لري چې په خپلو رغنده اجرااتو سره د دغو افغان دښمنه او فرهنګ ستیزه ټوپکیانو مخه ونیسي او د امنیتي چارو او اطلاعاتو او کلتور په وزارتونو کې د پښتون دښمنه اعمالو څارنه وکړي او کنه نو تاریخ خو هسې هم دغه دوره له پښتو، پښتنو او افغان سره د دښمنۍ د دورې په نوم په خپلو پاڼو کې ثبت کړې ده. موږ په دې توګه د ملګرو ملتونو د ادارې، د اروپایي ټولنې او په ځانگړې توګه د امریکا د دولت او په افغانستان کې د امریکا د سفير ښاغلي زلمي خلیلزاد پاملرنه هم د دغه راز ناتار ختمولو ته راگرځوو، ځکه اوس خو زموږ د هېواد اصلي واکداران همدوی دي او افغان ملت له دوی څخه هیله لري، چې د شورویانو په څېر خور و نه لري. موږ په ټینګه غواړو چې د ښاغلي صالح د وهلو - ټکولو او پښتو او پښتنو ته د کنځلو کولو دغه عاملین او ویناوال تر پوښتنې لاندې ونیول شي او که چېرې قانون موجود وي، ورسره دې قانوني چلند وشي.

د خپلواکۍ د فرهنګي مرکز په استازیتوب

یوسف هېواد دوست



د ښاغلي صالح محمد سپکاوی په کلکه غندو

(هوسۍ) یوه ښکلې معیاري مجله ده، د دغې مجلې د لومړي کال پنځمه گڼه ما سر تریا په ټوله وکتله، په دې گڼه کې داسې څه زما نظر ته راغلل چې د هغې مسوول مدیر صالح محمد صالح دې پرې وډبول شي او د کومې محکمې او څارنوالۍ له پرېکړې پرته دې د غاړو تپي د خولې د تلاشي. د پوستې پاڅوال دې دی بندي کاندې. د صالح محمد صالح گناه دا ښوول شوې چې مجله یې ټوله په پښتو ده. د ده دا کار دومره نه و چې دده د وهلو او مجلې د خپرلو سبب شي، ځکه چې په کابل کې په لسگونو داسې مجلې خپرېږي چې یو پښتو مضمون هم په کې نه شته او سوبه یې د صالح صاحب تر مجلې ډېره کښته ده.

که د ده په مجله کې کوم مضمون د قانون خلاف خپور شوی وي، نو بیا هم تلاشیوالو دا حق نه درلود، چې مجله دې سانسور کړي، دا دنده د اطلاعاتو او کلتور وزارت د نشراتو د ریاسته و، چې که کوم مضمون د اساسي قانون، په تېره د مطبوعاتو د قانون چې (متن یې په همدې گڼه کې خپور شوی دی) مخالف و، مېظف کسان ترې پوښتنه وکړي.

په پېښور کې د مهاجرو ژورنالستانو اتحادیه پر دغه کار خپله زیاته خواشینی څرگندوي چې د پښتو ژبې په گناه دغه مستعد ژورنالیست او یا دغه شان نور ژورنالیستان ځورول کېږي، وهل کېږي او مجلې یې د سورلیو په عام محضر کې خپرل کېږي. موږ دغه عمل په کلکه غندو او د مطبوعاتو له قانون سره سم د اطلاعاتو او کلتور له وزارت څخه هیله کوو، چې د دغه راز خپلې سرې مخه په کلکه ونیسي.

په درناوي

(لاسلیک)

عبدالرفقتیل خوریانی

په پېښور کې د مهاجرو ژورنالستانو د اتحادیې مشر



څښي کلتوري ټولنه د صالح سپکاوی د گډد افغانستان

سپکاوی بولي

صالح اغیارو خمبیره کې

بې ننگه ورور یې پر بریتو وهي لاسونه

د غم له پاسه غم، څو ورځې دمخه خبر شوو چې په ننگرهار کې د (ختیځ) اوونیزې چلونکي (عبدالوکيل اټک) د یوه خبر په خپرونه د ځینو پخوانیو ټوپکوالو او د اوسنیو ښاغلو رئیسانو له خوا وگواښل شو او وریتل شو. خو د شکر ځای دا و چې پر موضوع سم له لاسه په جلال اباد کې

کورنۍ او بهرنۍ فرهنگي او د بشري حقوقو ټولنې په وخت خبرې شوې او په دې ډول څښتن د ختيځ اوونيزې د چلوونکي سر په امان کې کې. د ختيځ د چلوونکي لويه او نه بڅبونکې گناه او جرم دا و چې ولې يې رښتيا ويلي دي؟! ولې يې د امريکايي ډالرو هغه شنې بنډلې رسوا او ښکاره کړي، چې دوی ته د بيارغونې (PRT) د بهرنۍ خيريې مرسسې له خوا د جلال اباد ښار د پاکولو لپاره ورکړل شوې وي، مگر دوی جنابانو بيا هغه (\$) غنيمت کړې او د ښار پاکول يې بيا د ښوونځيو په زده کوونکو باندې د ازموينې پر مهال د (داوطلب) په نوم په زور او جبر ترسره کړ.

(ختيځ) اوونيزي فقط همدا جرم کړی و چې دغه (\$) بنډلې يې رسوا کړې او په همدې جرم هغه دی تر ننه پورې د ننگرهار ولايت د څارنوالۍ جلبونه او استعلامونه ځوابوي او پایله لاندې ده چوته چې يو څوار او تش لاسی قلموال به له يوه زورور، زردار او ټوپکدار سره څه کوي؟

نن دا دی د يوه بل قلموال په غم له سترگو او ښکې او په قلم توري ترم.

نور ولسونه خپل مړي ژاړي، مگر موږ هره ورځ خپلو ژونديو ته ويرنې (مړشي) ليکو، په خپل هېواد کې پردې يو، په ډېرو خپلوانو کې بې کسه او له خپل ټول زور او ځواک سره- سره بيا هم بې ځواکه او بېواکه يو، په ژونديو کې مېړه نه لرو او بيا پرعکس په مړو کې بيا بد او بې ننگه نه لرو؟! عجب د تعجب، ژړا او د خندا خبرې؟!

که مې ليکوال ملگري نه خوابدي کېږي زه وایم چې دا هرڅه موږ په خپله په ځان کوو او کړي مو دي (ډېر دلایل شته چې دلته نه ځايېږي) پرون مو په (TOLAFGHAN.COM) نومې انټرنټ پاڼه کې د (ختيځ) اوونيزې ويرنه ولوستله، مگر له بده مرغه چې تراوسه پورې پرې پرته له يوڅو تنو، نورو ښاغلو ليکوالو او يا نورو ښاغلو څه وويل؟ څه غبرگون يې وښود؟ که نور (نړيوالې خبرې رسنۍ) مو په وسه کې نه وي، نو لږ تر لږه څو مو دا کولای شول چې په همدې (ټول افغان) پاڼه کې خپل کلتوري څو پر ځای پرېږده د افغاني او پښتني احساساتو او مسووليت پر ځای کړی وای؟!

که مو پرون د هغه ښاغلي په ننگه او ملاتړ کې نړۍ ښورولې وای نو بويه چې بيا چا د ليکوال او يا پښتانه قلموال په وړاندې داسې څه کړي وای، لکه تر هغې (ختيځ) وروسته چې يې دا دی زموږ د زړه د يوې بلې ټوټې (صالح) سره وکړل.

که د امتياز په وخت کې د کلتوري ټولنو بېلابېلو نومونو ته وگورو نو بويه که يې يو مستوفيت خولا څه کوي چې ان د احصايې لوی رياست يې هم وشمېري؟! مگر د توري او غږ ځای چې راشي، بيا سړی داسې انگېري چې موږ په دا دومره تېر کې اصلاً هېڅ کلتوريان نه لرو!!

خير خداى (ج) دې وکړي چې زما دا خبرې ټولې ناسمې وي، مگر زه يو ځل بيا خپلو ټولو لوستو او په ځانگړې توگه قلموالو، ليکوالو او د بېلابېلو ټولنو ښاغلو مشرانو ته ځولۍ غوروم چې په داسې اړينو مسايلو کې لکه په ختيځ اوونيزې او په ښاغلي صالح چې وشول، د يوه بخري هومره زغم هم ونه کړي، خپل غبرگون او غږ دې ټولې نړۍ ته ورسوي، ځکه چې په يوه خوله او يوه اتفاق هرڅه کېږي، تر دې ډېر بايد نور د مضر احتياط قرباني نه شو، که نن مو په يوه خوله د

(صالح) پوښتنه ونه کړه، نو وگڼئ چې سبا زما، ستا او د ټولو وادۍ او په دې ډول به د میرځمنو هغه وینا هم خدای مه کړه رښتیا شي چې وايي، پښتانه په سیاسي لحاظ لیږد شپې نه لري، په قومي لحاظ مشر نه لري او په فرهنګي لحاظ یووالی او پیوستون نه لري، بله عجیبه خبره دا ده چې هیرویین او د پوډرو زهر په ښکاره لرو بر کېږي، له دومره بدوالي سره- سره یې بیا هم څوک بد نه گڼي، مگر پښتون او پښتو خپرونه بیا تر هیرویینو هم بده گڼل کېږي.

که نن بیا هم عبرت وا نه خلو او یو ځای، یوه خوله او یو غږ نه شو نو بیا نور خلک مه گرموئ، هر څه به مو له خپله لاسه وي او په دا خپل لوی تیر د یوه کوچني عکس پاچاهي، راج اوباج ومنئ.

د خښي کلتوري ټولنه، پېښور



د افغانستان د کلتوري ودې ټولنې احتجاج لیک

د لیکوال او ژورنالیست صالح محمد صالح د ځورولو او شکنجې له کبله د

کورنیو چارو وزارت ته د افغانستان د کلتوري ودې ټولنې احتجاج لیک

جرمني ۲۸ جون ۲۰۰۴

په ډېره خواشینۍ سره مو خبر تر لاسه کړ، چې ځوان لیکوال او د (هوسۍ) مجلې مسوول مدیر صالح محمد صالح په کابل کې د پل چرخي د امنیتي پوستې د ټوپکوالو له خوا په دې جرم وهل شوی او ټکول شوی، توهین شوی او د مرګ گواښونه ورته شوي دي، چې ولې د افغانستان په لومړۍ رسمي او ملي ژبه پښتو د هوسۍ په نامه یوه مجله چاپوي او کابل ته یې لېږدوي.

موږ د افغانستان د کورنیو چارو وزارت له چارواکو په کلکه غوښتنه کوو چې د پلچرخي د پوستې چارواکي سم له لاسه له کاره گوښه او محاکمه کړي. دغو چارواکو په خپل دغه ملي ضد عمل سره خپل بربریت یو ځل بیا څرګند کړ او د افغانستان له ملي وحدت سره یې خپله دښمني یو ځل بیا په ډاګه کړه.

له دې سره یو ځای موږ د ژورنالیستانو له نړیوالي ټولنې او د بشر د حقوقو له نړیوالو ټولنو څخه هیله کوو، چې په دې اړه هراړخیزې پلټنې وکړي او پایلې یې اعلان کړي.

په درناوي

د افغانستان د کلتوري ودې ټولنې د مشرتابه جرګه



په (نیدرلېنډ) هالېنډ کې د افغاني کلتوري ټولنې احتجاج لیک

۲۸_۲_۲۰۰۳

په خواشینۍ سره مو خبر تر لاسه کړ، چې د هېواد تکړه لیکوال او د (هوسۍ) مجلې مسوول چلوونکی ښاغلی صالح محمد صالح د کابل ښار په ختیځه دروازه کې د جنګسالارانو د یوې ډلې ټوپکیانو له خوا په دې جرم چې ولې هوسۍ مجله بشپړه په پښتو ژبه خپرېږي، سخت وهل شوی او تر ټل شوی دی.



موږ د ښاغلي صالح سپکاوی د هېواد د بېوزلو ژورناليستانو سپکاوی گڼو او د هېواد له ملي او رسمي ژبې "پښتو" سره دغه راز چلند د قانون سپکاوی، هغه قانون چې يوازې څو مياشتې وړاندې د يوې تاريخي لويې جرگې په ترڅ کې تصويب شو، خو د تطبيق لپاره يې نه واک شته او نه ځواک.

په هالېنډ کې د افغاني کلتوري ټولنې د مشرتابه جرگه، د دې ټولنې ټول غړي او په دې هېواد کې ټول افغان فرهنگيان او فرهنگپال د دې پېښې نه يوازې دا چې په کلکه غندنه کوي، بلکې لاملينو ته يې د يوې سختې جزا غوښتونکي دي.

په درنښت

د افغاني کلتوري ټولنې د مشرتابه جرگه گۍ.



د روسيې په جنوبي ښار کراسنودار کې د مېشتو افغانانو د

ټولنې احتجاج ليک

په خواشيني مو خبر تر لاسه کړ، چې ښاغلی صالح محمد صالح په پېښور کې د هوسۍ مجلې تر چاپولو وروسته د راستنېدو پر مهال کابل ته د دننه کېدلو په دروازه (څرخي پله) کې د څو تنو جنايتکارانو له خوا په دې پلمه چې ولې نوموړې مجله ټوله په پښتو ژبه ده رټل شوی، ښکښلې ورته شوي او وهل شوی دی او هم پښتو ژبې او پښتنو ته بد رد ويل وشوي او سپکاوی يې شوی دی.

موږ د روسيې فدراتييف په يوه ليرې جنوبي ښار کراسنودار کې مېشت افغانان چې د زياتو نورو بهر مېشتو افغانانو په څېر هره ورځ او هر ساعت په هېواد کې د ارامۍ، امنيت او قانون د ټينگېدلو او هم په هېواد کې د ملي وحدت د رغېدنې او په پايله کې هېواد ته د ستنېدلو زېري ته سترگې په لار يو، دا ډول يوه جنايتکارانه عمل ډېر سخت خپه کړي يو او له دې لارې د دې بهرمانه عمل ډېره کلکه غندنه کوو او د ملگرو ملتونو له سازمان، د بشر د حقوقو له اړوندو سازمانانو او په هېواد کې له ملي او سالمو قوتونو څخه دا هيله او غوښتنه لرو چې د دې مسئلې په باب جدي چلند وکړي، پلټنه دې وکړي او جنايت کوونکو ته بايد حتمي جزا ورکړل شي او هم دې په راتلونکي کې د دې ډول پېښو د رامنځته کېدو مخنيوی وکړي، چې په هېواد کې ملي وحدت ته ډېر دروند تاوان رسوي او د هغو بدنامو ډلو، چې له ډېر وخت راپه دېخوا په هېواد کې د ملي نفاق او د هېواد والو تر منځ د اعتماد د منځه وړلو لپاره ښکاره هڅې کوي، د خيانه اعمالو مخه ونيسي.

موږ له ټولو افغانانو څخه، که په افغانستان کې دننه، يا هم بهر کې دي دا غوښتنه کوو چې نور د دا ډول پېښو ننداره کوونکي ونه اوسي، بلکې د دا ډول وحشيانه کړنو په وړاندې دې خپل غږ پورته کړي، مخکې تر دې چې هماغه د ټوپک گوزار به، چې پروڼ يې ښاغلی صالح په نښه کړ، دوی په نښه کړي.



په درناوي

د روسیې په جنوبي ښار کراسنودار کې د مېشتو افغانانو ټولنه

د افغان دښمنو وسلوالو ډلو د اصلي خبرو د برېښلو په خاطر د

تبلیغاتي کمپاین د پرمخ بېولو اړتیا

که د هغو وسلوالو ډلو کړو- وړو ته چې د (جهاد او مقاومت) د ویاړونو نارې سورې وهي څیر شو، وینو چې هغوی د افغانستان د مېشتو وروڼو قومونو تر منځ بې اتفاقیو او دښمنیو اورتو لمن وهل دي. د دوی د دې افغاني او اسلامي ضد دریځ له کبله د قوم او ژبې په نامه د خلکو پر پټ او عزت تېری، د هغوی د ملکیتونو غصبول، خپلمنځي جگړې او زیات شمېر هېوادوال کډوالۍ ته اړ ایستل، د هغوی د کړو- وړو هغه نمونې دي چې اصلي هویت یې څرگندوي. دوی هڅه کوي چې د افغاني ټولنې ناوړه وضعیت ښه او د ډاډ من انځور او د هغو هلو ځلو مخنیوی وکړي چې عیني واقعیتونه منعکسوي، نو له دې کبله غواړي چې د رښتینو روڼاندو لیکوالو او د علم او پوهې د علمبردارانو د فعالیت خنډ شي او هغوی د پټه اړکړي، چې د کړېدلي افغان ولس د زړه خبرې او د افغاني ټولنې ترخه واقعیتونه بیان نه کړي چې څرگند مثال یې د دې ډلو هغه چلند دی چې په دې وروستیو کې یې د (هوسی) مجلې چلوونکي ښاغلي صالح محمد صالح سره کړي دي، چې د هغوی رښتینې خبره ښيي، چې له انسانیت، افغانیت او فرهنگ سره پر دښمنۍ سربېره یې خپل اسلامي ضد هویت هم څرگند کړ. ځکه چې د اسلام سپېڅلی دین ټول مسلمانان وروڼه گڼي، د قوم او ژبې په نامه توپیر او تبعیض نه پېژني. له بده مرغه هغه څه چې له ښاغلي صالح سره په کابل کې کېږي، چېرې چې د ایساف ځواکونه موجود دي، دا ښيي چې دا او په افغانستان کې د ترهگرۍ ضد ټلوالې ځواکونه او افغان چارواکي د دې جوگه نه دي چې په هېواد کې څه، چې په پلازمېنه کې هم نظم او قانون ټینګ کړي اوس موږ ته یوازې دا راپاتې ده، چې د دې افغان دښمنو وسلوالو ډلو د رښتینې خبرې د برېښلو او د افغاني ټولنې د واقعیتونو د بیانولو په خاطر هدفمند تبلیغاتي کمپاین پیل کړو، چې نړیوال زموږ د هېواد له ترخو واقعیتونو څخه رښتیني انځور پیدا کړي. پر خپلو دولتونو او نړیواله ټولنه فشار راوړي، چې افغانان د دې بې فرهنگه ډلو له شر څخه وژغوري او هغوی ته د نورو نړیوالو په څېر د انساني ژوند او فعالیت زمینه برابره کړي.

د انټرنټي پاڼې مسوولین

د جون د مياشتې ۲۹ نېټه



په سویډن کې د افغانانو د علمي او فرهنگي مرکز احتجاج لیک

د ژورنالیستانو او فرهنگیانو سپکاوی، د افغان ولس سپکاوی دی

سویډن- مالمو د جون ۲۹ مه

په دې وروستیو شپو او ورځو کې چې له یوې خوا د راتلونکې ولسمشرۍ او پارلمان لپاره د ټولټاکنو مسئلې افغان ولس او روڼاندې په خپلو کې مصروف ساتلي او هر یو صادق افغان دا

لاره- چاره لټوي چې څنگه وکولای شي افغان ولس له یوې بلې غميزې څخه وژغوري. له بده مرغه ټوپکسالارو او ملي متعصبینو له موقع څخه په استفادې سره په یوه او بل نامه پر هغو ژورنالېستانو او فرهنگیانو گوزارونه پیل کړي چې ازاد خیاله او ډیموکراسي پلوه سیاست یې غوره کړی دی.

دغه ژورنالېستان هغه څه خپروي او وایي چې د لوی اکثریت او ټول افغان ولس د پخلاينې او یوه ډاډمن روښانه راتلونکي څرگندوی دي.

په پښتو ژبه د یوې نشریې خپرېدل کوم قانوني جرم او د وطن خلاف عمل نه دی، د اساسي قانون او مطبوعاتو د قانون له مخې هر څوک حق لري نشرات وکړي او د خلکو غوښتنې منعکسې کړي.

د (هوسی) د چلوونکي، ښاغلي صالح محمد صالح گناه یوازې دا ده چې په پښتو ژبه خپرونه چاپوي. هغه چا چې ښاغلی صالح صاحب یې ځورولی او توهین کړی دی، دا هېره کړې ده چې په دې وطن کې غوڅ اکثریت "پښتون" دی، چې په پښتو ژبه خبرې کوي که په پښتو او یا بله کومه ژبه په ویلو یا لیکلو سره د چارواکو له خوا کوم ژورنالېست او لیکوال تر تهدید لاندې نیول کېږي، پایله به یې ډېره خواشینوونکې وي.

په سویډن کې د افغانانو د علمي او فرهنگي مرکز ټول غړي او د مالمد د ښار اوسېدونکي افغانان په یوه اواز نه یوازې دا چې د هېواد له تکره ژورنالېست او لیکوال ښاغلي صالح محمد صالح سره دغه شان غیرانساني اعمال په کلکه غندي، له چارواکو (کورنیو چارو وزارت او اطلاعاتو او کلتور وزارت) څخه په کلکه غوښتنه کوي چې د دغه شان غیرقانوني او بې مسوولیته اعمالو سرته رسوونکي، افغان ولس ته وروپېژني او هغوی په قانوني سزا ورسوي. نه باید هر څوک چې زړه یې غواړي پر خپل سر، بې له قانونه خپرونې مصادره او چلوونکي یې زنداني او تهدید کړي. دا د ځنګل قانون باید پایته ورسېږي!!

موږ په هېوادنۍ او نړیواله کچه د بشر د حقوقو له ټولو سازمانونو څخه په غوڅه توګه هیله کوو، چې د دغه شان خپلسریو مخه ونیسي او دا په کلکه وغندي، چې په دې توګه په راتلونکي کې ژورنالېستان او فرهنگیان تر قانوني حمایې لاندې خپل وطني چوپړ ته دوام ورکړي.

په درنښت

په سویډن کې د افغانانو د علمي او فرهنگي مرکز د مشرتابه جرګه



د افغاني فرهنگیانو د ناپېیلې ټولنې اعلامیه

د مقدس خدای په سپېڅلي نوم

د کابل په امنیتي کمربند کې د ښاغلي صالح محمد صالح د وهلو او توهینولو له کبله د افغاني فرهنگیانو ناپېیلې ټولنه د امنیتي چارواکو دغه سپک او بې پرښایه عمل غندي او له عدلي چارواکو غوښتنه کوي چې د دې قضیې لاملین رسمې توبیخ او ملامت کړي او په رسمي توګه دې له ښاغلي لیکوال او فرهنګدوست صالح محمد صالح څخه بخښنه وغواړي او په مطبوعاتو کې دې

دغه جریان خپور شي.

په ټولې فرهنگي مينې

محمد آصف نني

(د اقتصاد مجلې چلوونکی)



په کندهار کې د نارنج خپرندويي ټولنې احتجاج لیک

موږ ټولو پښتنو واکمنو ته دا احتجاج کوو، چې ولې بیده یاست؟ ایا تاسې د اکثریت ولس استازي نه یاست؟ په افغانستان کې چې دا د گوتو په شمېر خپرونې لرو، هغه هم د پردې پلویو او متعصبو وگړو له خوا له منځه وړل کېږي او مسوولین یې وهل او ټکول کېږي. ایا که د نورو ژبو له ویونکو سره پښتنو داسې چلند کړی وای، نو هغه وخت به هم چا ته څه نه ویل کېدل؟

موږ د (هوسی) د درنې مجلې مسوول ښاغلي صالح محمد صالح سپکاوی د ټولو پښتنو سپکاوی گڼو، واکمنو ته دې دا په ډاگه وي چې که نن موږ ډبول کېږو، نو سبا د دوی وار دی، رابېدار شئ او د خپلو وروڼو غم وخورئ.

په کندهار کې د نارنج خپرندويي ټولنې مسوول

سید احمد قانع



له ښاغلي صالح محمد صالح سره د روسیې فدراسیون په

پلازمېنه مسکو کې د ځوانانو د ادبي ټولنې خواخوږي

ټول په دې پوهېږو، چې نن ورځ هېواد د چا په لاس کې دی، دا هغه دارونکي توپکیان دي چې ټپي افغانستان به یې تر پېړیو پورې له ځانه څخه خیرې پاکې نه کړي. صالح محمد صالح یو تکړه لیکوال دی، چې په یو داسې (وحشي) کړو بې د قلم په زور موږ ټول خبر کړو، موږ صالح محمد صالح ته ډاډ ورکوو او خواخوږي یې یو، خو زموږ په هېواد کې زموږ هېوادوال هره گړۍ په دې ډول په سلگونو سپکاوي زغمي او د لټې گټې څوک نه شته، دولت نه شته او قانون یوازې پر کاغذونو لیکل شوی دی. صالح محمد صالح ته د پښتو په چوپړ کې ټینګ هوډ او بریالیتوبونه غواړو، موږ پاک خدای (ج) ته دعا کوو چې د هغه پښتنه هوسی د تل لپاره د افغانستان پر دنگو غرونو ټوپونه ووهي او زموږ د مینې تنده دې ماتوي. په دې هیله چې د داسې دارونکو ځای څرخي پل شي.

د ځوانانو د ادبي ټولنې له خوا



په کوټ کې د افغانانو ثقافتي اتحادیې احتجاج لیک

په زیاته خواشینۍ سره مو له تکړه لیکوال صالح محمد صالح سره چې په رښتیا هم د ټولنې یو صالح بچی دی، د ځینو بې ادبو او بداخلاکو له خوا د بېرحمانه چلند خبر تر لاسه کړ، چې زموږ

لپاره زیات د خواشینۍ سبب شو. موږ په کوټ کې ټول مېشت افغانان او په ځانگړې توگه د افغانانو ثقافتي اتحادیه په کلکه د دې ظالمانه تېري غندنه کوو او دغو جاهلانه تېري کوونکو ته د سختې سزا غوښتونکي یو او د افغانستان له انتقالي ادارې څخه دا غوښتنه کوو، چې د داسې بې کفایتۍ او خودغرضه کسانو لاسونه ورنلډ کړي او پرې دې نه ږدي، چې دا کسان په خپلو بدو او کرغېړنو افعالو باندې د پښتنو په پاکو زړونو کې د نفرت اوربل کړي، چې بیا به په دې اور کې وچ او لاندې ټول وسوځي، همداراز صالح صاحب ته د خواخوږۍ مراتب وړاندې کوو او له ده سره په دې ویر کې ځان کاملاً شریک گڼو.

په درناوي

●●●

په جاپان کې د ادب د مینه والو ټولنه د ښاغلي صالح خورونه او

سپکاوی غندي

د طالع ستوری مې وینې تر خوله باسي

د غم تندر، د بخت لمر نیولی دی

نن بیا د ادب د مینه والو پر زړه ټکه پرېوته او په ډېره خواشینۍ سره اورو چې د هېواد تکره لیکوال او هڅیالی ژرنالیست ښاغلی صالح د پښتو په لیکنه، خپرونه او وینا "تورن" شوی، وهل شوی او سپکې سپورې ورته ویل شوې دي.

نن د پښتنو زړه "کابل" ته د پښتو مجلو او خپرونو په وړلو د نامه او پټ خښتنان د.... له خوا ډبول کېږي او سپکاوی یې کېږي، موږ نه یوازې د دې کرغېړن عمل کلکه غندنه کوو، بلکې د هغو وعده خلافو وعدې هم ورپه یادوو چې پر څوکۍ د سربښېدو په نیت یې د پښتو پر سر معاملې کولې او تر ملي کېدو یې "دفتری؟؟؟" کېدل غوره گڼل.

دا عمل د هغه اپارتاید لړۍ ده چې له کلونو راهیسې یې د پښتنو، هزاره و، ازبکو، ترکمنو، بلوڅو، پشه یانو، نورستانیانو، هندوانو او نورو پر حقوقو خپته اچولې، ښوونه او روزنه، لوړې او مسلکي زده کړې، ډله ییزې خپرونې، کورنۍ او بهرنۍ ملي اسناد، ډیپلوماتیکې چارې، هېواد ته د ننوتلو او وتلو پانې، د هېواد د ویاړ شمله "اریانا افغان الوتنه"، د سوداگریزو چارو، د سرشمېرنې، د انتخاباتو اسناد، ورځنۍ عریضې او... ټول د دغه اپارتاید په... لړلي دي او د نورو ژبو وده خو پرېږده، چې اسناد او خپرونې یې لاله لاسه سوځول کېږي او داسې نور...

د ښاغلي صالح د سپکاوي او ځورونې د کرغېړن عمل لاملینو ته د سزا غوښتنه به د ځان غولول وي، ځکه په رسمي کړیو کې داسې واک او سېک نن نه وینو، چې د بل په مټ واک ته رسېدلي لنډه غرو ته دې څوک تر بانه لوړ وگوري.

خو دې بدمرغۍ ته به د کړېدلي افغان ملت مبارزه او ملي غوښتنې د پای ټکی ږدي.

په جاپان کې د ادب د مینه والو ټولنه

●●●

په کندهار کې د بېنوا فرهنگي ټولنې احتجاج لیک

د وخت د جبر پر وړاندې د بغاوت کریرې

(احتجاج لیک)

دا دی د هیواد، ملت، کلتور، فرهنگ، پوهې او ادب غلیمانو له خپل ټیټ خصلت سره سم د خپلو نارواوو او خیانتونو څڅېر ته یوه بله کړۍ ورزیاته کړه، سپینه خبره دا ده چې: صالح محمد صالح هغه نوم دی چې د برزیات شمېر افغانان ورسره سره آشنا دي، خو په هغو ځانگړنو او غوره صفتونو چې دغه ځوان پسرلی دی کېدی شي، ټول ورځني خبرنه وي، کېدی شي وخت او تاریخ به د دې ځوان پولادي هوډ، مېړانه، بر هیواد، ملت، فرهنگ، پوهه او انسانیت مینه په زیات ورسوي، د دې مېړني د کار او کمساري کار ارزول او ورباندې رغېدل وخت او کار غواړي، خو دلته یې یوازې پر هغه اړخ څه وایو چې دم گړي ته مو اړه ورسره پیدا شوې ده. گران او ځوان صالح گل له خپل کلتور او ژبې سره لېونی مینه لري، د دې پروا نارو پر ژباړې او لیکنې سربېره د هیواد له بېلابېلو خپرونو سره ښه په زیات شمېر لیکنۍ مرستې کړي، چې زیاتو خپرونو د ده په مېړانه د ژوند سا اخیستې ده.

دی اوس د بي. بي. سي. راډیو په پوهنیزو پروژو کې کار کوي، د نورو فرهنگي چوپړ تر څنگ دی په یوازې سر او یوازې د خپل ایمان او همت په زور یوه د ښه معیار پښتو خپرونه (هوسۍ) چاپوي، چې د ټول مادي، مانیز، تخنیکي، لیکنې، چاپ، خپراوي او ... د غم پټی ټول د همدې یوه انسان پر اوږو باردی.

دا به بل وخت ته پرېږدو چې دا کار په څنگه انداز مخته بیايي. خبره دلته ده چې کله دغه مېړني د هوسۍ پنځمه گڼه له پېښور څخه رابار کړې وه، له سره تر نوکه په خولو کې ډوب و، د کابل د پلچرخي سیمې په اصطلاح امنیتي څڅېر (اخو اصلاً لنډ غرتون) ته راوړسېد، د دې ځای توپکمارو پلټونکو چې کله هوسۍ مجله ولیده چې ټوله په پښتو ژبه لیکل شوې وه، نو په خورا سپین سترگۍ سره یې څیړي ویري او ایسته وغورځوله او ویې ویل:

چې دا ولي ټوله په پښتو ده، دا خو د پاکستان لپاره خپریږي (؟) او ستومانه صالح یې د خپلې امنیتي پوستې په یوه تور غار ننه ایست او هلته یې مضبوطه د توپک د کنډاغ تر گوزارو لاندې راوست.

ښه، اوس دا خو نوې خبره نه ده چې دا توپکمار د خپل هیواد له انسان، انساني کرامت، کلتور، ژبې او ملي ارزښتونو سره دا ډول ناروا چلند کوي، دوی خو هغه ازمویل شوي د هیواد، ملت او فرهنگ غلیمان دي چې د خپل واک په انډوخر کې یې کابل او نور لوی ښارونه لویه لویه کړل، افغان فرهنگ یې د دوزخ په لمبو کې وسوځاوه او د افغان ملت په ناموس یې ټولورنه گډه کړه.

نن چې بیا د امریکايي استخباراتو تر سیوري لاندې یو نیمچه واک په لاس ورغلی، نو لایې د وحشت لمنو د نورو او لا نورو جنایتو ټپلي پرې باسي، دوی کېدی شي دا فکر کوي چې پروډ

زموږ سرغنه گانو دا هر څه جنايتونه كول، نو نن د هماغو جنايتونو په بدل كې تر مرگ وروسته د ملي اتلانو لقبونه وركول كيږي او يا يې د بې سوادو او ساده ژوندو پر ټټرونو د مارشالۍ نښانونه توميل كيږي. نو كه موږ هم د ملي جنايتو، او نارواوو كړنو ته زور وركړو، كېداى شي موږ له دا ډول ناز څخه برخمن شو.

خو رښتيا خبره دا ده چې د ملي خاينانو خبيثي ارواوي به هيڅكله د ملي اتل په لقب خونښي نه شي او د بېسوادو توپكيانو پر ټټرونو د مارشالۍ او جنرالۍ نښانونه توميل پر دوى باندي د تاريخ خندول دي.

دا ملي خاينان، د هيواد، ملت او فرهنگ غليمان بايد پوه شي چې افغان ملت دومره ږوند او كوڼ هم نه دی چې د دوى نارواوي به يې يو وخت له ياده ووځي، نن وي كه سبا د دې مېړني ملت وگړۍ وگړۍ به له دوى سره د دوى د هرې ناروا حساب كوي.

زموږ مومن ملت دا باور لري چې دا جنايتكاران به نه يوازي دا چې په دنيا كې به يې پزه او غوږونه پرې كيږي، بلكې د قيامت په ورځ به هم د كايناتو د بېساري پاچا او عادل قاضي پر وړاندي په توبو نه خلاصيږي او د خپلو كمسارو نارواوو، جنايتونو او لويو گناهونو په سزا به رسيږي.

نن د صالح گل پښتو هوسۍ ورځپېل، د ده وهل او ټكول زموږ لپاره د همت او پولادي هوډ الهام راكوي، دا نارواوي به د صالح گل د فرهنگي سنگرياران او سرتېري لا نور كار او پيكار ته وهڅوي، لا به يې د لوړو آرمانونو په رگونو كې د اور سكروټي ورغړوي، لا به يې خپل او چټ سرمنزل ته د وړلنډېدو لپاره په وجود كې د برېښنايي خوځښت او انرژۍ توپانونه وپنځوي.

لا به د وخت د نااهلو زامنو پر وړاندي د سرکښۍ او بغاوت جنډه هسکه کړي
لا به د نه ماتېدونکي ايمان ننداره ورکړي او لا به د زمانې د جبر پر وړاندي د ملي جهاد پيغام ورکړي.

او دا چيغې به يې د شينکي آسمان غوږونه لاکانه کړي چې:

ما د سيند ياغي خپو ته واچوئ

غواړي سېلابونه د توپان بچي

بېنوا فرهنگي ټولنه کندهار- افغانستان

●●●

په بلجيم کې د مېشتو افغانانو د پوهاوي، مرستې او پيوستون

ټولنې د غونډې احتجاج ليک

د ۲۰۰۴ کال د جون د مياشتې پر ۲۹ مه نېټه د بلجيم په پلازمېنه بروکسل کې د يوې درنې غونډې په ترڅ کې د ښاغلي صالح محمد صالح تهديد او ځورونه د ټولو افغاني فرهنگيانو، ليکوالانو او په تېره د افغانستان د غوڅ اکثريت وگړو د کلتور او ژبې، امانت او توهين وگاڼه د

ټولنې مشرتابه جرگه گۍ، د ټولنې غړو او د غونډې ټولو گډونوالو په یوه اواز له ښاغلي کرزي، ښاغلي جلالی، ښاغلي احمدزي، ښاغلي احدي، ښاغلي هېوادممل او... څخه د ملي او رسمي ژبې (پښتو) د ټولو حقوقو، په کلکه د ضمانت او حفاظت غوښتنه وکړه. د غونډې گډونوالو د کورنیو چارو له وزیر څخه په کلکه وغوښتل چې د څرخي پله مسوولینو ته له اساسي قانون څخه په سرغړونه، سخت او د عبرت درس ورکړي. همدارنگه په غونډه کې د ځوان او زړور لیکوال او شاعر ښاغلي صالح د هڅو ملاتړ او د دولت د مسوولینو چوپه خوله وغندل شول. غونډه په افغانستان کې د افغان تېر د هوښیاری، اوپوهاوي لپاره، د نه ستړي کېدونکو هڅو په دعایې سرته ورسېده. د پرېکړه لیک نقل د کورنیو چارو وزارت ته په رسمي ډول ولېږل شو.



د احمد شاه بابا د ژباړې مرکز شورغړلیک

گران صالح د پښتو ژبې یو تکړه او هڅاند لیکوال دی، موږ د ده پر شتون او فرهنګي چارو ویاړ کوو، وروستی پېښه نه یوازې صالح ته بلکې دا ټول پښتون او افغان ولس ته سپکاوی دی. وایي کارغان تېرېږي سپیان غېږي، خو د دغو سپیانو د غیا مخنیوی هم په کار دی که نه؟ په ټول کابل کې په شمېر څو پښتو خپرونې لرو، که هره خپرونه مو داسې څیرې کېږي او هر لیکوال مو د صالح په څېر ډیول کېږي، ناشونې ده چې خپل فرهنګي او ژورنالېستیک بهیر همداسې پرمخ بوځو. یوازې په تشو اعلامیو او ډاډگیرنو څه نه جوړېږي، باید د عمل ډگر ته ودانې، خپلې خپرونې او پر پښتو مین لیکوالان په مادي او مانيزه توگه ځواکمن کړو او د دغسې غوڅکیو د مخنیوي لپاره عملي لارې چارې ولټوو. د صالح ملاتړ ته اړ یو، سبا زموږ بل صالح توهین کېږي، دغه توهین باید له بېخه وشړول شي، موږ باید د دوی د هوډ په پیاوړتیا کې کارنده ونډه واخلو.

منته

نذیر احمد سهار

د احمد شاه بابا د ژباړې مرکز - کابل



په اتریش کې د افغانستان د بیا ودانولو مرستې ټولنې احتجاج لیک

په ډېره خواشینۍ سره مو دا خبر واوړېد، چې د افغانستان تکړه او با استعداد ژورنالیست او د هوسی مجلې مسوول مدیر ښاغلی صالح محمد صالح د جلال آباد - کابل پر لار له څرخي پله سره د دفاع وزارت د داړه مارو ټوپک لرونکو له خوا وهل شوی او په دې تورن شوی چې په مجله کې یې ولې پارسي نه شته بیا ورته پاکستاني ویل شوی دی.

زموږ د ټولنې غړي او په اتریش کې ډېر مېشت افغانان د دفاع له وزیر څخه هیله لري، چې هغه داړه مار ټوپکوال چې تعصبي نیت لري او په هېواد کې تفرقه او تضاد راولي، ژر تر ژره له کاره گوښه او سزا دې ورکول شي.

د افغانستان له حکومت څخه زموږ هیله دا ده، چې په رسمي ډول له ښاغلي صالح محمد صالح

څخه بڅښنه وغواړي او مسوول وزير ته دې خبردارۍ ورکړل شي، چې داسې مضر عناصر چې په
هره جگه رتبه وي له کار گوښه او قانوني سزا دي ورکړل شي.
د افغانستان د بیاودانولو مرستې ټولنه
ویانا ښار - اتریش
۱۳۸۳ لمریز کال



په امریکا کې د افغاني کلتوري ټولنې احتجاج لیک

موږ په شمالي کلفورنیا کې مېشت افغانان له ښاغلي صالح محمد سره د شوي چلند له کبله
خپله ژوره اندېښنه څرگندوو او د کابل له ادارې څخه په کلکه غوښته کوو چې د دې کرغېږن عمل
ترسره کوونکو ته دې سخته سزا ورکړل شي، چې په راتلونکي کې دا ناوړه چلند تکرار نه شي.
په درناوی

څه د سرو هلو توره ښايي ما ته
لکه شمع ته زه کېږم په بل - بل سر



د ژورناليسټانو د ملاتړ د نړيوالې اتحادیې ليکنه

چې په بهر کې خپره شوې ده

JUNE 27, 2004

Posted: June 30, 2004

Salih Mohammed Salih, *Hosey*

ATTACKED

Hosey

CENSORED

Salih, the editor and chief reporter of the bimonthly magazine *Hosey*, was assaulted by soldiers from the Afghan national army at a checkpoint near the capital, Kabul. *Hosey* is a Pashto-language magazine focusing on the culture of Pashtuns, the largest ethnic group in Afghanistan.

According to Khalid Hadi, the magazine's publisher, Salih was bringing the entire print run of *Hosey* in a rented car from Pakistan, where the magazine is printed, to Kabul, where *Hosey* is based, when soldiers at a checkpoint stopped his car and searched it. When the soldiers looked through the magazine and saw that it was written in Pashto, they destroyed the magazines and attacked Salih, beating him with their hands and rifle butts.

While the soldiers were assaulting him, they accused Salih of being a Pakistani and a member of al-Qaeda, Hadi told CPJ.

According to local sources, the Afghan army is dominated by ethnic Tajiks and members of other minority ethnic groups in Afghanistan. These groups are often biased against ethnic Pashtuns, whom they perceive as being loyal to the deposed Taliban government or to al-Qaeda.



The soldiers later released Salih, and his driver drove him to Kabul. Salih sustained back injuries in the attack and has trouble walking, according to Hadi. He visited a local clinic after the attack, Hadi said.(20)



اوبه له پاسه خړې دي

د هرې ژبې او ملت د فرهنگيانو، د قلم د خاوندانو او دولت ترمنځ د اړيکو پل، د هماغه هېواد د فرهنگي چارو سمبالوونکي او څارونکي موسسې او ادارې وي، چې دغه ادارې بيا د دغسې يوه پل درول تر سرته رسولو برسېره په خپل ملک کې د ټولو ژبو د قلم د خاوندانو، هنرمندانو او ليکوالو د پالنېو، له بېلابېلو لارو د هغود هڅونې او په فرهنگي چارو د بوختو ځوانانو د روزنې لپاره ځانگړي پروگرامونه لري.

خو په افغانستان کې دغه چارې په ټپه ولاړې دي، د اطلاعاتو او کلتور وزارت چې دغه کار ته گمارل شوی او يوه دنده يې دا ده چې په دغه هېواد کې د ژبو د پراختيا او متوازنې ودې لپاره کار وکړي په دې برخه کې يو د پام وړ گام هم نه دی اوچت کړی، او لا هغه په لسگونو دولتي ورځپاڼې، جريدې، مجلې او تر هغو برسېره راډيو او ټلوېزيون، چې د همدې وزارت تر څارنې لاندې خپرونې کوي، په ښکاره په خپلو نشراتو کې د نورو د ژبو پر حق سترگې پټوي. د همداسې يوې ناڅرگندې پالیسۍ نتيجه ده چې نن سبا په ټولو دولتي مطبوعاتو، ورځپاڼو، مجلو، اوونيزو او راډيو-ټلوېزيون کې د پښتنو برخه دومره خواره ده، لکه د اطلاعاتو او کلتور د وزارت په لوړو پوښتنو کې چې ده.

تر دې برسېره د اطلاعاتو او کلتور وزارت هغه اداره ده، چې د ادیبانو، فرهنگيانو، د قلم د خاوندانو او هنرمندانو کور بلل کېږي. ان په نورو هيوادونو کې چې د يوه ليکوال پوښتنه کېږي نو خلک يې د اطلاعاتو او کلتور وزارت ته مراجعه کوي. د دې خبرې مانا دا ده چې دغه وزارت بايد د شاتو د مچيو د ملکې په شان وي، چې ټول فرهنگيان او د قلم خاوندان پرې راټول وي. خو په افغانستان کې خبره سرچپه ده؛ د اطلاعاتو او کلتور وزارت، له فرهنگيانو، په تېره بيا پښتنو فرهنگيانو څخه دومره بې خبره دی، لکه هندو له لمانځه نه.

که داسې يو څوک، چې د افغانستان له شرايطو سره بلد نه وي او د اطلاعاتو او کلتور وزارت ته ورننوځي، نو گومان به يې ونه شي چې دا د افغانستان يوه دولتي اداره ده. دا ځکه چې له ښاغلي وزير نه نيولې، بيا تر يوه عادي رئيس پورې ټول د يوې ژبې او فرهنگ استازي گمارل شوي او دا په داسې حال کې ده، چې د افغانستان د اوسني دولت له اولويتونو څخه يو دا دی، چې ټولې دولتي ادارې بايد ملي شي. خو عجب ده چې د

اطلاعاتو او کلتور وزارت لا تر اوسه له دا ډول ټولو اداري اصلاحاتو او بدلونونو نه گوښې پاتې دی. د دې خبرې مانا دا نه ده چې خدای (ج) مه کړه موږ له کومې بلې ژبې سره رخه او کینه لرو، بلکې باور مو دا دی چې افغانستان د ټولو افغانانو گډ کور دی، چې د هر قام او هرې ژبې په منفي کولو سره به مو د خپل گران هېواد د گډ وجود یو کاري غړی له لاسه ورکړی وي، ځکه تجربو ښودلې چې د تاریخ په اوږدو کې د خپلو او پردو په لمسونو د دغه هېواد د اوسېدونکو بېلابېلو قامونو، ژبو او فرهنګونو د ورکاوي لپاره ډېرې هلې ځلې وشوې، چې گردې ناکامې وې. د همدې ترخو تجربو په رڼا کې د سالم عقل خاوندان دې پایلې ته رسېدلې چې د افغانستان د عظمت او له ویاړه ډکو فرهنګي ارزښتونو ساتنه یوازې له دې لارې ممکنه ده، چې ټول افغانان، په تېره بیا د فرهنګ په چارو بوخت هغه دا هېواد خپل وگڼي، د یو بل عقیدو، بېلابېلو کلتوري ارزښتونو او فرهنګي ویاړونو ته، که څه هم د دوی په گړونج برابر نه وي، درناوی وکړي او په دغه هېواد کې شته هرې ژبې او فرهنګ ته د برابرې ودې حق ورکړي.

د غسې هدف ته تر اوسه د نه رسېدلو یو لامل زموږ په باور دا دی چې اوبه له پاسه خړې دي. دا ځکه چې که د یوه هېواد د دولتي مطبوعاتو او فرهنګي چارو د څارنې تر ټولو لویه اداره پر دې حال وي، لکه زموږ د اطلاعاتو او فرهنګ وزارت چې دی، نو په داسې یوه ملک کې د ملي دولتي مطبوعاتو د رامنځته کېدو او له اساسي قانون سره سم د ټولو ژبو د متوازنې او برابرې ودې هیلې بېځایه دي.

په دې هیله چې یوه ورځ په خپل گران هېواد افغانستان کې د ملي دولتي مطبوعاتو او د دولتي مطبوعاتو د څارونکې یوې سالمې ادارې د لیدو شاهدان واوسو. (21)



په کابل کې د ای ډبلیو پی آر د خبریالانو محمد شفیق حقپال او دانش کړوڅېل
لیکنه

تاریخي اثار د نابودی له

گواښ سره مخامخ دي

داسې برېښي چې حکومتي چارواکي د تاریخي اثارو د قاچاق پر ضد په مبارزه کې له
بریالیتوب څخه لیرې دي.

د افغانستان د ملي موزیم کلیکسون پداسې حال کې کرار کرار د بډای کېدو په حال
کې دی چې صادق ښاریان او پولیس لوټ شوي تاریخي اثار بېرته ورسپاري. خو غله د
تاریخي اثارو د مرکزونو لوتولو او له هېواد څخه بهر ته د هغو قاچاق ته دوام ورکوي.
د سپکال په مني کې د اطلاعاتو او کلتور وزارت وکولای شول یو شمېر لرغوني اثار،
چې په کې پر ډبرې لیکل شوی کتیبه او د بودا شپږ مجسمې راځي چې د بامیانو او لوگر
له ولایتونو وړل شوي وو ترلاسه کړي دي.

د اطلاعاتو او کلتور د وزارت د لرغونپوهنې رئیس وایي خلک د خپلو لرغونو اثارو
له ساتنې سره مینه لري. په حقیقت زموږ ځینې هیوادوال د لرغونو اثارو د قاچاق په هکله
موږ ته اطلاع راکوي.

د بیلګې په توګه د سرای خواجه یوه اوسیدونکي د یوې تاریخي ډبرې په هکله چې
۱۰۰۰ کاله یې عمر درلود او قاچاق شوی وه موږ ته اطلاع راکړه. په نتیجه کې مو وکولی
شو هغه بیرته ترلاسه کړو.

د افغانستان ګوټ ګوټ له ښخو شویو مجسمو، هنري او لرغونو اثارو ډک دی چې
ځینې یې ۵۰۰۰ کاله عمر لري د هغو ډبرې په افغانستان کې د بودايي فرهنگ او عصر
پورې اړه لري.

د کورنیو جګړو پر مهال، د دغو اثارو ډبرې پر بهرنیو دلالتونو پلورل شوي دي. د
لنډمهالې ادارې له تاسیس څخه راپدې خوا پولیسو د دغې سوداګرۍ پر ضد جدي
مبارزه پیل کړې، خو له بده مرغه د سیمه ییزو واکمنو تر منځ د واک پر سر د جګړې له
امله دا کار له ستونځو سره مخامخ دی.

په ډیرو سیمو کې، د امنیت نشتوالی د دې سبب شوی چې د دغو اثارو لوتول دوام

و مومي. سیمه ییز خلک او مامورین رپوټ ورکوي چی وسله والو کسانو په خو ولایتونو کی د لرغونو آثارو د ترلاسه کولو له پاره په کیندنو او لوټماری لاس پوری کړی دی. د بیلگې په توگه د لوگر په ولایت کی یوه سیمه ییز مامور وویل چی د وسلو الو کسانو یوه بانډ د خروار په ولسوالۍ کی د ۲۰ کیلو متر مربع په ساحه کی کیندنۍ کولی او ۱۲۷ مجسمی یې لوټ کړی.

د لرغوني میراث د لوټولو د مخنیوي له پاره د اطلاعاتو او کلتور وزارت تیره اوونۍ د لرغونو آثارو د ساتنۍ له پاره د پخواني باچا د زوی میرویس ظاهر تر نظر لاندی یوه شورا جوړه کړه.

دا شورا چی په افغانستان کی د خپل ډول یوه بی سابقه شورا ده، یو ځانگړی کمیسیون یې جوړ کړ ترڅو د لرغونو آثارو د ساتنۍ له پاره یو امنیتي پروگرام جوړ کړي. د افغانستان د لرغونپوهنې د ادارې د رئیس عبدالواسع فیروزي په وینا هغه مجسمی او کتیبې چی د بامیانو او لوگر له ولایتونو ترلاسه شوي د خپل قدامت له پلوه په افغانستان کی د کوشانیانو او یفتلیانو په پیر پوری اړه لري، یعنی ۱۲ یا ۱۸ پېړۍ وړاندی، هغه مهال چی افغانستان د بتانو عبادت کوه یا بت پرسته و.

هغه زیاته کړه هغه مهال چی د اسلام دین افغانستان ته راغی خلک یې له بت پرستی منع کړل خو ځینو خلکو په پټه خپل عبادت ته دوام ورکړ. خو وروسته د وخت په تیریدو دا له کاره ولویدل از په محکمه کی بنځ شول.

د بامیانو ولایت د بودایي پیر د لرغونو آثارو د درلودو له امله بډای دی. په دوه زره او لومړي کال کی د بامیانو ولایت هغه مهال نړیوال شهرت ترلاسه کړ چی طالبانو په هغه ولایت کی د بودا دوی لوړی مجسمی وړانی کړی.

د بامیانو د ولایت یو تن بزرگرجا جی مختار احمدي شپږ کاله وړاندی د طالبانو د واکمنۍ پر مهال د بوټو د ویستلو پر مهال د خپل کور تر څنگ یوه کتیبه او ځینی نور لرغوني آثار ترلاسه کړل چی پکښی د سرو زرو سکی او یو نبیښه یې بوتل هم و.

هغه دا آثار د حکومت یوه هیئت ته وسپارل خو پریکړه یې وکړه چی کتیبه بیرته په خپل ځای کیږدي. خو وروسته نورو هغه غلا کړه او احمدي په کلي کی د هر چا کور ولټوه، ترڅو یې هغه وموندله او د سپتمبر په میاشت کی یې د اطلاعاتو او کلتور وزارت ته تسلیمه کړه.

د بامیانو د ولایت والي علي یار زاده په دی هکله وایي: حکومت له احمدي څخه مننه کوي او هیله لري چی خلک د احمدي لار خپله کړي. علي یار زاده وایي: نه پوهیږي پر هغو آثارو چی شپږ کاله وړاندی یې حکومت ته سپارلي وو څه شوي دي.

د اطلاعاتو او کلتور وزیر مخدوم رهین وایي: کتیبه ۱۵ پیړۍ عمر لري ځکه هغه لیک چی پری لیکل شوی حروف یې په خروشتی رسماً الخط پوری اړه لري چی ډیر کمیابه دي لرغونپوهان د دغو لرغونو لیکنو په لوستو بریالي شوي نه دي.

د اطلاعاتو او کلتور وزارت احمدي ته یو لیک استولی او د لیک په ترڅ کی یې د هغه له اخلاص څخه د ډک خدمت ستاینه کړی او ژمنه یې کړی چی حکومت ورته تقدی مرسته هم په پام کی نیولې.

د اطلاعاتو او کلتور وزیر همدارنگه زیاتوي چی زموږ هڅی دوام لري. موږ هڅه کوو چی نور لوټ شوي تاریخي آثار هم تر لاسه کړو. موږ باید خپل تاریخي آثار د خپلو مقدساتو په شان وساتو.

د لرغونو آثارو د تر لاسه کولو له پاره باید قاچاقوونکي تعقیب شي. د پولیسو د قوماندانۍ جنرال محمد هارون یوسفی په دی اړه وایي: د لوگر په ولایت کی د پولیسو مامورین د عینکو د مسو په ساحه کی د غیر قانوني کیندنۍ په اړه دیوی محرمی اطلاعیې پر بنسټ گام واخیست او ویې کولی شو چی دری بودايي مجسمی تر لاسه کړي.

جنرال یوسفی دغه راز زیاتوي: له بده مرغه په داسی حال کی چی آثاری له منځه وړي وو د پولیسو تر رسیدو وړاندی قاچاقوونکي وتنبیدل.

د لوگر ولایت د تاریخي آثارو مدیر جلات خان وایي: کافي سرچینی نه لرو چی د لرغونو آثارو د ټولو سیمو ساتنه وکړو. هغه یوازی یو بایسکل لري چی پری د کور او دفتر تر منځ تگ راتگ کوي.

هغه وایي د قانونو د تطبیقوونکو د دغی بی لاس او پنبسټوب له امله، لرغوني آثار یې د راغون په ښارگوټي کی د زیارت علي ملنگ له جومات څخه تالا کړل.

د لوگر ولایت د اطلاعاتو او کلتور مدیر محمد ظاهر صدیق ادعا کوي چی د سیمی سپین ږيري او سیمه ییز قوماندانان د لرغونو آثارو په قاچاق کی لاس لري.

صدیق سیمه ییز قومندانانو ته په اشاره وایي: کیندنۍ د سیمه ییزو وسلوالو کسانو په وسیله تر سره کیږي. هغه کسان چی د دغو آثارو د ساتنی له پاره گمارل شوي دهغوږ په لوټولو لاس پوری کوي.

صدیق ادعا کوي چی موظف قوماندان پخپله د دغو آثارو د ایستلو څارنه کوي او هغه مهال چی صدیق مطبوعاتو او مرکزي حکومت ته اطلاع ورکړه، قوماندان خپل کسان ولېږل او هغه یې تهدید کړ چی هغه به ونیول شي.

یو تن عسکر خلیل الله چی په گردیز کی کار کوي د صدیق تورونه ردوي. هغه وایي



موږ په څلورو ولایتونو (لوگر، پکتیا، پکتیکا او خوست) کې د لرغونو آثارو د ساتنې دنده لرو. هغه زیاتوي موږ شپه او ورځ هڅه کوو چې څوک په غیر قانوني کیندنې لاس پورې نه کړي. موږ همدارنگه هڅه کوو، یو ځانگړې پوځي ځواک جوړ کړو ترڅو د هغو سیمو ساتنه وکړي چې تاریخي آثار لري.

دهغو سیمو او سیدونکي چې لرغوني آثار لري وايي دوی اکثره د دغو آثارو د تالان شاهد وو او دا چې غله ټول وسلوال کسان وو نو څوک دا مجال نه لري چې گام واخلي. د کورنیو چارو د وزارت د قاچاق او د مخدره موادو پر ضد د مبارزې د څانگې آمر جنرال سلطان محمد وايي بهرني جنایتکاران د لرغونو آثارو سوداگري کوي. دوی هغه کسان دي چې سیمه ییز غله استخدا موي ترڅو ورسره مرسته وکړي.

د بغلان ولایت د دره کیان یو تن اوسیدونکی سید علي شاه وايي بهرنيان دلته راغلي دي. دوی سیمه ییز وسلوالو کسانو ته پیسې ورکوي چې د دغو آثارو په ایستلو کې ورسره مرسته وکړي. بیا دا آثار له هیواد څخه باسي.

د کابل له ښار څخه بهر پلچرخي ته نژدې د تنکای د کلي یو اوسیدونکی صبغت الله وايي: غلو په دغه سیمه کې پر بلې حيله گری لاس پورې کړی. په دی نامه چې گوندی دوی د یوه سازمان دي او غواړي د اوبو څرخي بند د جوړولو له پاره کار وکړي، په کیندنو لاس پورې کړي. هغه مهال یې چې آثار تر لاسه کړل دوی له سترگو پناه شول (22)



سنځر خېل - کابل ۴ - ۱۲ - ۱۳۸۳

۲۵۰۰ کلنه تاريخي کلا له گواښ سره مخامخ ده



(بازي - بازي اخربه ريش بابا بازي؟)

زموږ په هيواد كې دا لوبي اوس تردې كچې رسيدلي دي چې بازيگر اوس زموږ په ملي وياړونو هم لوبي كوي. يوه ورځ له دې خبر شوو چې په كابل كې د خواجه صفا له زيارت څخه د دولت د چارواكو په ملتيا كيندنې كيږي، تاريخي توکي له مخكې را ايستل كيږي او په غلا بهرنيو هيوادونو ته وړل كېدو وروسته پلورل كيږي. دا خبره د نړۍ او افغانستان په مطبوعاتو كې خپره شوه، فرهنگي او كلتوري ټولنو غبرگونونه وښودل، خو لكه څنگه چې گران لوستونكي پوهيږي (په كابل كې مرموزي پلټنې تر سرليك لاندې ليكنه، او د اطلاعات او كلتور وزارت پر چارواكو نيوكي تر اوسه پر خپل حال پاته دي. او دوى ددې تورونو په اړه د ځانونو د سپيناوي هڅې داسې وكړې يو ځل يې د كندهار د اطلاعات او كلتور په رياست كې كله چې (كندهار د تاريخ په اوږدو كې سيمينار) ادامه لرله ليكوالو ته بد رد وويل، تردې حده چې له نزاکت او اخلاقو چوكاټونه يې مات كړل، د هغه تر څنگ يې څو تنه افغان ليكوال د وسلې او زور

په څرگندولو سره د څارنوالۍ او نږدې محکمو پورې ورسول. زه نه پوهیږم، چې د زور واکو هغه تجارت به اوس هم روان وي که نه؟ که به روان وي کومې قیمتې ډبرې به کوم هیواد ته وږي؟ او په کوم ځای کې به د کابل موزیم په نامه څوکسانو ته جعلی کارتونه ورکړل شوي وي او پر کومو لویو لارو به یې د توپک په ملګرتیا د پنجاپیانو تر هیواده رسوي؟ ددې ولس او ددې هیواد هویت، ددې خاورې تاریخي اشارې څوک، څنگه، چیرې او په څو شلو کلدارو او ډالرو پلوري او پیروي؟

داسې ښکاري لکه د تاریخي اثارو د غلا کولو د خبرونو د لیکلو او د هغو د خپرولو جرئت چې نور کوم لیکوال کې نه وي پاتې. ځکه داسې مې لا هم ولوستل چې یوه ملګري لیکوال ته مې د کومې ویبپاڼې چلوونکي ویلي وو چې ژوند لیک دې راو لېږه، او د لیکنو سره دې ولي اصلي نوم نه خپروي؟

ملګري مې په جواب کې ورته ویلي وو، چې زه غریب سپری یم، سړ او نیم سړ اولادونه لرم، نه غواړم د صالح او محمد یار غوندي په څارنوالیو او قومندانیو وګرځم! او نور کېدای شي هغه لیکوال هم د ځان ساتنې په سبب له داسې لیکنو او پټو رازونو تر ښکاره کېدو تېر شوي وي.

دا ځل بیا د ښاغلي کرزي صاحب د پراخ بنسټه دولت او مسلکي کابینې (اهل کار وزیرانو صاحبانو) په شتون کې د یوې بلې زړه بوږنونکې پېښې څخه خبریږو، دا ځل داسې ښکاري له عامه ولس چې هم د دولت ځینو وزیرانو ته کتلې وي، او له هغوی نه یې زده کړه کړې وي. ځکه دوی به هم وایي چې وزیر صاحب لا دومره اقتصادي ستونزې لري چې په تنخوا یې ښه نه کېږي او د تاریخي اثارو په کاروبار ځان چلوي نو موږ خو هر سپری ویني چې دلته په دې کنډوالو کې څو شپې تیروو. د خدای پر مخکې او سپرو!

د هلمند ولایت له والي ښاغلي ملا شیر محمد اخند زاده او دهغه ولایت د اطلاعاتو او کلتور له ښاغلي ریس څخه په کلکه غوښتنه کوم چې د هلمند په ښکلي ولایت کېنې دي د هیواد د تاریخي ودانیو او زړو کلاوو او دهغه سیمې د تاریخي اثارو په ساتنه کې کلکه پاملرنه وکړي. او په هلمند کېنې د بست فرهنگي ټولنې او په هغه ولایت کېنې نور لیکوال، فرهنگیان او ژورنالیستان باید په دې اړه رښتیني مالومات په بېلابېلو خبري رسنیو او خپرونو کېنې خپاره کړي او ددې ترڅنګ یې د یونسکو ادارې ته ولېږي.

نه غواړم خبره ډیره اوږده کړم، نن د ۱۳۸۳ لمریز کال د کب د میاشتې پر څلورمه نېټه د پټواک خبري اژانس د یوه ازاد خبریال له خوالاندنې خبر خپور شو: ښاغلي محب روښان داسې لیکلي و:

د غصبوونکو لاس د بست د تاریخي کلا ګرېوان ته هم ورسېد

د هلمند، د بُست کلا په تاریخي سیمه کې چې، ۲۵۰۰ کاله لرغونتیا لري، ۱۷۷ کسانو غیر قانوني کورونه او د کوکنارو کروندې جوړې کړې دي.

د بُست تاریخي کلا، شاوخوا ۲۵۰۰ کاله لرغونتیا لري چې، د ډاکټر نجیب الله د حکومت له ړنګېدو راهیسې یې شاوخوا تاریخي سیمه د هستوګنې په کورونو او د کوکنارو په کروندو اوښتې ده.

دغه لرغونی ښار د اویستایي بښته ویرې له نامه سره تړاو لري چې، د گشتاسب وراره او د زریر زوی وو. د بُست ښار په شپږمه میلادي پېړۍ کې د هفتلیانو پلازمېنه وه او وروسته ساساني لومړي خسرو له هغو څخه بېرته لاندې کړه.

بُست ښار په اوومه میلادي پېړۍ کې د زابل او رنج د واکمن رتبیل د واکمنۍ پر مهال د عربو د یرغلونو په وړاندې له ډېرو ټینګو او محکمو ښارونو څخه ګڼل کېده. او س د همدې ښار په پاتې شونو کې د بُست شیشک، د بُست لښکر بازار او جنگي کلا تر سترگو کېږي. ځینې قبرونه هم دلته پاتې دي چې، د ۵۰۰-۶۰۰ هجري قمري کلونو پخواني ډبرلیکونه لري.

پدې هکله د اطلاعاتو او کلتور رئیس جانګل خان وویل: ((زه نوی موظف شوی یم، او وظیفې ته د راتلو سره سم مې، د بُست کلا د تاریخي کمان د ساتلو لپاره، د یوې ډلګۍ عسکرو امر واخست او اوس هلته وظیفه اجرا کوي.))

د هغو کسانو په اړه چې، په دې تاریخي سیمه کې یې ځمکې نیولي، د اطلاعاتو او کلتور رئیس وویل چې، د ۱۷۷ کسانو نومونه یې والي ته وړاندې کړي چې، تر اوسه یې پر خلاف هېڅ ګام ندي پورته شوی. چې، نوموړی یې اندېښمن کړیدی: د اطلاعاتو او کلتور رئیس د دې ولایت د نورو تاریخي کلاګانو یادونه داسې وکړه: ((بې له بُست کلا څخه، ۴۰ نورې تاریخي کلاګانې هم لرو چې، هغو ته هیچا پام ندي کړی او دولت خولپرې خبر هم ندي!)).

د بُست کلا د بیا رغونې په اړه د اطلاعاتو او کلتور رئیس وویل: ((د موسسې لخوا د زرګونو ډالرو خبر مې اورېدلی دی او والي هم ویلي چې، یو ملیون افغانۍ مرسته یې د بُست کلا د ترمیم لپاره کړې ده، خو درک یې چې، چېرې مصرف شوي، ندي معلوم. یو تن ۲۳ کلن ځوان عبد الصمد روحاني چې شاعر او په هلمند کې د سباوون FM سیمه ییزې راډیو خبریال پاتې شوی دی، د بُست کلا د سترګو لیدلۍ حال داسې بیان کړ: ((هرڅوک پر خپل سر د بُست کلا تاریخي خښتې وړې چې، د راګرځېدو سړی یې نسته!)) د هلمند ولایت والي شېر محمد اخوندزاده، د اطلاعاتو او کلتور د رئیس جانګل خان د ټولو خبرو د منلو ترڅنګ د تاریخي ځایونو د ارزښت په هکله و غږېد او زیاته یې کړه: ((

د هر ملک تاریخ د تاریخي شیانو او ځایونو پواسطه معلومېږي، زه دې خلکو ته حیران یم، دا څنگه افغانان دي چې، خپل ریښې پخپله وهي او د یوه جنایت پر ځای دوه جنایتونه کوي چې، یو د تاریخي ساحې لاندې کول دي او بل پر دغه محکمه، د کوکنارو د بدنامه او ناروا کښت کرل دي؟!)

ده، نوموړي خلک د پردیو د لاس آلې وبللې او گواښ یې وکړ چې، ژر تر ژره به تاریخي سیمه له لاندې کوونکو کسانو، پاکوي. خو دایې په ډاگه نکره چې، څه مهال؟ ددې خبر تر لوستلو وروسته د سړي سترگو ته دوی خبرې درېږي:

۱- کله چې مو ښاغلي ولسمشر ځان کاندید کړی و، نو یې په پرله پسې توگه دا خبره تر ټولو ډیره کوله چې (زه به د افغانستان ملي گټې ساتم، خیانت به له منځه وړم، عدالت رامنځته کوم او)

۲- کله چې نږدې یو کال مخکې په هیواد کې د تاریخي اثارو د غلا په اړه پر وزیرانو نیوکې وشوې او تورونه پرې ولگېدل خو بیا هم نه چا په دې اړه څه رڼا واچول او نه هم دومره څوک پیدا شو چې له ښاغلي وزیر صاحب څخه په دې اړه پوښتنه وکړي. اوس گېله له چا وکړو؟

چې مشري غومبر شي اخري بي مائيگر شي (23)



استرداد اشیای باستانی افغانستان نشانه کمال حسن نیت دو کشور است

[اینجا مصاحبه ایست از وزیر اطلاعات و کلتور که ادعا دارد اثار تاریخی افغانستان فعلاً هم به خطر مواجه است، ببینیم که وزیر در محدوده خود چه کرده او چه افتخاراتیکه را کمایی کرده؟، بعداً مقاله های دیگری هم میخوانید که کار این وزارت را به ما نشان میدهد.]

افغانستان که در پی سقوط طالبان و روی کار آمدن دولت حامد کرزی دوران بازسازی خود را می گذراند، همچنان با مشکلاتی مثل قاچاق اشیای عتیقه و حفظ آثار به جا مانده از گذشته خود دست و پنجه نرم می کند. تا آنجا که به حفظ و احیای میراث فرهنگی افغانستان مربوط می شود، اساس کار چنانکه دکتر سید مخدوم رهین وزیر فرهنگ و اطلاعات افغانستان می گوید، «مهم این است که در مرحله اول آنچه را که مانده است حفظ کنیم و بعد به فکر دوباره سازی و از این جور مسایل باشیم»

برخی خبرها حاکی از آن است که قاچاق اشیای قدیمی با سرعتی پرشتاب تر از گذشته پی گرفته می شود. روزی نیست که سرو کله نشانه های فرهنگ کهن افغانستان در مغازه های عتیقه فروشی لندن و نیویورک پیدا نشود.

در همین حال حفاری های غیر مجاز نیز در افغانستان ادامه دارد و گاهی در این فرایند قاچاق چیان مواد مخدر دست قاچاق چیان آثار عتیقه را می فشارند.

روز پنجشنبه هیاتی از افغانستان با حضور حامد کرزی رئیس جمهور و دکتر عبدالله عبداللہ وزیر امور خارجه افغانستان در مجموعه فرهنگی تاریخی نیاوران گرد آمدند تا 298 شی باستانی که به صورت غیر مجاز وارد خاک ایران شده بود را از سید محمد بهشتی رئیس سازمان میراث فرهنگی کشورمان تحویل بگیرند.

دکتر رهین که به همراه کرزی در مجموعه فرهنگی تاریخی نیاوران حاضر بود، در فرصتی کوتاه به سؤالات میراث خبر پاسخ داد که در پی می خوانید:

298 شی تاریخی افغانستان را از ایران تحویل گرفته اید، در این خصوص چه نظری دارید؟

به عنوان وزیر فرهنگ و اطلاعات افغانستان می توانم بگویم که این اتفاق از اهمیت فوق العاده ای برخوردار است و نشانه کمال حسن نیت حکومت و ملت مسلمان ایران و

حکومت و ملت مسلمان افغانستان (افغان) است.

مجسمه‌های بامیان بودا توسط طالبان نابود شد. اما بقایایی از این مجسمه‌ها هنوز برجا مانده است. در همین حال بحث‌های گوناگونی هم پیرامون این مسئله وجود دارد و مشخص نیست دولت افغانستان برای این مجسمه‌ها چه تصمیمی گرفته است. سرنوشت این مجسمه‌ها چه خواهد شد؟

در صدد حفظ بقایا هستیم. چرا که همین بقایا نیز در حال انهدام هستند. در همین حال در کنار مجسمه‌های غول‌پیکر بودا مغاره‌هایی وجود دارد که نشانه‌هایی از ارزشمندترین آثار هنری باستان را در خود جا داده است. اما بسیاری از این مغاره‌ها نیز نابود شده است و ما باید سعی کنیم بازمانده آن‌ها را نیز نجات دهیم.

گفته می‌شود در دولت افغانستان کسانی حضور دارند که می‌گویند مجسمه‌های بودا باید دوباره ساخته شود، در همین حال برخی از باستان‌شناسان برجسته جهان مثل باستان‌شناسان یونسکو اعتقاد دارند که نباید مجسمه‌های بودا دوباره ساخته شوند چرا که در این صورت آن‌ها دیگر یک اثر قدیمی نخواهند بود. شما در این باره چه نظری دارید؟

در این باره بین باستان‌شناسان و اهل هنر اختلاف نظر وجود دارد. باستان‌شناسان یک حرف می‌زنند و اهل هنر حرفی دیگر. اما آنچه ما باید در این مرحله انجام دهیم، حفظ بقایای این مجسمه‌ها است. ما در حال حاضر قصد داریم تکه‌های موجود را ترمیم کنیم و دوباره کنار هم قرار دهیم. تازه در همین مرحله بازسازی نیز نظرات مختلفی وجود دارد که با یکدیگر فرق می‌کند. اما به هر حال مهم این است که در مرحله اول آنچه را که مانده، حفظ کنیم و بعد به فکر دوباره‌سازی و از این جور مسایل باشیم.

- آیا دولت افغانستان موافق دوباره مجسمه‌های بودا هست؟

نظر شخصی من این است که اگر این مجسمه‌ها دوباره ساخته شوند، مجسمه‌های تازه‌ای خواهند بود و مجسمه‌های قدیمی از بین خواهند رفت.

- در حالی که حکومت طالبان در افغانستان سقوط کرده است، اما خبرها حاکی از آن است که قاچاق اشیای عتیقه با سرعت زیادی ادامه دارد. افغانستان برای رفع این مشکل چکار کرده است؟

بله متأسفانه همین‌طور است، غارت آثار عتیقه ادامه دارد. اما دست مدیران بسته است، چرا که هزارها محوطه باستانی در سراسر افغانستان وجود دارد، که رسیدگی به همه آن‌ها در حال حاضر ممکن نیست. بسیاری از محوطه‌های باستانی در فضای آزاد قرار دارند و نمی‌شود جلوی همه حفاری‌های غیرمجاز را گرفت.

- به خاطر این گفت‌وگو از شما متشکریم. (24)

حبیب الله - غمخور

مالمو سویډن ۲۰۰۴ - اگست ۴

د هیواد له فرهنګي او تاریخي اثارو څخه ملاتړ

څه موده پخوا د انټرنټ د یوې پلاني په مټ په کابل کې مرموزې پلټنې تر نامه لاندې یو په زړه پوري مطلب خپور شو. د مطلب لیکونکي د موضوع په هکله دخپلو سترگو لیدلۍ حال لیکلې و چې د هرو یونکي وجدان ته یې ټکان ورکاوه. په هیواد کې د پردیو په لمسونه کورنۍ جگړې د پیل نه بیا تر همدې اوسنیو شېبو پوري زموږ وطن په خرابو بدل، تر دوه ملیونه زیاتو افغانانو خپل خوږ ژوند له لاسه ورکړ، له یو ملیون زیات معلولین او معیوبین افغان ولس ته په میراث پاته شول، د افغان له توره بخته د لړۍ او افغان وژنه همدا اوس هم روانه ده.

که افغانستان په فزیکي لحاظ له خاورو سره برابر شو او ښارونه کنډواله شول، نو فرهنګي او تاریخي ارزښتونه یې هم د جنگسالارو، ټوپکسالارو او هیواد دښمنو له لاسه په امان کې پاته نه شول. نه یوازې دا چې موزیمونه چور او تالا شول پر خپل سر کیندني شروع او تاریخي اثار یې په بهرنیو بازارونو کې وپلورل شول او یا د مذهبي تنګ نظرو له خوا د پردیو په لمسونه او هڅونه له منځه ولاړل.

دهغو تاریخي او فرهنګي اثارو شمېر چې د جنگسالارو او فرهنګ دښمنه واکمنانو له خوا په بهر کې پلورل شوي او یا خپلو بهرنیو بادرانو ته ډالۍ شوي، شمېر یې هیچا نه دی معلوم او نه به معلوم شي، ځکه داسې څرګندېږي چې دا واکمنان به تر ډیره په دې جنگ خپلي هیواد کې د افغان ولس پر اوږو د قدرت پر ګدۍ ناست وي او دخپل قدرت او واک ساتلو لپاره په خپل ټول توان او طاقت، په زیاته سپین سترګۍ تلاش کوي، ځکه همدا علت دی چې د حقیقت په ویلو نارامه کېږي.

که د سپیڅلي وجدان خاوند دا مقاله چې (د کابل د ښار د خواجه صفا په زیارت کې پلټنو) مسئله چې د مطبوعاتو د قانون او اساسي قانون په اساس دهغه مکلفیت له

مخې چې هر افغان یې لري لیکل شوې ده، ولولي دابه ورته څرگنده شي چې د لیکوال هدف د خپلسريو برید مثال او د تاریخي اثارو دغلا کولو مسئله د چارواکو غوږونو ته رسول او په هغو د افغان ولس خبرول و، خو دا د دې باعث وگرځیدل چې د افغانستان د اطلاعاتو او کلتور وزیر دومره هیجاني او خپه شو چې آن یو غښتلی لیکوال، ژورنالیست او د پیژندل شوي فرهنګي ټولنې مشر ښاغلی عبدالاحمد محمد یار یې په له دې چې هر څه باید د قانون له مخې سرته ورسېږي په خپل زور، تنظیمي شناخت او اړیکو څخه په استفادې سره په کابل کې لویې څارنوالۍ ته راوغوښت چې له هغه نه به همدا نن ۲۰۰۴م کال د اګست څلورمه د دویمې ورځې لپاره سوالونه کیږي.

سوال پیدا کیږي:

۱- که چیرې د خواجه صفا په زیارت کې پلټنې خپلسري او غیرقانوني وي او د اطلاعاتو او کلتور ښاغلی وزیر له هغه نه خبر نه وي اوس خبر شو، باید ددغه شان فرهنګي غلو مخه ونیسي او د مقالې له لیکوال څخه مننه وکړي.

۲- که چیرې رښتیا هم ښاغلی وزیر صاحب او یا دهغه تنظیمي یارانو چې د کابل او په هیواد کې د هیواد د اوسنۍ بې امنه حالت نه په استفادې سره هر څوک پاچا او امر دی دوی هم موقع غنیمت بللې، دغه نژدې په کابل کې پاته شوي فرهنګي اثار چور چپاول او په بهر کې یې څرخ کړي. په دې صورت کې نه یوازې د دې مقالې لیکوال بلکې هر هغه څوک چې د هیواد له فرهنګي ارزښتونو څخه دفاع کوي او هغه د افغان ولس تاریخي او ملي افتخارات او پانګه بولي، نه یوازې لویې څارنوالۍ ته راوغوښتل شي او زندان ته په لیږلو تهدید- بلکې کله کله دوی چې عادت کړی مرموز یې له منځه وړلای شي. تر څو چې دا واکمنان وي افغان ولس او د افغانستان د فرهنګ او تاریخي اثارو ملاتړ کوونکي به چوپه خوله پاته نه شي.

۳- په هر حال، سره له دې چې له پورته نه تر کښته ټول چارواکي د قانونیت، خوندیتوب او عدالت نارې سورې وهي، د مطبوعاتو د آزادۍ او ډیموکراسۍ ډېره پرتیر ټکوي په یوه وړه خبره چې هغه هم درواغ نه، بلکې حقیقت دی یو ژورنالیست او لیکوال په ۲۴ ساعتو کې له کندهار څخه کابل ته عاجل وغوښتل شو. ایا په کندهار کې د مرکزي حکومت د څارنوالۍ چارواکي او اداره فعالیت نه لري؟ ایا هلته پر هغو کارکوونکو چې په دولتي څوکیو کې کار کوي اعتماد نه شته چې د وزیر صاحب د شخصیت د اعادې دا ډول مسئله دي وڅېړي او دفاع دي وکړي؟، ایا د قانون پلي کول یوازې او یوازې په کابل کې شونې دي؟، دا په خپل ذات کې دا مانا لري ګویا مرکزي حکومت په ولایتونو کې کوم واک نه لري هر څه سمبولیک دي.

۴- که په رښتیا هم د مطبوعاتو ازادي په نسبي توګه وي؟ او که هر افغان دا دنده لري چې د خپل هیواد او فرهنګي ارزښتونو او تاریخي اثارو څخه دفاع او ملاتړ وکړي، بیا نو ولي د بېنوا فرهنګي ټولني له مشر ښاغلي محمدیار سره دا ډول سپک چلند کېږي؟ په دې باید هر څوک پوه وي یو پښتو متل دی چې وايي 'په یوه څپره د زرو مخ خوږېږي' او یا وایي چې 'په زور کلي نه کېږي' موږ له بهر څخه وینو چې هره ورځ د کابل په خپرو شویو مطبوعاتو کې داسې لیکنې او په لیکنو کې داسې جملې، نومونه او اصطلاحات د یو شمېر چارواکو او آن د ولسمشر په نوم او ادرس خپرېږي چې په هېڅ اخلاقي نورم او د مطبوعاتو په ژبه کې یې د استعمال جواز نه شته، هلته ولي د اطلاعاتو او کلتور ښاغلي وزیر چوپه خوله پاته وي او له څارنوالۍ څخه د مقالې د لیکوال څخه د تحقیق غوښتنه نه کېږي؟

ممکن علت یې دا وي چې دا چارواکي چې د کابل په ځینو مطبوعاتو کې یې سپکاوی کېږي په یوه لوی او ځینو ته د نه زغملو وړ پښتون قوم پورې تړلي وي او اوس خو هر څوک خپل لاس پر پښتنو پاکوي او ځان ته دا جرئت او اجازه ورکوي چې د پښتو او پښتنو په وړاندې یې هر چې څه زړه وغواړي هغه سرته ورسوي.

د ساري په توګه که دا عادي، خوار او بې دفاع پښتانه وي چې په ولایاتو او کلیو کې ژوند کوي هغه د طالب او طالبانو د ملاتړو په نامه ځپي او که چارواکي وي او دهغوی سپکاوی کېږي، نو دا دلیل راوړي چې: 'در کشور ازادي مطبوعات است برادر هر کس حق دارد هر چیزی که بخواهند میتوانند بنویسد'، زه وایم: 'بلی برادر، پښتون لیکوال و ژورنالیست نیز حق باید داشته باشد هر کسی که میخواهد افتخارات تاریخی و آثار فرهنگی را به غارت برد رسوا سازد و در مطبوعات داخلی کشور و بیرون از مرز مطالب و مقالات به نشر بسپارد'.

زما په نظر که په یوه او بله بهانه د پښتو ژبې او یا بلې هرې ژبې ویونکي چې حقیقت وایي او هغه په خپلو لیکنو کې انځوروي او د بې استحقاقه چارواکو کړنو او درغلیو ته ګوتنبونه کوي په یو او بل شکل تهدید او چوپتیا ته اړایستل کېږي، پایله به یې زړه بوږنونکې وي. په غټ ګومان فکر کېږي چې دا ټول کارونه او دسیسې د یوه سنجول شوي پلان او پروګرام له مخې ترسره کېږي.

موږ نه غواړو د افغان دښمنه کسانو په کړنو او دښمنیو نور قومونه له ځانه خپه کړو، ځکه په دې بڼه پوهیږو او ټینګ باور لرو چې دا ډول کسان په خپلو قومونو او سیمو کې هم په خلکو کې کوم اعتبار او عزت نه لري، خو له بده مرغه تر اوسه لا هم تنظیم، قوماندان او جنگسالار مسلط دی، ځکه هغوی چوپه خوله پاته دي. دا ورځ هم، ژروي

او که لیري راتلونکې ده چې افغان ولس د ټولو قومونو او ژبو ویونکو د صبر کاسه به ډکه شي یو متل دی چې وایي 'چې په دېگ کې وي، په کاسه کې به ټول راڅرگند شي' په دغو حساسو شېبو کې چې له ټولو درغلیو سره سره د ولسمشرۍ لپاره ټولټاکنې راوړني دي او په مخ کې یې بیا د ملي شورا لپاره د ټولټاکنو د سیاسي مبارزې میدان یو په بل پسې تودیري، د د ا شان خپلسریو پښتون دښمنه عملونو مخنیوی د ښاغلی حامد کرزي یوه ملي او وطني دنده بولو، کنه دا ځل به ملک په یوه بل اور کې کباب شي او د لمبو دودونه به یې د ټولي نړۍ د ازار سبب وگرځي. (25)



ډاکټر رحیم گل افغانمل

موږ د اطلاعاتو او کلتور
یو ملي وزارت غواړو

ما به یو وخت په ځینو خپرونو کې د اطلاعاتو او کلتور د اوسني وزارت په باب زیاتې لیکنې لوستلې چې گواکې په کارونو او چارو کې یې ځینې نیمګړتیاوې شته، نیمګړتیاوې څه چې سترې تشې په کې ترسترگو کېږي، خو په خپله مې نه وو تجربه کړي، دومره ډاډمن هم نه وم چې دغه وزارت دې د افغاني ژبې (پښتو) او (افغانانو) په وړاندې دومره حساسیت ولري.

له بده مرغه چې نن سبا پښتانه په افغانستان کې دننه او بهر په دفاعي حالت کې دي، په دې چې دښمنان یې په زور کې دي او ټول هڅه کوي، چې دغه قوم ورک، ژبه یې سپکه او ځوانان یې ورټي، ویې غندي او د پرمختګ لار یې ډب کړي. زه بیا هم خوښ یم چې نن سبا هغه د چا خبره د ډیموکراسۍ څپه راروانه ده، په دې برخه کې به زیات کسان توند غبرګون نیسي او نه به یې مني، ځکه چې د دوی جنایتونه به رسوا کېږي او په دې توګه خو خلک کولای شي دوی د محکمې او حساب و کتاب مېز ته راکش کړي. ځکه نو دوی له خپلو امکاناتو څخه په ګټه اخیستلو کوښښ کوي د دې سېلاو مخه ونیسي.

څه موده وړاندې ښاغلي کرزي د اطلاعاتو او کلتور وزیر ډاکټر سید مخدوم رهین ته د سید جمال الدین افغان مډال په دې ویاړ ورکړ، چې دغه وزارت د خپل کار په دوران کې زیات خدمتونه کړي، له زیاتو هېوادونو سره یې غوره فرهنګي اړیکې نیولي او داسې نور... خو زه نه پوهېږم چې د پښتو ورکاوې او ورسره د میرې چلند خدمت دی؟ او ایا یوازې له ایران سره د فرهنګي اړیکو غزول د دې هېواد لپاره ویاړ دی؟

یو وخت د یوه رسمي کار لپاره دغه وزارت ته ورغلی وم، هورې مې په یوه شعبه کې یو پښتون کارکوونکی ولید، چې هماغه شبېه راسره بلد شو. ما هم گومان کاوه چې په دې وزارت کې به لږ تر لږه په سلو کې پنځوس پښتانه وي، نو ځکه مې عریضه هم په پښتو لیکلې وه، خو ما ولیدل چې یو هم نه ورباندې پوهېده، زه اړ شوم چې هر یوه ته یې یو ځل ولولم او ورته ویې ژباړم، دلته زما هغه هېوادوال هم راسره مرسته وکړه، په دې

برخه کې به ځینو کارکوونکو یو ډول پردی سلوک راسره کاوه. هسې خو ما انګېرلې وه چې که نور څه نه وي د دې وزارت زیات کارکوونکي به په پښتو پوهېږي، ځکه دا خو د ټول افغانستان استازیتوب کوي، په دې چې که په نورو وزارتونو کې د ژبې انډول دومره مهم کار نه وي، دا وزارت خو باید چې دغه اړخ په پام کې ونیسي. خو ما هلته احساس کړل چې د دوی سلنه تر اتو هم کمه ده، یانې پښتانه کارکوونکي یې په سلو کې اته هم نه دي.

هغه اشنا مې خپل ډک زړه راته تش کړ، چې سخت یې ودرېدل. زه وپوهېدم چې یاره دا دومره زیاتې لیکنې چې پردې وزارت راځي او نیو کې ورباندې کوي، هسې بابولالي نه دي، په رښتیا چې دلته هماغه لویه روانه ده. خو تر هر څه وړاندې به د نښتر مجلې له پاڼو څخه څو کرښې راواخلو، چې پر همدغه وزارت نیوکه کوي، ځکه دغه وزارت اوس مهال (د کمکیانو انیس) خپرونه په (انیس کودک) بدل کړ، چې دلته به دې خپرونه کې لیکوال د گیلې په ډول وایي: "... تاسې د ډیموکراسۍ چيغې وهئ، ایا ډیموکراسي دېته وایي چې د یوه ملت نیم ماشومان دې دا حق ونه لري چې په خپله ژبه لوستل وکړي؟ ایا ډیموکراسي دا ده چې د ملت بودجه دې په فرهنګي چارو کې د ځینو لپاره مصرف شي او د ځینو لپاره نه؟..." [نښتر، لومړی کال، درېیمه او څلورمه ګڼه، (تله-مرغومی)، 1382ل. کال، پنځم مخ، د ډاکټر سید مخدوم رهین په نوم یو پرانیستی لیک].

دغه راز د پخلاينې او ونیزې پرله پسې څلور پنځوسمه ګڼه کې چې د 1383ل. کال د غبرګولي پر دېرشمه نېټه خپره شوې ده، په نهم مخ کې د (چرا وزارت اطلاعات و کلتور ملي نداشته باشیم؟) تر سرلیک لاندې یوه لیکنه راغلې چې په پیل کې یې د هغه دوه ورځني سیمینار پر منځپانګې خبرې کړي، چې څو میاشتې وړاندې د همدغه وزارت په نوښت رابلل شوی و او پر ملي مسایلو په کې بحثونه کېدل. دلته یادونه شوې چې د دې سیمینار په ترڅ کې پر یوه قوم ملنډې ووهل شوې او په زغرده یې سپکاوی وشو، د ملي نفاق او رته په کې لمن ووهل شوه. دلته به یې یوه برخه وژباړو:

"...د اطلاعاتو او کلتور وزارت ملي کېدل یوازې دا نه دي چې د افغانستان ټولو مېشتو قومونو ته دې برابره ونډه ورکړل شي، بلکې تر ټولو مهمه دا ده چې لږ تر لږه دې د کلیدي پوستونو په وېش کې دواړو ملي ژبو (پښتو-دري) ته برابره او متوازنه ونډه ورکړل شي، خو موږ وینو چې د افغانستان په راډیو ټلوویزیون کې له یوې رسمي ژبې سره ناوړه چلند کېږي او ګردسره ځنډې ته کړې یې ده، موږ ولیدل چې د اطلاعاتو او کلتور وزارت تر مشرتابه لاندې سیمینار راغونډتل کېږي، چې په کې یو قوم سپک کېږي، د ډیموکراسۍ او د بیان د ازادۍ تر شعار لاندې له دولتي ټلوویزیون څخه توهین امېزه

خبرې خبرې، چې لامل يې بايد په نوموړي وزارت کې د ملي جوړښت نشتوالی وښيي. د يوې شمېرنې له مخې په دې وزارت کې کليدي پوښتنه په سلو کې اته داسې کسانو ته ورکړل شوي، چې له پښتو ژبې او کلتور سره يوڅه بلد تيا لري، دا شمېرنه په هغو ادارو کې چې د کلتور په رغونه او پراختيا کې کار کوي، ډېره کمه ده، که دغه وزارت په دې کې شک ويني، مهرباني دې وکړي، د مهرباني له مخې دې اعلان کړي چې د پښتنو فرهنگيانو شمېره په کې څومره ده!...”

دا خو شوه د پخلاينې او ونيزه کې د يوې خبرې شوې ليکنې د يوې برخې ژباړه. موږ په عمل کې وينو چې دغه وزارت تر حد ډېر کار کړی، چې بايد سترگې ورباندې پټې نه شي (؟!)، دغه وزارت دومره زيات بنسټيز کارونه کړي، دومره ډېرې رغونې او سمونې يې کړي چې په هېڅ حکومت کې يې ساری نه ليدل کېږي، دغه وزارت موږ ته د ملي گالري لوحه لومړۍ په هنرستان ملي افغانستان واپوله، وروسته يې دغه نوم په نگارستان ملي افغانستان بدل کړ، د افغانستان په ټلويزيون کې يې پښتو په نشت کې راوسته، خوبل پلوي يې بيا ايراني فلمونه او ايراني سندري دومره زياتې کړې، چې سړي ته کله-کله د ټلويزيون په ليدو دا شک ولاړېږي چې ايا دا د افغانستان ټلويزيون دی، که د ايران؟ نو اوس تاسې ووايست چې ايا دا د دې وزارت له خوا يوه ډېره ملي هڅه نه ده؟ بيا نو وزارت په څه گرم گڼی چې کار نه کوي؟

دغه وزارت د پښتنو ولايتونو ته رسمي مکتوبونه لېږلي او د دغو ولايتونو په دولتي خپرونو کې يې 30٪ دري ژبې ته حق غوښتی، موږ اوس وينو چې په زياتو دغسې خپرونو کې 30٪ سلنه ونډه دري ژبې ته هم ورکړل شوې ده. خبر شوم چې پر خوست مجلې يې هم دا شرط ايښی و، خو هغوی گيله کړې وه چې له موږ سره د دري ژبې ليکوال نه شته، د اطلاعاتو او کلتور وزير ورته ويلي وو چې موږ به ليکنې په خپله درکړو! کله چې خوست مجلې دا کار ستونزمن وگاڼه، چې د هرې گڼې د چاپ په وخت کې يو ځل وزارت ته راشي، ليکنې ترلاسه، بيا يې خبرې کړي، نو وزارت هم مالي سرچينه ورباندې ودروله او دا مجله يې په دې توگه بنده کړه، چې اوس نه خبرېږي.

خو موږ که د هرات اتفاق اسلام خپرونه وگورو چې يو توری هم په کې په پښتو نه خپرېږي، دغه راز په همدغو خپرونو کې له ملي ترمينالوژۍ او نوي اساسي قانون څخه سرغړاوی وينو، نو دا گومان مو په ټينگ باور بدلېږي، چې رښتيا هم دغه وزارت بېساري خدمتونه کړي!!؟؟

دغه وزارت ولې په کابل کې خپرېدونکو خپرونو ته يو معيار نه ټاکي، ځکه همدا اوس هم ځينې خپرونې (لکه پيام مجاهد، هفته نامه کابل، پنجره او...) نه ملي

تر مینالوژي مني، نه ملي هویت، د ژبو انډول خو پر ځای پرېږده، دغه وزارت چې پښتو خبرونو ته پارسي لیکنې ورکولای شي، ایا نورو خبرونو ته هم پښتو لیکنې برابر وي او که یوازې د یوې ژبې د خدمت او پراختیا غم ورسره دی؟؟

دغه وزارت به د شمال له هغو مېشتو پښتنو سره څه کوي چې په خپله ژبه له وېرې خبرې هم نه شي کولای، په پښتو خو به یو توری هم څه نه شي خپرولای. څه خبر دا خو هم د دغه وزارت لپاره یوه پلمه ده، چې وبه وایي هورې ټوپکسالاران حاکم دي او د دوی زور نه ورباندې رسېږي!! همدا په کابل کې دې موږ ته راوښيي چې څو پښتو مجلې یې تاسیس کړي، دغه وزارت دې داسې پښتو مجلې یا نورې خپرونې راوښيي چې دوی یې د دولت په چوکاټ کې د محبوبیت او پراختیا لپاره کار کړي وي، که وي هم معیار به یې دومره ټیټ وي، چې په یوځل لوستلو به هم نه ارزې.

څه موده وړاندې خبر شوم چې دغه وزارت اوس بل نوبت ته هم لاس غزولی، هغه دا چې زموږ پښتانه لیکوال اوس څارنوالیو ته هم ور معرفي کوي او دوسیې ورپسې جوړوي. مبارک دې شه افغان ولسه! د اطلاعاتو او کلتور په دې ملي وزارت!! موږ اورېدلي وو چې کلتور وزارتونه او ریاستونه له لیکوالو او فرهنګیانو سره ځانګړې مینه لري او دوی ته تر خپلو وزرونو لاندې ځای ورکوي کار او زیار ته یې هڅوي، خو دا مونه وو اورېدلي چې لیکوالان څارنوالیو ته ورکش کړي. موږ نه یو خبر چې له څومره نورو پښتنو لیکوالانو څخه به یې قلمونه اخیستي وي او په تورو نظارت خانو کې به یې اچولي وي!؟

د هوسی مجلې چلوونکی د ټوپکوالو له خوا وټکول شو، ووهل شو، دا ځکه چې ده په خپل او ځینو نورو دوستانو په لګښت پښتو مجله راباسي، دوی او ونی. تېرې نه وې چې څارنوالۍ ته وغوښتل شو، ده گومان کاوه چې څوک به یې د تېرې پېښې څېړنه کوي، ټوپکسالاران به غندل کېږي او د یوه لیکوال د حق نار به پورته کېږي، خو هلته ښاغلي رهین ورته دوسیې جوړه کړې وه، چې گواکې د هوسی مجلې چلوونکي ورپسې داسې لیکنه کړې، چې گواکې رهین تاریخي اشار غلا کړي، خو کله چې صالح ورته هوسی مجله وښوده چې دا ده په دې نامه کومه لیکنه دلته په دې مجله کې نه ده خپره شوې او ده نه ده لیکلې، نو د نورو ګډو وډو پوښتنو په ترڅ کې د مجلې راجسټر په باب ځنې پوښتنې وشوې، چې ولې راجسټر نه ده، خو کله چې صالح ورته د مجلې راجسټر پاڼه وښوده، څارنوالانو نیوکه درلوده چې دا ولې په دې وروستیو کې راجسټر شوې، دا دومره وخت ولې ځنډېدلې ده؟

په ښاغلي رهین پسې څه لیکل دومره ستره ګناه ده چې باید په تور یې موږ نور بېګناه

او بېوسه لیکوالان څارنوالیو ته کش کړو؟ ښاغلی رهین به که خدای کول د توپیکسالارانو په مرسته بله ورځ په پېښور کې خپرېدونکې سهار ورځپاڼې ته هم د غسې دوسیه جوړه کړي، ځکه چې په دې ورځپاڼه کې هم داسې یوه لیکنه خپره شوې، چې د همدغه ښاغلي په باب وه!

دا دی د اطلاعاتو او کلتور وزارت ملي هڅې چې د بیان ازادۍ ته یې لاره اواره کړې او د افغانستان ملي ژبو ته په یوه سترګه گوري او دواړو ته پراختیا ورکوي. زموږ د کلتور وزیر خو په خپلو ښو کارونو کې یو دا هم ډېر یادوي چې گواکې په افغانستان کې یې د لومړي ځل لپاره د بیان ازادي پلې کړې او لیکوالو ته یې دا زمینه برابره کړې ده، چې په ازادانه ډول قلم وچلوي او له بشپړې خپلواکۍ څخه برخمن شي.

موږ د هېچا پلوي نه کوو، بلکې له خپل هېواد، ژبې او کلتور سره مینه لرو. ما پخوا اورېدلي وو چې پیام مجاهد خپرونه په کلتور وزارت کې نه ده راجسټر شوې او نن سبا چې د ټولیزو رسنیو (مطبوعاتو) قانون توشېح شوی، نو دا خو یو غیرقانوني کار دی، خو باور مې نه راته، ځکه چې ما دا گڼل دغه وزارت به ټولو ته په یوه نظر گوري او توپیر به نه کوي، خو یوه ورځ موقع په لاس راغله، کله چې مې د دغه وزارت د راجسټر شویو مجلو او نورو خپرونو لیست ولوست، په هغو کې مې د پیام مجاهد نوم ونه لید، خو دغه وزارت د هوسۍ پر راجسټر کېدو سربېره د ښاغلي شاه زمان وربخ ستانیزې په واسطه صالح ته په کراتو کراتو زنگونه ووهل او له هغه څخه یې د راجسټرېشن اصلي پاڼه وغوښته، دوی دلیل درلود چې گواکې په دې پاڼه کې کومه تېروتنه ده! خو کله چې د راجسټر پانې یوه کاپي وروړل شوه چې تېروتنه یې په گوته کړي، دوی ورته ویلي وو چې موږ ته اصلي پاڼه راوړه، موږ غواړو چې د راجسټرېشن اصلي پاڼه درکړو، دا پاڼه چې تاسو ته درکړل شوې، د راجسټرېشن اصلي پاڼه نه ده، اصلي پاڼه یې غټه دی، چې پښتو، دري او انگرېزي لري او....

واه، واه! زموږ زړونه به څنگه نه چوي چې اوس د یوه وزارت په کچه د پښتو او پښتنو پر ضد داسې غیرقانوني اقدام کېږي! زه به دلته د مړوند مجلې راجسټر پاڼه هم ستاسو مخې ته کښېږدم چې له هوسۍ سره یوځای راجسټر شوې، تاسې وگورئ چې ایا مړوند مجلې ته د راجسټر داسې پاڼه ورکړل شوې، چې پښتو، دري او انگرېزي لیکنې لري او که د هوسۍ مجلې له راجسټر پانې سره توپیر نه لري؟ ایا د هغوی په پاڼه کې هېڅ یوه غلطې نه شته، یوازې هوسۍ دا تېروتنه لري؟ بله دا چې ښاغلي ستانیزې صالح ته دا گواښ هم کړی و، که چېرې دی د راجسټر اصلي پاڼه نه وروړي، دوی به یې بیا څارنوالۍ ته ورمعرفي کړي او سخته سزا به ورکړي!

کله چې ښاغلی عبدالاحد محمد یار د ښاغلي رهین په ځانگړي امر له کندهار څخه کابل ته راوغوښتل شو او څارنوالۍ ته وروستل شو، نو دا خبره نوره هم جوتنه شوه چې دغه وزارت اوس شخصي ترېگنیو او دښمنیو ته هم ملا تړلې ده، زموږ کارنده ځوانان نه شي زغملای، غواړي چې په یو نه، یو ډول زموږ فرهنگي بیارغونه شننه او د پرمختګ لار یې ډب کړي. کله چې یې له ښاغلي محمد یار څخه څه ترلاسه نه کړل او وزیر په کې ملامت شو، نو امر یې وکړ چې بېرته دې لاړ شي، نه یې بخښنه ترې وغوښته، نه یې هم د نورو افغانانو شکونه لیرې کړل، چې د ښاغلي رهین په باب یې درلود.

د ښکلا مجلې د راجسټر پر وخت یې هم محمد یار ته ویلي وو چې وزیر امر کړی چې د صالح چینل (پښتو خپرونو) ته دې هېڅ د راجسټر زمینه نه برابرېږي، نه دې هم همکاري ورسره کېږي. د صالح چینل څه مانا؟ ایا دی کوم سیاسي شخص دی، کوم سیاسي گوند لري او که د دې هېواد نه دی؟ خو ښاغلي محمد یار چې ټول قانوني پړاوونه یې بشپړ کړي وو، دا خلک په ډېره سختۍ سره قانع کړل چې د قانون په چوکاټ کې ښکلا مجله راجسټر کړي.

دا دی د یوه هېواد د کلتور وزارت! چې په ټول عمر یې همدغه وړ خدمتونه کړي دي! دا دی د افغاني کلتور روزنځی، چې له دې ځایه به له خیره زموږ د کلتوري او ټولنیزې ودې لپاره لارې چارې برابرېږي، خلک بیا ولې گیله کوي چې گواکې د اطلاعاتو او کلتور وزارت کار نه کوي، یا یې د خدمت کچه ډېره ټیټه ده؟؟!!

د ملي ترمینالوژۍ بیخ و بنیاد به له خیره وایستل شي، تاسې په تمه واوسئ یو وخت به د اشخاصو نومونه هم واپول شي، ملي ارزښتونه به هم له خیره د کرکې په دوږو او گردونو کې پټ شي او په سیاسي سازشونو کې به د هېواد ټول تاریخي ارزښتونه هم لیرام شي. نور به یوازې پښتانه افغانان بلل کېږي، نور خلک به "افغانستانیان" شي، د هېواد نوم به دې هم "خراسان کبیر" یا هم "اریانا بزرگ" شي. نور نو له دې وزارت څخه څه غواړئ، ایا همدا یو ملي خدمت نه دی؟

هو رښتیا؛ نن سبا خو "ملي" تورې دومره وشاربل شو چې نور نو د خلکو ترې کرکه کېږي، په هرڅه کې ملي یووالی غوښتل کېږي، که څوک د هېواد پر ضد هڅه هم کوي، په کې "ملي" تورې ډېر یادوي، خو دا شعار یوازې ترالفاظو محدود وي، نه یوازې عملي جنبه او عملي اړخ نه لري، بلکې پر ضد یې چلند کېږي.

موږ د خپلې لیکنې په سرلیک کې ځکه دا تورې کارولي، چې موږ یې رښتینې بڼه غواړو، موږ یې عملي جنبه غواړو؛ دا دی ټولټاکنې راروانې دي، موږ غواړو چې په دې ټاکنو کې په خپله خوښه داسې یو زعیم وټاکو چې هغه دې دغه (ملي) توري ته عملي

جامه ورکړي، موږ په همدې نوبت او بدلون کې د اطلاعاتو او کلتور یو داسې وزارت غواړو چې په کې د تعصبونو لمبې بلې نه وي، داسې وزارت نه غواړو چې پښتانه لیکوال او فرهنګیان مو څارنوالیو ته ورکشي او پښتو خپرونو ته خنډ پېښ کړي، موږ داسې وزارت غواړو چې د زړه له اخلاصه ټولو ژبو ته حق ورکړي او د ټولو ودې ته لارې چارې وسنجوي.

په پای کې د افغاني فرهنګي ټولنو د ګډې جرګه ګۍ یو احتجاجي لیک هم دلته رااڅلم چې په دې وروستیو کې خپور شوی دی، له همدې سره به لیکنې ته هم د پای ټکی کښېږدو:

د افغاني فرهنګي ټولنو د ګډې

جرګه ګۍ احتجاج لیک

پښتو او دري دواړه د افغانستان رسمي ژبې دي. دواړه حق لري چې برابر کار ورتنه وشي. په ځانګړې توګه د اطلاعاتو او کلتور وزارت مکلف دی، چې په خپلو ټولو مطبوعاتو او برېښنایي خپرونو کې دواړو ژبو ته برابر کار وکړي او وده ورکړي.

زموږ هېوادوالو په تېرو دوه نیمو لسیزو کې په هېواد کې دننه او له هېواده بهر د پرې بدې ورځې تېرې کړې دي. په کار خودا وه چې د ۲۳ کلنو جګړو او بدو ورځو په تېرېدو، هېواد ته د ډیموکراسۍ او نوي حکومت په راتګ سره زاړه تعصبونه، کرکې او کینې هېرې شوې وای، مینې، ورورولۍ او ملي وحدت ته هېوادوال هڅول شوي وای. خوله بده مرغه چې د اطلاعاتو او کلتور وزارت داسې ونه کړل، دوی لومړی د وزارت په تشکیل کې له پښتنو سره له دښمنۍ او تعصب څخه کار واخیست. د وزارت نوم یې بدل کړ او د اطلاعاتو او کلتور وزارت ټولې اړوندې لوڅې یې هم له پښتنو نه واړولې، سره له دې چې دا د پښتو ژبې منل شوی حق و، د دې لپاره چې اکثره مکتوبونه په پارسي لیکل کېدل، نو د ادارو لوڅې او د رسمي سندونو او مکتوبونو لوڅې پښتو وې چې د دواړو ژبو رسمیت وساتل شي.

د دغه وزارت په جوړښت کې هم له پښتو سره له ژور تعصب څخه کار اخیستل شوی دی. ریاستونه یې ټول دري ژبو ته ورکړي دي، که څه هم ځینې پښتانه مرستیالان او رئیسان لري، خو دا هم په پښتو ژبې پسې خندا ده، ځکه دوی قصداً هغو تش په نامه پښتنو ته ځای ورکړی، چې یوازې تخلص یې پښتو دی او پښتنو ته منسوب دي، نور نه په پښتو خبرې کولای شي او نه لیکل او لوستل.

د اطلاعاتو او کلتور وزارت باید داسې کسان په دندو ګمارلي وای، چې له مسلک

سره- سره د یوه قوم د ژبې او کلتور نمایندګي وکړي، لیکوال وي او د پښتو او دري ژبو د انډول ساتنې وړتیا ولري.

د اطلاعاتو او کلتور وزارت په دې دوه نیمو کلونو کې د پښتو لپاره هېڅ کار نه دی کړی او ان په اکثره وختونو کې یې د پښتو پر ضد ګام پورته کړی دی، په ځانګړې توګه په ټلويزیون پورې اړوند ټول کارونه د پښتو او پښتنو پر ضد دي.

داسې فکر کېږي چې دا د کابل نه، بلکې د ایران ټلويزیون دی او یو څه خپرونې د دري ژبو افغانانو لپاره هم لري او کله-کله یوه نیمه خبره په کې په پښتو هم وي.

د راپور راوړلو لپاره پښتنو سیمو ته هم دري ژبې ژورنالېستان لېږي، چې په ګډه وده او غلطه پښتو ژبه راپور ورکوي، حال دا چې په راډیو ټلويزیون ریاست کې له دوی سره ښه تګلاره او غښتلي پښتانه ژورنالېستان شته، خو وخت نه ورکوي، چې دا کار هم له پښتو ژبې سره لوی خیانت بللای شو.

د ښاغلي رهین له وزیر کېدو سره سم پښتو په ټلويزیون کې دویمه ژبه او ورو-ورو بېخي په نشت وشمېرل شوه.

د ټلويزیون په پرده کې چې کوم سمبول جوړ شوی هغه هم یوازې په دري او انګرېزي دی.

په لنډ ډول به یې ووايو چې د ټلويزیون په هېڅ پروګرام کې د پښتو انډول نه ساتل کېږي، حتی ځینې پروګرامونه پښتو برخه هېڅ نه لري او ځینې یې چې لري، هغه هم ډېره کمزورې او تش د نمونې لپاره ده.

د راډیو-ټلويزیون لپاره چې د ښاغلي حامد کرزي له خوا کوم کمیسیون جوړ شوی و، هغه په خپلو چارو کې په بشپړ ډول ناکام دی، هېڅ لاسته راوړنې نه لري.

موږ دواړو ژبو (پښتو او دري) ته د متناسب او قانوني حق غوښتونکي یو، موږ د ملي وحدت د پیاوړتیا لپاره د پښتو او دري تر منځ د انډول ساتل، په تعلیمي او حکومتي ادارو کې هغوی ته مساوي برخه ورکول د قانون عملي کول ګڼو، نو له همدې امله موږ پښتانه لیکوال له دولت څخه غواړو:

— لکه څنګه چې اساسي قانون پښتو د لومړۍ ژبې په توګه ثبت کړې، همداراز باید دولت عملاً د پښتو رسمي مقام ته درناوی وکړي، تثبیت یې کړي او کوم حقونه چې لري ورپې کړي.

— د اطلاعاتو او کلتور وزیر باید داسې څوک وټاکل شي چې نه یوازې په پښتو او دري پوه وي، بلکې د دواړو ژبو لیکوال وي.

— د نشراتي مېسوسو رئیسان او مرستیالان باید په یوه وړ متناسب وټاکل شي.

– په ځانگړې توگه د تلویزیون رئیس چې د خپل تعصب او بې کفایتۍ امتحان یې ورکړی، باید ژر تر ژره له دندې گوښه شي او پرځای یې یو رښتینی افغان چې پر ملي وحدت او ملي گټو ایمان ولري، وټاکل شي.

که زموږ دا غوښتنې ونه منل شي، زموږ احتجاج به د قانون په چوکاټ کې له لیکنې ډول څخه عملي لاریونونو او لوړو مقامونو ته، ان د یونسکو نړیوالې ادارې ته چې د ژبو حق ساتلو مسوولیت لري، د ورتللو بڼه غوره کړي او موږ به خپلو دغو هڅو ته په ملي او نړیواله کچه د بري تر وخته دوام ورکړو:

1. هېواد کلتوري_ادبي ټولنه
2. گوربت کلتوري ټولنه
3. بغلان ادبي بهیر
4. قلم ادبي ټولنه
5. میوند کلتوري ټولنه
6. د ځوانو ژورنالېستانو ټولنه
7. لغمان ادبي بهیر
8. استقلال ادبي ټولنه
9. د بښت فرهنگي ټولنه
10. زرمټ ادبي بهیر
11. د هوسۍ مجلې اداره
12. د ښځې غږ فرهنگي انجمن
13. د ښکلا نشراتي اداره
14. پښتو ادبي غورځنگ (پکتیا)
15. اریوب کلتوري ټولنه
16. سورغراډي یون
17. کندوز ادبي بهیر
18. پکتیا ادبي بهیر
19. د بلخ فرهنگي مرکز
20. ننښتر خپرنۍ اداره
21. د تندې مجلې اداره
22. افغان ادبي بهیر
23. د شیخ متي ځادبي ټولنه

لومړۍ ټوک	سید مخدوم رهین د قضاوت په تله کې
	24. پښتو ادبي یون
	25. زلمي اداره
	26. د کونړ ادبي بهیر
	27. د خوست کلتوري اداره
	28. رشاد کره کتنه
	29. د ځوانو قلموالو انجمن
	30. سلایي خپرونه
	31. ننگرهار ادبي بهیر. (26)



کابلی والا_هند

نوی کابینه ملی کابینه ده که مسلکي؟

په افغانستان کې څو ښاغلي کرزي خپله په اصطلاح مسلکي کابینه له سختو کرکيچونو وروسته د لويديزو والودسيالۍ له توپانه په امن سره راويسته، نژدې يوه دوي مياشتې ددغه توپان اوسيلاب له پاره لکه دافسانوي اواساطيري ښاماردراتلو خبرې او هنګامي له هرې خوا رااوړيدل کيدې، هرچا به فکرکاوه چې ددغه توپان اوسيلۍ پايله څوبه خامخا يوڅه وي. خولکه چې له امريکا دباندي سياسي څارونکو پخوا وړاندوينه کوله (چې هم هغه زوړ ملا اوزرې ...) ترډيره حده سمه راوخته، په دې مانا چې ښاغلي کرزي او په افغانستان کې امريکايي ويسراي ښاغلي خليل زاد په خپل ټول توان سره ونه شوای کولای چې دافغانستان دملې گټو په پام کې نيولو سره دې يوه ملي او په رښتني مانا مسلکي کابینه رامنځ ته کړي، زه نه پوهيرم چې له مسلکي توبه دښاغلي کرزي مطلب څه دی؟ که مسلک داوې چې يوسړی دښه مزی او چاغ وي نو دهغه مانا داده چې هغه دخوراکي شيانو په مزه اوخوند ښه پوهيرې نوهغه بايد دخوراکي توکونو اوارزاقووزيروي، اوکه هدف داوې چې يوچا ټول عمرله بريښنا پرته بوه ورځ هم ژوندنه وي کړی نوهغه دبريښنا په مزه پوهيرې او دبريښنا مسلکي انجنيردی اويوايوڅوک چې دخپل ملت په رسمي ژبه نه پوهيرې هغه بايد دکلتوروزېروي او په همدې شان که چا دکابل په طب اويانورو غيررسمي کاليجونو کې يوازې دليسانس دوره په څوبيلابيلووقفسره ويلې وي نوډاکتر ورته ويل کيرې، په دغه حال کې خبره سمه ده موږ به هم خوله پټه ونيسو اوهم به دا وايو چې ښاغلي کرزي په رښتياهم مسلکي کابینه جوړه کړه مبارکه دې وي!! خويوشمير بيا داهم وايې چې بس په دغه يوڅو خبرويوه ناکامه اداره اوکابینه په کوم لحاظ سره سړی مسلکي وبولې، له بلې خوا په هرځای اوهروخت کې دمسلک مانا داده چې يوڅوک بايد په هماغه خپله څانګه کې دومره (شی) وي چې که ډيرڅه يې نه وي ترسره کړي نولټرلره يونوياودپاملرنې وړکارخوبې کړی وي او هغه خوبايد خلکو ته معلوم وي، مسلکي کسان له ښاغلي کرزي څخه پوښتنه کوي چې ته دلته خپلويوشميروزيرانوڅخه پوښتنه وکړه چې دوی دغه ټکي ته څه ځواب

لري؟ او که دانه وي اجازه خلکو ته ورکړه چې ويې پوښتي چې دوی په دغه برخه کې څه ځواب لري. مطلب مې دادی چې دغه کابینه په هېڅ ډول مسلکي کابینه نه ده په دې چې په اوسني کابینه کې یوشمیر وزیران داسې هم دي چې دوی په خپل مسلک کې ناکام شوي وو ځکه یې سیاست بازیو ته ورمخه کړې او اوس یې هلته د مسلک ماسک پر خپل مخ راکش کړی دی. او که نه وي تاسې ددوی تعلیمي سوابق وگورۍ چې آیا په دوی کې کوم یوه د دغه مسلک له پاره وړدی چې اوس یې وزیران یې دي. دوی کیدای شي په یوه برخه کې تعلیمي دیپلوم ولري خو دا چې اوس په کوم وزارت ټاکل شوی له هغه دیپلوم سره یوهم سم نه دی. یوازې کیدای شو ووايو چې داسیاست بازی له مسلک پرته بل څه نه دی. زه فکر کوم یوشمیر ښاغلي وزیر صاحبان به هم انشاالله په دغه برخه کې له ماسره هم نظره وي ځکه دوی ته خپله وړتیا په خپله ښه معلومه ده!

ښاغلی کرزی او یاران یې که زموږ مسلکيانو منې باید دا خبره ونه کړي چې دوی په رښتیا هم مسلکي وزیران ټاکلي دا خبره سمه په دې نه ده چې په اوسني سیاسي نړۍ کې وزیران کله هم مسلکي نه وو او نه دي آن د ایرغلگرامریکايې واکمنان وگورئ چې د باندنيو چارو وزیر کولن پاول یې ښه سیاست پوه دی که ښه جنرال؟ او یا دا چې نن سبا یې دانوي میرمن (رایس) په دغه څوکۍ باندې راځي، هغې سیاست چیرې ویلې؟ هغه د ترهڅه دمخه د گنگل پرمخ یوه پیژندل شوې رقاصه ده. موږ په دې نظریو چې ددغې کليمې کارول دنړۍ په سیاسي قاموس کې ورځای نه لري، نوزموږ د هیواد دکابینې له پاره دانوم یادول په خپله له یوې لاپې پرته بل څه نه دي. او که دانه وای نو اشرف غني احمدزي به په دغه حساس وخت کې له خپل تجربې مسلک (مطلب دا چې دهغه هم اصلي مسلک نه و، خوداڅو کاله یې دومره تجربه په کې موندلې وه چې تر مسلکي هم زیات و) به اوس کابل پوهنتون ته چې د علمي او عملي اسانتیاوو درک په کې نشته نه استول کیده. دایوه دنه منلو وړ خبره ده چې د مالیې دوزارت له اجازه پرته به ښاغلی احمدزی یوډالر هم په پوهنتون باندې ولگولای شي، او که فرضا په خپل واک داکارو کړي زه باوري یم هغه ټاپه چې په اسماعیل خان اونورو باندې وهل شوې وه هغه به پرده هم لگيږي او په دغه نامه به ملي ضد ورځپاڼي یاران نوهم د پیاوړتیا جوگه شي.

لنډه دا چې د مسلک مانا یعنې (کارپوهنه، ایمانداري، خدمت او استعداد په یوه علمي برخه کې)

دویمې خبرې ته راځو او هغه دا چې ایاداکابینه یوه ملي کابینه ده؟

افغانستان په خوراسختو حالاتو کې رابښکیل شوی هیواد دی، ددغه هیواد ملي واکمني د ډیرو وړو وړو خبرو ترسیوري لاندې هرچاته داسې ښودل کیږي چې گواکې

نړيوال ځواکونه دلته پراته دي او یوشمیر ورته کښته او پورته کیږي او په افغانستان کې ګواکې خیر خیریت دی ، موږ دنړیوالو قوانینو او ملګرو ملتو د هرچال چلند او منشور هره ماده او هر پیراګراف منو ، خودابه ډیره ګرانه وي چې د ملګرو ملتو په نامه دې یو ټاکلې هیواد لکه امریکا زموږ د ملت او خلکو په برخلیک باندې دنړیوالې ټولنې په نامه هغه کارونه وکړي چې هغه د هر ډول انساني اوزموږ د افغاني خپلواکۍ د ملي نورمونو ضد وي. تیره اوونې د امریکا پوځي مامورینو په ډاګه کړه چې دوی به زموږ په هیواد کې د یوې اوږدې مودې له پاره پاتې وي. وایې چې دیوچا کورته یو څوک چې ددغې کورنۍ ماما کیده په میلستا ورغی ، هغه دومره دلته پاتې شو چې کوروال یې په تنګ کړل ، په کور کې که به ماشوم هم وژړل ، نودابه یې دده له ژړا سره ویله چې خیر دی مه ژاړه ماما جان دې هم په خیر سبابله ورغ روان دی ، ماماته یې څه موده همداتبلیغات وکړل خوپه دغوم نه شوه ، ترڅو چې ما ما په تنګ شو ، او په ډاګه یې وویل چې ، دا خبرې ګټې نه لري ، مامادې تلونه دې دهغه دلته شپې دي...

دری کاله امریکایي پوځونه د افغانستان په جنوب اوختیز کې پراته دي او چې څه یې په زړه ورجوړه شې هغه کوي ، نه یې د بنځو ، نه د ماشومانو په وژنولاس ونيو اولاخته دي زموږ پر ملت دهرې ورځې په ترڅ کې نوې نوې طرحې او تجربې عملي کوي ، په زندانو کې وژنې او په بټیو او برالاتو ګه دیوشمیر کسانو ځورول اوله هغوی سره معاملې کول دا هغه ورځنۍ پروژې دي چې امریکایي په افغانستان کې عملي کوي اوددغه هیواد خلکو ته اجازه نه ورکوي چې دخپل هیواد په باره کې فکر وکړي ، نن سبا دلته په لودیډیز خلک په ډاګه داوایې چې افغانستان یعنی د امریکا مستعمره ، اوداسې یوهیواد چې په نژدې راتلونکې کې به دغه هیواد (افغانستان) د امریکایانو له لاسه په یوه داسې ناسور داغ باندې واړوي چې په سیمه کې به یو ګاونډی هم د آرامې احساس ونه کړي اوله لاسپوڅو افغانانو به داسې شیان جوړ کړي چې ټوله اسلامې نړۍ به ترستونې راولي او که بیاجیرې په امریکا باندې کوم غضب راپریواته نو بیا زموږ وږي ګاونډي لکه لیوان زموږ پر ملت باندې هغه نارواي زغمې چې له تصویره به لرې وي. لاس پوځي به بیا هم د دویم تابعیت په نامه د امریکایانو داوږو بازان وي اوزور به یې له مومنونو افغانانو وځي. په افغانستان کې اوسنۍ کابینې ونښوده چې هرڅوک سره ډیره ولري هغه به ملا شاه گل وي ، هرڅوک چې امریکا ته ولاړ هغه دسپړیتوب او پوهې معیار شو ، نه ، په اوسنۍ کابینه کې داسې وزیر هم شته چې دډاکټرۍ ترڅنګ په امریکا کې د هوټلدارۍ دیپلومه لري یو وخت کې یې په امریکا کې ټولو خلکو ته ویل چې زه تر هغې دوکتورا دغې اوسنۍ د هوټلدارۍ دیپلومې ته ارزښت ورکوم ، خوله بده مرغه چې هغه بناغلي ته دهغه

د خوښې له دیپلوم سره دنده نه ده ورسپارل شوې. په هرصورت دا ډول خبرې شته خوزما اوس افسوس په دې راځي چې دولت باید خپلو دغو وزیرانو ته ددوی دنویو دیپلومو په پام کې نیولو سره دندې ورسپارلې وای، اوسنۍ کابینې ته په ملي لحاظ یوه جدي کتنه په کار ده. زه خو په دې نظریم چې د ضروري نه ده چې هر وزیر باید یاله امریکا دیپلوم ولري او یا یې باید راوايږي له امریکا سره وي، دا هغه تجربه ده چې روسانو په افغانستان کې دوي لسیزې دمخه ترسره کړه او هغه په خپلې ناکامۍ سره اوس امریکایانو ته ورمیراث شوې ده، دایوه ناکامه طرحه ده او همدغه ټکي دی چې د پرخلک خو په هیڅ ډول دیوې ملي کابینې نوم نه شي ورته اخیستې. اونه زموږ له پاره په ملي لحاظ کومه بریادلوډای شي. که څوک ددغو کسانو ټاکل د ملي مصلحت پر بنسټ اقامه کوي دا هم یوه لویه تیروتنه ده. ځکه دوي مخکې تردې چې د ملت د باورو کسان وي دیوه خارجي ځواک په اشاره او خوښه ټاکل شوې او غوره شوي دي. په اوسنۍ کابینه باندې چې څومره جنجالونه د امریکا، انگریزانو او داروپايي اتحادیې د یوشمیر هیوادو له خوا ترسره شوي دا د افغانستان مظلومو او جنگ وهلو خلکو ته هیچا هم ورپه گوته نه کړل؟

بله دا چې دې کابینې ته به څوک په کوم ژبه یوه ملي کابینه ووايي چې د افغانستان د اکثریت (پښتنو) ښځو په استازیتوب یوه میرمن هم په کې وزیر نه شوه، که هدف دا وي چې په پښتنو ښځو کې داسې څوک نشته دا هغه کینه او دښمني ده چې په تیره یوه لسیزه کې د پښتنو په وړاندې ترسره شوه او لا هم په خپله د پښتنو په وجود کې پر پښتنو باندې عملي کیږي، ښاغلي کرزی باید دغه ټکي په خپله ځواب ورکړي او کنه دا به هغه کینه وي چې پښتنو ښځو په پښتني سیمو کې د پښتني ننگ په نامه ده ته رایه ورته کړه او یوې میرمنې ته یې چې دده په مقابل کې کانديدېده ورپه رایه ورکړه.

لنډه دا چې زموږ ملت یو ستراوویارلی ملت دی، یو تاریخي ملت دی، چې دهیچا کړه او نیتونه ددوی په وړاندې پټ نه شي پاتې کیدای. دوی دخپل ملت د برخلیک د سمبالتیا په کار کې تر هر چا ښه اورښتیا نې قاضیان دي. دوی ته باید رښتیا وویل شي اوددوی دایمان او افغانیت له روغ نیتۍ څخه باید ناوړه گټه وانه خيستل شي. موږ هیله من چې زرتزر به یو ملي وجدان او قضاوت داسې هم رامنځ ته شي چې هلته یو څوک د اوسنۍ کابینې په وړاندې دابوښتنه طرحه کړي چې کوم وزیر کوم مسلک لوستی آیا په دغه اوسنۍ مقام، مسلک ټاکلی. او که دنورو په غوښتنه او مصلحت یې یوازې دغه ځای نیولی دی؟!

(پاک/الله په هر هغه څه چې موږ نه پوهیږو ښه پوهیږي) (27)

نامه رسیده

[پیام مجاهد]

ارسالی: امید نوری

به اداره محترم هفته نامه وزین پیام مجاهد!

درین روزها انتظار آن برده می شود که پس از اعلام نتیجه انتخابات هجدهم میزان آقای "حامد کرزی" کابینه جدیدی را اعلان نماید.

مردم درین انتظار اند؛ تا ببینند، آقای "حامد کرزی" که از ماه ها بدینسو تشکیل دولت ائتلافی را مردود شمرده است، چطور می تواند کابینه یکدست تشکیل دهد، در حالی که در سایر کشورها، احزاب سیاسی تنها از عهده این امر برآمده می توانند، چیزی که آقای حامد کرزی فاقد آنست. همچنان اشخاص علاقه مند به تحولات سیاسی افغانستان مشتاق اند؛ تا ببینند که میان دولت ائتلافی و دولتی برگشته کرزی براساس مشارکت ملی بوجود می آید چه تفاوت وجود دارد؟

این انتظارات چیز غیر معمولی نیست، بل در همه یی کشورها وقتی انتخابات صورت می پذیرد، چنین مسائلی را به همراه می آورد؛ اما برای آگاهان امور، وضعیت شماری از اعضای کابینه کنونی بسیار دلچسپ است، زیرا شب و روز خود را صرف آن می دارند تا نسبت به حضور خویش در کابینه آینده اطمینان حاصل نمایند.

وزیرانی که در انتخابات موقف آشکاری داشتند؛ خیال راحت تری دارند؛ ولی نگرانی بیشتر وزیرانی را فرا گرفته که طی سه سال پسین هم به نعل زده اند و هم به سم که درین میان بنا بر برخی گزارشات آقای "سید مخدوم رهین" گوئی سبقت را از همه ربوده است.

جناب "سید مخدوم رهین" که در سال های جهاد که اسلام گرایی در افغانستان به اوج رسیده بود و مرزهای قومی و زبانی را لدمال کرده بود، به تعصبات قومی دامن می زد. آن عده مجاهدانی که در جبهه نجات ملی در آن روزگار عضویت داشتند، بخوبی به این مسئله آگاهی دارند. موصوف وقتی براساس سازشنامه بن به مقام وزارت اطلاعات و فرهنگ رسید، یک بازی دوگانه را در پیش گرفت.

سري هم به "کرزي خان" داشت و سري هم به "فهيم خان"، به او چيزي مي گفت و به اين چيزي ديگري در محفلي سخن از جهاد و مجاهدت ميراند و در انجمني هم از غرب و غرب سالاران دستش با تسبيح و لبش با پياله بود. آنجا در مذمت مجاهدان سخن مي گفت جايي هم با بدگويي از دوران سلطنت به مجلس آرايي مي پرداخت.

اکنون دیده است، همه تیرهایش بخاک رفته و نامش به پنسل هم نگاشته نشده، بقول معروف در چارسو مانده است. نه فهيم خاني است، تا دستش را بگيرد نه صدای "شوراي شهروندان کابل" بجايي ميرسد و نه هم آقاي حامد کرزي فريب مي خورد. تنها راهي که براي خود سراغ دیده است، تجديد آستان بوسي شاه سابق افغانستان می باشد. ازین رو چند شبی است که رفتن به اقامت گاه شاه را نسبت به خانقاه ترجیح داده است؛ تا مگر گشایشی در کارش پیش آید.

هرچند شاه سابق افغانستان در دوره پسین نشان داده که نمی خواهد با سفارشات خود کسی را بر دولت تحمیل نماید و مشکلي برای دولتمردان ایجاد کند بویژه پشتیبانی از سید مخدوم رهین آسیب شدیدی بر اعتبار او وارد می آورد، با وجود آن باید انتظار کشید که رهین با چه چرب زبانی و تملق حمایت شاه را کسب کرده می تواند و به کابینه راه می یابد و یا خیر؟ مهم اینست که درین بازی یک پیروز وجود دارد- رهین یا شاه سابق؟ (28)



غوښالدين فروتن، کندهار

د کرزي د کابينې تر ټولو بده
څېره

د سهيل لوېديځې حوزې د ادبي ټولنو د اطلاعاتو کلتور

وزارت پر تېر کاري بهير احتجاجي غونډه وکړه

د روان کال د سپټمبر په ۲۷ مه د مابن پېښ په ۴ بجو په کندهار کې د افغان مطبوعاتي مرکز اړيکې په انگړ کې د سهيل لوېديځ زون د ادبي ټولنو له خوا د اطلاعاتو او کلتور



وزارت پر

تېرنيځگري کاري

بهير احتجاجي

غونډه جوړه شوه.

په پيل کي د

غونډې اجنډا

دميوند مجلې

مسئول مدير

عبدالنافع همت

لخوا وړاندي

شوه، ده د خپلو

خبرو په ترڅ کي

وويل: "افغانستان له کلونو کلو نور اهيښي د ژوند په هر څوک کي درانه زيانونه ليدلي چه تر ټولو زيات زيانونه يې کلتور او فرهنگ ته اوښتي دي. ده زياته کړه چه د اطلاعات وکلتور وزارت مسئوليت لري چې زمونږ حق راکړي او مونږ هم د ځان په اړه مسئوليت لرو چې دخپل حق غوښتنه وکړو. د اساسي قانون له مخي دولت مکلف دی چه د پښتواو دري ژبو د متوازن انکشاف لپاره کار وکړي، خوله بده مرغه چه تراوسه نه دولت اونه هم د اطلاعات وکلتور وزارت په دې اړه کوم مثبت گام اخيستی دی، کله چه څوک د کابل ټلوېزيون خپروني گوري نوکت مټ لکه د ايران دکوم ښارگوټي ټلوېزيوني چنل چه وي او يا د يوې سيمي دخلکو لپاره ځانگړی شوی وي.

دملي ترمینالوژي په اړه باید ووايو چه د افغانستان ملي ترمینالوژي دمختلفوژبوله الفاظوڅخه جوړه شوې لکه لېسه، قول اردو، دارالمعلمین، اکاډمي، پوهنتون اوداسي ... دپښتو، دري، عربي، انگلیسي، ترکي اوداسي نوروژبوڅخه اخیستل شوي همدارنگه داساسي قانون په ۱۲ ماده کې راغلي چې دافغانستان ملي ترمینالوژي دي پرخپل حال پاته وي اما ددې برخلاف مونږ شعورا وینو چه دملي ترمینالوژۍ په برخه کې په ځانگړي ډول له پښتوسره ستره جفاکېږي، هغه منل شوي الفاظ لکه پوهنتون، پوهنځی، ستره محکمه چه په پښتودي په دانشگاه، دانشکده، دادگاه عالي باندي اړول کېږي خو لېسه، قول اردو، دارالمعلمین، اکاډمي اوداسي نور چې په نوروژبودي پرخپل حال پاته دي.

دمطبوعاتوپه برخه کې هم همداحال دی داطلاعاتو او کلتور وزارت له خوا ځنیو هغو دولتي خپرونو ته چې په پښتو ژبه خپریږي ویل شوي دي چې تاسو باید په خپله خپرونه کې ۳۰٪ فارسي مضامینو ته ځای ورکړی، دبېلگې په توگه یې دخواست مجلې څخه ورته غوښتنه شوې وه خو دمجلې ادراې له دې امله چې فارسي لیکنې یې نه درلودې بڅښنه غوښتې وه، خو دوزارت له خوا ورته ویل شوي وه چې لیکنې موږ درکوو. اوس نو که چېرته داسي وي نو هرات، مزار شریف اوداسي نورو سیمو په خپرونو کې هم باید ۳۰ فیصده پښتو مضامینو ته ځای ورکړل شي.

کله چه یو پښتون لیکوال یو څه لیکي او هغه هم پرحقیقت ولاړي لیکنې وي په نه څه ځورول کېږي، دخپرونو د بندېدو گواښونه ورته کېږي او حتی ترمرکز او څارنوالۍ پوري غوښتل کېږي خونور کسان که هرڅه وایي یایې لیکي مخه یې نه نیول کېږي دبېلگې په توگه پیام مجاهد، پنجره اوځیني اشخاص وایي اولیکي: کرزی جاسوس پاکستان، پښتانه بې فرهنگه دي، کرزی ناخوانده امضامیکند او په ټلويزيون کې په ښکاره وایي چه زه افغان نه یم او اساسي قانون نه منم، ایادداسي کسانو اوملي وحدت ضدویناوو مخنیوی داطلاعات وکلتور وزارت دنده نه ده؟؟؟؟؟؟؟؟؟؟.

دتاریخي اثاروپه ساتنه کې هم دموراومیرې چلند کېږي دیوې سیمې دتاریخي اثارو دساتني لپاره هره وسیله په کاراچول کېږي خودبلي سیمې تاریخي اثاروته که څه هم په لوټ اوتالان یې خبروي هیڅ یاملرنه نه کیږي دبېلگې په ډول داحمد ظاهر قبرجوړېږي خومتآسفانه داطلاعات وکلتور وزارت دملي اتلي ملالۍ د قبرجوړول خولاڅه کوي تراوسه ورغلي هم نه دي.

نوموږ دا وایو چې نوموړی وزارت یو بې کیفیته وزارت دی او په راتلونکي کابینه کې باید داطلاعاتو او کلتور وزارت په یو ملي وزارت بدل شي اوده داسي کسانو چې له

تعصبه ډک وي محه و نیول شي.

ورپسې ډاکتر محمد ابراهيم شينواري دخپلو خپرو په لړ کې وويل: دنيا اوس ديو نړيوال کلي حيثت غوره کړی او په دې نړيوال کلي کې به هغه قومونه فعال او ژوندي وي چې کلتور يې ژوندی وي په افغانستان کې دکلتور خبره مهمه ده خو متاسفانه دهيواد دکلتور په برخه کې له پښتو ژبې سره جفا شوې او په حقير نظر ورته کتل شوي دي نو موږ غواړو چې خپل حقه حقوق تر لاسه کړو تر څو له خپلو حقوقو څخه بر خورداره شواو دا زمونږ حق ده او موږ ټولو قومونو ته دهغوی دمسايي حقونو دورکولو غوښتونکي يو.

وروسته عبدالاحمد محمديار او حیات الله رفيقي په دې اړه خبرې وکړې. د يادوني وړ ده چې په دې احتجاجي غونډه کې پر کندهار سربيره د روزگان، زابل، غزني او هلمند ولايتونو ادبي ټولنو گډون درلود چې دغونډې په پای کې يې په گډه يو پرېکړه ليک صادر کړ چې په لاندې ډول دی.

د کندهار، زابل او هلمند ولايتونو د فرهنگي ټولنو گډ پرېکړه ليک
۱: د مرکز او ولايتونو په راډيو گانو او ټلويزونونو کې دي دفارسي او پښتو اندول په پام کې ونيول شي.

۲: د هيواد د ټولو سيمو تاريخي اثارو او ودانيو ته دي يو ډول پاملرنه وشي.
۳: د افغانستان د اساسي قانون سره سم دي د افغانستان ملي ترمينالوژي پخپل حال وساتل شي او د پرديو هيوادونو د ملي ترمينالوژۍ مخه دي ونيول شي.

۴: هغه ترانه چې د ملي سرود په ځای کارېده د اساسي قانون تر تصويب وروسته لغوه ده نو بايد چه نور د ملي سرود په ځای و نه کارېږي او ونه رغول شي، ملي سرود چه په پښتو ژبه دی بايد ژر تر ژره جوړ شي.

۵: ددې لپاره چه د افغانستان دري لهجه وساتل شي د هيواد په ټلويزونونو کې دي د ايراني فلمونو مخه ونيول شي.

۶: د افغانستان د اطلاعاتو او کلتور وزارت دي داسي چاته وسپارل شي چه د افغانستان د ټولو ژبو د متوازن انکشاف لپاره کار وکړي.

۷: په کندهار کې دي د ملي اتلانو لکه ملالی او زرغونې آنا مقبرې جوړې شي.
۸: د هيواد په ټلويزونونو کې دي هغه چاته اجازه نه ورکول کېږي چه د حکومت په افغاني هوټ، ملي وحدت او اساسي قانون باندي باور ونه لري.

۹: د افغانستان هغه خپروني دي بندي سي چې د قومونو تر منځ نفاق اچولو ته لمن وهي او په ملي اتلانو پسې بد رد وايي. (29)

د محمد نسیم شفق لیکنه

پر کښې بلي تلویزیون بندیز

افغانان په غوسه کړي دي

د سترې محکمې د یوه نوي حکم پایله به د ولس مشر حامد کرزي له پاره د یوې نوی معما سبب شي.

د کیلي تلویزیون او مطبوعاتو د آزادۍ د یو شمیر نورو پراخو موضوع گانو په اړه ، د افغانستان په نوي انتقالي حکومت کې د جگړې کرښې د هغه څه په اړه چې ورته د سمون پالو او زاړه پالو ترمنځ مقابله ویل کېدی شي ویستل شوي دي. تیره میاشت په جلال آباد کې چې د هیواد په ختیځ کې موقعیت لري د یوه خصوصي سټیشن د بندولو د استیناف غوښتنې پر ضد ، سترې محکمې په ځواب کې د جنورۍ د میاشتې په پای کې ، په ټول هیواد کې پر کیلي تلویزیون بندیز ولگوه. قاضي القضاة مولوي فضل هادي شینواري وویل مذهبي مشرانو او ډلو شکایت کړی و چې دا چینلونه برېښه او غیر اسلامي فلمونه ښيي.

هغه یوه ورځ وروسته دا موضوع تعقیب او پر بهرني تلویزیون او فلمونو یې د بندیز لگولو غږ وکړ چې پکښې د سپورټمکۍ خپرونې ، وارد شوي ویدیويي فلمونه او سي ډي گانې هم راځي. دا یو داسې گام دی چې د سخت دریزه طالبانو د پنځه کلنۍ واکمنۍ یاد یې راژوندی کړ ، چې هغه مهال نڅاه ، موزیک فلمونه او د تلویزیونونو پر پیر او پلور بندیز لگول شوی و.

هغه وضع د ولس مشر حامد کرزي له خوا پداسې حال کې بدله شوه چې د مطبوعاتو او بیان د آزادۍ ژمنه یې وکړه چې د سپورټمکۍ د کاسو له پاره یې بېرته زیاته کړه. برسيره پر دی د کابل په سینماگانو کې سوداگري په درز سره پداسې حال کې روانه ده چې ځوان افغانان یعنی نارینه د هندي فلمونو د لیدو له پاره چې نڅاه گانې ، سندری او موزیک لري ورځي.

د کرزي یوه ویاند د جنگ او سولي راپور ورکونکې ټولنې ته وویل زه پدې تبصره نه شم کولی ځکه نه پوهیږم ولس مشر به د سترې محکمې سره موافقه کړې وي او که څنگه. د سینماگانو له غوړیدو سره د بالیوډ وروستیو فلمونو او لویډیځوالو فلمونو سي ډي گانې هم د کابل په کوڅو کې لږ تر لږه په یوه ډالر تر لاسه کیدی شي. د وروستیو

راپورونو په اساس که څه هم ځنیو دوکانونو ته د تړل کیدو حکم ورکړ شوی او په ولایتو کی ځینی گونښی حملی هم د دوی پر ضد شوي دي.

شینواري چی دمخه یی د نجونو او هلکانو د گډو تعلیم پر بندولو د ټینگار له امله ناندري، رامنځ ته کړی وه. او پداسی حال کی چی افغانستان په زیاته پیمانه له دوو لسیزو جگړو وروسته پر بهرنی، مرستی متکي دی، هغه پردی خبری هم په شدید توگه حمله وکړه چی هغه یی پر افغانستان د لویدیځ د اغیز تحمیل بولي.

د اطلاعاتو او کلتور وزیر مخدوم رهین په چټکی سره د ځواب په ویلو ژمنه وکړه چی په څو ورځو کی به نوی قانون معرفي شي چی د کیبل خپرونکی به وکولی شي د نوم د ثبتولو سره خپلو خپرونو ته دوام ورکړي، حکومت ته به مالیه ورکړي او پر ځان پخپله د سانسور پر مراعات کولو سره دغه کود عملي کړي، خو په دی اړه تفصیل نه دی ورکړ شوی.

د رهین مرستیال عبدالحمید مبارزیو څو ورځی وروسته د جنگ او سولی راپور ورکړونکی ټولنی ته وویل: موږ د ستري محکمی له دغه حکم سره موافق نه یو.

هغه وویل: موږ د کیبلي تلویزیون په اړه په هغو غونډو کی چی د عدلیي وزارت استازی هم پکښی و موافقه کړی او مسوده هلته لیرل شوی. وروسته له دی چی د کابینی له خوا منظور او د ولس مشر حامد کرزي له خوا لاس لیک شي، په مطبوعاتو کی به چاپ شي او هر څوک به وکولی شي کیبلي تلویزیون ولري.

هغه زیاته کړه کیبلي او د سیوږمکی کمپنی مثبت او منفي پروگرامونه لري. موږ باید له مثبتو پروگرامونو څخه گټه واخلو.

دا خبره واضحه نه وه چی پر خپرونو به بندیز وي او که څنگه، او دا به څه ډول شکل غوره کړي.

زلمی چی په جلال آباد کی د بند شوي کیبلي تلویزیون چلوونکی دی د جنگ او سولی راپور ورکړونکی ټولنی ته یی ویل داسی یو بندیز لکه دا چی دی د مطبوعاتو پر آزادی حمله ده او داسی گامونه د موکراتیکي واکمنی سره په تضاد کی دي.

هغه وایی موږ په قانوني توگه خپل سټیشن چلو او د اطلاعاتو او کلتور د وزارت له خوا د ټاکل شوي کمیسیون مکتوب هم لرو. موږ داسی خپرونی لرو چی خلک و نه شي کولی غیر اخلاقي شیان و ویني، موږ یوازی اطلاعاتي او تفریحي شیان خپرو. که چیری کیبلي تلویزیون بند شي نو حکومت باید ټولی هغه پیسی موږ ته بیرته را کړي چی موږ پر دغی سوداگری لگولي دي.

په کابل د کیبلی خپرونو یو بل چلوونکی عبدالسمیع صامیت وایی دوی هم د

طالبانو له پښتو وروسته له همدغه کمیسیون څخه مکتوب تر لاسه کړی چې خپلو خپرونو ته دوام ورکړي او په دوامداره توګه حکومت ته مالیه هم ورکوي. هغه وایي پر هغه څه چې مو سم لاسي موافقه نه ده کړې هغه د مالیې بیه ده، دوی د ګټو په سلو کې د ۳۰ غوښتنه کوله، خو مونږ د هغې پر نیمايي موافقه وکړه. موږ په لمړي سر کې له خپلو مشتریانو ۱۰۰۰ افغانۍ (۲۲ امریکایي ډالر) اخلو او وروسته بیا هره میاشت ۲۰۰ افغانۍ راګوي.

د سترې محکمې د رییس مرستیال فضل احمد معنوي د خپلې پریکړې دفاع کړې. هغه د جنګ او سولې راپور ورکوونکی ټولنی ته وویل: کرزي د دغه ګام ملاتړ کړی، او دا خبره یې تائید کړه چې دا کار باید د سپوږمکۍ خپرونو ته هم وغزول شي، او ادعا یې وکړه چې کیلي چلوونکي حق نه لري چې خپله سوداګري پر مخ یوسي. هغه دا خبره هم وکړه چې د ولس په غوښتنه دا ګام اخیستل شوی.

د بهرنیو فلمونو د واردولو په اړه هغه نرم دریغ غوره کړ، او ویلي چې هغه باید مخکې له خپریدو د اطلاعاتو او کلتور وزارت سانسور برخې ته وسپارل شي.

معنوي وویل: کیلي تلویزیونه او د سپوږمکۍ خپرونې باید په بشپړه توګه بندې شي. زموږ هیوادوال باید دا درک کړي چې دا خپرونې د دوی اخلاق له منځه وړي ځکه چې د جنسي اړیکو ټکان ورکوونکي صحنې په کې ښودل کېږي.

هغه وویل: دا دولس مشر حامد کرزي سره په پوهاوي او موافقې بند شوي ځکه دا غیر اخلاقي او د اسلام د قوانینو سره مخالفت لري. موږ د خلکو د غوښتنو پر بنسټ دا بندیز اعلانو.

دا وینا د حاجي نور علي له خوا چې د کابل د مکرویانو په سیمه کې د ۳۰ کورنیو استازیتوب کوي چلنج شوه، او هغه استدلال وکړ هر هغه څوک چې غواړي غیر اخلاقي فلمونه وويني نو سي ډي ګانې یې رانیولې شي.

هغه وویل: زموږ پروګرامونه شهرت لري او خلک له دې خبرو چې په نړۍ کې څه پیښېږي زه پوهېږم چې دا ۳۰ کورنۍ چې په ۱۱۳ بلاک کې او سپرې غواړي د کیبل تلویزیون وويني او هیڅ یوه یې هم شکایت نه دی کړی.

د کابل د پوهنتون یوه محصل کنیشکا د جنګ او سولې راپور ورکوونکی ټولنی ته وویل: که چیرې حکومت داسې ګامونه اخلي، نو وضع به لاپس خرابه شي. نن پر کیبل بندیز ولګید، سبا پر تلویزیون او بله ورځ پر رادیو یې موزیک. نو زموږ د حکومت او طالبانو تر منځ به توپیر نه وي. (30)

رهین خیبر تلویزیون نه غواړي
خیبر تلویزیوني شبکه لومړنۍ پښتو نړیوالو شبکه ده، چې په پښتو خپرونې کوي،
ایله دا څو میاشتې وړاندې یې خپرونې پیل شوې، چې په ټوله نړۍ کې ګڼ شمېر مینه
وال لري. په ځانګړې توګه په افغانستان کې، چې خلک وايي د افغانستان د اوسني
راډیو تلویزیون خپرونې یې تنده نه شي ماتولای.

د وږي (سنبلي) میاشتې په وروستۍ لسیزه کې د اطلاعاتو او کلتور وزیر سید مخدوم
رهین په کابل کې د تلویزیوني شبکو پر ټولو دفترونو امر وکړ، چې تردې وروسته دې د
خیبر تلویزیوني خپرونې بندې کړي، که چېرې یې بیا په کېل کې دا تلویزیوني شبکه
ولیده، نو پر دوی به نور بندیزونه هم ولګوي.

د اطلاعاتو او کلتور وزارت چارواکي دا پلمه کوي، چې ګواکې په دې شبکه کې ځینې
سیاسي خپرونې هم راځي، چې له افغانستان سره اړیکې لري. دا په داسې حال کې په
همدې کېلې شبکو کې درې څلور ایراني چینلونه هم خپرونې کوي، چې په هغو کې هم
سیاسي خبرې اترې راځي، خو نه ده څرګنده چې د اطلاعاتو او کلتور وزارت ولې پر
هغوی دا ډول بندیز نه لګوي؟

کتونکي په دې باور دي، چې رهین په دې ډول نه غواړي چې یو چینل دې په پښتو وي،
ځکه چې دا وزارت یې په وړاندې د میرې چلند لري. ځکه یې په کابل راډیو تلویزیون کې
د پښتو کچه ډېره راکمه کړې ده. (31)

سحر زرمټي، پکتیا

ایا قاجاق وړونکي باید په کندهاري لهجه خبرې وکړي؟

زموږ یوه گاونډي هغه وخت خپل رنگه ټلويزيون د مېز له سره راكوز او ټوټې-ټوټې كړ، چې ويې لیدل د خپل هېواد په ټلويزيون کې يې د ژبې سپكاوې كېږي. پر ما هم نژدې دا ټوكه شوې وه، خو ولا حول والله مې وويله او د كمكې اختر د خوښۍ په شپو کې مې هغه دوه خواشينوونكي فلمونه تر پايه وليدل، چې په کې زما د مورنۍ ژبې او هېواد د ځينو سيمو د ځانگړو لهجو سپكاوې له ورايه ښكارېده.

زما غوندې ښايي نورو هم دا فلمونه ليدلي وي، دېرو به د بېوسۍ او ښكې توبې كړې وي. د ځينو به پر دې حالت چې يو ځل بيا زموږ د بېلوالي لپاره شعوري هلې-ځلې كېږي، له خولې سارې اسوېلي وتلي وي. يوشمېر نورو ښايي د ناعاقبت اندېشه مسوولينو پر دغه كار خنډلي وي او د ټلويزيون په ليدونكو کې به ښايي داسې كسان هم وي چې دغو فلمونو به يې په ذهنونو کې عقدې رامنځته كړې وي او وخت ته به گوري خوزه مې خپله دغه خواشيني له تاسو سره شريكوم.

هو! د تېر كمكې اختر په وياړ د كابل ټلويزيون له خوا فلمونو فستيوال په لړ كې د “زمين داغ” په نامه يو افغاني فلم هم نندارې ته وړاندې شو.

د فلم كيسه د مخدره موادو پر كرنه او قاجاق راڅرخي. په سيمه كې د مخدره موادو د قاجاق يوه ډله كار كوي، دوی له بهرنيو قاجاق وړونكو سره هم اړيكي لري. د مخدره موادو كرنه په سيمه كې هڅوي او بهر ته يې لېږدوي. د دغې ډلې قوماندان هيبت خانو په سيمه كې په نورو ناوړو كارونو كې هم لاس لري. پر يوې كليوالي مېرمنې د ناوړه تېري نيت لري، چې د كلي يو بل اوسېدونكی (مومن) يې مخه نيسي. تردې پېښې وروسته له مومن سره د هيبت خان دښمني پيلېږي، په دې منځ كې د قلندر زوی چې په مخدره موادو اخته دی، د نشو له وجې مري. مومن خان د هغه په څېر خبرې كوي. دی او د كلي يو بل ښوونكی د قبر پر سر د قوماندان هيبت خان پر ضد خبرې كوي او خلك له هيبت څخه د قلندر د زوی د مړينې غچ اخيستني ته رابولي. هيبت خان هم د هغوی له نيت څخه خبرېږي او د دواړو د مرگ تايا نيسي. ښوونكی او مومن يوې كنډوالې ته تنبتي، هلته له يوې ناڅرگندې خوا وسلې ترلاسه كوي او د هيبت خان پر ضد جگړه كوي، په پای كې د



مخدره موادو قاچاق وړونکي وژل کېږي

سره له دې چې په تېرو دوو لسیزو کې زموږ په هېواد کې زیاتره فلمونه د مخدره موادو پر موضوع جوړ شوي دي، خو د مخدره موادو د کرنې او قاچاق ستونزه زموږ په هېواد کې له هغو ستونزو څخه ده، چې باید په اړه یې زیات تبلیغات وشي او د "زمین داغ" فلم هم په کې برخه اخیستې ده. په فلم کې د نشه یانو رول په ډېر ښه ډول سره لوبول شوی دی. هماغه پېښه ده، چې د دغو کسانو په وړاندې کرکه لا زیاتوي. فلم په مناسبو ځایونو کې فلمبرداري شوی دی. زیاتره منظرې یې په زړه پوري او تر ډېره حده رښتیني برېښي، خو زما په اند د "زمین داغ" فلم نیمګړتیاوې دومره زیاتې دي، چې د فلم اصلي موخه او پیغام ته یې ډېر زیان رسولی دی.

دلته لومړنۍ موضوع ته چې باید ګوته ونیسو، د فلم د کرکټرونو نومونه دي. د فلم مرکزي کرکټر ته د بي بي سي د نوي کور، نوي ژوند ډرامې د مشهور او مرکزي کرکټر قوماندان هیبټ خان نوم غلا شوی دی، چې په هغه ډرامه او دې فلم کې یې نژدې یو شخصیت ګڼلای شو. په دواړو کې منفي رول لري. د "زمین داغ" د فلم د یوه بل مثبت کرکټر "رحیم" نوم هم د نوي کور، نوي ژوند ډرامې یو بل مثبت کرکټر معلم رحیم له نوم څخه راغلای شوی دی. چې د بي بي سي د ډرامې بشمېره اورېدونکو ته په پام سره دا مسئله د ډېر ځنډ وړ ده.

د بي بي سي د نوي کور، نوي ژوند له ډرامې څخه تقلید، د فلم په نورو برخو کې هم لیدل کېږي. د فلم د یوه بل کرکټر "ښوونکي" تکیه کلام "بس فامیدی که اس" د هغې ډرامې د مشهور کرکټر (فتح خان) تکیه کلام دی، چې ټول افغانان ورسره بلد دي. په زړه پورې خودا ده چې د "زمین داغ" په فلم کې د معلم په رول کې د هېواد ښه لیکوال او فلم جوړوونکي زما نژدې دوست موسی رادمنش هم کار کړی دی، چې په خپل رول کې ډېر بريالی هم دی. او د "بس فامیدی که اس" د تکیه کلام له طرحه کوونکو څخه دی. ده ولې اجازه ورکړې ده، چې دا تکیه کلام، نومونه او زیاتره مکالمې دې په فلم کې بیا- بیا راوړل شي؟ او جملې لکه "بھوت" دومره زیاتې استعمال شوې دي، چې هر لیدونکی په تنګوي

په دې فلم کې تر ټولو ستره تېروتنه او نیمګړتیا دا ده، چې په کې د افغانستان سیمه ییزې لهجې په منفي رول کې راوړل شوې دي.

هر لیدونکی پوهېږي چې بهرنی قاچاق وړونکی چې افغانستان ته راځي، پاکستانی دی او ورسره ملګری چې د قاچاق وړونکي مرستیال او لارښود دی، پښتون او د کندهار اوسېدونکی دی. په داسې حال کې چې د فلم ژبه دري ده. یو منفي کرکټر یې ولې باید

پښتو ژبی وي؟

بهرنی قاچاق وړونکی له سیمه ییز قوماندان (هیبیت خان) او د هغه له ملگرو سره ډوډۍ خوري او هغوی د نشه یي توکو کرنې او قاچاق ته نور هم هڅوي. د هغه افغان ملگری او لارښود په ماته گوډه دري وایي: "بالا ما دیگه مېریم، که بالا او جام بسیار کار داریم..."

د ټول فلم ژبه او لهجه بله ده او د مخدره موادو دلال په بله لهجه خبرې کوي. په کندهارۍ لهجه یانې څه؟؟ باید د مخدره موادو ټول قاچاق وړونکي او دلالان په کندهارۍ لهجه خبرې وکړي؟ ایا د دې ژبې ویونکي ټول قاچاق وړونکي دي؟ نه پوهېږم د فلم د جوړوونکو د دغې لهجې له کارونې څخه هدف څه و؟ ایا د اطلاعاتو او کلتور وزارت او د کابل ټلوېزیون چارواکي له دې بې خبره وو؟

په دې پسې درېیمه څلورمه ورځ وروسته یو بل فلم هم د کابل ټلوېزیون له لارې خپور شو، چې د فلم د منفي کرکټرونو ژبه یې پښتو وه.

دوی د دې کار لپاره پوښش پیدا کړی دی او هغه "طالبان" دي، چې نه خو ټول پښتانه طالبان وو او نه هم ټول طالبان پښتانه خبره رانه اوږده شوه. "زمین داغ" فلم نورې نیمگړتیاوې هم لري. د بېلگې په ډول د مخدره موادو پر ضد د مبارزې لارې چارې په سنجول شوي ډول نه دي په گوته شوي، د کلي بنسټونکي د دې پرځای چې په کلي کې بنسټونځی فعال کړي او خلک د مخدره موادو له کړاو قاچاق څخه راوگرځوي، په یوه ټوپکوال بدلېږي او د وسلوالو ډلو په څېر وسلواله ډله جوړوي، دوی هم جگړې کوي او وینې تویوي.

د "زمین داغ" په فلم کې د کونډې زوی له سریال څخه هم په ځینو برخو کې غوڅ تقلید شوی دی. لکه د کلي ژرنده، د کوژدې مراسم او ځینې نور کلیوال دودونه.

د "زمین داغ" فلم د مخدره موادو په باب جوړ شوی و، که په بې لارې نه و سر شوی، نو کېدای شوای چې یو بریالی فلم مو گڼلی وای. خو نورو ژبو، لهجو او دودونو ته د سپکاوې مسئلې د فلم ځینې مثبتې خواوې هم تر سیوري لاندې راوستلې دي. په کار ده چې چارواکي په راتلونکي کې د پته پام وکړي او په لوی لاس دې د فرهنګي خدمت پرځای نه بڅبونکي خیانت نه کوي. (32)



اوربنت سمنگانی

'پنجره' د 'امید' پر پله (د قاسمشاه اسکندروف د اپلتو په باب خو څرگندونې)

خو ورځي دمخه مې د "پنجره" په نوم د يوې اوونيزي د لومړي کال شپږويشتمه گڼه لاسته راغله. پانې مې يې سره واپولې راواړولې او د عادت له مخې مې لومړی ټول سرليکونه له نظره تېر کړل چې په همدې ترڅ کې مې غالباً په شپږم مخ کې د کوم روسي ليکوال ډاکټر قاسمشاه اسکندروف د ليکني پر عنوان "توجه به اقوام در افغانستان و ضرورت اصلاحات جدي در ساختار دولت" سترگي ولگېدې، نو په لوستلو مې يې پيل وکړ.

د يادوني وړ ده چې تر اوسه په روسي افغانستان پېژندونکو او دهغو بهرنيو ليکوالو په کتار کې چې د افغانستان له مسايلو سره سر او کار لري ما د ښاغلي اسکندروف نوم نه وليدلی، خو کله چې مې يې دا ليکنه چې عمداً او عمدتاً له افغانستان او افغانانو سره د ښمنۍ په روحیه ليکل شوې ولوسته نو هک حيران شوم. خدای شته سوال راته پيدا شو چې اخير ښاغلي ډاکټر ته چې د يوه بل هېواد اوسېدونکی دی د افغانانو د يووالي او ورورگلوې نه څه تاوان وررسيږي؟ او ترپايه په دې ونه پوهېدم چې پښتنو د دغه ښاغلي او د ده د کورنۍ پر لمن کوم داسي داغ ورايښی، چې ده داسي د ښمنۍ ته لستونې رابډ وھلي او مشران يې چې په ښکاره د افغانستان او افغانانو ملي مشران دي سپکوي او د دوی د شمېر د لږ ښودلو هڅه کوي؟ ښايي دغه ښاغلي ته دا پکه پنجره خپلو، يا K. G. B والا په لاس ورکړې وي، چې د افغانانو ترمنځ د نفاق اور ته پوکي ورکړي. د ليکني تر لوستلو وروسته مې فکر وکړ چې غلی پاتي کېدل په دې ښه نه دي چې يو خو ښايي د ځينو بې خبرو لوستونکو ذهن د دې اپلتو په لوستلو مغشوش شي او بله دا چې اسکندروف په خپله په دې غلط فهمۍ کې واقع نه شي چې تقريباً افغانان د خپلو د ښمنانو شومو پروپاگندو او ناسمو تبليغاتو ته ځواب نه شي ورکولای، نو ځکه مې قلم را واخيست او دا څو کرښې مې په دې امید توري کړې چې، يو خو د افغانانو دغه دښمن بې ځوابه پاتي نه شي او بل هغه لوستونکي چې د افغانانو د قومي جوړښت په باب لاسمه پوهه نه لري، په دې باب لازمه او رښتيني پوهه ترلاسه کړي.

بناغلی اسکندروف په پیل کې لیکي چې "امروز در شرایط گذار به صلح و تدوین قانون اساسی در افغانستان، مسئله توجه به تنوع ملی، فرهنگی، زبان و مذهبی یعنی مسئله نمایندگی واقعی ملیتهای گوناگون افغانستان با جدیت هر چه بیشتر مطرح میگردد" د مقالې د پیل تر لوستلو وروسته بنایي د دې پوښتنې د ځواب په لټه کې شو، چې څنگه په دې حساسه موقع کې چې افغانان لگیا دي، پر خپلو هغو پخوانیو زخمونو پټۍ لگوي، چې د بناغلي اسکندروف د اسلافو له لوري پر دوی لورول شوي دي، پر یوه محور راټولېدونکو افغانانو ته د ژبنۍ، مذهبي او قومي تنوع وریادول څه مانا لري؟ تر شا یې څه اهداف پټ دي؟ د دې پوښتنو ځواب اسانه دی او هغه دا چې اسکندروف دنده اخیستې چې د K.G.B د قابو درې لسیزو اهداف چې غوښتل یې د افغانستان د وروڼو قامونو تر منځ زهر وشیندي، اوبه خړي کړي او کبان ونیسي، پلي کړي. کنه ایا دا بس نه ده چې دوی د خپلو ګوډاګیانو په واسطه، په واحد افغان ملت کې د قومونو زهر لرونکې او مکروه اصطلاح پوره دوی لسیزي په دې هیله ګردان کړه، چې افغانان سره وویشي، تیت او پرک یې کړي او پر یوه محور چې هغه افغان ملت دی، دوی راټولېدو ته پرې نه ږدي؟ له دې جوتیرې چې لا هم د اسکندروفانو خوا پر دې مظلوم ملت نه ده سره او غواړي چې اوس "توجه به ملیتهای گوناگون" د نډوره وغږوي او په دې ډول د افغانانو تر منځ د ورورولۍ رامنځ ته شوې فضا هم ورخراښه کړي. ډاکټر تردې وروسته سر شمېرني را اخلي او تر ټولو لومړۍ مذهبي پيوندونه راسپړي او لیکي چې "پيروان چې بنایي له "پروان" سره د ډېرې مینې له امله پروان لیکي: مذهب سني حدود 80٪ ساکنان کشور را تشکیل میدهند، قسمت قابل ملاحظه ای 20٪ شیعیان و کمتر از آنها پیروان اسمعليه هستند، برعلاوه در شهرهای افغانستان دهها هزار هندو (سکه) زه نه پوهېږم چې له سکه نه یې هدف څوک دی؟ بنایي سکهان وي چې ډاکټر سکه لیکلی وي "و چند هزار یهودي هم زندگی میکردند" د ډاکټر پام نشته چې په دې سلنه کې ډیرې تېروتنې شته، ځکه چې 80٪ سنيان او 20٪ شیعیان زموږ سلنه را پوره کوي، نو دا "کمتر از آنها پیروان اسمعليه" بیا څه شول؟ او دا "دهها هزار هندو" او "چند هزار یهودي" به څنگه کوو؟ اصله خبره دا ده چې ډاکټر صاحب خو نه اسمعليه په سلنه کې راوړي او نه هم هندوان چې دا په خپله د اسکندروف تېروتنه بنسټی، بله خبره دا ده چې ډاکټر له دې هم نه دی خبر چې ډېر لږ شمېر یهودان به درې لسیزي د مخه په افغانستان او هغه هم یوازي په کابل کې لیدل کېدل، خو دا دېرش کاله هیچا هم په افغانستان یهودي نه دی لیدلی، نه پوهېږم چې "چند هزار یهودي" د اسکندروف په کوم جیب کې پټ شوي دي؟ تر دې وروسته ډاکټر قاسمشاه په خپله له پښتنو سره د بنسټۍ ته په ښکاره

لا سونه رابډو هلي او د خپلو اسلافو د زړه هغه ټولي غوټي چې کلونه، کلونه يې د ويلو زړه نه و کړی په يوه ځل راسپړي، هغه ليکي "اغلب بر رسيها و سر شماريها که انجام شده، کميت واقعي اقوام را پنهان نگه داشته اند و يا طور غير واقعي تعداد قوم حاکم يعني پشتونها را..." (اکثريت جلوه داده اند) دې ته وايي اوښ په بډه وهل. زه نه يم خبر چې ښاغلي اسکندروف افغانستان ليدلی، پکې گرځېدلی او که يې په کولاب کې د قاچاق په کومه معامله کې د بل پوډري شريک نه دا معلومات ترلاسه کړي دي.

ايا ښاغلي اسکندروف تر اوسه په افغانستان کې داسي حکومت ليدلی چې هغه دي د پښتنو د پرمختګ لپاره هڅه وکړي؟ د پښتنو خو بد قسمتي دا ده چې: دښمن په زوره ننوت په کور د پښتانه - خودغه کار يې هم وکړ په زور د پښتانه د افغانستان په ټول تاريخ کې پښتانه د پښتنو په واسطه وهل شوي دي، پښتون سردار چې په ارګ کې کښېنستلی نو بيا يې پښتو پرې ايښې او نه يوازې يې په خپله پرې ايښې بلکې په دربار کې يې هم دغي بد بختي ژبي ته ځای نه دی ورکړی. په پښتنو واکمنو کې دي د يوه اولاد څوک را ونښي چې هغه دي په پښتو ژبه خبرې کړي وي، ان تر بابا ملت پوري، د دې برعکس همدې يې پښتو پښتنو مشرانو پښتانه يواځې په دې دوک کول چې د پوهنتون، درملتون، زېږنتون او نور نومونه يې په پښتو واړول خو په دغو مرکزونو او دفترونو کې دننه يې د پښتو ويلو حق هم چاته نه ورکاوه، نو بيا دا څوک و چې (کميت واقعي اقوام را پنهان نگه داشته اند و به طور غير واقعي تعداد قوم حاکم يعني پشتونها را اکثريت جلوه داده اند) خبره دا ده چې اسکندروف د تومتونو او تورو نو يو پنډ په شا کړی او يوازې غواړي تورو نه ولگوي، بې اسنادو او بې ماخذه تورو نه چې ټول دروغجن خلک يې پر نورو لگوي.

ډاکټر قاسمشاه پر دې هم بسنه نه کوي نوري ايلتي هم وايي او په خوب کې پر ټول افغانستان گرځي، د قومونو سلنه (فيصدي) معلوموي او د طاهر بد خشي پر قبر کښېني او د هغه د اروا د خوشحالولو لپاره سترګې پټوي او خوله خلاصوي چې (واقعيت اصلی در افغانستان اينست که هيچ قوم 40% اهالي کشور را تشکيل نميدهد) او چې پر دې يې هم زړه نه يخېږي، نو بيا د 1979م کال سرشمېرنه هم غلطه بولي او وايي چې: (اخرين سرشماري نفوس که در سال 1979 بصورت ناقص انجام گرفت، اهالي افغانستان را 15\5 ميليون نفر قلمداد کرد، که از اين شمار 13 ميليون اهالي مسکون 5\2 ميليون کوچي نشان داده شده است، که اين رقم قابل ترديد به نظر ميرسد)، زه نه پوهېږم چې ډاکټر اسکندروف په کوم دليل او منطق دا ادعا کوي چې په افغانستان کې هېڅ قوم د دغه ملک 40% نه جوړوي، په داسي حال کې چې د 1979م کال سرشمېرنه پښتانه په سلو

کې. 50٪ بنسټي. لويي دوپري **Lios Dufrent** په 1980م کال کې د افغانستان له 14،000،000 نفوسو څخه پښتانه په سلو کې 46 ونډوډل. ورلډ المانک 1979 کال، د امريکا چاپ، پښتانه په سلو کې 38 بنسټي، د افغان ملت جريده په 1995م کال کې د پښتنو شمېر په سلو کې 50٪ بنسټي، د اسکندروف روسي تربور محقق پروفیسر اسلانوف، د افغانستان پښتانه په سلو کې 60 ليکي. ايراني ليکوال عبدالعظيم وليان بيا پښتانه ان په سلو کې 70 گڼي. ستر نابغه سيد جمال الدين افغان، په خپل (تتمی البيان في تاريخ الافغان) کې پښتانه د افغانستان غالب عنصر بولي. انگرېزي محقق انتوني هايمن **Anthony Hyman** چې کتاب يې په 1685م کال کې په ايران کې ژباړل شوی هم دی، پښتانه په سلو کې 45٪ بنسټي او يو بل ايراني ليکوال علي اکبر جعفريان بيا د سخن په مجله کې د پښتنو مجموعي شمېر په افغانستان او نورو هېوادونو کې ان يوولس مليونه بنسټي، **Wak Foundation for Afghanistan** په 1991-1996م کاله پورې څېړنه خو بيا پښتانه ان د افغانستان د نفوسو 63٪ بنسټي، خو د اکټر قاسمشاه پر دې ټولو سترگې پټوي او ليکي چې هيڅ قوم د سلنې په حساب 40٪ نه جوړوي، خو رښتيا خبره دا ده چې اسکندروف غواړي چې پر هر څه سترگې پټې کړي او د خپل هدف د ترلاسه کولو لپاره چې هغه د افغانانو سره جنگول او د يو تر بله اچول دي، له کاليو سره يوځای د خلکو په سترگو کې ننوځي، دا ټولي شمېرني او ارقام ورته ناسم ښکاري، په داسې حال کې چې پورته ذکر شوي شمېرني يوه هم د اسکندروف د خبرو په شان هوايي ډزې نه دي، بلکې دغه هر شخص او هره مرجع خپل ماخذونه لري او تر دقيقو څېړنو او پلټنو وروسته يې دغه ارقام ورکړي دي. له دې چې ورته شو، اسکندروف لکه د تروما د ناروغانو په شان، په نورو اپلټو سر کېږي، د افغانانو له بدو ورځو او ورورونې څخه هم گټه اخلي او هغه د چا خبره زموږ په شر کې د خپل خبر په لټولو پسې وځي. هغه داسې چې ليکي: (اکثريت کلي پناهندگان افغانستان در پاکستان است، که اکثراً از ولايات عمدتاً پشتون نشين ميباشند. طبق سرشماري های ملل متحد) - "خودا بې نه دي ليکلي، چې د ملگرو ملتونو کومي او د کوم کال سر شمېرني؟" مثلاً د رسا لهای مقاومت ضد شورو 45٪ ساکنان ولايت ننگرهار و. 70٪ ساکنان ولايات مرکز به پاکستان پناه برده اند، طبق امارهای ارائه شده (معلومه نه ده چې کوم امار او سر شمېرني بنسټي) بيش از نيمی از پناهجویان افغانستانی پناهنده را به ايران، مردمان هزاره تشکيل ميدادند (او زياتوي چې: (تعداد مجموعي افغانهای پناهنده در ايران 60٪ هزاره ها و 30٪ پشتونها را تخمين شده اند) او بيا پسې ليکي: (موافق سه نظر خواهی که در سالهای 1996_1989 صورت گرفت) "معلومه نه ده چې د چا له خوا،

چېرته او څنگه؟" فیصدي پښتونهای پناهنده به پاکستان بین 70٪_85٪ می باشد. تاجکهای پناهنده در هر سه نظر خواهی انجام شده، تنها 60٪ را تشکیل میدادند (یو خو بناغلی ډاکټر ماخذ نه ښیي، چې دغه احصایي او ارقام یې له کومه کړي او چېرته خپرې شوې دي؟ بله دا چې په همدې پیل کې ډاکټر خپله خبره ښکاره کوي او هغه کرکه یې چې د افغانستان له ملت سره لري نه پټوي، ځکه چې دا بناغلی دومره د افغان له نامه سره حساسیت لري چې، د افغانستان او سېدونکو ته هم افغانستاني وایي، البته د افغان له نوم سره حساسیت د ده په ټوله لیکنه کې ښکاري، خو دلته ډېر په بې شرمۍ د افغانستان د اوسېدونکو لپاره د افغان پر ځای ځکه افغانستاني لیکي چې یو خو دوی د افغانستان له نوم څخه د پښتون مانا اخلي او پښتون خو د دې روسي بناغلي پر لمن داسې داغ پرې ایښی، چې تر عکمره به یې دی او نور روسان ملګري نه شي پاکولای، نو ځکه ورسره دښمني کوي او په دې لټه کې دي چې د یوه ژوندي او اوږده تاریخ لرونکي ملت نوم ورواړوي. دویمه خبره چې د قاسمشاه په پورتنیو پراگرافونو کې روښانه کېږي هغه دا ده، چې دی په خپله هم دا مني چې عمدتاً پر پښتون مېشتو ولایاتو سربېره د مرکزي ولایاتو اوسېدونکي هم زیاتره پښتانه دي، ځکه چې د ده په وینا خو 80٪ فیصدو زیاتو پښتنو پاکستان ته مهاجرت کړی دی او ځکه یې دغه ملک ته پناه وړې، چې قومي او ژبني تعلقات سره لري، چې په دې ډول له درې ملیونو کډوالو څخه 85٪ پښتانه دي، چې دا په خپله د ده مخکېنۍ خبري ردوي، ځکه د یوه ملک په کډوالو کې چې اتیا فیصده پښتانه وي، نو په ملک کې پاتې خلکو کې خو هم دوی په خپله اکثریت کې راځي. ځکه دا خوشونې نه ده چې په یوه ملک کې دې جنگ راشي، هلته دې لس قامه ژوند کوي، خو یوازې دې یو قام هجرت وکړي او نور دې ټول پر ځای پاتې وي، بله د تامل وړ خبره دا ده چې ما په خپله تر یوې لسیزې ډېر عمر په پاکستان کې تېر کړی دی، تاسو باور وکړئ چې د پاکستان په هر یو ښار کې تر پښتنو پارسي ژبي کډوال ډېر وو، زه نه پوهېږم چې دا 16٪ فیصده تاجکان چې د بناغلي اسکندروف په وینا یوازې همدوی مهاجرت کړي و، څنگه تر 85٪ پښتنو زیات ښکارېدل؟! ورځه دا خبره مو هم ومنله نو بیا خو یوه بله خبره رامنځته کېږي او هغه دا چې په افغانستان کې د روسانو پر ضد جهاد د هجرت له چاپېریاله پیل شوی او له هماغه ځایه پر مخ وړل کېده، نو که د اسکندروف شمېرنه سمه وي، نو بیا خو یوازې 16٪ فیصده تاجکانو د افغانستان په جهاد کې برخه اخیستې ده، نور نو د ازادۍ جنگ باید پښتنو کړی وي، ځکه چې دوی هېواد له لاسه ورکړی، هجرت یې کړی دی، دا خو ښکاره خبره ده چې مهاجرین به بېرته راستنېدل او دلته به د مقاومت په جبهه کې جنگېدل چې په دې ډول اسکندروف، د روسانو د شړلو او د هېواد د ازادولو

ویار په ناپوهۍ کې پښتنو ته وربخښلی دی. په هر صورت قاسمشاه په دوام لیکي، چې: (با در نظر گذشت رشد سریع فیصدي پناهنده و فیصدي مرگ و میر چهره های قومی در داخل افغانستان در این سالها تغییر یافت) او بیا زیاتوي چې: (در سال 1987 در افغانستان تاجکها با داشتن 37،3% نفوس در صدر جمعیتهای قومی قرار داشته اند، در پی آنها هزاره ها 6،15 و ازبکها 4،15 بودند. پښتونها که در گذشته از لحاظ قومی اکثریت پنداشته میشدند، تنها 1،31% جمعیت را تشکیل میدادند). داسې ښکاري چې ډاکټر د مقالې د لیکنې پر وخت سترگې پرې پټې وې، کله نو هر چا چې یو ځل افغانستان لیدلی وي او یا یې حد اقل دوه کتابه د دغه ملک په باب لوستي وي، داسې چټکتیا نه لیکي او په داسې بې اساسه او غلطو شمېرنو اتکا نه کوي. دا سمه ده چې د افغانستان په اوږدو جگړو کې د دې لپاره پښتانه ډېر وژل شوي او کډوال شوي دي، چې د افغانستان د دفاع ډېر بوج پر دوی و او دا ځکه و چې دوی ډېر وو، نو چې د جنگ بوج پرې ډېرو، نو خامخا به ډېر وژل شوي او کډوال شوي وي. خو له دې سره، سره باید اسکندروف له دې خبرو چې په پښتنو کې لکه د ده د قام Family Planing نه دی رواج او د الله فضل دی پښتنو میندو که یو زوی له لاسه ورکړي، نو داسې زمري یې نور زېږولي، که یو کور کډوال شوی، نو بېرته څلور کوره راستانه شوي، که دوه تنه له هیواده تللي، نو له هغې خوا چې بېرته راستنېدل نو څلور شوي، شپږ شوي او ان لس شوي دي. په همدې خاطر ضروري بریښي چې ډاکټر ته ووايو چې: روکیه دا خوب به دې هېڅکله هم رښتیا نه شي، بلکې باید هر وخت خبر واوسې چې:

هر یو ښاخ یې چې و دارد زیدارانو

هغه ووړ نیالگی هسک شوی لوی چنار دی

اسکندروف له دې وروسته په پټو سترگو دا ادعا هم کوي چې "اما از لحاظ زبان گویندگان بیشتر افغانستان بیش از 50% مردم به زبان فارسی-دری سخن میگویند". دا نو بله بې انصافي ده چې قاسمشاه یې کوي، ځکه هغه چا چې افغانستان لیدلی او یا په کې گرځېدلی وي، دا ورته پته ده چې د افغانستان څو فیصده خلک په دری غږېږي او څو په پښتو. زما په فکر د دې خبرې سپینولو ته به هېڅ حاجت نه وي، دا هم هغه خوب دی چې هېڅکله به رښتیا نه شي، ښاغلی ډاکټر چې د یوه بهرني ملک او سپدونکي دی، تل هغه ځایونه گروي چې خارښت نه کوي، که نه زه نه پوهېږم چې په اوسنیو شرایطو کې چې افغانان لگیا دي خپل هغه پرهرونه ټکوروي، چې د اسکندروف د اسلافو له خوا پرې ورتپل شوي، ده څنگه د دې مسلې سپړني ته لستونې رابډ وېلي، چې: (کوچ دادن پښتونها به مناطق غیر پښتون که با غضب اراضی آنها توأم بود و اعلام نظامنامه

ناقلین به شمال نیز همین وقت آغاز گردید، که برای دهقانان غیر پشتون شمال پيامدهای ناگواری را بیاورد. این کوچ دهی، نقشه افغانستان را تغییر داد و مناطق زیاد پشتون نشین را به وجود آورد. باید له بناغلی ډاکټر نه پوښتنه وشي، چې دیوه بهرني په توگه له دې مسلو سره څه علاقه لري؟ او بله دا چې ده ته چا ویلي وو او د کوم سند له مخې وایي چې ناقلو پښتنو د غیر پښتنو سیمې لاندې کړې دي، باید دا ټکی روښانه کړو هغه پښتانه چې د اعلیحضرت شهید محمد نادر شاه خان په واکمنۍ کې شمال ته ولېږدول شول، دوی ته د چایوه لوېشت ځمگه هم نه ده وېشل شوې، بلکې هغه پراخې او ناابادي دښتي او ښوره زاري ځمگي ورکړل شوې دي، چې نه خو د چا شخصي وي او نه خو یې هم کوم سیمه ییزو وگړو قواله درلوده، بلکې پردې سربېره د سیمي خلکو نه د دغو ځمکو د ابادولو توان درلود او نه یې هم ورسره مینه وه، چې په دې ډول د افغانستان د هغه وخت حکومت فقط په دې خاطر چې دغه شاري ځمکي ابادي کړي، هغه یې پر بهرنيو او بې ځمکو پښتنو وېشلې او دوی هم د خپلو لاسونو په ټټاکو او سلو خواریو هغه ابادي کړې، نو پوښتنه دا ده چې ایا دولت دغه حق نه لري چې دولتي ځمکې پر خپلو وگړو وېشي، طبیعي ده چې دا حق لري، چې دا حق لري بیا خو دا د حکومت خوښه ده، چې دغه ځمکي چاته ورکوي او یا یې نه ورکوي. بله خبره دا ده چې که چیرې دغه ځمکي هماغه وخت پر بې ځمکو پښتنو نه وای وېشل شوي، نو ایا د شمال خلکو چې اسکندروف یې د حقوقو د دفاع پر څوکی ناست دی، دغه ځمکي ابادولای شوای؟ ښکاره خبره ده چې هغوی نه د دې ځمکو د ابادولو وس نه درلود او نه یې ورسره مینه وه. بله دا چې په ټوله نړۍ کې دا قانون دی چې دیوه ملک وگړي حق لري چې د خپل هېواد په هره گوښه کې چې یې زړه وي همغلته واوسي، کار وکړي او ژوند پر مخ بوځي، نو په دې کې کومه گناه ده چې یو څو کوره پښتانه له جنوب یا ختیځ څخه شمال ته وکوچېدل او هلته یې ژوند غوره کړ، ډاکټر اسکندروف پسي زیاتوي، چې: (اشخاص متعصبی مثل "محمد گل خان مومند" رئیس تنظیم شمال، که سوگند خورده بود، هیچگاه تا آخر عمرش به فارسی صحبت نخواهد کرد، در دامن زدن نفاق و تعصب قومی نقش زیادی بجا گذاشت) په دې ځای کې ضروري برېښي چې یو څو اسکندروف په هغه چا پسې خوله خلاصه کړي، چې ټول افغان ملت بابا ورته وایي، په هغه درانه او عظیم انسان پسې یې تهمتونه تړلي، که د هغه تدبیر نه وای نن به د واحد افغانستان اوسنی جغرافیایي جوړښت هم نه وای او دا هغه څه دي چې په ښکاره دیوه بهرني له خوا زموږ د ملي مشاهیرو سپکول، رټل او کنځل ورته ویلای شو. په کار ده چې ان یوازې د همدغه سپکاوي په خاطر د افغانستان د انتقالي دولت چارواکي د لیکوال مطبوع هېواد ته

رسمي شکایت وکړي او هغه دې ته اړ کړي چې د یوه واحد افغان ملت نه د دوی د یوه منل شوي بابا او زعيم د سپکاوي په خاطر بخښنه وغواړي، البته چې زموږ انتقالي دولت له بده مرغه په دې خبرو پسې د مصلحتونو او مضراحتیاط له مخې ډېر سر نه گرځوي، ځکه چې دا د همدې محمد گل خان مومند بابا (رح) د تدبیرونو برکت و، چې په وروستیو اله گولو کې یې د افغانستان د تجزیې او ټوټه کېدو مخه ونیوله، اسکندروف په دې هم بسنه نه کوي او پسې زیاتوي چې: (قانون اساسي 1964م کال تمام باشنده گان افغانستان را افغان اعلام داشت، در حالیکه معلوم بود که افغان نام یکی از اقوام افغانستان است، مراد پشتون قانون اساسی زبانهای پشتو و دری را برابر حقوق اعلان کرد، ولی ماده 35 قانون اساسی، به طور یکجانبه امتیازاتی را برای زبان پشتو اعلام کرد، که دولت موظف بود برای رشد و انکشاف زبان پشتو برنامه های موثری را روی دست گیرد). ښاغلي ډاکټر ته دا خبره هم د منلو نه ده چې افغان ملت دې د افغان په نوم یاد شي، جالبه ده چې دغه ښاغلی د Ph.D له لرلو سره، سره تر اوسه په دې هم نه پوهیږي چې افغان د یوه قام نوم دی او که د ملت؟ (که وغواړو چې د افغان د نوم لرغونتوب چې د افغانستان ټولو اوسېدونکو ته ویل کیږي راوسپړو، فکر کوم خبره به ډېره اوږده شي) لوی استاد علامه عبدالحی حبیبی د دغه نوم د لرغونتوب په باب یوه اوږده رساله لیکلې چې پر نورو خپرونو سربېره په جلا ډول هم په 1994 کې د خوشال فرهنگي ټولنې له خوا چاپ شوې ده، نو ښاغلي ډاکټر ته زما مشوره دا ده چې یو ځل دې د لوی استاد دغه رساله خامخا ولولي، اسکندروف پر دې برسېره پر دې هم خواسینی ښکاري چې ولي د 1964م کال اساسي قانون دولت د پښتو ژبې لپاره پر کار کولو گومارلی دی، باید ووايو چې لکه څنګه چې اسکندروف قاسمشاه هم لیکلي په دغه قانون کې دري او پښتو ژبې دواړې رسمي ژبې ګڼل شوي دي، نو که چیرته په قانون کې دا راغلي هم نه وای، نو بیا هم دولت په اخلاقي لحاظ موظف و چې د خپلې هغې ملي ژبې لپاره چې تر اوسه لږ کار ورته شوی کار وکړي، هغه پراخه او بډایه کړي، نو نه پوهېږم چې ډاکټر ولي په دې خبره خښمېدلی دی؟ ډاکټر قاسمشاه اسکندروف که رښتیا هم دا یو اصلي نوم وي، د یوه بهرني ملک اوسېدونکی دی، هغه اخلاقاً دنده لري چې زموږ په کورنیو لاندو کې لاس و نه وهي او بله دا چې د دې کار اړتیا هم نه لیدل کیږي، ځکه چې که دلته هر څه پېښیږي نو ده ته یې ګټه او تاوان څه دی؟ خو ښکاره خبره دا ده چې دا ښاغلی به له کوم لوري نه د افغانانو تر منځ د نفاق اور ته د لمن وهلو لپاره گومارل شوی دی، خو پوښتنه دا ده چې د پنجره او ونیزه ولي د دغسې افغان ضد بهرنیو لیکوالو لیکنو ته چې د افغان واحد ملت په منځ کې د تفرقې اور ته لمن وهي، د نشر زمینه برابروي؟ ایا د دوی

دغه کار د دښمن ژرندې ته د اوبو ورشېوه کول نه دي؟ ایا دوی په دې نه پوهیږي چې موږ له همدې روسانو له لاسه خومره بدي ورځي او خومره کړاوونه وگالل؟ ښکاره خبره ده چې د پنجره والاوو په دې ټولو خبرو سر خلاص دی او که داسي نه وي نو بیا خولاقل د همدې کلېشه یي جملې پر اساس هم چې دوی د خپلي اوونیزې پر تندي لیکلی چې (پنجره درپیرایش و ویرایش مقالات دست باز دارد) کولای شوای چې د یادې شوې لیکنې خوا واپوي او حد اقل یې ورسمه کړي، زما وړاندیز دا دی چې د افغانستان اوسني حالات د دغسې بېلولو د نشرولو نه دي او نه هم دا وخت د دغو خبرو د سپیناوي دی، اوس باید د یوه واحد افغان ملت د تشکیل لپاره کار وشي، نه دا چې د سره یو موتي کېدونکي ولس د بېلولو لپاره او دا هغه وخت دی چې افغان ملت د پنجرې له روڼاندو چلوونکو څخه د خپل ملي رسالت د ترسره کولو غوښتونکی دی او که داسي نه وي بیا خو به "پنجره" د امید پر پله ولاړه وي، لکه چې روانه ده او د دې پر ځای چې خپل ملي، وطني او افغاني فرض ادا کړي، د هغو پر عکس موقعیت به خپلوي. (33)



خواک

د افغانستان په نامه

ټلويزيون ته يوه کتنه

خبري رسنۍ يا ډله ييز ارتباطي وسايل: (راډيو، ټلويزيون، جريدې او مجلې) د يوې ټولنې لپاره د ژبې او سترگو حيثيت لري. همدا وسايل دي چې په ټولنه کې د اوسېدونکو لپاره د پوهاوي وسيله ده او د ټولنې د وگړو او په هغې کې د حاکم سيستم (حکومت) ترمنځ د اړيکو پول دی. غوره لا دا چې د ټولنې د وگړو په فکري او مانيز جوړښت کې ستر رول لري.

له همدې ځايه ده چې دا وسايل او اسباب بايد داسې وي چې په رښتيني ډول د پراگنو د هيلو، غوښتنو او ضرورياتو ښکارندويي وکړي.

خو دا ضرورت زموږ په ټولنه کې له دې واقعيتونو سره بالکل توپير لري او هېڅکله يې د خلکو غوښتنو ته ځواب نه دی ویلی، بلکې د خلکو له غوښتنو، نظرياتو او ضرورياتو سره په مخالف کې واقع دی او د دې ښه ثبوت زموږ د معاصر حاکم سيستم (موقت او انتقالي) دولت د ډله ييز ارتباطي وسايل دي. دا وسايل په ټوله مانا د ولس له غوښتنو سره په تضاد کې دي چې ښه بېلگه يې د افغانستان ټلويزيون په نامه يوه تنظيمي او يو اړخيزه خپرونه ده.

د افغانستان په نامه ټلويزيون څه له پاسه يو نيم کال وشو، چې د يوه خاص گروپ او تنظيم له خوا گرونيول شوی دی. دا ډله چې اصلاً د حکومت عقده لري، د دې لپاره د حکومت کولو خوب وينې، خو له دې ناخبره چې دا وضعه د دې ښاغلو په تاوان ده. ځکه چې د ولس د غوښتنو د منعکس کولو پرته د خلکو غوسه او کرکې زياتېږي.

گران هېوادوال په تېره هغه ښاغلي چې له فرهنگي او کلتوري مسايلو سره مينه لري، په دې خبر دي چې د افغانستان د راډيو ټلويزيون پخوانی رئيس په څه ستونزو او مقاومت گونښه کړای شو. مگر په بدل کې يې کوم نوی رئيس چې د دې عهدې لپاره وټاکل شو، بيا هم هغه غوټه چې اوارېدل يې هدف و، اواره نه شوه.

د انتقالي اسلامي دولت د يوه ځانگړي فرمان له مخې ۱۰-۱۲ کسيز کميسيون چې د راډيو ټلويزيون ټولې چارې او خپرونې به کنټرولولې او په راس کې يې محترم عبدالحميد مبارز، چې د اطلاعاتو او کلتور وزارت مهم مرستيال هم [و] وټاکل شو،

خو ټلويزيون!!

هغه خدای بېلارې کړی په لار نه شو.

د دې کمیسیون له دوو درېیو ښاغلو سره چې د همدې ناخوالو په اړه خوب کاوه، یو ځواب یې درلود، هغه دا چې زموږ خبره څوک نه مني او نه هلته (ټلويزيون) کې زموږ واک شته.

ایله په دې نامه کمیسیون دی. د ټلويزيون رئیس چې څه وایي بس همغسې کېږي. د افسوس وړ خبره خو دا ده چې د ۲۰۰۳م کال د مارچ له اتمې نېټې څخه څلور ورځې مخکې، په یوه تجارتي شرکت دفتر کې ناست وم، چې د راډیو ټلويزيون د هنر او ادبیاتو د ادارې دوه تنه مهم مامورین هم هلته د ښځو د ورځې د لمانځلو لپاره د بسپنې جلبولو په نیت راغلي وو او په رسالو الفاظو یې ویل چې د وزیر امر په راډیو ټلويزيون کې نه چلېږي. که وزیر هر امر ولیکي او د رئیس خوښه نه وي، نو نشر به نه شي او که چېرې کوم خبرونه خپریږي هم، نو زموږ د ایډیټ او سانسور خبرونه خپریږي، د هغه لرو بریې کچه کولای شو.

د دې ټولو سرغړونو او خپلسریو لامل یوازې او یوازې د دې ریاست تشکیلاتي جوړښت دی. د دې ریاست په تشکیل کې ۱۲ ریاستونه دي، چې له یوه سره د یوه تنظیم او خاصې ډلې د غړو له خوا د موقتې دورې د پیل په چور کې نیول شوي دي. جالبه خو دا ده چې د ۱۲ ریاستونو مرستیالان هم د دې ټولې او تنظیم غړي دي. چې ورڅخه له بل قوم، ژبې او گروپ څخه یو مامور، وياند او یا سندرغاړی هم نه شي مقررېدلای.

د ټلويزيون د ۴۰-۴۵ خپرونو په شا و خوا کې چې هره اوونۍ خپریږي د ټولو خپرونو نومونه او د پېژندنې سرلیکونه په درې ژبه دي او د خپرونو په موضوعاتو او متن کې خو حتمي خبره ده چې پښتو نه شته هغه خپرونې چې پخوا یې پښتو نومونه درلودل او س بدل کړای شوي دي او که چېرې یوه نیمه خپرونه د کومې ادارې له خوا معرفي کېږي، نو په داسې پښتو ژبه یې لیکي، چې املا او انشا یې غلطه وي.

د هرې خپرونې پیل او پای باید په درې ژبه وي.

د هرې خپرونې د پیل او پای سندره باید په درې ژبه وي.

که چېرې کومه پښتو سندره خپریږي، هغه به په رنگارنگ او یا انتخابي سندرو کې کومه محلي او یا کلاسیکه سندره وي، چې اصلاً د خپرونې له سلیقې سره سمون نه خوري او دا په لوی لاس او اگاهانه ډول د یوې ژبې د سپکاوي لپاره کار دی.

د حیرانۍ خبره خو دا چې د ډرامو مدیریت په پښتو څانګه کې یوازې ۴ تنه لوبغاړي

(ممثلین) موجود دي او نور څوک هلته نه منل کېږي، چې ګواکې کمبود نه شته او په بدل کې د درې برخې ممثلین پوره ۳۲ تنه دي او د نورو د جذب لپاره هم دروازی د هر چا پرمخ خلاصې دي.

دلته د بېلګې په توګه څو خپرونې یادوو:

د پاسخ چیست؟، ایینه شهر، بزم محلي، ازموڼگاه ذهن، جوانان، شما و تلویزیون او داسې نورې خپرونې چې له نوم څخه نیولې تر موضوعاتو، موسیقي، پوښتنو-ځوابونو، تمثیلي ټوټو او د پروګرام د ختم خدای پامانۍ پورې ټول پروګرام په درې ژبه وي.

د پښتو ژباړلي سریالونه که خپرېږي، لنډ وي او لږې برخې به ولري، خو د درې ژبې سریالونه چې خپرېږي ۱۸-۲۰ برخې به لري.

د جمعې او دوشنبې شپې فلمونه دوه درې نوبته وروسته پښتو ژباړې فلم ته وار رسېږي.

ایراني فلمونه او سریالونه هره شپه، له سانسور پرته په تلویزیون کې نوبت لري او ان د پرمخت سړی دا فکر کوي، چې دا د ایران (صدا و سیما) ده، که د افغانستان تلویزیون؟؟.

پښتو ډرامې او سندري چې د کوزې پښتونخوا د کلتور غني برخه ده او زموږ د خلکو د ذوق او اړتیا په سویه دي، له پاکستان سره په دښمنۍ کې د خپراوي وړ نه دي. د یوه دولت په حیث د دې ډول فرهنګي او کلتوري تګلارې تعقیبول نه یوازې دا چې د حاکم (سیستم) په وړاندې د خلکو کرکه او نفرت زیاتوي، بلکې د ټولنې د فرهنګي او مانیز جوړښت تګلوری د انحراف خوا ته بیایي.

زموږ هیله د انتقالي-اسلامي دولت له مقاماتو څخه دا ده، چې په دې اړه پوره پاملرنه وکړي او دا ستونزې دې چې د ملت او دولت په کچه دي، اوارې کړي. (34)



ع. س زرمتي

١ شاه ليلابې وروه مه

شې...'

(د افغانستان ټلويزيون د چا

لپاره؟)

يوه ورځ مو د استاد سراهنگ خورې او په زړه پورې سندرې اورېدلې. يوه سندرې يې ټوله په دري ژبه وه، خو په پای کې به يې "شاه ليلابې وروه مه شې" په پښتو ورزياته کړه. زما يوه دوست راته وويل: د کابل ټلويزيون هم نن سبا د استاد سراهنگ د دغې سندرې غوندې شوی، ټول په دري وي او په پای کې د "شاه ليلابې وروه مه شې" غوندې څو پښتو ټکي ورزيات کړي، خو کاشکې د استاد د سندرې غوندې خوند هم ولري.

ما چې تېر کال په کابل ټلويزيون کې يو دوه ملي ضد او افغان ضد فلمونه ليدلي وو، بيا مې دا ټلويزيون نه و ليدلی، په ناباورۍ مې ورته وويل: نه، دغسې به نه وي. دوست مې راته وويل چې د ټلويزيون يوه خپرونه هم په پښتو نه وي، کله-کله که شاه ليلابې وروه مه شې هغه هم په خطايي په کې وي، نو نه شم ويلای. په هماغه مابښام مې د کابل ټلويزيون د ليدلو زحمت په ځان ومانه دا د 1383 ل کال د غبرگولي (جوزا) د مياشتې 19 مه نېټه وه.

د ټلويزيون د هغې ورځې خپرونې دا وې:

- برنامه کودک، ټوله په دري ژبه.
- پوليس خدمتگار مردم، په دري ژبه.
- مېز مدورد مورد حفظ محيط زيست، په دري ژبه.
- گزارش سفر ټلويزيوني، په دري ژبه.
- د اوو بجو دري خبرونه.
- اخبار خارجي.
- اهنگ دري.

• ورپسې د نوای کهسار خپرونه وه.

تر پښتو خپرونو وروسته چې یوې درې ژبې ویاندې سر تر پایه غلط ولوستل، د احمد ولي پښتو سندرې خپره شوه. ورپسې د جامعه و قانون خپرونه په درې ژبه خپره شوه. له هغه وروسته د پر طاووس خپرونه وه، چې له یوې سندرې او یوه کوچني مطلب پرته ټوله په درې ژبه وه.

د خپرونو په پای کې د اختاپوت ټلويزیوني سریال و، چې دا هم په درې ژبه ژباړل شوی و.

زما د دوست خبرې ټولې رښتیا وې، دا راته څرگنده شوه چې د ښاغلي سید مخدوم رهین د وزارت په وخت کې د افغانستان په ټلويزیون کې رښتیا هم پښتو ژبه په اوږو کې د مالګې ځای لري او زما د دوست خبره د "شاه لیلې" وروړه مه شې "خبره ده.

له نورو تبصرو به تېر شو، وبه گورو چې پښتو خپرونه څنگه ولوستل شول او تر کومه حده یې د هېواد په مهمو خبرو خلک پوه کړل وگورئ:

ویاندې وویل: درې مایټونه د دولت د مخالفان له خوا ایښودل شوی و...

د نورو غلطیو تر څنګ یې جمع په مفرد بدله کړه.

یو بل ځای یې وویل: ... او د خصوصي سکتور د برخه وسایط کمشت و بوله...

زه ورباندې پوه نه شوم، چې خبر څه و؟

دغه راز د پکتیا ولایت د ستوکنډو یې "ستي کاندو" سیمه وبلله، چې ستي کاندو،

په هغه سیمه کې بېخي نه شته

"زاني تاوان نه دی اوشتی" یوه بله جمله وه، چې په ناسمه بڼه یې وویل. یو بل ځای یې وویل: "کلنی مانې" او اونی-یې اونی ولوستله

"د ایټالیا سفارت ورزشي وسایل او لوازمو مرسته وکړ" دغه ډول مونث په مذکر او مذکر په مونث او جمع په مفرد بدلول خو په هر خبر کې و. په پای کې یې وویل: "خبرونه ختم شو."

خدای شته ډېره مې خوا بده شوه، ایا په دې دومره لوی وطن کې هېڅوک نه شته، چې موږ ته په خپله ژبه د هېواد خبرونه راواوړوي او پرې پوه مو کړي؟ زما د دوست وروستی خبره مې هم رایاده شوه، چې د خدای پاماني پر وخت یې راته وویل:

"وروره! مه پسې گرځه، په کابل ټلويزیون به داسې پښتو سندرې واورې، چې له خپلې ژبې به دې زړه تور شي، ځکه چې د داسې سندرغاړو په اواز کې وي، چې په پښتو نه پوهېږي.

خو ورځې نور مې هم د ټلويزیون خپرونې ولیدلې او دې پایلې ته ورسېد:

د ټلويزيون د يوې خپرونې نوم هم پښتو نه دی، د ځينو نومونه يوازې په پښتو ژباړل شوي دي.

د ټلويزيون ژبه په سلو کې 25 پښتو ده.

د ټلويزيون سمبول په دري ژبه طرحه شوی (ر، ت، ا) په داسې حال کې چې په پښتو ژبه ډېر مناسب دی (ا، ر، ت). چې مخفف يې هم درست راتلای شي، په دري کې مانا نه لري (رتا). پښتو نوم له انگرېزي نوم سره هم سمون لري (RTA). چې پښتو ته يې اوس هېڅ ونډه نه ده ورکړې.

زياتره هنري فلمونه پښتو ته نه ژباړل کېږي، د نوي کال او د شور د اتمې نېټې په هنري فستيوال کې يو فلم هم په پښتو نه و ژباړل شوی.

د ټلويزيون زياتره فلمونه ايراني دي، چې د ايران په زياترو سيمه ييزو لهجو زموږ دري ژبي وروڼه هم نه پوهېږي، ځينو ليدونکو لا ما ته دا هم وويل چې په ايراني فلمونو کې زموږ د مذهبي احکامو سپکاوی هم ليدل شوی دی. مثلاً داسې فلمونه شته چې د پيغمبرانو په رول کې نور څوک څرگندېږي، حال دا چې پيغمبرانو ته د بدیل ټاکل گناه ده.

په ټلويزيون کې د ملي ترمينالوژۍ ساتلو ته هم پام نه کېږي. دانشگاه پوهنتون پرځای، دانشکده د پوهنځي پرځای، دانشجو او شهروند په وار-وار ترې اورېدل کېږي، چې دا په خپله له اساسي قانون څخه يوه څرگنده سرغړونه ده.

د ټلويزيون راپور تيران په پښتو نه پوهېږي، پښتو ژبو ولايتونو ته هم داسې کسان لېږل کېږي، چې په پښتو نه پوهېږي. په ټولو رپوټونو کې پوښتنې په پښتو ژبه نه وي.

نور اختصاصي او موقتي پروگرامونه يو هم په پښتو ژبه نه دي.

داسې هم ليدل شوي دي، چې د ټلويزيون چارواکو د ژبې سپکاوی هم کړی دی. مثلاً د 1383 ل کال د وري د مياشتې په وروستۍ اوونۍ کې د سينما په خپرونه کې يو ليک خپور شو، چې غوښتنه يې کړې وه، فلمونه دې په پښتو نه ترجمه کېږي، تر پښتو اردو ښه ده!

په خپرونو کې دوه ويندويان وي، خو مطالب په پښتو لږ وي.

د ازمونگاه ذهن خپرونه د يوه وياند له څو خبرو پرته ټوله په دري ژبه وي.

د جمعې د شپو د فلمونو په ژباړه کې ژبنی انډول نه مراعاتېږي.

په پښتو ژبه مطالب له هر لحاظ کمزوري دي او اکثره بې مانا وي، چې پوښتنه وشي، وايي چې پښتو ليکوال او کارکوونکي نه لرو، دا خپله يوه لويه پوښتنه

ده، چې ولې پښتانه لیکوال او ژورنالیستان نه لري؟ دوی که کارکوونکي نه لري، دا نورو ژبو ته یې څنگه تجربه کاره خلک پیدا کړي؟ دوی ځینې پروگرامونه لري، چې په بدل کې یې جوړوونکي او پروډیوسر ته ځانگړې حق الزحمه ورکوي، خو دا امتیاز پښتو ته نه دی منل شوی.

❖ ډرامې په سلو کې لس پښتو دي په داسې حال کې چې د دغو کرښو لیکوال د ډرامو د برخې مدیر همایون فېروز ته له حق الزحمې او نورو امتیازونو پرته ډرامې لیکلي او سپارلې دي، خو خپرې کړې یې نه دي.

د ټلويزيون پر خپرونو ډېرې لیکنې او نیوکې شوې دي. خو چا سر نه دی پسې گرځولی او هسې بابېزه یې گڼي. هیله ده چې د افغانستان د اسلامي دولت ورته جدي پاملرنه وکړي او ټلويزيون د څو تنو له انحصار څخه بهر او د ټول افغانستان په ملي ټلويزيون یې بدل کړي. موږ له خپل نوي ولسمشر څخه همدا هیله کوو، چې موږ حق لرو، په خپله ژبه راډیويي او ټلويزیوني خپرونې ولرو. که چېرې د خیبر په نامه پښتو ټلويزیوني شبکې باندې بندیز لگول کېږي، د ایران چنلونه دې هم بند کړای شي، که نه، زموږ د خپل هېواد خپرونې دې سمې او ملي کړای شي. (35)

د مطبوعاتو ازادي،

که د تورو نو تود بازار

خپلواکي او ازادي د هر انسان رواج دی، چې باید د ترلاسه کولو لپاره یې هاند وهڅه وکړي. خو خپلواکي دا نه ده چې د انسان دې هر څه ته زړه وشي، هغه دي وکړي او یا دي د خپلو غوښتنو لپاره نړۍ او هر څه استعمال کړي. هره وسیله او امکانات که په سمه توګه و نه کارول شي، زیان رسوونکي تمامېږي. خو که موخه او ارمان سپېڅلی وي، انسان په لږو امکاناتو کار کولای شي. په افغانستان کې هم له ډیرې مودې راهیسې د مطبوعاتو د ازادۍ چيغې وهل کیږي او زیات کسان ادعا لري چې مطبوعات دي په بشپړ ډول ازاد کړای شي، سانسور دي نه وي. خو باید یادونه وشي چې د مطبوعاتو ازادي هم خپل چوکاټ او اصول لري چې باید له پامه ونه غورځول شي. په پرمختللو هیوادونو کې د مطبوعاتو ازادۍ ته ځانګړي قوانین وضع شوي چې د هغو له مخې دغه خپرونې چاپیږي. دا مهال په افغانستان کې مطبوعاتو ته نسبي خپلواکي ورکړل شوې، چې د همدغې خپلواکۍ په رڼا کې تر یونیم سلو زیاتې خپرونې پیل شوې دي.

په دغو خپرونو کې زیاتې داسې دي چې د یوه ځانګړي ګوند په چوپړ کې دي، چې موخه یې د خپل ګوند اېډیالوژیکو او سیاسي موخو خپرول دي. له دغو خپرونو سره د عام ولس درد او غم نشته.

څرنگه چې په افغانستان کې تر ملي او اسلامي شعار لاندې یو شمېر نژاد پاله ګوندونه فعالیت کوي، نو له بده مرغه د دغو ګوندونو نژادي غوښتنو او تعصباتو مطبوعاتو ته هم لاره کړې ده. د چا چې څه په زړه کې راګرځي نو د کاغذ پر مخ یې لیکي، څوک له ځانه د افغانستان د قومونو احصایې خپروي، څوک د فدرالي حکومت لپاره کار کوي، د ځینو خولا په دې هم زړه نه سپړي، د تاریخ مسخ او تحریف کولو ته یې ملا تړلې ده، زموږ په تاریخي خبرو، ملي اتلانو او قهرمانانو پسي بد رد وایي. بله دا چې ځینې لیکوالان له دې بې پروایۍ څخه هم خوند اخلي، چې د اسلام پر سپېڅلي دین ملنډي وهي، دوی داسې فکر کوي چې پر اسلام د نقد کولو صلاحیت او استعداد لري. لنډه دا چې د مطبوعاتو د ازادۍ تر سرلیک لاندې د تورو نو بازار ښه تود دی. داسې برېښي چې زموږ ځینې رانده ذهنه فرهنگیان داسې فکر کوي چې د مطبوعاتو ازادي په دې مانا ده، چې څه خولې ته درځي، که هغه د اسلام د سپېڅلي دین، ملي ارزښتونو، ملي ګټو او ملي ویاړونو پر ضد هم وي، د کاغذ پر مخ د لیکلو وړ دي او په لوستلو

ارزي

ډگر ښه خالي دی، داسې څوک نشته چې دغه ډول ملي ضد خپروني وڅاري او لیکوالان یې محکمې ته راکش کړي. په نورو ټولنو کې ملت او ملي ارزښتونه مقدس ګڼل کیږي، خو په افغانستان کې حکومت مقدس او واجب الاحترام دی، چې سالم انتقاد ورباندې کول هم د ځان لپاره قیر کیندل دي. حکومت د همدې لپاره جوړ دی او ملت د همدې لپاره د حکومت اطاعت کوي چې د ملت د مادي او معنوي شتمنیو د ساتنې او بډاینې لپاره کار وکړي. نو دا د حکومت وظیفه ده چې د ملي ضد خپرونو او لیکنو مخه ونیسي او پرې نه ږدي چې په افغانستان کې له ډېره وخته وروسته لاس ته راغلې نسبي سوله په جګړه بدله او بیا د پلورل شویو او ملي ضد اشخاصو او ډلو په لاس په افغانستان کې د جګړې اور بل شي. (36)



هنر را آلوده نکنید!

[ببینیم که در زمان وزارت سید مخدوم رهین به تعبیه‌های لسانی او قومی چقدر دامن زده شد، این نوشته در صفحه انترنت نشریه پیمان ملی به نشر رسیده]

روز نخست سال نو، برنامه‌ی شعر خوانی در ارگ ریاست جمهوری برگزار شد. از دیوارهای امنیتی پیچ در پیچ که گذشتیم، به قصر گلخانه رسیدیم، جایی که رئیس دولت اغلب دیدارهای خود را دارد. قریب 40 نفر از شاعران اقوام و زبان‌های مختلف دعوت شده بودند. اکثریتی از پشتون‌ها، اقلیتی دری‌زبان و سه شاعر ترکمن و بلوچ. این هم نمونه‌ی دهری از وفاق ملی و ترکیب آبرومند در مراسم دولتی بود. اما دیری نداشت که این بافت جلسه به گونه‌ی دهری تغییر شکل یافت و احساس بانه بودن و رفاقت و خوش‌باوری‌رنی از چهره داد.

ابتدای جلسه، پیش از حضور در مراسم شعر خوانی، کسی که بعداً مشخص شد مجری برنامه است، از تک تک شاعران می‌پرسید که شعر دری می‌خوانید یا پشتو؟ دیرتر این تفکیک شاعران، به گونه‌ی رندانه بی‌نمایان شد. شعر خوانی به مدت چند ساعت به زبان پشتو جریان داشت، بدون این که توجهی به دهر شاعران بشود. گاه یک شاعر دری‌زبان از روی لیست تفکیک شده به شعر خوانی دعوت می‌شد.

اجرا به زبان پشتو بود. حتی یک کلمه غیر پشتو برای احترام به زبان‌های دهر بیان نشد. کم‌کم حس وجود در آن جلسه به نوعی توهین شدن، شباهت پیدا کرد. تراکم و بی‌نوبتی و شعرهای بلند پشتو و... باعث شد که چند شاعر دری‌زبان جلسه را ترک کنند. این یرش پیش می‌آید که در جامعه‌ی افغانستان برای آن که به ناسیونالیسم متهم نشد، باید یک طرفه و اغراق‌آمیز اکثریت حاکم را به رسمیت شناخت. در حالی که وفاق و بانی تعامل، تفاهم و احترام متقابل را می‌طلبد. در جمع فرهنگی آن چنان، هیچ نباید این قدر صریح و بی‌شرمانه زبان‌های دهر مورد بی‌اعتنایی قرار می‌گرفت. تنها رسمیت زبان‌ها در قانون اساسی کافی نیست، بلکه نوع برخورد، به خصوص حکومت که ادعای برابری و بانی ملت افغانستان را دارد، باید محترمانه و متناسب باشد.

نکته‌ی مهم این است که هیچ تفاوتی بین پشتو زبان و دری زبان و یا ترکمن نیست. اما باید توجه داشت که استفاده‌ی سیاسی از هنر، معضل سرطانی است که کم‌کم شیوع پیدا می‌کند و پاک‌ترین گوشه‌های فطرت انسان‌ها را تخریب می‌کند. (37)

څه ډول د بیان ازادي؟

د افغانستان، د اسلامي انتقالي حکومت تر منځته راتلو وروسته د خورا ډېر ولاسته راوړنو ادعاګانې کېږي، چې یوه هم د بیان ازادي ده. د مجلو، جريدو او ورځپاڼو شمېر سلګونو ته رسېدلی او د اکثرو پر تندي لیکلي وي، چې خپلواکه، ناپېيلې... کله چې سړی په دغو خپرونو کې د حکومت پر لور پورې چارواکو، لکه ښاغلي حامد کرزي، د ملت بابا، ښاغلي جلالی، ښاغلي اشرف غني احمدزي، ښاغلي احدي، ان دا چې تاريخي اتلانو، لکه لوی احمد شاه بابا، غازي محمد نادر خان او داسې نورو باندې بېشمېره نيوکې لولي، نو داسې ورته ښکاري، چې په رښتيا په افغانستان کې د بیان ازادي سته خو د حکومت هغه اداره د دغه ډول توروڼو بازار يې ګرم کړی دی او د بیان، د ازادۍ مسئله اداره بلل کېږي او څو مهالونه يې هم تر لاسه کړي، پر خپل ځان يوه کوچنۍ نيوکه هم نه سي زغملای.

خبره به سپينه وکړو؛ د اطلاعاتو او کلتور وزير، ښاغلی سید مخدوم رهین يادوو، چې تل ځان ډيموکراټ او د بیان د ازادۍ کلک پلوی بولي، دا هڅه کوي، د هغو خلکو خولې وروګنډي، چې پرده او د ده پر اداره باندې نيوکې کوي.

د روان کال، د غبرګولي د مياشتې پر اوو ويشتمه نېټه په کندهار کې يو علمي سيمينار جوړ سوی و، چې ښاغلي رهین هم برخه په کېښي درلوده. په دغه سيمينار کې يو شمېر پانې، چې له انټرنېټ څخه را اخیستل سوي، و وېشل سوې په پاڼو کې راغلي وه، چې د کابل، د خواجه صفا په زیارت کې چې کومې کيندنې روانې دي، نو په نتيجه کې يې يو شمېر طلايي اثار را ايستل سوي او ځينې يې د رهین له خوا غلا سوي دي.

ښاغلي رهین که څه هم له ځان څخه دفاع وکړه، خو په دې يې زړه سوړ نه سو، په دې تور يې په کابل د "هوسۍ" مجلې مسوول، صالح محمد صالح د تحقيق لپاره څارنوالۍ ته راوغوښت. تر دې وروسته يې په همدې تور په کندهار کې د "بېنوا فرهنگي ټولنې" مشر، ښاغلی عبدالاحد محمد يار هم څارنوالۍ ته راوغوښت. څرنگه چې له يوې خوا د قانون خوله ورته جوړه نه سوه او له بلې خوا په فرهنگيانو کې شور او زوږ راپورته سو، نو رهین مجبور سو، چې دغه دوه کسان بېرته خوشي کړي.

ښاغلی رهین نور وزيران ټوپکسالاران بولي، خو که چېرې دی د دفاع يا کورنيو چارو وزير وای، نو خدای Ψ خبر چې د دغو دوو ليکوالانو به اوس څه حال وای.

که د حکومت پر لوړپوړو چارواکو انتقاد کول، د نوي عصر غوښتنه او د هر چا قانوني حق وي، نو ښاغلی رهین ولي ځان غیر مسوول او واجب الاحترام بولي؟ او که خبره د ناسالم انتقاد وي، نو هغه تورو نه چي پر ښاغلي کرزي، جلالی، اشرف غني، احدي او نورو باندي لگول کېږي، ولي يې خبره تر څارنوالۍ پوري نه رسېږي؟

خپله د اطلاعاتو او کلتور، د وزارت مشاور، ښاغلی رهنورد زریاب چي د زمري، د اته ویشتمې جشن ته "قصه غم انگیز جشن های ما" وایي او نامتو سپه سالار، غازي محمد نادر خان او د هغه ملگرو غازیانو ته د ټوکرانو، د څو تانو غله وایي، ولي محکمې ته نه راکش کېږي؟ ولي څوک حساب و کتاب نه ورسره کوي، هغه لیکنې چي د افغاني قومونو تر منځ د نفاق اور ته لمن وهي او ملي وحدت ټوټې، ټوټې کوي، ولي نه بندېږي، ولي ملي ضد اشخاصو ته موقع ورکول کېږي، چي د افغانستان له راهیو ټلوېزیون څخه د خپلو ناورو اهدافو لپاره استفاده وکړي او په جار، جار وایي چي موږ نه افغانان یو، نه اوسنی حکومت او نه هم اساسي قانون منو، ولي د کابل، د راهیو او ټلوېزیون له خوا قانون تر پښو لاندې کېږي او د افغانستان ملي ترمینالوژي، په ایراني ترمینالوژي اوږي؟

که د افغانستان مطبوعات په دقت وڅارو، نو نژدې ټول بد رد د پښتنو په مشرانو پسې ویل کېږي؛ له ښاغلي کرزي څخه نیولې، بیا تر احمد شاه بابا پوري. خو کومه دی داسي نر، چي پر ناپښتنو مشرانو هم یوه نیوکه وکړي، که ټوپکیان نه لري، نو څارنوالي خو ورسره سته.

د اطلاعاتو او کلتور په وزارت کي له پښتو خپرونو سره ښه په پراخ مټ د مور او میرې سلوک کېږي، نه د دولتي پښتو خپرونو خوند سته او نه ازادي پښتو خپروني خپل سر ته پرېښوول کېږي. موږ د دولت د ریاست له مقام څخه دا هیله کوو، چي د اطلاعاتو او کلتور په وزارت کي له پښتنو او پښتو خپرونو سره د مور او میرې سلوک پای ته ورسېږي او دغه وزارت ملي سي.

که چېرې خبره د ډیموکراسۍ او د بیان د ازادۍ وي، ولي پر ټولو په یوه شان نه تطبیقېږي؟ موږ ټولو اسلامي او افغاني ارزښتونو ته درناوی لرو، خو له نورو څخه هم دا هیله کوو چي باید دغه اړخ له پامه ونه غورځوي. اوسنی دولت دا مسوولیت لري چگي په دې برخه کې جدي اقدام وکړي. زموږ په اند نور نو باید د ټوپک او ټوپکواکۍ پاچایي پایته ورسېږي، نور نو باید افغانانو ته د سالم فرهنگي کار زمینه برابره شي، د اطلاعاتو او کلتور وزارت په خپل تشکیل کې یو ریاست د فرهنگي ستونزو د اوارې لپاره لري، دغه وزارت ولي خلک څارنوالیو ته ورغواړي؟ ایا دا ظرفیت په دوی کې نه

سته؟ دغه راز کارپوهان د دې وزارت پر دغه اقدام دا شک هم لري، چې غواړي په دې توګه د زیاتو خپلواکو خپرونو مخه ونیسي او د زیاتو ازادو لیکوالو له ګوتو قلمونه واخلي، ځکه چې خپلواکي خپروني او ناپېیلي لیکوالان رښتیا لیکي او که چېرې رښتیا ولیکل سي، کېدای سي زیات خیانتونه رسوا او د زیاتو کسانو له خپرو څخه نقابونه لیرې سي، خو بیا هم افغان فرهنګیان د ژورنالیستانو له نړیوالي اتحادیې څخه غوښتنه کوي چې باید د دوی ځاني امن تضمین کړي او دوی ته دي د سالم فرهنګي کار زمینه برابره کړي. (38)



ډاکټر طارق رشاد، هالېنډ

ازاد مطبوعات که متعصب

مطبوعات

څارنوالي او که جگړه ماري

که نن ورته پاملرنه ونه شي سبا به
درنه پښتو او درانه پښتانه په
افغانستان کې هم د حکومت تر پولې

ورسې دي

دوینا، اند، اورسنیو د ازادیو له ډنډورو څخه که یوازې دا موخه وي چې د پښتو او
پښتنو په وړاندې سپکي، سپوري وویل شي او یا د رښتیني افغان ویاړلي تاریخ او
ملي ارزښتونو په اړه له دښمنۍ ډک چلند وشي او یا هم په بي انډولۍ کې نژادي، قومي
، ژبنيو، سیمه ایزو او مذهبي کرکو ته لمن ووهل شي او زموږ په یو موټي افغان ولس
کې د کرکې چراخونه پیدا او زموږ په واحد افغان کور کې کورگی جوړ کړي، ملي
بیلتونپالني او تجزیې ته هڅه وشي او یا د افغانستان په ویاړلي نوم او یا افغان ملي
هویت باندې ملنډې ووهل شي.

خو که کوم د ملي او افغاني احساس څښتن پښتون روڼ اندي لیکوال، شاعر،
ژورنالیست او کلتوري شخص غواړي د خپلو ملي او افغاني ارزښتونو د دفاع او د
افغانستان د اوسنۍ جاري اساسي قانون پر بنسټ د ملي پښتو ژبې د رسمیت حق او
انډول رغ پورته او د خپلې خوږې او درنې پښتو ژبې سره پښتو وکړي او د ملي ویاړ او
تاریخ لوټولو په وړاندې د غبرگون رغ پورته کړي او زموږ د افغاني کلتور، ژبې او ملي
ارزښتونو سره د دښمنۍ چال چلند وغندي او دهغه په وړاندې ملي او افغاني دریغ غوره
کړي له هغه سهر وسله وال چلند کېږي، دا په دې مانا چې ټول ژورنالیستان، لیکوال،
فرهنگیان او روڼ اندي به د مطبوعاتو له قانون څخه یو ډول گټه اخلي؟

نو له دې عمل څخه دا پایله راوړي چې د افغانستان د اساسي قانون، مطبوعاتو د
قانون او نورو قوانینو او بشري حقوقو په پلي کولو کې د مور او میرې چلند کېږي.

هغه مراجع اودولتي موسسات چي د قانون د ساتني دنده لري اوباید د بي گنا او بي دفاع خلکو ژورناليسټانو او فرهنگيانو گريوانونه د ټوپکيانو ، قاتلانو ، قانون ماتوونکو زورواکانو او مستبدانو د خپلسرۍ له منگولو څخه خلاص او د قانون ينجې ته وسپاري او د نړيوالو ژورناليسټيکو اداو ، دمطبوعاتو د قانون او د اوسني جاري اساسي قانون پر بنسټ د هغوی د حقوقو ملاتړ وکړي او په چارواکو کي د ولسواکۍ او زغم روحیه غښتلې ، خو له دې لارې ځان وارزوي ؛ برعکس دغه دمطبوعاتو د ازادۍ په اصطلاح دولتي علمبرداران خپل خبث باطن څرگندوي او د خپل ژبني اواتنيکي متعصبو ټوپکيانو او د شر او فساد له څرگندو خبرو څخه مرسته غواړي اولاسونه يې ددغو هڅنده کلتوري اشخاصو گريوانو ته وروچولي او ددې پرځای چي له مرکزي ادارې څخه سرغړونکي قاتلان ، د اساسي قانون اونورو قوانينو اوبشري حقوقو ناقضين ، جگړه مار ، د نشه يي توکو قاچاق وړونکي ، دملي اوتاريخي شتمنيو لوټماران ، ملي اوافغاني ضد ډلي ټپلي ، دجگړې جنايتکاران ، دافغان ولس د پت او عزت دښمنان او ملي شر اچوونکي رسوا او څارنوالۍ ته ودروي له بده مرغه دغه کلتوري اشخاص څارنوالۍ ته کشوي ؛ هغه هم هغه څارنوالي چي د شر اوفساد دډلو ټپلو ، ملي بيلتونپالو او جگړه مارو له خوا يرغمل شوي ، چي په دې عمل سره دقانون څخه ددفاع مراجع او موسسات خپله ، اوسنۍ جاري او اساسي قانون ، اونور مدني قوانين اوهمدا رنگه د بشر د څلورو اساسي حقوقو څخه چي يو يې د وينا ، اند ، وجدان ، اورسنيو حق دی ترپښو لاندې کوي.

په افغانستان کي د ملگرو ملتود (يوناما) د موسسې او د بشر د حقوقو د کميسون په اوسنۍ گډه څېړنه کي چي د بشري حقوقو ارزونه تر سره کوي د مشروع فشار د دريوميکانيزمونو له لاري چي هغه: د ولس ازاد اند اورايه (ووت) د مدني ټولني پرگنيز چلند او فشار او له دولت سره مستقيمي خبري دي تر سره کيږي ، خولکه څنگه چي يې اصول څرگند سوي دي چي هغه به له کرکي او گواښ پرته د بي پرې خلکو له لاري تر سره کيږي څه ناشوني ښکاري ، ځکه سيمه ايزي له کرکو ډکي واکمنۍ خو پريږده ، مرکزي اداره هم چي د يوې متعصبي ټوپکوالي ډلي او دهغو دملا تړلوخوا يرغمل شوي ، خپله له کرکي ، گواښه ډکه ، او بي پرې نه ده. ځکه موږ وينو چي پر چارواکو باندي د نيوکو (چي مخکي يې يادونه وشوه) داډول د مور او ميرې چلند د ملي بيلتونپالني دستمي کرکي يوه ډرامه او توطيه ده.

که نن ورته پاملرنه ونه شي سبا به درنه پښتو او درانه پښتانه په افغانستان کي هم د محکوميت تر پولي ورسپري او ددوی پر سر به پريکړي نو رڅوک کوي اوهم ددې پر

ځای چي پښتنو ته د یو اکثریت په توګه او پښتو ژبي ته د اوسني اساسي قانون پر بنسټ په رسمیتاتو ، زده کړو او میډیا کې وړ حق ورکړه شي او انډول وساته شي ان پر سرونو به یې د ستمي کرکې او تعصب سیاسي – پوځي چېې میچني وڅرخي ، ځکه کورني او بهرني افغان دښمنه ځواکونه په دې پوهیږي چي دافغانستان سیاسي او ملي ثبات او د ثقل مرکز د اکثریت په ملاتړ اویو موتي افغان ولس کي دی اوددې لپاره چي دا ثبات رامنځ ته نه شي ، نو د پښتنو په بي سېکه کولو لگیا دي او هغه پښتانه چي سړي په تن ارزي بدناموي ، له گواښ سره مخامخ کوي او یو نیم یې تطمیع کوي اوله منځه یې وړي او د ((نابود سازي وخاموش سازي)) پروگرام پر مخ بیایي.

چي په دې ډول اعمالو سره دفرهنگیانو ، فرهنگپالو ، روڼ اندو او رښتیني افغان ولس لیکي له اوسني دولت او په تېره بیا له وسله والو اوهم ددوی په اصطلاح (داطلاعات وفرهنگ) له چارواکو څخه بېلي او د بې باوري واټن به نور هم پراخ شي اوتول ولس به دهغو په وړاندي ودریږي.

ځکه هر هغه دولت چي دولس ږغ وانه وري او چارواکي یې د ازادو مطبوعاتو له لاري ځان ونه ارزوي او دولس ملاتړ تر لاسه نه کړي ، دخپل یاد بل پردي په زور پر خلکو واکمنان شوي وي ، ډیر ژر به خپل قانونیت له لاسه ورکړي اورانسکور شي.

نو مخکي له دې ولس چي دې ته اړ شي ، څو په یو پراخ پاڅون او خښم سره دا ډول زورواکه بلواکه دولتونه له منځه یوسي اویا به د بدیو دموریو اومتعصبینو پروگرام هم داوي چي افغان ولس کي د کرکي تخم وپاشي اوالس پاڅون ته وهڅوي او په پایله کي رښتیني افغان ولس په کورنیو اوبهرنیو وسله والو وځپي څو دهغو په وینو ددغو متعصبو دکرکي اورسور شي.

خو ښه به داوي چي په روغو تنیو اوبیله کرکي د ولس ږغ واوریډل شي ځکه په تشو وعدو او د ولسواکۍ او د مطبوعاتو د ازادۍ په وچو چغو ، دوکو ، غولولو او زور دولتونه نه کیږي ، هغه چي وایي:

((په زور کلي نه جوړیږي))

که همدا رنگه راتلونکي ټولټاکنې هم د ډاډول مطبوعاتي کمپاین له لاري او داسي اشخاصو پر لاس تر سره شي نو گمان کوم چي((دا وړۍ به شړۍ نه شي))

په داسي حال کي چي زه دا عمل غندم نه پوهیږم چي دوی دازادو مطبوعاتو علمبرداران وگڼم که د متعصبو مطبوعاتو علمبرداران اودا څارنوالي وگڼم که جگړه ماري؟! (39)

قلموال

د ولسواکۍ تر شعارونو لاندې په افغانستان کې اوس ډیموکراسي د ورځې یو مهم شعار دی، ډیموکراتان، زورواکان ډیموکرات ضد اشخاص ټول د ډیموکراسۍ شعارونه پورته کوي، خو عملاً ولسواکۍ تر اوسه پورې د هېواد په گوټ گوټ کې خپل وزرونه نه دي غوړولي. عملاً اوس هم زورواک-زورواک دي، یوازې د جامې بدله نه بدلون نه دی راوړي. د بیان ازادۍ د ولسواکۍ یوه اساسي برخه او د هرانسان حق دی. خو کله چې کوم لیکوال د زورواکانو او د هغوی د پلوي مصنوعي ډیموکراتانو په باب رښنېښه وکړي، نو یو دم پرې ټول رابړگ شي او پر تهدید پیل وکړي. غوره بېلگه یې په همدا نژدې تېرو وختونو کې د دوو افغان لیکوالو ځورونه او تهدیدونه وه، چې د رسمي ټوپکوالو او فرهنگي چارواکو له خوا ترسره شوه.

ځوان لیکوال ښاغلی صالح محمد صالح په دې (غټ جرم!) وځورول شو، چې ولې یې ټوله مجله په پښتو چاپ کړې، ځوان لیکوال عبدالاحمد محمد یار د اطلاعاتو او کلتور وزارت د وزیر ښاغلي مخدوم رهین له خوا په دې جرم څارنوالۍ ته معرفي شو، چې گڼې د ده پر ضد کوم چا په انټرنټ کې مقاله لیکلې وه او محمد یار دا لیکنه په کوم سیمینار کې وپشلي وه. دغه دي جرمنه!! دلته سړي ته د مرحوم استاد روحي دا خبره رايادېږي، چې: که په خپلې ژبې گړېدل او هغې ته کار کول گناه وي، نو بیا خو د دنیا ټول وگړي گناهکار دي! که صالح محمد صالح ته په پښتو ژبه د مجلې چاپ جرم وي، نو بیا خو زموږ ټول دري ژبي لیکوال وروڼه مجرمین دي، ځکه دوی خو ټول په دري ژبه نشرات کوي او که د عبدالاحمد محمد یار جرم دا وي چې د ښاغلي رهین پر ضد لیکل شوې مقاله یې په سیمینار کې وپشلي، نو بیا خو خپله رهین صاحب تر ټولو غټ مجرم ځکه دی، چې د اطلاعاتو او کلتور وزارت کې د ده تر مشرۍ لاندې د نشراتو ریاست دی، چې هره ورځ په سلگونو خپرونې توزیع کوي. طبعاً به په دې خپرونو کې د یو چا په گټه او د چا پر ضد لیکنې وي.

نو که چېرې د لیکوالو د جرم معیارونه په دې ډول سنجول کېږي، نو بیا خو هېڅوک هم بې جرمه نه دی. له دې څخه ښکاري، چې افغانستان کې ولسواکي او د بیان ازادي یوازې د شعار تر بریده ده، نه په عمل کې.

‘قلموال’ خپرونه او د هغې چلوونکي په داسې حال کې چې د بېلابېلو زورواکو او په فرهنگي حلقو کې د هغوی د پلویانو له خوا د ښاغلي صالح محمد صالح او عبدالاحمد محمد یار خورونه غندي، له دې دواړو نوښتګرو افغان لیکوالو څخه خپله تنګه او ملاتړي څرګندوي او هغوی ته ډاډ ورکوي، چې تاسې په دې لار کې یوازې نه یاست او ټول ملتپال لیکوال مو ملاتړي دي. (40)



گزارش رحیم الله سمندر خبرنگار آی دلیو پی آر در کابل.

دولت به سانسور متهم می‌باشد

ادیتور مهم می‌گوید که مسدودیت اخبار دولتی وی یک ضربه به مطبوعات آزاد محسوب می‌شود.

اتهامات سانسور علیه وزارت اطلاعات و فرهنگ زمانی وارد گردید که تصمیم اتخاذ نمود تا مطبوعات دولتی را محدود سازد.

آرمان ملی توسط سید مخدوم رهین وزیر اطلاعات و فرهنگ بمنظور پرنمودن خلای مطبوعات که بعد از سقوط رژیم طالبان بمیان آمده بود به فعالیت آغاز نمود این درست زمانی بود که اخبارهای دولتی هنوز هم غیر منظم بودند.

رهین می‌گوید کابل جمعاً پنج اخبار دولتی دارد که در نتیجه یکسانی بوجود آمده "اکثر راپورها با عین تصویر و از عین مرجع تکرار شده، عین اخبار و حتی عین کلمات استعمال می‌شود بناً ما تصمیم گرفتیم که آنها را محدود سازیم." به اساس پیشنهاد جدید فقط اخبار انیس بنابر سابقه طولانی آن در دست دولت باقی می‌ماند.

در یک مصاحبه به آی دلیو پی آر مدیر سابق آرمان ملی میر حیدر مطهر ادعای رهین را رد نموده گفت که تصمیم مسدود ساختن اخبار در ماه اکتوبر بطور غیر مترقبه زمانی اتخاذ گردید که به فشارهای وارده اطلاعات و فرهنگ تن داده نشد.

"هئیت تحریرمایان فیصله کردند که از نشر زیاد این اخبار جلوگیری بعمل آید فلهاذا ما اخبار مربوطه به شخصی وزیر را نشر نساختیم و یک عامل مسدود شدن اخبار همین است."

وی اضافه نمود که اخبار درین اواخر یک مصاحبه انتقاد آمیزی را بالایی ایجاد شوری شهروندان کابل که رهین در تاءسیس آن کمک نموده نشر نمود.

رهین با وجود آن اصرار ورزید که مسدود نمودن اخبار جز از پروگرامهای وسیع دولت بود که می‌خواهد دست دولت را در مطبوعات کوتاه سازد "ما باید مثل سابق وسیله تبلیغ نداشته باشیم. بمنظور تحقق بخشیدن دموکراسی بهترین کار اینست که دولت نشرات زیاد نداشته باشد."



وی علاوه نمود که ممکن آژانس باختر که یک اژانس دولتی است و رادیو و تلویزیون خصوصی شوند، زیرا بخاطر اینکه یک وظیفه اخلاقی را انجام داده باشیم و ثابت بسازیم که به تعهدات خویش مبنی بر اینکه منافع ملی را ترجیح میدهم باید به چنین کار متوصل شویم، زیرا درین موارد پول گزافی به مصرف میرسد. از پول ذخیره شده که قبلاً در کابل در عرصه مطبوعات به مصرف میرسید بخاطر تقویه مطبوعات در ولایات استفاده خواهد شد، جایکه بجز از صدای والی کسی چیزی دیگر را نمی شنود.

بآنهم یکتعداد مبصرین نگران هستند که کابل اکنون کاملاً آماده مطبوعات آزاد نیست، زیرا از یک طرف خواننده زیاد اخبار وجود ندارد و نه هم دالرها درین عرصه به مصرف میرسد. پس بیم آن میرود اگر دولت از مطبوعات عقب نشینی کند، مطبوعات بدست کسانی تمرکز خواهد کرد که پول زیاد دارند.

فعلاً اکثر اخبار خصوصی مربوط تنظیم های سیاسی است و در چند موارد محدود مربوط تجاران سرمایه دار است.

موسسه غیر حکومتی انکشاف مطبوعات اتر نیوز درین اواخر برآورد نموده که حکومت بخاطر نشر فقط سه اخبار انیس، هیواد و آرمان ملی 69000 دالر امریکایی ماهانه به مصرف میرساند که پرداخت چنین پول را فقط چند افغان تحمل کرده میتواند. ادیتران افغان در رابط به خصوصی سازی مطبوعات نظریات مختلف دارند.

سیامک هروی مدیر مسئول روزنامه انیس میگوید بدون مساعدت قیمت های اخبار خیلی بالا خواهد رفت. باوجود آن اصولاً وی موافق است که خصوصی سازی مطبوعات یک اقدام بسوی پیشرفت محسوب میشود. وی علاوه مینماید کسانی که درین عرصه سرمایه گذاری میکنند باید دقیقاً مورد ارزیابی قرار گیرند که "معلومات آنها دقیق باشد، روحیه ملی را مدنظر گرفته و بدان احترام بگذارند، مربوط کدام تنظیم و یا گروپ مشخص نباشند."

فضل الرحمن اوریام مدیر مسئول نشریه آزاد مشعل دموکراسی، که یک تنظیم کوچک طرفدار دموکراسی است درین مرحله انکشافی افغانستان، رول دولت را در مطبوعات ضروری میپندارد "کدام مرجع (نشریه) منعکس کننده احکام، فرامین و اهداف دولت خواهد بود."

حبیب الرحمن رفیع مدیر مسئول نشریه کلید که علاقمندان خیلی زیاد دارد و توسط موسسه خیریه بنام انکشاف خدمات انسانی برای افغانستان چاپ میشود خصوصی ساختن مطبوعات دولتی را تقاضاء بازار اقتصاد آزاد میداند اما میگوید "به اینطور

خصوصی سازی مخالف هستم تا سیستم تک دولتی ایجاد نشود. اول باید سیستم
ایجاد شود تا تصدی پول دولت را خورده نتواند ورنه دارائی دولت ضایع خواهد شد.
(41)



محمد یونس برهان

د مطبوعاتو په ډگر کې د کال لورې او ژورې

په اوس وخت کې چې افغانستان د په اصطلاح د بشپړې ولسواکۍ او ازادۍ پر لوري ګامونه پورته کوي او د هېواد اوسني چارواکي هم خپلې ټولې هڅې کوي ترڅو په دوی ټينګ ملاتړي دي، دا په ګوته کړي چې دوی غواړي لوېديزه ولسواکي تر شوني بريده دلته پلې کړي. دا به ډېره مهمه وي چې په رښتیني مانا هغه څه ولرو چې په نوره نړۍ کې ورته څلورم ځواک وايي. هو، هغه ازاد مطبوعات دي چې له اجرائیه، قضايه او مقننه ځواک سره د ټولنې او دولت ترمنځ په اړیکو او چارو کې برابر اغېز او رول لري.

خو د سهيلي اسيا په دې هېواد کې چې ډېره موده نه کېږي له جنګ-جګړو څخه راوتلی د مطبوعاتو او وينا ازادۍ ته درناوی يوازې په ستاينو پورې محدود دی او د نیوکو يا اعتراضی ليکنو او ويناو لپاره هېڅ ځای نه شته. ایا موږ اوس يوازې لاپو او ځانستاینو ته اړیو او که د چارو د پرمختګ او سمون لپاره نیمګړتیاوو ته هم باید ګوته ونيول شي؟

په تېرمیلادي کال کې داسې پېښې ډېرې د پام وړ دي، چې مستقیماً له افغان ژورنالیستانو او یا په هېواد کې له ډله ییزو رسنیو سره تړلې وي، چې ځینې یې په خبري سرچینو کې په ملي او نړیواله کچه را څرګندې شوي. په داسې حال کې چې په ټوله نړۍ کې ۵۲ خبريالان د دندې پر مهال وژل شوي او د ژورنالیستانو لپاره په وروستۍ لسيزه کې تر ټولو مرګونی کال ګڼل شوی. له نېکه مرغه په افغانستان کې د کوم خبريال د وژنې خبر نه و-خو د بندي کولو، شکنجې، شړلو، سپکاوي او آن وهل ټکولو خبرونه د ژورنالیستانو د ساتنې ټولنو لپاره په نړیواله او کورنۍ کچه د اندېښنې وړ وو، چې خپله د مطبوعاتو د ازادۍ او ورته په مخکې پرتو ګواښونو بڼې بېلګې کېدی شي.

ځینې پېښې د کمزوري امنیت ښوونه کوي خو ډېرې یې د قانون په وړاندې د چارواکو او وسلوالو جګړه مارانو د زغم او د هغوی نه ژمنتیا، دغه راز ژبني تبعیض او

تعصب څرگندويي دا پېښې يوازې د افغانستان تر پولو محدودې پاتې نه وې، بلکې افغان ژورناليسټانو تر هېواد بهر هم بورڼوونکې کيسې وليدې. په تېر کال کې که په افغاني مطبوعاتو کې د ډېرو وېروونکو پېښو شاهدان وو، خو په دې ډگر کې مو څو ښه خبرونه هم لرل.

راځئ دا ټولو پېښو او پرمختگونو ته له سره کتنه وکړو او د هغوی د پېښېدو د نېټې په ترتيب يې لنډه يادونه وکړو، البته کېدای شي دا ټولې پېښې احتوا نه کړي، ځينې به يې پاتې وي، خو بيا به هم خپله هڅه وکړو.

۱؟ د ۱۳۸۳ کال په پسرلي کې نوښت مجله د اطلاعاتو او کلتور د وزارت له خوا وټرل شوه، دوی پلمه کوله، چې په دې مجله کې سياسي ليکنې راځي او د دولت د پاليسۍ خلاف مطالب خپروي، دا په داسې حال کې چې په ۱۳۸۲ کال کې هم دا مجله په کندهار، کابل او جلال اباد کې هم بنده کړای شوه.

۲؟ د الجزيرې يو خبريال د پسرلي په پيل کې نړيوالو سوله ساتو ځواکونو له خوا ځکه سخت وډبول شو چې ولې په کابل کې د منع شوې سيمې عکاسي کوي.

۳؟ د اپرېل پر ۲۱ مه نېټه سمېع يوسفزی چې د نيوزويک Newsweek امريکايي خپرونې لپاره کار کوي، د پاکستان په قبايلي سيمه شمالي وزيرستان کې ددې لپاره د پاکستان د استخباراتي ځواکونو له خوا ونیول شو چې گواکې ده سيمې ته د نظامي عملياتو پر مهال د ننوتلو اجازه نه لرله. له ده سره يوه خپلواکه امريکايي خبرياله هم ملگرې وه، چې د بنو ښارگوټي په يوه پوسته کې ونیول شول. خو امريکايي ژورناليسټه بيرته ژر خوشې شوه په داسې حال کې چې ښاغلي يوسفزي تر يوې مياشتې زياتې مودې لپاره په بند کې وساتل شو. څو ورځې وروسته په کابل کې، چې د يوسفزي کورنۍ او سېرې د افغان ژورناليسټانو يوې ټولنې د پاکستان پر حکومت کلکه نيوکه وکړه، چې دوه مخې پاليسې چلوي او په يوه تور دوو نيول شويو کسانو کې امريکايي خبرياله خوشې کوي، خو افغان خبريال په بند کې ساتي.

سمېع يوسفزی د جون د مياشتې پر دويمه نېټه په ميرانشاه کې له بنديخانې څخه تر هغه وروسته خوشې شو، چې د يوې دوديزې جرگې په مخ کې مجبور شو چې (اقرار وکړي. يوسفزي ويل هغه په پيل کې شل ورځې په پېښور کې د نظامي استخباراتو استازو نيولی و. هغه مهال چې په وزيرستان کې د طالبانو او القاعدې د شکمنو غړو په لټه کې پاکستانې ځواکونو عمليات ترسره کول بهرنيو خبريالانو ته اجازه نه وه چې سيمې ته له ځانگړې هوکړې پرته ننوځي.

۴؟ د درېيو بهرنيو خبريالانو او يوه افغان عکاس د وژلو په تور د ۲۰۰۱ ميلادي کال

په وروستیو کې یو سړی چې رضا خان نومېده - د جون په میاشت کې ونیول شو. په اګست کې یې په همدې وژنه کې پر لاس لرلو اعتراف وکړ او په نومبر کې د سترې محکمې له خوا په اعدام محکوم شو. پر ښاغلي رضا خان تور و چې د طالبانو تر پرځېدو وروسته یې د یوې لاروڼوونکې ډلې په ملګرتیا یوه ایټالوی، یو هسپانوی او یو استرالیایی تبع او د رویتیز خبري اژانس یو افغان عکاس کابل ته نژدې په سروبي کې وژلي دي. دی لا اوس هم کولای شي د استیناف غوښتنه وکړي.

۵؟ د جون د میاشتې پر ۲۵مه نېټه د افغانستان یو ځوان لیکوال او د هوسی مجلې چلوونکی ښاغلی صالح محمد صالح د ګارنیزون د وسلوالو له خوا کابل ته نژدې د څرخي پله د سیمې پر یوه پوسته ودرول شو، د هغه پښتو مجله چې نوې یې چاپ کړې وه، د هغه په مخکې څیرې شوه. د ښاغلي صالح په وینا ده خپله مجله په پېښور کې چاپ کړې وه کابل ته یې په یوه کرایه شوي موټر کې راوړله، چې وسلوالو د کابل ختیځ ته په څرخي پله (پل څرخي) کې ودراره او چې کله یې ولیدل مجله یې په پښتو ده، نو هغه یې وواهه او د څو ساعتونو لپاره یې بندي کړ. ده ته وسلوالو چې په پنجشېر، لهجه یې خبرې کولې د پاکستانی، د طالبانو او القاعدې د غړي خطاب کړی و او د ده په وینا له سپکاوي ډک چال چلند یې ورسره وکړ.

۶؟ د همدې لیکوال یانې صالح په اړه بله د یادونې وړ پېښه د اطلاعاتو او کلتور د وزیر سید مخدوم رهین له خوا د کابل لویې څارنوالۍ ته د هغه راغوبښتل و. لومړی یې دی د چنگاښ (سرطان) پر ۱۷مه نېټه (چهارشنبه) چې د ۲۰۰۴م کال د جولای ۷مه نېټه کېږي، وغوښت، له هغه څخه یې څېړنې وکړې، دویم ځل یې د چنگاښ پر ۲۱مه نېټه وغوښت، چې بیا یې څېړنې ورڅخه وکړې.

د ژورنالېستانو د دفاع د کمیټې په وینا، څارنوالۍ له ښاغلي صالح نه د هغې لیکنې په اړه پوښتنې وکړې چې صالح په انټرنټ کې یوه خپره شوې لیکنه راکاپي کړې او بیا یې چاته په برېښنالیک کې لېږلې وه. په دې لیکنه کې لیکوال (انجنیر محمد بشیر نوري وردګ) پر ښاغلي رهین تور لگولی و، چې د لرغونو اثارو په قاچاق کې لاس لري. لیکنه د صالح خپله نه وه خو وزیر د لیکنې پر ده اچوله او په لویه څارنوالۍ کې یې د ده پر ضد رسمي دوسیه پرانیستله، چې دا دوسیه تر اوسه پورې نه ده تړل شوې.

۷؟ د جون د میاشتې پر ۲۸مه نېټه د SBS استرالیایی ټلوېزیون خبریاله کارمیلا برانوسکا له خپل افغان ژباړونکي او موټرچلوونکي سره یو ځای له کندهاره ګرځک ته پر لار نادرکه شوه او له نورو همکارانو سره یې مخابراتي اړیکې وشلیدل. داسې وېره وه چې ۳۵ کلنه ژورنالېسته او فلم جوړوونکې کېدی شي طالبانو تښتولې وي. یوه طالب

ویاند خو دا هم ویلي وو چې دوی یوه بهرنۍ ښځه په سهیل کې نیولې ده. خو درې ورځې وروسته د کارمیل د دفتر وویل چې د دوی کارکوونکې تنستول شوې نه وه، بیا هم د دې د ځای ځایګي په اړه معلومات نه وو او په همدې ورځ دوه استرالیایي کونسلران له اسلام اباد څخه کابل ته راغلل، چې د کارمیل د ځای لټون وکړي. خو تر اوسه هم دا خبره سپینه نه شوه چې دغې مېرمنې ته څه ورپېښ شوي وو.

۸؟ د جولای پر دویمه په مسکو کې د ازادۍ راډیو افغان خبریال فرید عمر باندې ناپېژندویه کسانو برید وکړ او د چاقو په وسیله یې څو ځایه ټپي کړ. ښاغلي عمر په سهیلي مسکو کې خپل کور ته پرلار روان و، چې کور ته نژدې ورباندې برید وشو او ډاکترانو یې روغتیايي حالت کې کېچن ښودلی و. فرید عمر څو ورځې وروسته ورغېدو او له روغتون څخه رخصت شو، خو لا تر اوسه هم نه ده څرګنده، چې برید کوونکي څوک وو او ولې یې دې په نښه کړی و.

د بې پولې خبریالانو ټولنې هغه وخت ویل چې کېدی شي دا برید به په افغانستان کې د قومي دښمنیو او یا په روسیه کې د سیاسي پېښو په تړاو کې شوی وي. د ازادۍ راډیو د دري خبرونې همکار په مسکو کې بیا په دې اند و چې دا پېښه په روسیه کې د توکمیزو توپیرونو له کبله رامنځته شوې ده.

۹؟ د زمري (اسد) پر لسمه، چې د جولای ۳۱ مه نېټه کېږي، په کندهار کې د ښووا فرهنگي ټولنې مشر محمد یار ته لومړۍ په تلیفون کې یو زنگ راغی، چې باید ځان د کندهار چارواکو ته وسپاري، په دې وخت کې وسلوال کسان ورپسې ورغلل او محمد یار قوماندانۍ ته وغوښتل شو، تر هغه وروسته د کابل لویې څارنوالۍ ته راغی او څېړنې ورڅخه وشوې، داسې ښکاري چې له هغه څخه یې هېڅ هم ترلاسه نه کړل، دا څېړنې هم د صالح محمد صالح د پېښې په تړاو وشوې، سید مخدوم رهین پر محمد یار شکمن شوی و، چې ګواکې دا لیکنه هغه خپره کړې ده.

۱۰؟ د اکتوبر پر ۲۱ مه افغان ژورنالیست، عکاس او فلم جوړوونکی اسلام الدین مایل چې په شمال کې د بلخ د دولتي راټیټو ټلوویزیون سره یې کار کاوه، د ولسمشرۍ یوه پخواني کاندید او پیاوړي قوماندان جنرال دوستم ته د وفادارو وسلوالو له خوا وتښتول شو او د لسو ورځو لپاره بندي شو، د همدې مودې په ترڅ کې شکنجه شو. ښاغلي مایل د هغو ادعاوو له خپرېدو وروسته ونیول شو چې ګواکې ده هغه ویډیو ټیپ غلا کړی، چې دوستم جنګیالي د جنګي جرایمو او د طالبانو د ډله ییزې وژنې په اړه و. د مایل په وینا دی د مزار شریف له ښار څخه شبرغان ته بېول شوی و او هلته په شخصي زندان کې ساتل شوی او شکنجه شوی و. مایل د مستندو فلمونو جوړوونکی دی او

داسې ویل کېږي چې دده د ویدیو ټیپ ځینې برخې چې د طالبانو ټولونه په کلا (قلعه) جنگي او دشت ارگانک کې نښي، د یوې ایرلنډۍ فلم جوړوونکې چې (ټولونه په مزارکې) په نامه یو مستند فلم یې په ۲۰۰۲ م کال کې خپور کړ کارول شوی وي. مایل چې کله خوشې شو وي ویل چې جنرال دوستم دی د ځینو هغو پتو رازونو له کبله نیولی و، چې دی ورباندې خبرو، خو هغه ویلي وو کله چې دی یو ځلې له هېواد څخه بهر ووځي ټول رازونه به ښکاره کړي.

۱۱؟ په خوست کې یوه میاشتنۍ طنزیه خپرونه، غومبسسه، د نومبر د میاشتې په وروستیو کې د هغه ولایت د والي معراج الدین پټان له خوا وتړل شوه. د مجلې ټولې گڼې له ښار څخه ټولې شوې او ځینې چلووونکي یې و نیول شول او د پولیسو له خوا وگواښل شول.

غومبسسه په ټولیزه توګه د الفتح سیمه ییز بنسټونځي د زده کوونکو له خوا خپرېده. پولیسو سلطان ولي وفا چې له دې میاشتنۍ سره یې همکاري کوله له بنسټونځي څخه ونيوه او د غومبسې د مسوولینو په اړه یې ورځنې پوښتنې وکړې. ښاغلي پټان وویل ده مجله ځکه وتړله چې هغې له ده سره په یوه خپره شوې خیالي مرکه کې د ده سپکاوی کړی و او چلووونکي یې ټول نالوستي (بېسواده) خلک دي.

۱۲؟ د ډسمبر پر اوومه نېټه شکرېې بارکزی، د آیینه زن د بنځینه اوونیزې مسوولې مدیرې ته په نیویارک کې د مطبوعاتو نړیواله جایزه او د کال د ایډیټرۍ لقب وړلې پرس **Press World** د سازمان له خوا ورکړل شو، چې مرکز یې په متحده ایالاتو کې دی. دا جایزه مېرمن بارکزی ته په ژورنالیزم کې د هغې د لوړې کچې کارونو او د بشري حقوقو په دفاع کې د هغې د شهادت او رهبري کوونکي رول په درناوي کې ورکړل شوه. د وړلې پرس جایزه له دېرشو کلونو راهې د پخوا هر کال د نړۍ وتلو ژورنالیستانو ته ورکول کېږي.

۱۳؟ او د کال وروستی پېښه خوه مویه یاد وي، چې د اطلاعاتو او کلتور وزارت مرستیال او د هېواد یو تکړه او پېژندل شوی لیکوال عبدالحمید مبارز د ډسمبر پر ۲۹مه نېټه له خپلې څوکۍ څخه استعفا وکړه. اورېدلي به مو وي چې هغه ولې د مرستیالۍ له مهم پوست څخه تېر شو. سره له دې چې پنځه کاله یې په منځ کې درلودل، چې باید خپل کار ته یې ادامه ورکړې وای. دلته به د یوې لنډې شننې لپاره لږ تم شو.

کېدی شي هغه به په دې هیله و چې که په نوي کابینه کې به په اطلاعاتو او کلتور وزیر بدل شي او دی به وکولای شي خلکو ته په ښه توګه کار وکړي، خو کله چې یې ولیدل نوموړی وزیر خپل ځای وساته، نو د ځان لپاره یې کار ته د دوام ورکولو چاپېریال

تنگ ولید، نو استعفا یې ورکړه. د ښاغلي مبارز له څرگندونو څخه ښکاري، هغه د خپلې استعفا لاملونه دا وښودل چې د اطلاعاتو او کلتور وزیر مخدوم رهین د بیان پر ازادۍ باندې سانسور لگولی و او په دوو مهالونو کې خوييې آن د ده د ويناوو د خپرېدلو مخنيوی هم وکړ.

د ښاغلي مبارز په وينا، ده له رهین سره له ډېرې مودې راهيسې د هغه د سانسور پلوه او د بیان د ازادۍ ضد پالیسي پر سر اختلاف و، خو کله چې یې ولیدل د ده ټینګار پر مقابل لوري کومه مثبتې پایله نه شي ترلاسه کولای، نو غوره یې وبلله چې نور د مرستیالۍ له دندې څخه گوښه شي.

دا لومړی ځل و چې د افغانستان په یوه وزارت کې په دومره لوړه کچه یو مامور د دولت دننه له بل جګپوړي چارواکي څخه سرتګوي نو کله چې د بیان او مطبوعاتو د ازادۍ د دودولو لومړۍ درجه مسووله سرچینه تر دې بریده دخپلې ژمنتیا پر ضد باندې کړنې تر سره کړي او خپله د بیان او رسنیو د ازادۍ په مخ کې یو خنډ واقع شي، نو له نورو خلکو څخه به څه گيله وکړو. کفر چې په مکه کې رانښکاره شي نو نه مسلماني به چېرته وي! (42)



اکرام الدین

مطبوعات باید د افرادو حرمت وساتي

تېره اوونۍ د اطلاعاتو او کلتور وزارت مرستیال عبدالحمید مبارز له خپل مقام څخه استعفی ورکړه.

عبدالحمید مبارز چې پوره نیمه پېړۍ یې د افغانستان په مطبوعاتو کې کار کړی او تر شلو زیاتو علمي کتابونو مؤلف دی، په تېرو دریو کلونو کې یې د مطبوعاتو د آزادۍ له پاره ډېره هڅه کړې ده. ده له بي بي سي راپور سره په مرکه کې د خپلې استعفی علت د اطلاعاتو او کلتور وزیر سید مخدوم رهین له سیاستونو سره اختلاف ښودلی دی. متل دی چې وایي: یوه خوله خوږه وي، که موږ یوازې د ښاغلي مبارز استدلال ته وگورو او د دغه اختلاف ټوله پړه په سید مخدوم رهین واچوو- نو ممکن انصاف به مو نه وي کړی.

په هر حال، دا د دولت وظیفه ده چې د خپل یوه عالي رتبه مامور د شکایت په پاره کې جدي او بې طرفانه غور وکړي، خو هغه څه چې زه یې ددې لیکنې لیکلو ته مجبور کړم انیس ددولتي ورځپاڼې د تېرې پنجشنبې د ورځې یوه مقاله ده چې (مبارز، خدا کشته را به قرباني حساب می کند) نومېږي.

دا مقاله چې لیکوال یې (سروش) معرفي شوی دی، د لیکلو د طرز او سبک په لحاظ د بل چا ښکاري.

په دې لیکنه کې د عبدالحمید مبارز د توهینولو او تحقیرولو هڅه شوې ده. د مقالې په یوه برخه کې لولو: "همه می دانند که این تنها دوکتور رهین بود که با حوصله فراخ، ترجم و گذشت رفتار او را تحمل کرد و اگر باز هم وزیر اطلاعات و فرهنگ از روی ترجم و گذشت عبدالحمید مبارز را اجازه کار در این وزارت دهد من مطمئن هستم که همه کارمندان این وزارت دستجمعی استعفی خواهند کرد."

او تردې جملو را وروسته د انیس ورځپانې لیکوال د ښاغلي عبدالحمید مبارز د سپکاوي له پاره نور هم وړاندې ځي، لیکي: "عبدالحمید مبارز که در هر حال باید شر خود را از سر این وزارت کم کند چون میداند که..."

تاسې فکر وکړئ په یوه دولتي ورځپاڼه کې چې د دولت د یوه عالي رتبه مامور په دومره سپکو الفاظو یادونه کېږي نو د عادي خلکو د حرمت د ساتلو به څه حال وي؟ د دولتي ورځپانې لیکوال د افغاني ارزښتونو برخلاف حتی د ښاغلي عبدالحمید مبارز د لور احترام هم نه ساتي او په دې الفاظو یې د لور (میرمن نیلاب مبارز) یادونه کوي:

"... وبعدهم خود را و دختر خود را به ریش یک کانديدای ریاست جمهوری آویخت."

د انیس د دولتي ورځپانې په لیکنه کې د ښاغلي عبدالحمید مبارز د تحقیق او سپکاوي له پاره یو پوچ مثل ته اشاره شوې او داسې راغلي دي: "راستی آقای مبارز به علامت احترام به قانون هنگامي که به همایون اصفی پیوستی باید از موقعیت معین بودن استعفی میکردي. استعفی فعلی شما چهار زانو نشستن بی موقع است."

زه نه پوهېږم د وگړو سپکول او تحقیق وکړل او د هغوی په مقابل کې د پوچو او چټي الفاظو استعمالول به د دنیا په کوم قانون کې اجازه او مشروعیت ولري؟ حضرت سعدي علیه الرحمه وايي چې که پاچا د رعیت د باغ یوه مڼه وشو کوي نور رعیت به د مڼې هغه ونه له بېخه وباسي اوس چې دولتي مطبوعات د وگړيو د سپکاوي له پاره داسې لیکنې خپروي نو له نورو خلکو به څوک گيله کوي. اوس چې د اطلاعاتو او کلتور وزارت په خپله د مطبوعاتو د قانون او د خلکو د معنوي حقوقو احترام نه کوي، دا ضرور ده چې د اسلامي دولت د وزیرانو شوری او د هغې په راس کې ولسمشر حامد کرزي ته التجا او خواست وکړو چې له دغسې خلاف ورزيو سره مبارزه وکړي.

افغانستان چې اوس یې تازه د ډیموکراسۍ پر لوري مزل پیل کړی دی، د چارواکو زغم، حوصلې او عالي وقار ته ضرورت لري. که چېرې زموږ چارواکي د عادي وگړيو غوندې هم حوصله ونه لري، دا په یقین سره د خطر زېږی دی، ځکه که د ملت اعضا د بېړۍ له سورلیو سره پرتله کړو، نو چارواکي ددې بېړۍ کپتانان دي. موږ له دغه کپتانانو څخه غواړو چې په پوره حوصله او تدبیر له توپانونو او گردابونو څخه بېړۍ وژغوري، نه، دا چې دغه کپتانان د بې مسوولیته زلمکو په شان له وحشي څپو سره لوبې

وکړي او خدای مه کړه بیرې په بل مخ واوړي.
د انصاف تقاضا خو دا ده چې زموږ اسلامي دولت باید دولتي مطبوعاتو ته د افرادو
د بې حرمتۍ اجازه ورنه کړي، خو په دې ډول، افراد د خپل شخصیت د حفاظت احساس
وکړي. (43)



تورگل حیدري، کراچي

په افغانستان کې د مطبوعاتو بازار

په دې وروستیو وختونو کې په کابل او نورو ولایتونو کې له یو نیم سلو زیاتې خپرونې شته او هغه د چا خبره لوستونکي د ورځپاڼو، جريدو، مجلو او اوونیزو لوستلو ته رسېدای نه شي، هر سړی چې له یوه سیاسي چاپېریال سره ارتباط پیدا کړي او یا یې کومې سوږې ته لاره وموندله، بیا یې اخبار راویستو ته ملا تړلې وي. د اخبارونو د راویستلو شوق خو هغه وخت د خلکو په زړونو کې روږگې کړې چې د دیموکراسۍ نغاري ودرېږي...

زموږ له دې خبرو څخه هدف دا نه دی چې د مطبوعاتو او خپرونو له زیاتېدو نه سپرمو ته راغلي یو، بلکې غواړو دا ووايو چې دا دومره خبرې به د دې وطن په جوړېدو کې څه مرسته وکولای شي؟ ښه به دا وي چې دغه موضوع لږه په غور وشاریل شي، هغه دا چې، دا سمه ده چې مطبوعات د یوې ټولنې د سیاسي، ټولنیز او اخلاقي شعور د لوړتیا په لاره کې ګټور بلل کېږي، خو هغه مطبوعات باید ښه وېشلو چې واقعاً پر انساني او اخلاقي بنسټونو ولاړ وي.

مطبوعات باید د دې توان ولري چې حقیقتونه لکه څنګه چې دي، په هماغه ډول څرګند او بیان کړي، د خلکو غوښتنې لکه څنګه چې دي له لاسوهنې پرته خپرې شي. په اوس وخت کې د ټولنې ضروري او بېړنۍ اړتیاوې په ګوته کړي او د دې تر څنګه د ستونزو د لیرې کېدو په خاطر د حل لارې ولټول شي. د تعصبونو د له منځه وړلو لپاره صادقانه کار وشي.

که چیرې دغه ټکی په پام کې ونیول شي، کېدای شي مطبوعات زموږ په ټولنه کې ګټور رول ولوبوي. خو څنګه چې لیدل کېږي، زموږ مطبوعات په دې برخه کې کمزوري ښکاري.

زموږ د اوسنیو خپرونو معنوي کیفیت ډېر ټیټ شوی او د خپرونو چلوونکي په دې برخه کې له ستونزو سره مخامخ دي. سره له دې چې په سلګونو کاغذونه په تورو ډک

شوي او د ورځپاڼو، مجلو او اوونیزو په نامه په وړیا توګه د یو چا مخي ته ایښودل کېږي، خو بیا هم داسې لوستونکي نه موندل کېږي، چې د یوه اخبار د ترلاسه کولو په لټه کې شوی وي، نو ځکه په زیاترو مطبوعاتو کې تکراري، قیچي شوي او سانسور شويو خبرونو په خلکو کې د ورځپاڼو اخیستلو شوق وژلی دی.

اوس خبره دا ده چې زموږ لوستونکي ولې له افغاني مطبوعاتو سره ډډه نه لګوي؟ یو علت یې دا دی چې خلک په دغو کاغذونو کې خپلې خبرې نه شي لیدای او د خپلو غوښتنو او هدفونو په باب په کې یوه کرښه هم لیدای نه شي.

نو کله چې مطبوعات یوازې د چاپنلونو د هدفونو د خپرولو وسیلې وي، نو هغه به څنګه وکولای شي ځان ته لوستونکي ومومي؟ نو دلته دا پوښتنه راولاړېږي چې دغه یو شمېر مطبوعاتیان په داسې حال کې چې یو هم له زړه لوستونکي او مینه وال نه لري او له دکاندارانو او هټیوالو پرته چې هغه هم د کڅوړو د جوړولو په تمه دي بل داسې لېوال نه لري، نو دوی بیا د چا لپاره دومره کاغذونه توروې؟ د بیت المال سرمایه مصرفوي، دوی باید له خپلو ځانونو څخه پوښتنه وکړي چې مطبوعات د چا لپاره؟ موږ ولې نشرات کوو او له نشراتو څخه مو هدف څه دی؟

که چیرې هدف د خپلې سیاسي چینې د موخو تبلیغول او عامه ذهنیت په شک کې اچول وي او دیوې شخصي دستگاه د ماشین چالانول وي، نو دا خو په حقیقت کې یوه لویه ګناه ده.

دغه کسان خو د ملت دښمنان دي، دوی په خپله له خپلو مخونو څخه ځادر لیرې کوي او هره شېبه خپل پټ او شوم راز برېښوي او که چیرې بیا داسې نه وي مطبوعاتو واقعاً د خلکو لپاره د خدمت لاره وهلې، ټولنیز عدالت د تعمیم او د بشري حقونو د تامینېدو او د تعصباتو د له منځه وړلو په خاطر هڅي کېږي، نو بیا ولې لوستونکي نه لري، ولې خلک دغو مطبوعاتو ته د لوستلو او اورېدلو بیړه نه لري؟

د اکثر و اخبارو او مجلو په سرونو کې لیکل شوي وي چې: بې طرفه، بې ګونده، غیر سیاسي... خو کله چې یې محتوا ته وکتل شي، نو د یو لږ ناروغیو وژونکي مکروبو نه په کې له مایکروسکوب او ذره بین پرته لیدل کېږي او ځینې خو یې په دې پلمه چې یاره څه د مطبوعاتو ازادي او دیموکراسي ده هر څه چې کوي هغه کوه، ان یو قوم ته کنځلي هم خپروي او ځینې خو یې پر یو بل ملنډي هم وهي او ځینې بیا ګوري چې د خپلو وګړو شمېر او احصائیې هم خپروي او ځینې خو یې داسې کینې خپروي، چې د قومونو ترمنځ د سختو لاجو او ټکرونو د رامنځته کېدو سبب کېږي.

بله خبره چې په دغو مطبوعاتو کې ورته لمن وهل کېږي هغه د دوو ملي ژبو پښتو او

دري ترمنځ د تفاوت او نانډولۍ خبره ده. په دې وروستیو کې د هېواد په زیاترو مطبوعاتو کې دغه ستونزه موجوده ده. دغه خبره هغه کسان چې خپرونې کوي بڼه احساسولی شي. که ووايو چې ای لیکوالو! او په اصطلاح د اخلاقي او بشري رسالت مسوولینو او د پیغمبر وارثانو! ستاسو له دغه شان توپیر او ضدیت څخه مطلب څه دی؟ نو دوی به زموږ د دې پوښتنې په ځواب کې څه ووايي؟

په دغه لاندې کې د کشرانو ترڅنګ د مشرانو لاس هم دی.

داسې ښکاري چې په دغه شراچونه کې لویان هم شریک دي. که چیرې د دوی له خوا د دغې ناروغۍ په خپرېدو کې لاس نه وي، نو ولې یې مخنیوی نه کوي؟ ایا دغه او سني مطبوعات دوی نه گوري ایا دغه کاغذونه چې چاپېرې د دوی گوتو ته نه وررسیږي؟ ضرور وررسیږي او له شک په پرته ویلای شو چې دغه راز ټولو مشرانو ته بڼه معلوم دي اوس پوښتنه دا ده چې دوی ولې د دغې ستونزې د لیرې کولو په خاطر اقدام نه کوي؟ په دې وروستیو کې دغه خبره اوج ته رسېدلې او که ووايو چې د خپرونو د زیاتېدو علت همدا شراچونه ده، اشتباه به مو نه وي کړې.

اوس ټول مطبوعات انحصار شوي دي، داسې برېښي چې زیاتره یې له یوې چینې څخه خړوبېږي. که چیرې زموږ دغه خبره غلطه وي، نو بیا تاسې ووايست چې د دې دومره اخبارونو او خپرونو پیسې له کومه کیږي؟ دا خدای بښلی ملنګ جان څوک دی چې دوی ته دومره بې هدفه پیسې ورکوي؟ نو بیا کېدی شي دا ومانو چې څه یاره! دوی خودې ولس ته خدمت کوي او دا پیسې د دې خلکو له پښتیا سره خاطر لگوي، نو بیا یې ولې د پښتنو او تاجکو ترمنځ لاندې رامنځته کړي دي؟ ولې د پښتو ژبې لپاره لکه څنګه چې یې حق دی، ځای نه ورکول کیږي؟

دا ننني یو شمېر مطبوعات دومره بېچاره شوي، چې اوس یې د هنري فلمونو د اداکارانو نیم برېښه عکسونه او د هغوی د ژوند په باب خبرې خپروي، هرې ډلې د خپلو هدفونو د تبلیغاتو او د خپلو مشرانو د عکسونو د چاپولو لپاره له اخبارونو څخه شخصي سفرنامې، راپورونه او البومونه جوړ کړي دي او که ورته وویل شي چې صاحب! دغه کومې خبرې او کارنامې چې ته یې خپروې له دې نه خو موږ نه خبریو، نوې خبره وکړه چې په کڅوړه کې دي څه راوړي دي؟

د دغې خبرې یادول ضروري بولو چې دغه خدای بښلي ملنګان چې له مطبوعاتو سره مالي مرستې کوي، دوی له درې ژبو پرته له پښتنو سره هم اشنایي لري کنه؟ او که یوازې درې ژبې د افغانستان اوسېدونکي بولي او بس!؟

که چیرې له دوی سره دا معلومات نه وي نو ضرور ده چې ورته وویل شي او که چیرې نه

غواړي پښتانه وپېژني او له هغوی سره اشنایي ولري، نو ضرور نه ده له دغو کسانو څخه پیسې واخیستل شي. بېشکه چې دوی درواغ وايي.

د دوی هدف په هیواد کې د عدالت تامینېدل، نه- بلکې شر اچول دي. په اوس وخت کې چې افغانستان د تاریخ په یوه نازک پړاو کې واقع دی او هره شېبه یې د تباهی احتمال شته، نو په دې برخه کې د مطبوعاتو رول له پخوا نه زیات دی.

مطبوعات باید ولس، ملي یووالي او ورورگلوۍ ته راوبولي، د تعصوبونو د له منځه وړلو په خاطر هڅي وکړي، د قومونو ترمنځ د ګډ تفاهم او اهمیت روحیه پیاوړې کړي، د عامه- سیاسي شعور په لوړتیا کې ونډه واخلي. اوس وخت د دې خبرو نه دی، چې دا تاجک دی او دا پښتون دی، دا هزاره او دا بل ازبک دی. اوس باید ټول قومونه د پخوا په شان اوږه پراوړه د دې وطن په جوړېدو کې برخه واخلي او د نورو په خبرو او وړیا سوغاتونو او پیسو ونه غولېږي. ځکه چې په نړۍ کې داسې څوک نه پیدا کېږي چې چا ته دي وړیا پیسې ورکړي او له هدفه پرته دي مرستې ورسره وکړي. مطبوعات باید د خلکو د غوښتنو د څرګندولو او د ستونزو لیري کولو په خاطر وقف شي، نه د یوې او بلې ډلې د شخصیتونو د عکسونو او البومونو د جوړولو او هسې بېځایه ستاینو په خاطر وکارول شي او د دې ترڅنګ د یوه قوم په بل قوم د تفوق او لوړتیا ښودنې وسیله وګرځي.

لکه څنګه چې لیدل کېږي، که چیرې بېځایه څیزونه له مطبوعاتو لیري کړو، نو موږ د نورو انساني او بشري موضوعگانو له نشتوالي او فقر سره مخامخ کېږو او زموږ خپروني محدودېږي، ښه به دا وي چې مطبوعات محدود او لږ کړو او ستراتیژي دومره لوړه کړو چې په ټول افغانستان کې حد اقل لسو کسانو ته خویو اخبار ورسېږي او دا خبره باید هېره نه شي چې یوازې د کابل څو حوزې او ولسوالۍ د ټول افغانستان نمایندګي نه شي کولای (44)



سلطان سالار عزیز پور

جرگه بزرگان و سنگر بندي

قبيله سالاران پارسي ستيز

[اوس مهال چې افغان ملت د بېلابېلو سياسي او نظامي ډلو د ترېگينو په اور کې سوځي او د بربادۍ پر لوري تېل وهل کېږي، زياتې کړۍ او ډلې کوښښ چې د دغو قومونو ترمنځ د بې اتفاقي د اچونې په موخه خپلې گټې وپالي، يوه بېلگه يې اوسنۍ ليکنه ده چې قومي ترېگنيو ته په کې لمن وهل شوې او په کې ښکاره ناانصافي له ورايه ښکاري]

بار نخست نیست و آخرین بار هم نخواهد بود که از سنگر قبيله دست پليدي بسوي ما دراز ميشود تا دامن زبان و فرهنگ ما ترا برچيند.

سوگمنده حاصل تلاشې فارسي ستيزان فرهنگ گريز در جرگه بزرگان، نا گفته پيدا او پنهان بوده است.

با يستي دانست که اين گونه تلاشها به ديروز و امروز محدود نمي شود پيشينه بسيار دراز دامني دارد.

در يک نگاه پيشينه تاريخي اين تلاشها را به دو دوره گسسته از هم اما با آماج يگانه ميتوان ديد.

نخست دوراني که عرب زبانان فارسي ستيز از جا يگاهي فراستان فرمانروا بر ما ميتازند و با سيطره سلطه انحصاري خویش در گستره زبان و فرهنگ، توانايي علمي و فلسفي زبان فارسي را ميربايند.

دو ديگر دوراني که از دهاي استعمار سر بلند ميکنند تا به کمک قبيله، زبان ميان تباري و ميانجي حوزه هاي تمدني و فرهنگي را از ما بربايند.

شگفتا با وجود اين همه دست اندازي ها و فراز و فرود هاي بسيار اين زبان توانست از توفان هاي مرگبار رهايي يابد و همچنان راهي رشد خود را در پيش بگيرد. اما در اثر زبان هاي وارده از سوي عوامل استعماري و قبائلي زنجيره تکاملي آن آسيب مييابد و دچار افت هاي بسياري ميشود.

عوامل استعمار

استعمارگران اگر از یک سو میکوشند تا به منافع زمینی و زیرزمینی کشورها دست یابند از سوی دیگر از برپایی دستگاه سیاسی و اداری وابسته و برداشتن فرهنگ و زبان کشورها به سود خویش چشم نمی پوشند.

به گفته دانشمندی - برای اسارت ملتی کافی است زبانش را گرفت و همچنان برای از میان برداشتن تمدنی و فرهنگی.

تصادفی نیست که انگلیسها زبان اردو را در برابر زبان فارسی در نیم قاره هند برمیگشند و همچنان زبان محلی پشتو را در برابر زبان فارسی در افغانستان.

پیوند نا میمون قبیله با استعمار

اگر از عوامل نطفه بندی پارسی ستیزی در زمان امیر شیرعلی خان بگذریم در دوران حاکمیت عبدالرحمان خان است که وصلت نا میمون پیوند قبیله و استعمار بسته میشود. در اینجا است که انگلیسها با استفاده از حربهء زبان بقای زمامداران طرفدار خود را در کابل ضمانت میکنند و از سوی دیگر به مقاصد استعماری خود دست میابند.

از همان زمان به بعد عنوان کردن زبان پشتو به جای زبان ملی و رجحان دادن در قاموس نامه های مقامات و مراسم نظامی و پیوستن آن با برنامه های آموزشی و درسی و دادن امتیازات اجتماعی و سیاسی به گوینده گان زبان پشتو از جمله رسم های سنتی و عنعنوی این کشور شده است.

در زمان امیر حبیب الله خان است که بسی از واژه های زبان پشتو وارد زبانزد های نظامی میشود و در عصر نادر خان است که دامنهء این تلاشها گسترده تر میشود. محمد گل خان مومند وزیر داخلهء وقت تحریکاتی را در جهت تعمیم زبان پشتو و طرد زبان فارسی نه تنها از دوایر دولت بلکه از موسسات تعلیمی و حتا خانه و بازار آغاز میکند. در ضمن وی مردمان فارسی زبان و ترکی زبان را وادار میسازد تا عرایض شان را به زبان پشتو بنویسند و عرایضی که به زبان فارسی و یا ترکی میبود به آن ترتیب اثر داده نمیشد.

و همچنان به خاطر استفاده از تفرقه زبانی و امتیاز بخشیدن به زبان پشتو و پشتو زبانان گروه بزرگی از خانواده های پشتون را از بیرون مرزها به شمال هند و کش جای گزین کردند تا با این کار توانسته باشند در صفوف فارسی زبانان تفرقه و به پشتو زبانان

کمکي کرده باشند. تا اینکه در قانون اساسي سال 1342 خورشیدی مسئله دوگانه گي زبان مطرح میشود و در آن جاست که گروهی از تمامیت خواهان و فارسي ستیزان از جمله غلام محمد فرهاد، رشتین، زابلي، زدران، عصمتي و ارشاد اعتراض میکنند. و پیشنهاد میکنند که رسمیت تنها و تنها به زبان پشتو محدود بماند. هرچند تمامیت خواهان در برابر اکثریت مخالف درین راه به مقصد نمی رسند؛ اما با اصرار ماده 35 مبني بر موظف بودن دولت در تقویت زبان پشتو از طریق برنامهء مژري در فصل مربوط به حقوق و وظایف مردم اضافه میشود. چون در ضمن مباحثه راجع به این موضوع محمد قدیر تره کي زبان ازبکي و سایر زبان های محلي را منحنط خواند. محمد کریم نژیهي نویسنده و ادبشناس افغانستان به رسم احتجاج با مجلس مقاطعه کرد.

زبان اکثریت

زبان اکثریت مردم افغانستان زبان فارسي بوده و میباشد. با وجودیکه اکثریت مردم افغانستان از جمله ولایات شمالي، مرکزي، غربي و کلیه شهرهای افغانستان به استثنای چند شهر در مشرق و جنوب به زبان فارسي سخن میگویند و از دیر زمان به این سو زبان رسمی و اداری کشور که با کمی اختلاف لهجه بی تقریباً 90 فیصد مردم افغانستان به این زبان تکلم میکنند و افهام و تفهیم مینمایند. با آن هم قبیله سالاران فارسي ستیز نه تنها به این باور نیستند؛ بلکه به پخش تیوري های بی اساس در میان مردم دامن میزنند. زبان فارسي را زبان اقلیت مردم افغانستان جا میزنند. چون پخش این اکاذیب با واقعیت دیروزي و امروزي همسازی ندارد. به ناچار تلاش می نمایند تا زبان پشتو را ملي اعلام کنند!! پشتو سازی همه نامها و زبانزدهای اداری و لشکري جزء همین تلاشها میباشد. این پشتو سازی به گفتهء دانشمند فرزانهء باختر زمین در همه جا درد سر آفرین است و حتا ارتباطات طبعی مردم را خدشه دار میسازد.

تیوري های بی اساس

مخالفان زبان فارسي از هیچ گونه تلاش در بر انداختن این زبان دست بر نمی دارند. از مخالفت مستقیم گرفته تا پخش تیوري های بی اساس و واکنش های بیمار گونه اگر محمد گل خان مومند و طالبان مستقیماً مانع گفتگو به زبان فارسي میشدند، برخی از پشتونها و فارسي زبانان پشتو تبار همصدا با نظریه پردازان استعماري زبان فارسي را چند زبان جا میزنند و آنرا به زعم خود شان به زبان های به اصطلاح تاجکي،

دري و.. تجزيه مينمايند. بي خبر ازينكه ما در تمام دنيا يك زبان فارسي داريم. آنگونه بي كه يك زبان انگيسي داريم و همچنان آلماني و يا هم پشتو. البته با گونه هاي مختلف تاريخي، جغرافيايي و كاربردي آن.

زبان فارسي در پهلوي گونه هاي تاريخي آن: فارسي قديم (اويستايي، پهلوي)، دري و گونه هاي جغرافيايي آن مانند: شيرازي، كابلي، تهراني، سمرقندي، بدخشاني، هراتي، مشهدي، پنجشيري، بامياني و... گونه هاي ادبي خود را نيز دارد. زبان فارسي با ظرفيت و توانمندي كه داشته و دارد در ابعاد فرهنگي و هنري خود يكي از بزرگترين ده زبان زنده دنيا ميباشد.

دشمني با زبان فارسي دشمني با فرهنگ انساني است
دشمني با زبان فارسي نه تنها دشمني با يگانه گي و وحدت ملي است، بلكه دشمني با حوزه هاي تمدني و فرهنگي است كه بزرگترين افتخارات بشري را در خود داشته و دارد بزرگترين و نام آور ترين كسان در گستره عرفان، شعر، فلسفه و كلام به اين زبان قلم زده اند.

كساني كه به خاطريه اصطلاح تقويه تبار خود آبروي به دست داشته خود را كه از طريق همين زبان كمائي کرده اند به باد ميدهند و يا آنرا به زرنا سره مي فروشند ديرويا زود پشيمان خواهند شد و آنگاه پشيماني سودي نخواهد داشت.

جاگاه زبان در دولت هاي معاصر

بسياري از كساني كه ادعاي روشن فكري و روشن گري داشته و دارند به باور پاميفشارند كه زبان به صورت عام نقش كليدي ديروزي خود را از دست داده است. برخلاف پندار اين گروه بايد گفت: امروز هيچ دانشمند با هوشي از نقش كليدي زبان نميتواند چشم پوشي نمايد تعريفني كه امروز از انسان مينمايند در پهلوي گفته هاي گذشته كه انسان موجود ابزار ساز است و يا انسان اشرف مخلوقات است؛ انسان را حيواني به اضافهء زبان ميدانند.

از همين رو نقش پديدهء زباني را نبايد در محدودهء وسيلهء افهام و تفهيم محدود كرد و يا آنرا وسيلهء ناچيزي بر شمرد.

زمانه ما به نقش كليدي و بنيادي زبان بهتر آشنا خواهيم شد كه از تأثير گذاري زبان و فرهنگ انگلو ساكسون ها در تشكّل امريكا آگاه شويم. تا كنون نمونهء بهتر از اين دولت را از نگاهي تركيب نژادي قومي، فني و اداري نداريم.

لومړۍ ټوک

سید مخدوم رهین د قضاوت په تله کې

کنون که ما در برابر تهاجم فرهنگی و زباني خلع سلاح هستيم ، اما مقاومت فرهنگي ما به جايش باقي است و زمزمه هاي ازين دست ما را نسبت به زبان و آينده فرهنگي ما اميد وار ميسازد :

" زبان من حريرين است

ولي اين پرنیان را قطره بي از خون پولاد ست در هر تار

به جنگ من ميا زنهار "

واصف باخترى(45)



ع.گ. زرمتی

ایا د مطبوعاتو ازادي د توهين لپاره ده؟

کله چې زموږ د هېواد مشران د خپلو سفرونو په وخت کې بهرنيانو ته د خپلو برياليتوبونو يادونه کوي، نو په ډېرو يارو دا هم وايي چې په افغانستان کې مطبوعات ازاد دي او په کابل کې تر سلو زياتې ورځپاڼې، مجلې او اونيزې خپرونې دي. د اطلاعاتو او کلتور وزارت چارواکي هم د خپلو فعاليتونو د بيانولو په وخت کې په ډېرو يارو همدا خبره کوي. دوی ښايي خبر نه وي چې په کابل کې په خپرېدونکو جريدو کې څه څه خپرېږي؟

په داسې حال کې چې زموږ د هېواد د مطبوعاتو په قانون کې هېچا ته اجازه نه شته چې زموږ ديني مقدساتو او ملي وياړونو ته توهين وکړي او يا زموږ په هېواد کې سمې او ژبنې تعصباتو راپيدا کولو ته لمن ووهي. خو شته داسې خپرونې چې په ډېر جرئت سره هم زموږ ملي وياړونو ته سپکاوی کوي، هم سمې او ژبنې بدبينۍ راپاروي او هم د ځينو اشخاصو سپکاوی کوي.

په کابل کې شته داسې خپرونې چې دا هرڅه په ډېر جرئت په خپلو پاڼو کې خپروي، کله په کې زموږ د هېواد د ازادۍ د اتلانو لکه وزير اکبرخان او نورو کارنامو او سرښندنو ته په ټيټه سترگه کتل کېږي او لوستونکو ته داسې ښيي چې ګواکي هغوی هېڅ هم نه دي کړي. يوازې بې په ټول عمر کې يوځل تومانه را ايستلې او د هېواد د ښمن بې پرې ویشتلې دي او يا خو په ځينو خپرونو کې ژبنیو تعصباتو ته لمن وهل کېږي. خو رځې د داسې يوې جريدې پاڼې سره واورو، چې محترم ليکوال او کارکوونکي يې په پټو سترگو هغه څه ليکي، چې نور خلک يې يوازې له ځانه سره ويلاي شي او دويم کس ته يې هم د ويلو جرئت نه کوي. ځکه چې ناسنجول شوې خبره به يې چا ته ټوپک په لاس ورکړي او د خپل ورور او خپل هېوادوال وينه به تويه کړي، چې دا لوی مسووليت دی او هېڅ د سليم عقل خاوند نه غواړي يوځل بيا زموږ په جنگځپلي هېواد کې د وينو تويولو لامل وګرځي.

په انتظار کې مو نه پرېږدم، دا جریده د 'پنجری' جریده ده، چې له ځانه پرته بې له ټولو سره د نېمې را اخیستې ده. دا جریده په خپله ۴۶ مه گڼه کې 'در جنوب کشور چه میگذرد؟' لیکي:

'درین او اواخر اخبار و گزارشهای غم انگیز و پیاپی از حریق کردن مکاتب، بخصوص مکاتب نسوان در ولایات وردگ، لوگر، قندهار و ننگرهار توسط گروه جاهل و ضد فرهنگ طالبان و سایر دشمنان صلح و ازادی مردم افغانستان در رسانه ها منتشر میگردد.

در حالیکه در همین ایام اخبار احيای بازسازی و نوسازی ده ها مکتب و مدرسه در شمال کشور از طریق مطبوعات و رادیو تلویزیون کشور منعکس گردیده است و پروسه ساخت و ساز مکاتب، توسط دولت و موسسات خارجی امداد رسان همچنان ادامه دارد. بایک مقایسه اجمالی این دو فکتور متضاد، واضح میشود که در شمال مردم تشنه آموزش علم و دانش برای بدست آوردن ابزارهای کسب دانش در تلاش و تقلا هستند؛ حالانکه معلوم نیست چه بر سر مردم جنوب آمده است که در پیش چشمان شان، مکاتب و مدارس شانرا آتش میزنند ولی آنها خاموشانه به نظاره میپردازند و دم بر نمی آرند. پس حق داریم پرسیم بر مردم جنوب چه آمد؟

دوی پوښتنه کړې ده اوزه دلته ځکه نه غواړم چې د دوی مکمل ځواب ولیکم، چې خدای مه کړه له خولې مې داسې خبره ونه وځي، چې په کې د کومې سیمې او یا شخص مقام ته سپکاوی وشي او نه غواړم ځان ورسره په یوه جوال کې واچوم او په مسوولیت کې ځان ورسره شریک کړم.

یوازې دومره به ووايم چې د جنوب پر خلکو نه، بلکې زموږ پریو شمېر نورو هېوادوالو هم هغه څه راغلي دي، چې دوی لسیزې دمخه په ټولو راغلي وو. چې سرو لښکرو یې کلي او کورونه بمبارول او ځینو نورو یې ښوونځي وړانول او مکتبي زامن یې ورته وژل، دوی خاموشانه ورکتل.

زموږ پر خلکو، په تېره بیا له پاکستان او نورو گاونډیانو سره پر اوسېدونکو سرحدی سیمو هغه څه راغلي دي، چې یوه لسیزه دمخه د کابل پر خلکو راغلي دي، چې د تنظیمونو په بېر حمانه جگړو کې کورونه، ښوونځي او جوماتونه وړانېدل، د زړه ټوټې یې له منځه تللې او دوی 'خاموشانه' ورته کتل.

پر ټولو حقونو یې تېری کېده، دوی 'خاموشانه' ورته کتل، یوازې سوږ اسوېلی به یې له خولې وایست، نور یې هېڅ هم نه شواي کولای، ځکه خپل ژوند یې هم د بې مسوولیته ټوپکوال له خوا په خطر کې زموږ د هېواد په جنوبي سیمو کې هم دېته ورته یو حالت

واکمن دی.

پاکستان بی تر څنگ واقع دی او ټولو ته معلومه ده چې پاکستان په خوله یوه او په زړه بله کوي په یوه لاس لهو امریکا او نړیوالې ټولنې څخه له تروریزم سره د مبارزې په نامه پیسې او نور امتیازات اخلي او په بل لاس هغه پیسې بهرنیو تروریستانو ته ورکوي، چې زموږ په هېواد - په تېره بیا جنوب کې ورباندې امنیت له منځه یوسي. ښوونځي یې وسوځوي، لارې او پلونه یې وړان کړي او بېگناه خلک یې شهیدان کړي. د جنوب خلک هم د نورو هېوادوالو په څېر د علم او پوهې تړي دي، ښایي له راډیوگانو څخه مو اورېدلي وي، چې نجونې او هلکان په سوځول شویو ښوونځیو او کپړدېو کې زده کړو ته دوام ورکوي. زموږ د هېواد د ښمنانو او تروریستانو او د علم د ښمنانو لاس چې هرځای ته ورسېږي، د بهرنیانو په اشاره خپل هېواد وړانوي. ښایي اورېدلي مو وي، چې خوشې دمخه یې ښوونځي وسوځول نو په یوه او بل نوم زموږ د هېوادوالو وېشل به د هوښیارو خلکو کار نه وي. دا چې لیکلي یې دي چې زموږ د هېواد په شمالي سیمو کې دولت او بهرنیو مرستندویو موسسو له خوا ښوونځي او مدرسې جوړېږي، ډېره د خوښۍ خبره ده، لوی خدای دې وکړي چې په ټول هېواد کې داسې زمينې برابرې شي.

خو که موږ متضاده مقایسه وکړو، ښایي د نورو سیمو خلک گيله وکړي او ووايي چې موږ څه گناه کړې ده، چې ښوونځي او مدرسه نه راته جوړېږي؟ که ښوونځي سوځول کېږي، تاسې هم لیکلي دي چې د طالبانو جاهله او فرهنگ ضد ډله او د افغانانو د سولې او ازادۍ ښمنان یې سوځوي، د هېواد په جنوب کې او نورو سرحدي سیمو کې خلک په خپله په ښوونځیو پیرې کوي او له ښمنانو څخه یې ساتي، خو ترور، ترور دی. کله - کله په ډېرو لیریو هېوادونو کې هم مانی وړانوي. هلته خلک په خپل لگښت ښوونځي او د لوړو زده کړو موسسې چلوي، د خوست پوهنتون او زیاتره ښوونځي یې ښه بېلگه بللای شو.

دا چې په دې سیمو کې هم د امنیت چارې د ځینو غیر مسلکي کسانو او جنگسالارانو په لاس کې دي او د امنیت په تامین کې پاتې راغلي دي او خارجي ښمنانو یې ښوونځي سوځولي دي، نو د دوی څه گناه ده؟

تاسې هم د ۱۳۸۲ لمریز کال د زمري (اسد) د پنځمې نېټې په ۴۱ مه گڼه کې اعتراف کوئ چې په جنوب کې د ناکراريو رېښه په اسلام اباد کې ده. د پنجرې د دغې گڼې یوه برخه دلته را نقلوم:

‘رادیو بي بي سي و دولتمردان انگلیس که سیاست خود را به گونه های مختلف از

جنجره گرداننده گان و گوینده گان ان راډیو بیرون میکشند، بخوبي میدانند که جنگ و عملیات جنگي افراد طالبان، گاه و بیگاه در مناطق جنوب و جنوب شرقي کشور، ناشی از قیام ها مخالفت های مردم ان مناطق نیست، بلکه جنگجویان طالب و القاعده با خرابکاران گلبدین حکمتیار در انسوی مرزهاي جنوبی و شرقي وارد افغانستان میشوند و ریشه حمایت از طالبان در جنوب و نه در میان مردم پشتون، بلکه در اسام اباد قرار دارد...'

بالکل همداسې ده، زموږ ډېرې ستونزې په تېرو دوه نیمو لسیزو کې د غرضي گاونډیانو د پټو او ښکاره تېریو پایله ده، خوموږ نه پوهېدلو او د یو بل سترگو ته مو خاورې ورشیندلې. راځئ چې وروسته له دې پوه شو او ځانونه د پردیو په اشاره په سیمو سره ونه وېشو.

دا وونیزه په خپلو نورو گڼو کې هم د سمې بدبینیو مسئله په بېلابېلو شکلونو مطرح کوي، په همدې ۱۴۱ گڼه کې د 'مخالفین دولت در جنوب کیها هستند؟' تر سرلیک لاندې په مطلب کې هم د سمت مسئله مطرح کوي، چې کېدی شي په بل ډول یې مطرح کړي وای.

دوی په نورو لیکنو هم د انساني مقام د درناوي خیال نه ساتي. مثلاً د پلوشې جریدې د کومې لیکنې په ځواب کې بل لیکوال مخاطبوي:

'یک راس نویسنده عزیز! نمیدانم چرا میخواهی با ارائه بیوگرافی ستانیزی ما هم مثل تو ستانیزی شناس شویم، ابروی این پیرمرد را بیشتر ازین حراج مکن...!'

نژدې شل کاله وړاندې کېږي چې له مطبوعاتو سره سرو کار لرم، خو په دې موده کې مې داسې کلمات نه دي تر سترگو شوي، چې په دې او ځینو نورو جریدو کې یې وینم. ما د پلوشې ددوی په وینا د جیبې جریدې گڼې نه دي لوستي، که څه هم په دې مطبوعاتي جگړه کې داسې کلمات استعمالوي، نو د افسوس ځای دی، باید چې د ادب جنازه واخلو.

په هر صورت، خبره رانه اوږده شوه، زما خبرې د افغانستان د اطلاعاتو او کلتور وزارت مشرتابه ته متوجه دي. نه پوهېږم چې هغوی ولې لاس ترزنې ناست دي، چې د سترگو په وړاندې یې مطبوعات د بیارغونې او ملي یوالي په تامین کې د خدمت کولو پرځای د نفاق تخمونه شیندي. د افسوس ځای دی، چې د کابل ځینې مطبوعاتي زموږ د هېواد د یوې سیمې پرضد تبلیغات کوي، ایا د مطبوعاتو ازادي همداسې وي، چې هرڅوک چې هرڅه یې زړه وغواړي، هغه ولیکي؟ ایا د مطبوعاتو ازادي داسې وي چې موږ یوه سیمه ښه، علمدوسته اوبله به او جاهله وبولو؟



ایا زموږ ازادي جريدي دا حق لري چې چا ته سپکاوی وکړي؟
 که د اطلاعاتو او کلتور وزارت د چارواکو پالیسي دا وي، باید چې په ډاگه ووایي.
 دا وزارت خلکو ته مسوولیت لري، چې مطبوعات د قانون له مخې کنټرول کړي د
 دغې جريدي مثال مې ځکه ورکړ، چې مالیدلې او کتلې وه. بنایي نورې به هم همداسې
 خپرونې وي. چې مسوولین به یې له بلې سیمې او بل چا سره تعصب ولري، خودا حق نه
 لري چې خپله کرکه او کینه په مطبوعاتو کې څرگنده کړي او په دې وران-ویجاړ هېواد
 کې د نورو بې اتفاقیو او وینې تویولو سبب وگرځي.
 د اطلاعاتو او کلتور وزارت باید ځواب ووایي. (46)



قراراندې

(صبا) ښکښلنماه بابا (رح) ولې ښکښي؟

اوس به زموږ د ارگ دلالت دې انجام ته څه وايي؟

ارزښتپالنه یو سپړتوب ټاکونکی برید دی، هغه انسان چې په ژوندانه کې ارزښتپال نه وي په ټولنیز لحاظ له ژویو سره څه دومره توپیر نه لري. څه مادي ارزښتونه وي او څه معنوي ارزښتونه، څه دیني وي او څه عمومي اخلاقي ارزښتونه وي.

د دغسې ارزښتونو له ډلې څخه هم دنني انسان لپاره دهغه په ملي تعهد پورې تړلي ارزښتونه دي چې نننۍ انسان په هغو ارزښتونو کې چې گروهه پرې لري لمړۍ درجه اهمیت ورکوي. هغه وگړي چې په ننۍ نړۍ کې ملي ارزښتونو ته اهمیت نه ورکوي، یاغي او شاذ وگړي بلل کېږي، د ننۍ نړۍ ډېر مضر بلل شوي وگړي (مذهبي بنسټپال) که څه هم برید او حد نه منونکي گڼل شوي خو هغوی هم ملي ارزښتونو ته که په عملي نه وي نو په شعاري لحاظ ټینګ قایل دي.

په ملي ارزښتونو کې یو ډېر مهم ارزښت د ملي سترو درناوی دی، دانسانانو ترمنځ ټولنیز تړاو او انتساب د یو لږ داسې ارزښتونو پر بنسټ وي چې ټول پرې اجتماع پرې ایمان او گروهه لري، د یوې ملي ټولنې قیام هم هلته شونی شو چې په معینو اقدارو مو اتفاق راغی، که دغه څه ترمنځ نه وي نو بیا څو دې د دروغجنو مخ تور وي. که مو یو ځای اوسېدلو ته اړتیا نه وي بیا به نه سره اوسېږو، هر سړی دې هلته ځي چې په نوم یې دی، په سر، مال، وینه او قلم یې پاللی، تردې بیا هاغسې بهتره ده، لږترلږه په خپل کور کې به څوک نه ښکښل کېږي.

پیغمبر(ص) وايي: چې د بندگانو شکر یې پر ځای نکړ، د خدای شکر به هم په ځای نکړای شي. افغانستان زموږ کور دی، زموږ غرغریې د نیکونو د قربانیو ځلی او درې درې یې د نیکونو د سترپو او غازي آسونو سومې ښکل کړي. هغه خلک چې گمان کوي د چاله هڅو او قربانیو پرته د خپل هېواد خاوند شوی د حماقت رنځور دی او هغه څوک چې د خدای داد او د نیکونو د قربانیو دغه هدیه ناڅه گڼي هغوی پدې خاوره د اوسېدلو حق نه لري.

موده وړاندې مې، د صبا په نامه په یوه داسې مجله کې چې لورونه یې کمه او ځورونه یې ډېره لرله، په یوه کاریکاتور سترګې ونښتې چې د مجلې د مېنځ د پاڼو په ډېره اېتره توګه پداسې ډول چاپل شوې وو چې له مخکې، ورسته، نن، پرون، پوهې، ادب، هنر، نقد، څېړنې، فلسفې او طنز او یا بل کوم مضمون او غرض سره یې هېڅ ډول تړاو نه تعبیرېده چې د نشر توجیه یې پرې شوې وای، او د نفرت، حقارت، نفاق، دوه مخي، سپک خوی، لجاجت، سفاکت او جسارت پرې له یوې خوا هم نه جوړېده.

د رهین د بیان د ازادي تر چتر او د خلیلزاد د جمهوري افغانستان تر نیم ځوړند بیرغ لاندې د ملي توهین دغه وثیقه ولولې، په پورتنی انځور کې خپل بابا ولي ولټوئ، که نن تاسو ته پدې کرغېړن تصویر کې خپل بابا ولي در حضور نشي نو د سبا لپاره پدې پاڅه باوري او سئ چې ستاسو د اولادونو او نوي نسل په ذهن کې به بابا ولي (رحمه الله) همدغسې انځور وي لکه د صبا د علمي! فرهنگي! او ادبي!!!! مجلې پدې ګڼه کي چې دغو کرغېړنو او ګناهګارو ګوتو انځور کړی.

انځور د صبا مجلې د شپږدېرشمې ګڼې په ۳۳ مخ کې وګورئ (47)



خالد هادي (حیدري)

د ولس په وړاندې درغلي څه ته وايي؟

له کله چې په افغانستان کې د ډیموکراسۍ په نوم وروستی تحولات راغلل او د طالبانو د واکمنۍ د راپرځیدو اعلان وشو، نو ولس ته دا امید پیدا شو چې نور به یې څوک پر پټ، عزت او ملي ارزښتونو تېری نه کوي، نور به یې څوک په نه جرم تر زندانونو نه کښوي، نور به یې څوک پر تاریخ او ملي ویاړونو ملنډې نه وهي، نور به یې څوک د ملي یووالي رښې نه باسي، نور به د ولس اکثریت او اقلیت ته خپل روا حقونه د عدالت له مخې ورکول کیږي او نور...

خو افسوس چې داسې هیڅ هم ونشول او د طالبانو د توري دورې په پرتله ملي ضد توري تیارې بیا هم پر هیواد راغلې، چې نه یوازې یې د همدې ولس ملي شتمنۍ لوټ او تالاکې بلکې د همدې ولس تر منځ یې د ملي وحدت په له منځه وړلو کې هر ډول هڅه په کار واچول شوه: د هیواد د اکثریت ژبه نوره هم تر پښو لاندې شوه. په مطبوعاتو کې ملي مشرانو ته ښکښل، پر ملي ویاړونو ملنډې وهل، ملي ترمینالوژي له منځه وړل خو دې حد ته رسیدلې، چې د پلازمینې په هر کتابپلورنځي کې د مجلو او ورځپاڼو پر مخ یې له واریه په غټو توري هر څوک لیدلای شي، د ساري په توګه (هفته نامه کابل، پنجره، پیام مجاهد او دا دی اوس مهال صبا او ونیزه) هم په دې کتار کې راځي، چې په دغو ښکښلو او سپکاوي یې لاس پورې کړی دی.

په دې لار کې د اطلاعاتو کلتور وزارت خپل ټول توان د هر ډول ملي ضد کارونو په ترسره کولو کې نه دی سیمولی، آن چې په زیاتو مواردو کې خو د دغو خپرونو نېغه همکاري کوي، د ساري په توګه د پنجرې او ونیزې چلوونکي د ښاغلي رهین دوست دی، چې کېدی شي په دې خپرونه کې زیاتې خبرېدونکي ښکښلي د هغه په طبعه برابري وي.

څه موده مخکې ښاغلي کرزي د سید جمال الدین افغان جایزه رهین مخدوم ته ځکه ورکړه، چې ګواکې ستر خدمتونه یې کړي دي، په خپله وینا کښي یې زیاته کړه (رهین مخدوم د خپل ولس په وړاندې همیشې د اخلاص او هیواد پرستۍ له مخې د د هر ډول

ملي خيانتونو مخه نيولې ده) خو دومره څوک پيدا نه شو چې دا پوښتنه وکړي چې د کلتور وزارت د خپل ولس په وړاندې کوم مسووليت تر سره کړی دی؟ که دا خدمت وي، چې ملي ترمينالوژي دې په خپرونو کې تر پښو لاندې شي، بيا خو سمه ده، که دا خدمت وي، چې ځوان ليکوال دې څارنواليو ته ورمعرفي کړي، نو بيا هم بېخي سهي ده، که د بيان د ازادۍ تر شعار لاندې د ځينو ليکوالو قلمونه ماتېږي او د ځينو ليکنو په تور بند ته اچول کېږي، بيا خو رښتيا هم چې رهين ستر خدمتگار دی.

که د کلتور وزارت د هيواد ملي ترمينالوژي، په پردۍ ترمينالوژي، اړولو ته ملي خدمت ويل کېږي، نو بيا دي دا جايزه هم د مخدوم مبارک وي.

د ټولي پلازميني او ولايتونو د وزارتونو او رياستونو لوحې له پښتو څخه اړول که ملي خدمت وي او له مخي يې د ملي امنيت ستر ستون (ستره محکمه) په دادگاه عالي او د هيواد د روڼاندو مرکز (پوهنتون) په دانشگاه اړول کېږي نو بيا دي دا جايزه هم د مخدوم مبارک وي.

د پلازميني په راډيو تلويزيون کې پښتو په سلو کې پنځه نشرات هم نه لري، خود ايراني فلمونو او ايراني سريالونو کچه تر پښتو ډېره وي، بيا خو رښتيا هم چې رهين هېواد پال او پرافغاني-ملي ارزښتونو مين وزير دی، اوسنۍ جايزه دې هم د مخدوم مبارک وي.

يو ستر خدمت خو يې دا دی په دې وروستيو کې يې کړی، چې هغه په صبا او نيزه کې چې له کابل څخه پرې، د احمد شاه بابا يو کارتون دی، چې په دې وروستيو کې خپور شوی دی، په دې کې احمد شاه بابا انځور شوی، چې ښکرونه او بدرنگه څېره لري او په ټولگي کې ولاړ دی: په ټولگي کې ولاړ ښوونکی له زده کوونکي څخه پوښتي: "احمد شاه بابا چې کرد؟"

—هيچ، مرا دو سال ناکام کرد."

(صبا، شپږم کال، ۳۲ مه گڼه، مخ: ۳۳)



نو ښاغلی رهین چې د دویم ځل لپاره د وزارت پر څوکی پاتې دی، د دې ډول سپکاوي لپاره څه دلیل لري؟؟ ایا د صبا ښاغلي کارکوونکي به هم څارنوالیو ته معرفي کوي؟

غلام رسول خوشبخت چې له شپږو میاشتو راهیسې په بېرحمی سره په بند کې پروت دی، هېڅوک یې هم پوښتنه نه کوي، آن د کابل توقیف خانې مشر د حامد کرزي د فرهنګي سلاکار زلمي هېوادم مل امر هم نه مني او د خپل شخصي عقدو له مخې یې دا شاعر په بند کې اچولی، چې د کلتور وزارت یې پر حال غوږونه کاڼه اچوي. دغه راز د ښاغلي مبارز استعفا هم د دې وزارت په بدنامۍ تمامه شوه، چې په خپله رهین ورپسې په مطبوعاتې کې له توهین او اهانت څخه ډکې خبرې کولې.

په افغانستان کې ګڼ شمېر فرهنگپال او لیکوال پر دې موضوع سخت خواشیني دي او کېدی شي په زیاتو ولایتونو کې رسماً احتجاجي لیکنې خپري کړي. (48)

برهان

د رهین په وړاندي د کابل لاریون څه شي وهڅاوه؟

د کب په ۲۴مه نیټه په کابل کې د افغانستان د اطلاعاتو او کلتور وزیر، مخدوم رهین، په وړاندي یو لاریون تر سره سو چې د هغه د بیلابیلو نادودو له امله یې له مشرانو چارواکو وغوښتل چې رهین له دندې گوښه کړي او پر ځای یې یو رښتینی افغان او ملي شخصیت راوړي. غوسه ناکو مظاهره چیانو رهین د دولتي رسنیو، په ځانګړې توګه د تلویزون او راډیو، پر ناوړه کارونې تورن کړ.



پر ښاغلي رهین باندې له اوږدې مودې راهیسې پراخي نیوکې کیدې، چې د دې پر ځای چې ازادو ډله ټیزو رسنیو ته وده ورکړي هغوي سانسوروي او په خپله خوښه یې برابروي. دده په وړاندي دا درېیم په پرتلیزه توګه ستر لاریون دی چې دده د وزارت چلولو په موده کې ترسره کېږي. په پروني لاریون کې په سلګونو کابل ښاریانو چې ډیرې یې دده د پخوانۍ 'شورا' غړي وو ګډون کړی وو.

له لاریون کونکو نه به یې واورو:

لاریون کوونکو خپله مظاهره له شاه دوشمیره څخه پیل کړه او ارګ ته نژدې په پښتونستان څلورلارې کې سره غونډه شول. دوي ویل د رهین کړنلارې د ډیموکراسۍ او ولسواکي د آرونو پر خلاف دي ځکه چې دې هڅه کوي دولتي رسنۍ تر خپل نیواک

لاندې وساتي. د دوي غوښتنه له ولسمشر کرزي نه د رهین ژر تر ژره گوښه کول وو چې تر اوسه پرې چا غوږ نه دي ګرولي.

لاریون د کابل د ښاریانو د شورا (شورای شهروندان کابل) له خوا په لار اچول سوی و. رهین ترڅو ورځو مخکې د همدې شورا په خپل سر ټاکلي شوي مشر و چې تر اوسه ډاګیزه نه ده ولي دی له هغې نه و او ایستل او یا و شړل شو. که څه هم رهین ادعا کوي چې ده په خپله خوښه شورا پرېښوده خو پرون د لاریون کوونکو خبر و داسې ښوده چې کومه شخړه یې تر منځ وه.

یو لاریون کونکي ویل: 'رهین ټول تلویزیونونه او راډیوګانې په خپله ګټه را څرخوي'. بل ویل: 'رهین راډیو او تلویزیون سانسوروي او دا خپله د ډیموکراسۍ پر خلاف یو کار دي'. بل بیا ویل: 'اوسنۍ حکومت دخلکو او ملي حکومت دي، حکومتي تلویزیون او راډیو هم باید ملي او دخلکو وي، نه دا چې د یوو سړي په طبعه'.

د مخکینیو مظاهرو پایله؟

د رهین په وړاندې لومړي لاریون د ۱۳۸۱ کال د زمري په میاشت کې ترسره شو چې هغه وخت مظاهره چیانو دده د گوښه کولو لپاره په تاوتریخوالي لاس پورې کړي وو او د اطلاعات او کلتور وزارت د ودانۍ شیشې یې په تېرو ویشتلې وې. خو هغه مهال رهین په غبرګون کې اعتراض کوونکي خپل شخصي دښمنان او ورانې کونکي وبلل. دا لاریون په پخوانۍ لنډمهاله اداره کې د رهین له ټاکلو لږ موده وروسته پېښ سو چې د مظاهره چیانو غږ چا وانه وریده.

دویم لاریون د ۱۳۸۲ کال د چنگاښ په میاشت کې بیا هم د اطلاعات او کلتور وزارت مخ ته ترسره شو چې د رهین گوښه کیدل یې غوښتل. هغه مهال لاریون کوونکو رهین د یوې ورځپاڼه چلونکي په ملاتړ نیوکه کوله چې په ډیموکراسۍ کې د اسلام د ونډې په هکله پوښتنه او چته کړي وه او، د سترې محکمې په وینا، دین ته یې له سپکاوي ډکه لیکنه لیکلې وه. ویل کیږي رهین هغه وخت د افتاب ورځپاڼې له ایراني چلوونکي، حسین مهدوي، سره مرسته کړې وه ترڅو د څارنوالی له نیونځي څخه پښې سپکې کړي او له هیواده بهر لاړ شي. په دې ډول اسلام ته د سپکاوي په تورونو د مهدوي په محاکمه باندې خوله پټه شوه. خو هغه وخت هم هیچا د رهین د گوښه کیدو او د محکمې د فتواله مخي له 'بیدینانو' سره د هغه د مرستې په اړه چا سر و نګرزاوه.

داخلي به وګورو چې ولسمشر کرزي چا چې یوه رایه له رهینه او په میلیونونو رایې له ولسمشر څخه غوښتنو ته څه ډول ځواب وایي؟ (49)

خالد هادي حیدري

د علامه رشاد په مړینه کې د کلتور وزارت د موراو مېرې سلوک

د روان لمريز کال، د ليندۍ د مياشتې يوولسمه د ارواښاد علامه پوهاند عبدالشکور رشاد د مړينې هغه توره نېټه ده، چې د ملي ماتم د ورځې په څېر ده، چې ټول لر او بر افغانان يې وکړول او تر پايه به يې نه هېروي.

گران استاد، په داسې حال کې له موږ څخه جلا شو، چې گران هېواد موږ بېلابېلو تربگنيو او گډوډيو ښکار دی او د ځينو جگپوړو چارواکو په گډون زيات نور کسان د وسلو او پيسو په زور په ولس خپلې غوښتنې مني، چې دا خبرې به خپل دغه بدرنگ کار ته نور هم دوام ورکوي.

گران استاد د خپل ژوند خو لسيږي د خوار، زار، کړېدلي او دردېدلي افغان ملت خدمت ته وقف کړې، چې تر وروستۍ سلگۍ پورې يې په دې ډگر کې صادقانه خدمت ترسره کړ او ملت به يې هم دا خدمت نه هېروي، د ده له خوا راپاتې په لسگونو اثار د دې خبرې پخلی کوي.

خو د استاد پرمړينې، د ملت خواخوږيو، اوښکو او ژړاگانو دا خبره نوره هم څرگنده کړه، چې استاد د خلکو په زړونو کې ژوند کاوه، د خلکو لپاره و، د خلکو په زړونو کې به ژوند کوي او په خلکو پورې به اړه لري.

خو د غم او وير په دغو خواشينونکو مراسمو کې د دولتي چارواکو، نه گډون بيا د دولت د مور و ميرې چلند ښه زبات کړ. د وير او غم د مراسمو پر لومړۍ ورځ چې په کابل کې ترسره شوه، يوازې د گوتو په شمېر چارواکو گډون کړی و، چې موږ يوازې انورالحق احدي، ښاغلی ارسلا، برهان الدين رباني او نور... يادولای شو، چې خپل شتون يې تر يوه ځايه څرگند کړ.

د استاد رشاد په ياد د خواشينۍ د مراسمو پر لومړۍ ورځ د اطلاعاتو او کلتور

وزارت ځینو چارواکو هم گډون وکړ، کله چې ښاغلی رهین د روغتون غولي ته راننوت او د مراسمو سیمې ته نژدې کښته شو، خپل موبایل یې راوکښل چې د کابل ټلويزيون چارواکي خبر کړي، هغوی راشي او دا مراسم عکاسي کړي، حال دا چې د ټلويزيون درې تنه کارکوونکي له وړاندې هلته ناست وو.

دغه وزارت باید د دغو مراسمو ټولې چارې سمبالولای، باید چې له بهر څخه یې د ځینو فرهنگیانو د راتگ سمبالښت کولای او دغه راز یې نور امکانات هم برابرولای، خود وزارت چارواکي یوازې یو څو شېبې هلته تم شول، نور نو پر خپله مخه لاړل. حال دا چې دا وزارت د کابل ښاریانو شورا لري، چې په هره غونډه کې یې د سلگونو کسانو د راتگ زمینه برابرېږي، ان چې زلمی خلیلزاد هم ورته رابولي او په راډیوگانو-ټلويزيون او نورو رسنیو کې یې فعالیتونه خپرېږي، خود استاد د مړینې اعلان لومړی د کلید راډیو له لارې خپور شو، چې یوه شخصي راډیو ده، د افغانستان راډیو یوازې پښتو څانگې خبر تېر کړې، بس.

استاد د نفس له غرور نه برخمن انسان و، چې هېڅکله یې هم دولتي چارواکو ته لاسونه اوږده نه کړل چې کوم کتاب یې ورته چاپ کړي، یا دې هم د کوم کتاب لپاره پاڼه ورکړي، همدا وجه وه چې زیات کتابونه یې ناچاپه پاته دي او په دغو ناچاپه کتابونو کې زیاتره ډېر مهم دي، چې نن سبا یې چاپول ډېر ضروري گڼل کېږي، اوسني وزارت خو نه کومه پښتو خپرونه لرله، نه یې کوم پښتو کتاب چاپ کړ او نه به یې د ښاغلي رهین په مشرۍ کې څوک څرک ولگوي، د ښاغلي رهین د واکمنۍ په موده کې دغه وزیر د خپلو هغو لیکنو ټول مواد او پلانونه عملي کړل، چې په امریکا کې ئې په امید او ونیزه کې خپرول، ده ته افغان غوښت، نه یې افغانستان، تر ځان یې د خپلې نظریې زیات ملگري هم راتا وکړي وو، چې ده د نظریې او رایې پلوي به یې کوله، نو دا د ستم او تعصب لارویان کله د افغان او افغانستان په گټه خبره منلای شي، بیا د استاد علامه په خبریو ملي خدمتگار خو به یې خامخا د سترگو اغزی وي.

استاد به په ژوندوني هم له اوسنیو چارواکو سر ټکاوه، چې د دې ملت او هېواد په گټه نه دي، په ځانگړې توگه یې د کلتور وزارت یاد او، چې په رښتیا هم له تعصب او تربگنۍ ډک چلندونه به یې له تاریخ څخه هېڅکله هم هېر نه شي.

د کابل په مراسمو کې نه د دولت د رئیس پیغام ولوستل شو، نه د خواخوږۍ مراتب وړاندې شول، نه مو هم د کلتور وزارت له خوا کوم خپور شوی پیغام ولید. ځکه موږ ته خو هسې هم پته وه، چې د کلتور اوسنی وزارت یوازې یوې ځانگړې طبقې ته کار کوي او یوې ژبې ته ترجیح ورکوي، چې دا یې د تېر درې کلن کار په اوږدو کې موږ ته څرگند

شول.

دغه وزارت خو څارنوالان هم ټپکه کړي وو، چې کوم لیکوال به یې خوښ نه و، نو سم له لاسه به یې په لاس ورکاوه، یا به یې هم ورته دوسیې جوړولې، چې دا په دې نوې پېړۍ کې د وحشت یوه بېله ننداره وه، چې موږ ولیده او نور نو څرگنده نه ده، چې د دغه وزارت په اډانه کې به کوم نور تبعیضونه سرونه اوچتوي.

بله ورځ چې د استاد جنازه کندهار ته لېږدول کېده، د وزارت له خوا یو کس هم نه و لېږل شوی، لږ تر لږه یې چا یو تش پیغام هم ونه لید، چې هلته یې په چا ولولي. یوازې گل اغا شېرزي له لومړۍ شېبې تر کندهاره پورې د استاد له جنازې سره ملګرتیا کوله، چې په کندهار کې بیا د کندهار د والي او ښاروال، دغه راز نورو چارواکو منډې ترې د یادونې وړ دي، چې هر راز همکاري یې وکړه. الله دې دوی روغ لري او دا زیاردې یې په صواب کې راشي.

استاد یوازې د پښتنو نه و، چې د اطلاعاتو او کلتور وزارت داسې چلند ورسره وکړ، استاد خود پښتو تر څنګ په نورو ژبو هم کتابونه لیکلي، استاد خو په خپله ځان په قوم او قبیلې پورې منحصر نه ګاڼه، بلکې په ټول افغانستان او افغانانو پورې یې اړه لرله، دا که د کلتور وزارت چارواکي افغانان نه ګڼي، بیا خو نو سمه ده.

خو موږ وینو چې دلته بیا هم ځینې کړۍ استاد ته په پردۍ سترګه ګوري او په دې توګه یې خپل هویت او هدفونه څرګند کړل.

الله دې استاد ته جنتونه ورپه برخه کړي، الله دې د ده نجیبې کورنۍ ته صبر ورکړي او د استاد شاګردان دې ګړندي لري، چې وکړای شي د استاد پر پله ګام کښېږدي او د ده یاد دې ژوندی وساتي. (50)

خالد هادي حیدري

ښاغلی رهین اوس څوک لري؟

(عبدالحمید مبارز، د رهین د پالیسی یو بل قرباني)

سید مخدوم رهین یوازینی وزیر دی، چې اکثریت افغانان ورڅخه ناراضه دي او تل د هغه د بې کفایتۍ او مضرو پلانونو خبره کوي. دا خبره ښاغلي کرزي ته هم څرگنده ده، ځکه چې په تېرو کلونو کې د اطلاعاتو او کلتور وزارت بې کفایتۍ ټولو ته څرگنده شوې ده، ان چې ځینو ځوانو لیکوالو په خپله کرزي ته مخامخ د رهین د کارونو نیمګړتیاوې یادې کړې دي، او د یوه ملي وزارت غوښتنه یې ورڅخه کړې وه، خو نه ده څرگنده چې دی بیا ولې د پخوا په شان د وزارت لپاره غوره خبره وګڼل شوه. ځکه ښاغلي رهین خپل ټول کارونه او هڅې یوې ژبې، یوه قام او یوه اړخ ته ځانګړې کړې دي، حال دا چې په دې هېواد کې ټول مېشت قامونه حق لري چې باید ژبې ته یې کار وشي او دا د نوي اساسي قانون یوه ماده هم ده، چې په دې هېواد کې ټول مېشت قامونه حق لري، چې په خپله ژبه زده کړه وکړي او دولت ته دا مسوولیت ورتړغارې دی، چې ټولو ژبو ته عملي کار وکړي.

کله چې ښاغلي سید مخدوم رهین د وزارت د څوکۍ خپلولو لپاره له امریکا څخه تشریف راوړ، نو سم له لاسه یې خپل مرستیال رهنورد زریاب وټاکه، چې دا ښاغلی یې له فرانسې څخه راوغوښت، دا دواړه ښاغلي د افغان او افغانستان په وړاندې یو دریځ لري، د افغان پرځای (شهروند) غوره ګڼي، رهنورد زریاب په یوه عامه غونډه کې وویل، چې دغه ښاغلي ته چا د اساسي قانون مسوده ورسپالې وه، چې ژبه یې ورسمه کړي، خو زریاب د ګیلې په ډول وویل چې ده د افغان پرځای (شهروند) توری لیکلی و، چې وروسته افغان راغلی، دا ښاغلی خپه و، چې د ده فرمایش او غوښتنه ولې نه وه عملي شوې.

دغه راز په خپله رهین تر خپلې مشرۍ لاندې (شورای شهروندان کابل) جوړ کړی، چې

د کابل په هره ناحیه کې ورته دفترونه نیول شوي، له پټو او ښکاره کارونو یې څوک خبر نه دي، چې ایا ملي هدف لري او که یوازې د وزیر د تقویه کولو لپاره کار کوي؟ دغه راز وزیر په تېر کال کې خپله ازموینه ورکړه، چې په ډېرو وړو مسایلو یې ځینې ځوان لیکوالان څارنوالیو ته ورمعرفي کړل او تل یې د بېځایه غچ اخیستنې شعارونه ورکړي دي. لکه ښاغلي عبدالاحمد محمدیار چې له کندهار څخه د وزیر په امر د کابل لویې څارنوالۍ ته راوغوښتل شو، یا صالح محمد صالح چې درې ورځې ورڅخه تحقیقات روان وو، خو کله چې وزیر ملامت و خوت، نو ځان یې غلی ونيو، هغه د یوه متل له مخې چې، شیخ فریده! پټه خوله دې بهتري ده، په دې برخه کې یې نه بڅښنه وغوښته، نه یې مطبوعاتو ته ځواب درلود.

له یوې خوا د بیان د ازادۍ شعارونه ورکوي، له بلې خوا په خپله د بیان د ازادۍ تر ټولو سخت دښمن دی، د ساري په توګه په انټرنټ کې په رهین پسي یوه لیکنه راغلې وه، چې ګواکې رهین د کابل په ځینو سیمو کې د خپلو اشخاصو له خوا کیندنې کوي او تاریخي اثار په پټه راباسي، بیا یې په پټه پلوري، خو ښاغلي رهین د دې پرځای چې اصلي لیکوال پیدا کړي، پوښتنه ځنې وکړي، نور کسان یې څارنوالیو ته ورمعرفي کړل او دوسیې یې پسي جوړې کړې.

دغه راز یې هوسی مجلې ته هم ستونزې پېښې کړې وې، غوښتل یې چې بنده یې کړي، خو کله چې د هوسی مجلې چلوونکو د راجسټر اسناد وروړاندې کړل، نو دې وزارت ورته پلمه کوله چې ولې په دې وروستیو کې راجسټر شوې، ولې پخوا نه ده راجسټر شوې، حال دا چې د مطبوعاتو قانون په هماغه میاشت کې توشیح شوی و، چې د هوسی چلوونکو هم د مطبوعاتو د قانون ټولې مادې منلې او پر ځان تطبیق کړې وې. په دې وروستیو کې دې وزارت نوښت مجله هم بنه کړه، دوی پلمه کوي، چې دا مجله بشپړه سیاسي ده، حال دا چې په کابل کې په سلګونو مجلې سیاسي لیکنې خپروي، بله دا چې اوس خو د بیان ازادي او ډیموکراسي پلې شوې ده، باید چې هره خپرونه دلته راشي، دولت باید د پټه وګوري، چې مجله د چا له خوا چاپېږي، د پټه دې وګوري، چې څه په کې چاپېږي. بله دا چې رهین په خپل امر په کابل کې خیبر ټلويزیوني چینل بند کړی، چې ګواکې سیاسي خبرې په کې راځي، بل پلو بیا پنځه- شپږ ایراني چینلونه خپرونې کوي، چې په هغوی کې هم د افغانستان په باب سیاسي خبرې راځي، دلته بیا وزیر هېڅ هم نه وایي.

د دې وزارت په اړه په ډېرو خپرونو کې لیکنې راغلي، که راټولې شي، یو ستر کتاب به ورڅخه جوړ شي، خو له بده مرغه چې په دې برخه کې دولت خپل غوږونه کاڼه کړي دي.

د نښتر مجلې د درېیمې او څلورمې غبرګې ګڼې یوه لیکنه کې راغلي: “دا بې پلانه، بې تصمیمه او فرمایشي وزارت دی چې د یوې ښځې لپاره یې په تشکیل کې د هنرونو د معینیت څوکۍ زیاته کړه، خو چې هغه لار په ټول هېواد کې بل داسې څوک نه شته چې پر ځای یې معین مقرر شي نو ځکه د ورکې ورځې نه زیاب ته پاتې شوه.”

رښتیا هم دا فرمایشي او بې کیفیته وزارت ستر کار دا کړی، چې وزیر یې خپلو هغو افغان او افغانستان ضد لیکنو ته د عمل جامه ورواغوستله، چې له امریکا څخه په (امید) نوې خبرېدونکې خپرونه کې یې لیکلې دي.

“دا هم د رھین هغه خنجر دی چې د دوستۍ په نوم یې د پښتنو په زړونو ټومبي، ځکه دی د اطلاعاتو او کلتور وزیر دی د ده په وزارت کې باید داسې کسان وي چې د خپل قوم او په مجموع کې د ټول افغان ملت نماینده ګي وکړي، داسې نه چې د ده د مرستیالانو (معینانو) په څېر تش په نوم پښتانه خو په پښتو خبرې هم نه شي کولای، خبرې خولاپریږده چې د دروازي پر سر د خپل دفتر نوم هم په پښتو نشي لیکلای او په پاړسي یې لیکلي دي (معین نشراتي، معین فرهنگي).”

د دې وزارت په سلو کې ۸ کارکوونکي هم پښتانه نه دي، حال دا چې کارونه یې باید د ټول افغانستان استازیتوب وکړي. د دې پر ځای چې یوه ملي ارګان او یوې ملي ټولنې ته کار وکړي، (شورای شهروندان کابل) ته کارونه روان دي او وزیر غواړي چې د خپلو ملاتړو کړۍ پراخه کړي.

په دې وروستیو کې خبر شوو، چې د دې وزارت مرستیال ښاغلي عبدالحمید مبارز له خپلې دندې استفا ورکړه، ښاغلی مبارز په همدې روان لمريز کال کې د ټوپکوالو له خوا وګواښل شو، چې دا خبره مطبوعاتو ته هم راووتله. دی که نور څه نه وي، دی د افغان ملت سپکاوی نه کوي او یو تکړه لیکوال دی، چې په افغاني کړیو کې ښه شهرت هم لري. نوموړي هروخت یادونه کوله، چې په دې وزارت کې له رھین سره نه دی جوړ، د هغه له زیاتو نظرونو او پالیسۍ سره نه دی جوړ، خو بیا هم داسې ښکاري چې رھین به په دې نوې څوکۍ کې بیا خپلې تېرې پالیسۍ ته دوام ورکړي او د ستر اکثریت پر حق به خېټه واچوي.

په دې وزارت کې جوړښت سترې نیمګړتیاوې لري، هغه خپرونې چې په دې وزارت کې راجسټر دي، اکثریت یې د ملي ګټو خلاف لیکنې کوي، له افغاني او ملي ترمینالوژۍ څخه سرغړونه کوي، چې دا د دې وزارت کار و، باید چې مخه یې نیولې وای، نه یوازې یې مخه نه نیسي، بلکې وزارت هم د ایراني ترمینالوژۍ دودولو ته ملا

تړلې، چې دغه کار یې ټول ملت ته څرگند دی، بېلګې یې په دولتي خپرونو کې هم لیدلای شو.

ښاغلی رهین او د ټلويزيون پخوانی رئیس حضرتي، د محمد ظاهر شاه ډالۍ دي، چې ملت ته یې وړاندې کړي دي، ځکه چې دوی دواړه د مصلحت له مخې پر دغو څوکیو ګمارل شوي، چې هېڅ ډول لیاقت په پام کې نه دی نیول شوی. نو ځکه به ښاغلی رهین پر ځان ډاډمن وي، چې د راروانو پنځو کلونو لپاره به پر دې ملت واکمني کوي او خپلې ځانګړې پالیسۍ ته به دوام ورکوي.

خو افغان لیکوال او فرهنګیان چې اکثریت یې له ښاغلي رهین څخه خوا بدي دي او دی نه غواړي، اوس له ملګرو ملتونو څخه په کلکه غوښتنه کوي، چې تر ټولو ستره نیمګړتیا په اوسني وزیر کې ده، چې د ملت یوه ستره کتله د ده مخالفه ده، دی ټولو ژبو ته حق نه ورکوي، ټول مطبوعات، وزارت او نور امکانات یې یوې ژبې ته ځانګړي کړي دي.

ښاغلي رهین هغه وخت خپله تګلاره نوره هم جوته کړه، چې (د کمکیانو انیس) خپرونې نوم یې په (انیس کودک واپاره) حال دا چې دا خپرونه له پیل په (د کمکیانو انیس) نوم سره خپرېده.

د راډیو ټلويزيون د ټولو خپرونو نومونه یې واپړول، اوس یوه خپرونه هم سوچه پښتو نوم نه لري، ځینې نومونه یوازې پښتو ته راژباړل شوي دي، په ټلويزيون کې ایراني فلمونه، سریالونه او سندري یوه غټه فیصدي جوړوي، چې په راډیوګانو کې هم دا اصل محسوس دی. حال دا چې دغه کار زموږ د اصیل افغاني کلتور پر هویت سیوری اچولی او موږ یې ژغورنه غواړو.

ښاغلي رهین ته د کرزي له خوا د سید جمال الدین افغان افتخاري نښان په دې نوم ورکړل شو، چې ډېر فرهنګي خدمتونه یې کړي دي، خو موږ حیران یو، چې کوم خدمتونه؟؟؟ ښاغلی کرزی دې مهرباني وکړي، یوځل دې خپل ولس ته مراجعه وکړي، نه یوازې په کابل، بلکې په اکثر و لایتونو کې دې د رهین په باب پوښتنې وکړي، چې څومره کسان ورڅخه خوښ دي؟

د نورو ژبو تر منځ ستر توپیر کوي، مثلاً کله چې د ده کوم دوست مري، د هغه لپاره سترې غونډې او سیمینارونه جوړېږي، کتابونه ورته چاپوي، د هغه په اړه په خپله وزیر لیکنې کوي، خو که علامه پوهاند اکاډمیسین استاد عبدالشکور رشاد مري، چې ټول فرهنګیان یې په غم کې وینې ژاړي، اوسنی وزارت یې په کیسه کې هم نه کېږي، جنازه له کابل څخه کندهار ته وړل کېږي، د دې وزارت یو عادي مامور هم نه ورسره ځي، چې دغه

کار د ملت پر زړه یو ستر داغ پرېښود، دغه کار یې یو ستر ثبوت دی، چې وزارت یې پر مړینه ځان ناگاره اچولی دی، یا هم ورباندې خوښ شوی و، چې داسې توپیري چلند یې ورسره وکړي.

دغه وزارت د پښتو خپرونو د ثبت او راجسټر پر وخت ستونزې پېښوي، کله چې ښاغلي محمد یار غوښتل چې ښکلا مجله راجسټر کړي، په اړونده شعبه کې ورته کارکوونکو ستونزې پېښولې، یوه او بله پلمه یې کوله، کله چې موضوع وڅېړل شوه، یوه کارکوونکي وویل، چې وزیر امر کړی، چې د محمد یار چینل ته دې مجلې نه راجسټر کېږي، حال دا چې دا وزارت په دې برخه کې هېڅ ډول حق هم نه لري، ځکه چې ټولو ته باید په یوه سترگه وگوري. بله دا چې د وزیر شخصي دښمني به له پښتو او پښتنو سره وي، په دې دښمنۍ کې حق نه لري، چې قانون تر پښو لاندې کړي.

موږ د قانون د هرې مادې درناوی کوو، منو یې او پلي کول یې غواړو، د ډیموکراسۍ په رڼا کې د خپلو حقونو اعاده غواړو، دغه راز له ښاغلي عبدالحمید مبارز سره هم خپله خواخوږي څرگندوو، چې په ډېر درنښت سره یې خپله استعفا وړاندې کړه. چې ښاغلی مبارز د ښاغلي رهین وروستی قرباني و. (51)



همیم جلالزی، غزنی

‘اواز’ نوبت دی او که...؟

زه له ښاره په یوڅه لیږې واټن کې اوسم، اوونۍ نیمه وروسته یوځل ښار ته سر وربښکاره کوم. په ښار کې هم داسې د پام وړ د شناخت ځای او خلک نه لرم، یوازې یو څو فرهنگپال وروڼه دي، چې څو شېبې ورسره د بانډار گونده ماتوم او په خبرو-خبرو د یو بل سرونه-سره خوږوو.

یوه ورځ چې کله له ملگرو سره مخامخ شوم، نو یوه راته زمور د پخواني دود له مخې بیا هم ځینې نوې خبرې شوې مجلې او د کتنې وړ کتابونه تیار کړي وو او د کتنې لپاره یې راته راوسپارل، خو دا ځل یې یوه نوې، ها د چا خبره کاغذ پیچ مجله هم راکړه. که څه هم د مجلې نوم راته د ماشومتوب له شپو-ورځو څخه اشنا و، ځکه هغه مهال به مې هم کله-کله په گوډ او مات لوست سره ځینې توکي په کې لوستل. په هر حال، کله چې په کور کې مطالعې ته کښېناستم، نو د خپلې زیاتې تلوسې له امله مې لومړۍ نوې مجله راپورته کړه او د لوستلو هوډ مې یې وکړ. د مجلې د پښتۍ پر لومړي مخ د هېواد د وتلي سندرغاړي فرهاد دریا خبره وه او پورته یې په غټو سپینو تورو سره “اواز” لیکل شوی و. د مجلې په کتنه بوخت شوم، سرتر پایه مې پاڼه-پاڼه واپوله او لیکنه په لیکنه مې وځیړوله. خو باور وکړئ، چې نه یوازې د خپلې تندې د ماتولو څه مې په کې ونه موندل، بلکې مطالعې یې زما د ژوند د ترڅو خاطرو په لړ کې یوه بله دا هم ورزیاته کړه، چې وروسته به یې بیا تاسې هم وگورئ.

څرنگه چې مجله د دویم ځل لپاره خپرېده، لومړۍ گڼه او د امتیاز خښتن یې د افغانستان د راډیو-ټلوویزیون ریاست و، نو له همدې امله یې زیاته برخه د راډیو-ټلوویزیون په اړه خبرې اترې او یوه په کې د راډیو-ټلوویزیون د هغه مهال له رئیس ښاغلي غلام حسن حضرتي سره شوې مرکه وه.

د سیمه ترانې او پښتې دوو غټو تصویرونو د مجلې منځپانې نیولې وې. د رهنورد زریاب دوې لیکنې، د جیمي هندوکس په اړه یو مطلب، اخبار سرچوک، دوراهیهای

اخلاقي، دوې درې نورې لنډۍ، سمبولیکې لیکنې او څو شعرونه په کې ځای پرځای شوي وو. کله چې مې د مجلې پاڼې اړولې، نو د "اواز" مجلې هغه لومړنۍ څېره او کیفیت به مې سترگو ته جگ ودرېدل، چې په څومره ټیټې انداز به زموږ ترلاسونو پورې رارسېدله. خو دا ځل د اواز بڼه بدله وه او له ورايه په کې د ډاکټر سید مخدوم رهین د ځانگړې پالیسۍ څرک تر سترگو کېده.

په هر حال، لومړی به ځینې لیکنې وڅیړو. وروسته به په دې اړه لږ وگڼو او بیا به یوه سالم قضاوت ته لار پرانیزو، چې "اواز" نوښت دی او که...؟

د پښتۍ پر دویم مخ یې د اطلاعاتو او کلتور د وزیر ښاغلي سید مخدوم رهین څو کرښې لیکنه راغلې وه، چې د مبارکۍ د پیغام بڼه یې درلوده. د لیکنې سرلیک و: "شر" مجله اواز یک رویداد مهم است "ښاغلي رهین د طالبانو ماتې او د ده په وینا د اطلاعاتو او کلتور وزارت کارونو ته نغوته (اشاره) کړې وه او د مطبوعاتو په برخه کې یې د خپلو کارونو حجم خورا پرتمین ښوولی و. پرته له دې چې د مطبوعاتو له ازادۍ څخه د ننګې او ملاتړ یا هم د رښتینې ازادۍ او خپلې سربښندنې په اړه یې کومه عملي بېلګه وړاندې کړې وي، یوازې د مطبوعاتو د قانون په توشیح او د بیان د ازادۍ په وییو (تورو) یې خپل قلم غغلولی او ستړی کړی و. وروسته یې د "اواز" مجلې په باب لیکلي وو: "...اکنون در استانه نشر دوباره مجله اواز، پس از رکود نشراتی بیشتر از ده سال قرار داریم، بیجا نیست که این بشارت را در بین خانواده مطبوعات کشور تبریک بگویم. بی شبهه، نشر مجله اواز از رویداد مهمست، که میتواند به مثابه فراورده مؤثر کار فرهنگی، تاثیرش را بر گونه عملی بر شکل گیری حوزه های فرهنگی وارد کند."

کله چې مې د مجلې نورې لیکنې هم وکتلې، نو راته ښکاره شوه، چې د مجلې په ټولو لیکنو کې یوه هم پښتو نه وه، حال دا چې دا کار په لومړي گام کې پر اساسي قانون یو گوزار دی. درې ژبه خو پرځای پرېږده، زیات ترکیبونه او وییو کې سوچه ایراني پارسي وو: "سردبیر، شگردهای نوکارمان، به ویژه، فرآوردها..." یې د مشت نمونه خروار په توګه یادولای شو.

مجلې له سره د ژبې انډول ته پاملرنه نه وه کړې، په داسې حال کې چې نه د اطلاعاتو او کلتور وزارت، نه راډیو-ټلوویزیون، نه هم اواز مجله د نورو ژبو د ویونکو میراث دی، چې یو دولتي خپرندوی ارګان دې یوازې یوې ژبې ته د کار او خدمت په موخه، له دولتي ارګان څخه کار واخلي، دا په داسې حال کې چې په دولتي مطبوعاتو او رسنیو کې د ژبو انډول ساتل، د اساسي قانون او نورو مدني قوانینو منل شوی شرط او اصل دی، خو بیا هم له بده مرغه او په ډېره خواشینۍ سره باید ووايو چې دغه حقیقت په ډېره ترخه توګه د

چارواکوله خوا تر پېښو لاندې شوی دی. دې ټکي ته په کې هېڅ پاملرنه نه ده شوې. دا به یوې خوا ته پرېږدو او رابۀ شوی یو پېښتو مطلب او د ښاغلي عبدالغفور لېوال یوه شعر ته، چې هغوی په څه بڼه خپور کړی دی.

هېره دې نه وي چې د خپرې شوې نثري لیکنې پای ته د م-ارسلان "سليمي" نوم کښل شوی دی. سرلیک یې و: "دا د نو سه وکړه؟" د لیکنې څو نورو وییو کو هم کټ مټ داسې بڼه درلوده: "دا خپرې ټگوله نړی، د خاورو د منځو څخه، رڼو ابو، د هر ډول اوخت د نشته او..."

لیکنه له خورا پرېمانه د پته ورته وییو کو څخه ډکه وه. باور وکړئ کله چې ما لوستله، زه هم نه پرې پوهېدم، چې مورنۍ ژبه مې هم وه او څه ناڅه شی مې په کې لوستي هم دي. نو تاسې پرېکړه وکړئ هغه څوک چې په پېښتو کې تر ما لا کمزوری وي او یا یې مورنۍ ژبه بله وي، هغه به څه ورباندې ویو هېرې او څه گټه به ترې واخلي.

که هر څوک همدغه لیکنه وگوري، نو له ورايه همدا استنباط او اټکل ترې کېږي، چې پر یوه ملي او رسمي ژبه ملنډې وهل نه دي، نو څه دي؟ ځکه نو سړي ته دا پوښتنه راولاړېږي، چې که د لیکنې سمه بڼه د تخنیکي ستونزو له امله خرابه شوې وي، نو دا لیکنه ولې په درې لیکنو کې نه ده رامنځته شوې؟ او که رامنځته شوې وي، ښايي دا ستونزه بېرته اواره شوې وي، نو پېښتو په دې نه ارزېده چې په ټوله مجله کې یې یوازې یوه خپره شوې لیکنه یوځل تر نظر تېره کړل شي؟ او که هم دا ارزښت د راډیو-ټلويزيون د چارواکو او یا هم د اواز مجلې له پلاوي سره دې چې له پېښتو سره داسې د مور او میرې سلوک وکړي؟؟

په هر حال، د ډاکټر سید مخدوم رهین خپله خبره ده چې له قانون سره سم هغه دولتي رسنۍ لکه ورځپاڼې او مجلې چې په پلازمېنه او ولایتونو کې خپرېږي، که یې ژبه درې وي، باید په سلو کې ۲۵ یې پېښتو وي او که دا خپرونه پېښتو وي، باید په سلو کې ۲۵ یې په درې ژبه وي. خو په اواز کې د دې معیار هېڅ څرک نه لگېږي او که چېرې ډاکټر رهین دا کار نوښت او ارزښتناک گام گڼي، زموږ لپاره ښايي خبره معکوسه وڅېږي او که دغه ښاغلی د همدغه ډول ریشخند له کبله، چې زموږ په مورنۍ ژبې پسې وهل کېږي، موږ ته مبارکي راکوي، نو همدغه مبارکي دې بېرته د خپلې کورنۍ په جیب کې واچوي او هغه د چا خبره چې وايي: "پکه دا دې لا بله سپکه" په هر صورت، خبرې ډېرې او وخت لږ دی، خو دا باید په یاد ولرو، چې که شپه تیاره ده، مني په شمار دي. د اواز مجلې چارواکي که د دوی ملاتړي او د نظریاران دي، هېڅلکه دې هم دا فکر نه کوي، چې یا د چا نه راپام کېږي او یا به هم څوک ورباندې غوږ ونه گروي. په داسې حال کې، چې موږ د هېواد د

دودیزو ژبو درناوی لرو، نو د اواز له چارواکو او یارانو څخه هم دا هیله لرو، چې زموږ ژبې او دودونو ته دې متقابل درناوی ولري او له ځان څخه دې د راډیو-تلویزیون خپرونې نه جوړوي، چې د پښتو ونډه یې په سلو کې ۱۰ هم نه ده. زه چې کله-کله د راډیو-تلویزیون خپرونې اورم، یا گورم، نو تل هماغه ټوکه را په یادېږي، چې وايي: "د یوه سړي کور ته یو مېلمه ورغلی و، کوربه وریجې ورته کښېښودې، کله چې مېلمه په خوراک پیل وکړ، نو په وریجو کې د وریجو په پرتله کابو د شگو شمېر ډېرو او له هرې گولې سره به د مېلمه تر غاښونو لاندې شگې کړپېدې، کوربه چې دا حالت ولید، نو په دودیز ډول یې مېلمه ته عذر پیل کړ، چې مېلمه وروره! بڅښنه غواړم، په وریجو کې یوه-یوه شگه پیدا کېږي! مېلمه ورغبرگه کړه: نه!... نه!... هېڅ خبره نه ده، یوه-یوه وریجه هم په کې پیدا کېږي" ♦
او په پای کې

بورا به خدای په گلو موږ لري
باغوانه! ستا نیمگړی نیت مې ژړوینه (52)



احسان الله ارینزی

د "پرواز اریانا" مجلې دویمې گڼې ته یوه لنډه کتنه

د اریانا افغان هوایی شرکت خپرنی ارگان، د (پرواز اریانا) مجلې دویمه گڼه مې مخې ته پرته ده. دا گڼه د ۱۳۸۳ ل کال د وږي (سنبلي) په میاشت پورې اړه لري. د مجلې پوښ او متن دا نه څرگندوي چې په څو میاشتو کې یو ځلې خپرېږي. د پرواز اریانا د دې گڼې د لیکنو او راپورونو سرلیکونه داسې دي: سخن نخست، نمایندگی شرکت اریانا در شهر استنبول ترکیه، گزارش مختصري از فعالیتهای وزارت هوانوردی و توریسم، استور تخنیکي، از دروازه ورودی ترمینال تا سیت دروازه، شاپ های درولیک، بنام خداوندی که انسان را بریال عقل به تسخیر کاینات فرستاد و سکوی مخلوقات قرار داد، جلوگیری از سو استفاده ها، مدیریت عمومی کنترول اریانا، عقیده راسخ، مصاحبه با اریانا، نمایندگی اریانا در مزارشرف، حفظ و احیای میراث های فرهنگی افغانستان، پیلوتان هر شش ماه یکبار چک صحي میشوند، اریانا بستر پنجاه هزار ساله، فرهنگ بشري، اثار تاریخي سرتقت شده، کنترول و تهیه او..

د مجلې د پوښ پر دویم مخ باندې د مجلې د مسوول چلوونکي ښاغلي بشیر احمد بېژن او د ده د نورو همکارانو نومونه راغلي دي. ښاغلی بېژن د افغانستان د جمهوري ریاست په ټولټاکنو کې د یوه کانديد ښاغلي لطیف پدram ویاند دی. ښاغلی پدram لکه چې ټولو ته معلومه ده د افغانستان په باب ځانگړي نظریات لري، د فدرالي نظام پلوی دی او په افغانستان کې د ملي مسئلې پر حل باندې ډېر ټینگار کوي. د پرواز اریانا د مجلې دویمه گڼه دا څرگندوي، چې ښاغلی بېژن په رښتیا هم د ښاغلي پدram نژدې ملگری دی او دواړه د یوې مفکورې خاوندان دي.

د پرواز اریانا د متن په لومړي مخ کې د (سخن نخست) تر نامه لاندې د مجلې د مسوول مدیر لیکنه راغلې ده. په دې لیکنه کې د اریانا افغان هوایی شرکت د پنځوس کلنټوب او د اریانا د پخوانیو خپرونو د ارزښت په باب لنډې خبرې شوي او بیا د همدې

مجلې د لومړۍ گڼې د متني او چاپي تېروتنو او غلطیو په باب نیوکې شوې دي، چې زه نه پوهېږم په لوستونکو پورې څه اړه لري؟

داسې ښکاري چې د پرواز اریانا لومړۍ گڼه د بل چا په اهتمام خپره شوې او یا په هغه وخت کې - چا د ښاغلي بېژن وړاندیزونو یا خبرو ته ښه غوږ نه دی نیولی، له همدې امله ده په خپله لیکنه کې ښه زړه تش کړې او د لومړۍ گڼې ډېرې غلطۍ یې رابرسېره کړې دي!

خبره په دې کې ده چې زه په دې کورنۍ شخړه کې د لوستونکو په ملامتیا پوه نه شوم. که د مجلې لومړۍ گڼه ښه چاپ شوې ده او که بده، په اریانا پورې اړه لري. که په هغه گڼه کې د کرزي صاحب عکس پرځای چاپ شوی دی او که بېخایه، گوته اریانا ته نیول کېږي، نه بهوزلو لوستونکو ته!.

ښه به دا وای چې ښاغلي بېژن د خپل دفتر ستونزې او نیمگړتیاوې د ملکي هوايي چلند او توریزم له وزیر یا له ښاغلو معینانو او یا د اریانا له رئیس او نورو اړوندو چارواکو سره مطرح کړي وای، نه له عامو خلکو او د مجلې له لوستونکو سره!.

ښاغلی بېژن په دې ښه پوهېږي چې اوس مهال د خلکو او په تېره د روڼاندو وخت څومره ارزښت لري او هېڅوک انصافاً دا حق نه لري چې ضایع یې کړي او یا زیان ورورسوي. خو دلته یوې خبرې ته باید پام وساتو او هغه دا چې کوم وزارت چې هم یې وزیر غیر مسلکي وي او هم رئیس، باید داسې ستونزې ولري چې خبرې یې له دفترونو څخه راوځي او عام خلک پرې خبر شي!

د مجلې د لیکنو په باب قضاوت دروند کار دی، خو زه به دلته د ښاغلي بېژن د لیکنې یو پراگراف راواخلم، چې گران لوستونکي د هغې د څرنگوالي (کیفیت) په باب په خپله قضاوت وکړای شي:

“...مجله پرواز اریانا که ادامه دهنده همدان راه و رسم میباشد و در معرفی مجدد “اریانا” اعاده اعتبار آن خود را متعهد میدانند. در شرایط کنونی تمام امور زندگی را اش، تبلیغ و پخش اعلانات مربوط به فعالیت ها و سهولت های همان ارگان تشکیل میدهد و این مامول د لابلای صفحات یک نشریه “ارگان نشراتی” نیز تحقق پذیر است”؟!.

سره له دې چې د مجلې په متن کې به اړو مرو په زړه پورې مقالې او راپورونه وي، یا خو (سالېکه نیکوست، از بهارش پیداست) چې سرلیکنه یې داسې وي، متن به یې څنگه وي؟

زه په دې لیکنه کې د (پرواز اریانا) پر ټول متن باندې څه نه لیکم او نه ځان ته دا حق



ورکوم چې پر یوه مسلکي او تخصصي موضوع باندې څه ولیکم، خو دا حق ځان ته خوندي ساتم، چې د ملکي هوايي چلند له وزیر، د وزارت له ښاغلو مرستیالانو، د اریانا هوايي شرکت له رئیس او د مجلې له مدیر بېژن صاحب څخه پوښتنه وکړم، چې دوی په کوم قانوني او اخلاقي حق دا مجله یوازې په درې ژبه خپره کړې ده؟

ایا دا مجله په ایران یا تاجکستان کې خپرېږي او که په افغانستان کې؟

ښاغلی بېژن دې زموږ دا خبره تعصب نه ګڼي، که تعصب وي هغه ده کړی دی. د حق غوښتنه یو روا عمل دی او په افغانستان کې اوس د حق غوښتنې وخت رارسېدلی دی. زه ګومان کوم چې نور نو د خلکو حقوقو ته د سپکاوي وخت د تېرېدلو په حال کې دی. د افغانستان اساسي قانون، د خلکو روا حقونو ته درناوی د هر (افغان) مکلفیت ګڼي. د افغانستان د جمهوري ریاست په ټولټاکنو کې د ملیونونو کسانو ګډون دا ثابتنه کړه چې دا خلک اوس د ځان په حق او د نورو په حق ډېر ښه پوهېدلي دي.

دې ملیونونو خلکو د خپلو رایو په پام سره ټولو هغو کسانو ته چې (میم زرمه- ټول بې زما) تګلاره یې تعقیبوله او یا یې د ټول وطن د مالکیت جعلی قبالة په جیب کې ګرځوله، منفي ځواب ورکړ او دا یې ثابتنه کړه چې دا خلک نور نو د سیمې، ژبې، ډلې، ډلګۍ، مذهب او نورو شخصي ګټو لپاره پر ملي ګټو پښې نه ږدي او خپل مسوولیت په هماغه توګه سرته رسوي، لکه د نړۍ نور مذهب او پرمختللي قومونه یې چې سرته رسوي.

افغانانو متعصبینو، قومپالو، تنظیمي ټوپکوالو او ان د فدرالي نظام پلویانو او د یوې ژبې او یوه کلتور خوښمنو ته پوره ډاډ او ډېر برالا ځواب ورکړ او ټول یې رخصت کړل.

له دې څخه باید ټول پند واخلو. د ملکي او هوايي چلند وزیر او مرستیالان یې، د اریانا رئیس او د پرواز اریانا ټول کارکوونکي باید له دې ستر درس څخه پند واخلي. د پرواز اریانا مدیر ښاغلی بشیر احمد بېژن باید تر ټولو غټ پند واخلي او ځان راوبښ کړي. د فیل په غوږ کې تر ابدې پورې خوب نه شي کېدای. ښاغلي بېژن ته ښایي چې د فیل له غوږ څخه راو وځي او بهرنۍ نړۍ ته دې د یوه واقعیت په توګه وګوري او خپلې غوښتنې، افکار او نظریات دې د افغانانو د غوښتنو، افکارو او نظریاتو ښکارندوی ونه ګڼي.

د ښاغلو بېژن او پدram افکار او نظریات د دوی د شخصي افکارو او نظرونو په توګه د قدر وړ دي. خو دوی حق نه لري چې له خپلو دولتي منابعو څخه د خپلو شخصي غوښتنو د عملي کولو لپاره کار واخلي. ښاغلی بېژن د ملي کنگرې د ګوند د ویاند په

توگه حق لري چې فدرالیزم وغواړي، د افغانستان د نامه د بدلونو لپاره هڅې وکړي، د (افغان) پر ځای د (افغانستاني) نوم وکاروي، پر پښتنو او پښتو ژبه باندې چلیپا راوکارې، خو د افغانستان د دولتي مامورانو د اریانا افغان هوایي شرکت د مجلې د مسوول مدیر په توگه باید افغان واوسي، افغان فکر دې وکړي، د افغانستان قوانین دې مراعات کړي او په هېواد کې دې د قومي او ژبني تعصب پر ځای د ملي یووالي او د قومونو د یووالي شریفانه کار ته مټې راوښاري او افغانستان دې د ټولو گډ کور وبولي او د دغه کور د ټولو اوسېدونکو حقونو ته دې درناوی ولري. که داسې ونه کړي، ښاغلی بېژن به هم په هماغه برخلیک (سرنوشت) اخته شي چې نور مشران یې د ټاکنو له امله ورسره مخ شول او د خلکو له خوا یې د (نه) ځوابونه واورېدل.

په دې ځای کې د افغانستان د اطلاعاتو او کلتور له وزیر څخه هم دا گیلله او دا پوښتنه کوو، چې ولې دغسې خبرونو ته، هغه هم د دولت په پیسو د خپرولو اجازه ورکوي؟

ځکه د افغانستان د دولت بودجه د دې هېواد د ټولو خلکو ده او ښاغلی بېژن باید دا حق ونه لري چې د دې هېواد د خلکو په پیسو د خلکو حقونه تر پښو لاندې کړي. د ملي نفاق پر اور تېل وروپاشي او یوازې د خپل (گوند) او خپل (رهبر) لپاره کار وکړي. زه د اطلاعاتو او کلتور له وزیر ښاغلي ډاکټر سید مخدوم رهین او ملکي-هوایي چلند او توریزم له ښاغلي وزیر صاحب څخه په کلکه هیله کوم چې په دې هکله دې خپل دریځ روښانه کړي. که دا کار د دې وزارتونو په خوښه ترسره کېږي، چې موږ په دې پوښو او که دا د دې وزارتونو رسمي دریځ نه وي-نو ښاغلي بېژن ته باید دا اجازه ورته کړل شي چې خپلې شخصي او گوندي غوښتنې د دولت له امکاناتو سره یوځای کړي او ناوړه گټه دې پورته کړي.

پښتنو د افغانستان د اکثریت اوسېدونکو ژبه ده او پښتانه دا حق لري چې د افغانستان په دولتي نشراتي ارگانونو کې خپله ونډه او خپل حق وغواړي.

ښاغلي بېژن ته یو ځلې د دې خبرې یادول په کار دي، چې د اریانا افغان هوایي شرکت مجله (پرواز اریانا) په افغانستان کې چاپېږي نه په ایران یا تاجکستان کې!

که پښتانه افغانستان د خپل ابا په قباله نه بولي، گډ هېواد او گډ کور خو یې خامخا بولي او ښاغلی بېژن باید دې ټکي ته ژوره پاملرنه وکړي. (53)



فضل الرحمن (کتوازی) سهیلی کوریا

پر نوي کهول رحم و کړئ

گرانو هیوادوالو محترمو ژبپوهانو او ټولودرونو په وطن مینو فرهنگیانو ته خپل
تاوده سلامونه او نیکی هیلې وړاندې کوم.

الله دی وکړي چه ستاسې هغه هڅې او کړاونه چه د پښتو ژبې د پراختیا او ودې لپاره
بې کوی شمر ومومي. ویل شوي دي چې (دفطرت د پښتني کول خپل ځان له مینځه وړل
دي) هرچاچي دافغانستان دفطرتي ټولني سره لویې کړي، او هرچاچي دا ژبه صرف
د خپلو سیاسي لاس ته راوړنو لپاره استعمالوله په خپله بې لیک او لوست خو پرېږده
خبري هم نشوای کولای. ځانونو ته به یی د پښتنو میندواو پلرونو اولادونه ویل خو
اپیکې به یې دخارجي کورنیو سره وی، داسی روغ لیوني یا خو دهمېش لپاره له منځه
ولاړل او یا اوس صرف په نامه یادېږی.

خلک وایي فلاني د پښتنو لپاره خدمت کړی و چې پښتو بې ملي او رسمي ژبه کړه زه
وايم دهرڅه ناسم دي هیچاهم د پښتو لپاره په راستي خدمت نه دی کړی.
ولي د قاطع امر له لاري دا ژبه رسمي نه شوه؟ څنگه چه ما مخکی هم ووویل دابې معنی
هڅي صرف د سیاسي لاس ته راوړنو لپاره کېدې.

چه په ادارو کي رسمی نه وي نو ملي یعنی څه؟
په لویه جرگه کي ځینو بناغلو وروڼو دملي کولو لپاره نارې وهلې خو زما په نظر دملي
کېدو څخه یې هم عملي رسمیت ډیر مهم دی.

زه د ولسمشر حامد کرزي څخه یو واري بیا ددې لیکنې له لاري جدي غوښتنه کوم چه
پښتو دي په عمل کي دافغانستان رسمي او دفترې ژبه کړي او ټولو وزارتونو ته دي
فرمان صادرکړي چې په اداري چارو کي باید د دواړو ژبو سره انصاف ووشي، او انډول
دي بې وساتل شي.

دنوي کهول په استازیتوب زما دا غوښتنه په دې معنی نه ده چه دي خدای مه کړه
ددري ژبې سره مخالفت کوم، هغه هم زما خپله ژبه ده لیکن د دا دریو لسیزو جگړو

افغانان بیلا بیلو هیوادونو ته مهاجر کړل څوک ایران څوک پاکستان او څوک غربی نړۍ ته، زموږ په دې مهاجرینو هیوادوالو کې داسې ځوانان هم شته چې هغوی دوکتوري ترلاسه کړي دي لیکن په ایران کې لوی شوي چې په پښتو لیک لوست کې ستونزې لري، او څوک چې په پاکستان کې لوی شوي هغه بیا په دري نه پوهیږي، یو کال مخکې ما دیوه سیاست پوه افغان ځوان سره وکتل هغه راته وویل چې زما په دې هیواد کې ځای نشته ماورته وویل ولې ته خو دوکتوره لرې؟ تاته افغانستان ضرورت لري هغه راته وویل چې زه کله د مامور په حیث په ډیر مشکل سره دیوه وزارت مامور شوم، نو ډیر خوشحاله وم چې اوس به زه خپل گران ټاټوبي ته دمصدر خدمت گرزم. په اوله ورځ چې وزارت ته ولاړم نو مدیر صاحب راته وویل چې راشه ځوانه اول خو داراته ووايه چې دوکتوره دي په څه کې راوړې ده؟ ماورته وویل چې په سیاست کې هغه راته وویل چې وارده او صادرة دي زده ده ماورته وویل چې نه، خو زده به یې کړم. مدیر صاحب راته وویل چې ما په شلو کلونو کې زده نه کړه ته به یې دومره ژرڅنگه زده کوي.

بیایې راته وویل چې مکتوب لیکلای شې ما ورته وویل چې بلې په پښتو کې مکتوب لیکلای شم هغه راته وویل چې په پښتو کې نه، زه ددفتري ژبې په هکله ځواب غواړم یعنې دري ماورته وویل چې په دري پوهیږم ویلای یې هم شم لیکن مکتوب نه شم پرې لیکلای هغه راته وویل چې دوزارت نه دراتلو نه مخکې باید تا دري زده کړې وای. که داسې قسم حالات وي او حکمراني صرف دهغو مامورینو وي چې یوازې دمکتوب دلیکلو او وارده او صادرة زمرې و، نو گمان مې نه راځي چې دولت دي دافغانستان نوي نسل ته کوم خدمت وکړي او یا به نوي نسل وطن ته راشي.

زه دیوه بااحساسه افغان په حیث داوايم چې دځوانانو او دنوي نسل لپاره دوزارت دجوړیدو څخه هم ښه داده چې دوی ته دکار موقع ددوی په مورنۍ ژبه ورکړه شي، او داسې یو کمیسیون جوړکړای شي چې ددواړو ژبو سره دانصاف په موخه په ټولو دولتي ادارو کې یې درسمیت نظارت وکړي.

دې لویې او مهمې مسئلې ته که دولت په ځیرکتیا غور ونه کړي اوسر داوسه یې دمخنیوي لاري چاري پیدانه کړي، خدای مه کړه دا سیمه به په راتلونکي کښي زموږ گاونډي هیوادونه دخپلو شومو مقاصدو لپاره استعمال کړي، ولي چې دوی به دهیوادونو د کلتوري دیپلوماسۍ Cultural Diplomacy تر عنوان لاندې خپلي پالیسۍ جوړي کړي اوجوړوي یې، ترڅو ددې نزدېکت له لاري خپل سیاست او ملي گټې خوندي کړي.

زه دپښتو ټولني دټولودرنو پوهانو اوبا احساسه وروڼو څخه هيله كوم چي دخداي لپاره دپښتو ژبي څخه اوښ مه جوړوي لکه په پخوا وختو کي به دنوي ترمینالوژۍ په وجه خپل او پردي شيانو ته خپل دځانه جوړشوی لفظونو اختراوي کيدې دمثال په توگه دراډيو په (نځ دېلي) يوشی چه مونږ جوړکړی نه وی نو زما په اند دا به انصاف نه وي چه دهغه شي نوم دي مونږ بدل کړو که اسانه يي کړي ترڅو هريو کس وکولاي شي پری خبری وکړی، نو دابه يولوي خدمت وی.

په آخر کي يو وار بيا ددولت څخه غواړم چي پراوسني او راتلونکي نسل دي مهربانه شي، پښتو او دري دواړو ژبو ته دي د عملي انصاف په تله کي برابر ځايونه ورکړي. ترڅو په راتلونکي کي بيا هغو متعصبو مکروبو نو ته په ټولنه کي ځای پيدانه شي. (54)



فضل الهی ولس پال

افغانان د سیاست بازو قرباني شوي دي

د لرغونو تاریخي اثارو له څېړنې څخه داسې څرگندېږي چې د نړۍ د تمدن لومړني بنسټ اېښودونکي سومریان وو چې ښارونه یې جوړ کړل او لیک یې اختراع کړ. تاریخ پوهانو سومریان له اریایي قبیلو څخه یوه قبیلله او ځینو ځوان پښتانه بللي دي. اوس به راشو دې پوښتنې ته که چېرې افغانان د تمدن بنسټ اېښودونکي او د نړۍ د ټولو قومونو او ملتونو په سر کې وو اوس ولې له ټولو قومونو او ولسونو څخه وروسته پاتې دي؟

دا وروسته پاتې والی که په ظاهره زیات لاملونه لري خو په حقیقت کې تر ټولو لوی لامل یې دا دی چې له کله راهیسې افغانانو له سیاست سره مخه ښه کړې او گوښه ناسته یې غوره کړې له هماغه ورځې را په دې خوا د نړۍ له کاروانه وروسته پاتې شوي دي. افغانان دوه نیم سوه کاله پخوا د یوې پراخې امپراطورۍ څښتنان وو، د احمد شاه بابا له مړینې وروسته پاتې نورو واکمنانو گوښه ناستې او راحت ته مخه کړه، له سیاست او ډغرو وهلو څخه یې لاس واخیست او زیاته موده تېره شوې نه وه چې د نورو دولتونو له سیاست بازو او توطیو سره مخامخ شول. د احمد شاه بابا لمسیان چې د هغه وخت د ځواکمنو دولتونو د سیاسي دسیسو او سیاسي ترهگریو قرباني شول او د قدرت په سر په خپلو منځو کې سره کښېوتل. خپل منځي جگړو په افغانانو کې ملي روحیه ووژله او د ملي گټو په وړاندې د ولس غبرگون بې وفا وته شو او له دې کبله یو شمېر فرصت طلبو عناصرو ته زمینه برابره شوه او ملي شتمنۍ یې په خاينانه توگه غصب او تالان کړې. دا ډول چلندونه له دوه نیم سوه کلونو راهې دې خوا دوام لري، ولس له سیاست سره ډډه نه لگوي د ملي گټو او شتمنیو په وړاندې بې تفاوتې ښايي، خو موږ ولیدل چې هر څومره موږ له سیاست څخه لرې شوي یو او گوښه نشیني مو غوره کړې، د نورو ولسونو او گاونډیانو له سیاست بازو، توطیو او دسیسو څخه په امان کې نه یو پاتې شوي. هغوی د یو شمېر مادیات پرستو عناصرو په مټ موږ ته دامونه په لار کې ایښي او موږ یې د بې اتفاقیو او خپل منځي جگړو له لارې د نابودۍ کندې ته پېل وهلي

یو. د بېلگې په ډول د انگلیس د شرقي کمپنۍ استازو د سکې له یاغیانو نه په گټې اخیستنې سره وتوانېدل د افغان امپراطورۍ هندي برخه (پنجاب، سرهند، کشمیر، سند) د دې امپراطورۍ له ولکې څخه وباسي.

دا مهال د پردیو سیاست بازو له کبله د تېمور شاه د زامنو ترمنځ تربگنۍ د یو شمېر تربیه شویو عناصرو له خوا لمن وهل کېده. دا وروڼه لا له خپلو میرنیو وروڼو نه په غیچ اخیستلو اخته وو چې انگلیسان له مقاومت پرته په ډاډه زړه د سکېانو په موجودیت کې تراټکه راوړسېدل.

همداراز روسانو په هېواد کې د محمد زیو شاهزیانو او قومونو ترمنځ تربگنیتو ته په لمن وهلو سره له استراخانې پنبه راواړله او د افغان امپراطورۍ د ترکستان برخه یې په تدریج سره ترستونې تېره کړه، اوسمهال هم د پاکستان، ایران، روسیې او د یو شمېر نورو ګاونډیانو د سیاست بازو قرباني یو. هغوی له بېلابېلو بهانو سره خپل منځي شخړو ته لمن ووهله او د افغانانو پام یې له خپلو ملي گټو او له لاسه وتلیو سیمو څخه په بل لور واړاوه. په دې توګه افغانانو ته یې نه یوازې دا چې د خپلو روا حقوقو د غوښتلو موقع په لاس ور نه کړه، بلکې یو شمېر سرحدي سیمې یې د دوی له خاورې لاسي قبیچي کړې.

په هېواد کې یو شمېر پردی پالې کړۍ او محافظه کاره روحانیون د ولس د بېداره کولو او پر سیاست د پوهېدلو مخنیوی کوي او له دې څخه ډار لري که چېرې ولس په سیاست پوه شي، نو بیا دوی نه شي کولی چې پر هغوی خپله ږنده واکمني ومني او یاد دوی پر خولو او وینو له ټولې شوې ملي شتمنۍ څخه ناوړه استفاده وکړي.

محافظه کاره ملایان ولس ته سیاست د یو ناروا خیز په توګه معرفي کوي او ورته وایي چې سیاست دروغو ته ویل کېږي او دروغ په اسلام کې منع دي. محافظه کاره حاکمان سیاست د اختناق او زور په ذریعه محکوموي او ګاونډیان د افغان واحد ملت د جهاد، قومیت او ګوندونو مو په نومونو سره ویشي، له دې لارې یې اتفاقیو او شخړو ته لمن وهي او د سیاسي لوبو له لارې په افغانستان کې د خپلو موخو پیاده کولو ته زمینه برابروي.

دا په داسې حال کې ده چې محافظه کارانو، حاکمانو او ګاونډیانو ته سیاست هېڅکله دروغ نه دي، هغوی له موږ سره سیاست کوي د دسیسو له لارې د ولس د پرمختګ مخه نیسي او ګاونډیان په دې سره ځانته زمینه برابروي چې له موږ څخه نیولې ځمکې او شتمنۍ په اسانه ترستونې تېرې کړي او چې کله بیا موږ پر هوش راځو نو دوی له موږ څخه دومره وړاندې تللي وي چې له دوی څخه د خپلو روا حقوقو د

غوښتلو جرئت ونه کړای شو.

راځئ چې وینئ شو، سیاست نه کفر و بولو او نه دروغ، سیاست د سیاست په توګه ومنو.

سیاست پر خلکو د حکومت کولو فن او هنر دی.

سیاست د یو ملت د یو والي، د ملي ګټو د پاللو د ملي شتمنیو د پېژندلو او د پرمختګ او پراختیا درس دی.

سیاست د یوه ملت سترګې دي چې کولی شي د ښمنانو ډېرې وړې او کوچنۍ دسیسې او توطیې پرې وویني.

سیاست د حکومت، ورورګلوی او یو والي منطق دی.

سیاست د دین او ایمان بشپړتیا ده.

سیاست د تفکیک او تللو ډېره ده.

راځئ چې سیاست ته مخه کړو، که موږ له چا سره سیاست ونه کړو، خو نوریې له موږ سره کوي، موږ ته دسیسې جوړوي او موږ کڼدو ته پېل وهي.

د سیاست لومړنی درس د ملي ګټو او ملي شتمنیو پېژندل او په راجا پېره یې د یووالي رامنځته کول دي.

د سیاست دوهم درس، ملي ګټو، ملي شتمنیو او ملي یووالي ته د ژمن او ناژمن کس یا د دوست او ښمن پېژندل دي. د سیاست درېیم درس له دوست سره وروري او دوستي کول او له ښمن سره د ښمنۍ کول او جنگېدل دي.

د سیاست څلورم درس د خپلو حقونو ساتل او د نورو د حقونو درناوی کول او د عدالت ټینګول دي.

د سیاست پنځم درس، د هېواد، ملت، علم او پوهې پالل، پرمختګ او پراختیا ده.

د سیاست شپږم درس رښتني آزادي او په دې سره په رښتني توګه د مسلمان ولس او دین ازادول دي.

د سیاست اوم درس نیکمرغه، ازاده او سوکاله ژوند دی.

اوس ویلي شو چې سیاست نه د استخباراتي ملا په خولې کفر او دروغ دي او نه د پردیپالو جاسوسانو او لاسپوڅو سیاستوالو په وینا د هېواد خرابول.

زموږ د تېر تاریخ د ویاړونو یوازنی لامل د ولس په یو والي کې و، هغه وخت موږ ټول سره یو ملت او یو شاتته مسلمانان وو، په موږ کې دا او هغه نه و، ټول یو افغان وو، د هېواد او افغان د سرلوړۍ له پاره مو په ګډه سره کار کاوه، جرئت او خوځښت مو درلود، د حق پلوي مو کوله او د باطلو په وړاندې درېدلو، هر فرصت طلب او خاین ته مو اجازه

نه ورکوله چي هېواد او ولس ته زیان واپوي. هغه مهال د علم، کمال او هنر د یوه مو روښانه ساتلې وه، د علم د حاصلولو له پاره تر بخارا او کوفې ځغلیږدو، ملي غرور او ملي احساس مو درلود، چې په هر ځای کې به وو افغان به وو او په افغانیت به مو ویاړ کاوه. که وغواړو چې یو ځل بیا لکه د پخوا په څېر د برم خاوندان و اوسو، باید ملي گټې وپېژنو، د ولس پالنې احساس خپل کړو، خپل ملي یووالي ته ژمن و اوسو، ملي غرور او ملي احساس په ځان کې ژوندی وساتو او په ملي احساس سره پوهې، علم، تخنیک او تکنالوژۍ ته متبې ونغاړو. (55)



محمد اکرم نسیم

د "ایینې" فعالیتونه د حقیقت په هنداره کې

نن ورځ مې مه گوره چې نه لرم ډېره په کور کې
کړي دي ما هم د سپوږمۍ پر زنگانه خوبونه

دروېش درانی

کله چې زموږ پر گران هېواد باندې د امریکا په سرمشرۍ بریدونه پیل شول او د طالبانو حکومت یې رانسکور کړ، له همدغې ورځې چې له یوې خوا جگړه روانه وه، له بلې خوا د نړۍ په بېلابېلو هېوادونو کې د همدغو هېوادونو استازي سره راغونډ شول، چې د افغانستان لپاره د مرستو برابرولو تایید وکړي. دغه راز یو زیات شمېر غیردولتي موسسو، ازادو ټولنو، عامه وگړو او داسې نورو کسانو هم له افغانانو سره د مرستو راټولولو لپاره هلې ځلې وکړې او دا ژمنې یې هم وکړې، چې له افغانانو سره به د ژوند په هر ډگر کې مرسته کوي، په همدې لړ کې د توکیو کنفرانس هم د پام وړ دی، چې د بېلابېلو هېوادونو له خوا له افغانستان سره د لس ملیاردو ډالرو د مرستې ژمنې وشوې. د دې مرستو د لارښه تنظیم لپاره پرېکړه وشوه، چې د غیردولتي موسسو له خوا به د هېواد گوت گوت ته رسول کېږي. له همدې سره په سلگونو نړیوالې غیردولتي موسسې افغانستان ته راغلې او د کابل په گډون یې د هېواد په لیریو پرتو سیمو کې هم په کار پیل وکړ.

د دغو غیردولتي موسسو په لړ کې یوه هم ایینه، چې یوه فرانسوی موسسه ده، د نسبي سولې له ټینګښت سره یوځای افغانستان ته راغله. دا موسسه په فرهنګي فعالیتونو کې کارنده ونډه لري او نژدې ټول فعالیتونه یې فرهنګي دي. که څه هم دا ټولنه په ظاهره یوه غیردولتي، غیرسیاسي او خپلواکه ده، خو په حقیقت کې د هېواد په یوې ازمویل شوې سیاسي ډلې پوره اړه لري او همدغې ډلې ته کار کوي. دا موسسه همدا اوس په کابل کې اووه خپرونې لري، چې له هفته نامه کابل، ملالی، د ماشومانو مجله (پرواز)، سیرت، سباوون، زنبیل غم او اخبار کابل څخه عبارت دي. زه کله ځینې خپرونې گورم، ځکه چې اکثره خپرونې داسې څه نه لري، چې په لوستلو سره یې د سړي پوهنیزه غنا زیاته شي او یا هم څه ترې زده کړي.

کله چې سړی د ایښې دې ټولو خپرونو ته خبر شي او د پښتو او پارسي برخه یې ولولي، نو پوهېږي چې د ایښې پټې موخې او هدفونه څه دي او د څه لپاره کار کوي. په ځانګړي ډول بیا کابل او ونیزه (هفته نامه کابل) چې په پارسي او انګرېزي ژبو خپرېږي او تش په نامه پښتو هم لري، دا خپرونه بشپړه سیاسي او لکه مخکې مو چې یادونه وکړه په یوې سیاسي ډلې پوره اړه لري. د کابل او ونیزې پر ټنډه لیکل شوې چې:

"Kabul weekly is an independent publication, unaffiliated with any governmental, political or ethnic groups. It reflects the society and the opinion of the people".

پښتو ژباړه: "کابل او ونیزه یوه خپلواکه، غیر دولتي او غیر سیاسي خپرونه ده، چې د ټولنې او عامو وګړو د نظریو څرګندويي کوي" خو حقیقت په بشپړ ډول د دې برعکس دی او د دې پرځای باید ولیکي چې:

"Kabul weekly is a political publication affiliated with a political party and reflects the opinion and editorial of that party"

پښتو ژباړه: "کابل او ونیزه یوه سیاسي او د هېواد په یوې سیاسي ډلې پوره تړلې خپرونه ده، چې د همدې ډلې د نظر او پالیسۍ د څرګندولو لپاره خپرېږي".

ځکه د کابل او ونیزې یوه ګڼه به هم داسې نه وي چې په هغې کې دې سیاسي لیکنې نه وي او د یوې سیاسي ډلې ترجماني دې نه کوي. ایا ملي، خپلواکه او غیر سیاسي خپرونه همداسې وي، چې د افغانستان ملي ترمینالوژي په ایرانۍ ترمینالوژي وربډله کړي او د پوهنتون پرځای دانشگاه، د پوهنځي پرځای دانشکده، د سترې محکمې پرځای دادگاه عالي، د ښاروال پرځای شهردار، د ښاروالۍ پرځای شهرداری، د سړې میاشتې پرځای هلال احمر، د محصل پرځای دانشجو، د افغان پرځای د افغانستان خلک یا افغانستانیان... ولیکي؟ د افغانستان په نوي اساسي قانون کې لیکل شوې چې ملي ترمینالوژي به پر خپل حال پاتې وي، خو اوس د ایښې له خوا په خپرېدونکو خپرونو کې د افغانستان له اساسي قانون څخه څرګنده سرغړونه لیدل کېږي، دا څه مانا؟

خو ورځې وړاندې د ایښې په دفتر کې د "مطبوعاتو د ازادۍ قانون" تر سرلیک لاندې یوې غونډې ته د ګډون لپاره ورغلم، نو د غونډې پیل ته لا څه وخت پاتې و. غوښتل مې چې د ایښې د خپرونو په اړه د دوی له کوم غړي څخه پوښتنه وکړم. خو بریالی نه شوم، خو غوښتل مې چې د ایښې د خپرونو نومونه له ځان سره ولیکم، په همدې لټه کې شوم او د ایښې د خپرونو یو یو دفتر زما مخته راته او ما به نومونه لیکل: ملالۍ، پرواز، زنبیل غم، سباوون، سیرت او اخبار کابل مې ټول تر سترګو شول، خو د هغه نامه کابل دفتر مې په نظر نه شو. په همدې هڅه کې وم او په اصطلاح د ایښې د Media Center یا انټرنټ

کېنې تر څنګ غرنۍ ته ورغلم، چې د څښاک شیان او نور خوراکي توکي پلوري، د غرنۍ شا ته مې د هفته نامه کابل دفتر تر سترگو شو، چې د احمد شاه مسعود یو غټ عکس په کې لګېدلی و، که چېرې په رښتیا هم کابل اوونیزه یوه ازاده، غیر سیاسي او غیر دولتي خپرونه وي، نو بیا ددې عکس مطلب څه دی؟؟؟!!

کله چې د یوې خپلواکې، ناپېیلې او غیر سیاسي؟! خپرونې په دفتر کې د یوې سیاسي ډلې د مشر عکس لګېدلی وي، نو بیا به څنګه سړی دا ومني چې هغوی دې خپلواکه پاتې شي او په سیاسي فعالیتونو کې دې رانښکېل نه وي. د کابل اوونیزې پر لومړي مخ باندې هېڅکله هم درې سرلیکونه په پښتو نه دي راغلي، په پنځو یا شپږو سرلیکونو کې ایله یو، یا دوه سرلیکونه پښتو او نور ټول په بله ژبه وي. موږ دا نه وایو چې پارسي دې نه وي، دا هم زموږ د هېواد او زموږ د هېوادوالو ژبه ده، خو داسې نه، چې د نورو حق دې په کې تر پښو لاندې شي، ځکه دوی دا پیسې او دانډونه (!) د ټولو افغانانو په نامه اخلي، ښاغلي فهیم دشتي (د کابل اوونیزې چلوونکي) چاته په دې اړه ویلي وو، موږ ځکه پښتو ته یوازې 30٪ ونډه ورکوو، چې پارسي د افغانستان د اکثریت ژبه ده او زیات خلک پرې خبرې کوي. ښاغلي دشتي ته باید یادونه وشي، چې که تاسې یوازې کابل افغانستان گڼئ چې گواکې ټول په پښتو نه پوهېږي، مهرباني وکړئ، ده سبز، چاراسیاب، پغمان، هوتخېلو او دغسې د کابل نورو ولسوالیو ته سفرونه وکړئ، هلته وگورئ چې څو سلنه خلک په پښتو خبرې کوي، دغه راز نورو ولایتونو ته پام وکړئ، چې هلته د پښتنو شمېره څومره ده. په هر صورت موږ دلته شمېرنه نه کوو، بلکې غواړو پر اصلي موضوع خبرې وکړو. څرګنده ده چې پښتو هم باید په بشپړ ډول په دې اوونیزه کې شامله شي، ځکه پښتو د هېواد د اکثریت، لومړي، ملي او رسمي ژبه ده. موږ په دې خبره باوري یو چې زموږ پارسي ژبي وروڼه هېڅکله هم دا نه غواړي چې د هېواد په خپرونو کې دې داسې پالیسي رامنځته شي او د ژبې په اړه دې انډول له منځه لاړ شي. ښکاره خبره ده چې دا د یوې ډلې او د یو څو گوتو په شمېر کسانو کار دی او چې همدا کسان بیا د ایښې له خوا تقویه کېږي او هر ډول مالي او مادي مرسته ورسره کېږي، نو ټول مسوولیت همدغې ادارې ته راجع کېږي او د همدې حالت د راوستلو لاملین د ایښې دفتر دی. د همدې اوونیزې له خوا په دې وروستیو گڼو کې یو مصنوعي لیک خپور شوی چې په دغه لیک کې د بي بي سي راډیو پر خپرونو نیوکه شوې چې ولې یې په پارسي خپرونو کې داسې ویندویان خبرې کوي، چې له اړه پښتانه دي، کابل اوونیزه وایي چې پر سړي دا "صدای ناهنجار" بد لگېږي او گومان کوي چې ننگرهار راډیو اوري [کابل اوونیزه، درېیم کال، 117مه گڼه، دیارلسم مخ]. ایا دا بدرنګه غېږ "صدای

ناهنجار "د پښتنو وي او بيا د ننگرهار راډيو؟؟؟! اوس مهال د همدغسې خپرونو له خوا د ژبنیو، قومي او توکمیزو تعصبونو او تره لمن وهل کېږي. يا هم دا خپرونې غواړي چې پښتو يوه خواړه، بې ارزښته او نه کارېدونکې ژبه وښيي او دا کسان ځانونه تر نورو لوړ وگڼي.

سباوون مجله هم د ايښې په مالي مرستو خپرېږي، چې هغه هم په همدې ناروغۍ اخته ده، که چېرې د دې مجلې د دويم کال يوولسمې گڼې ته ځير شو، نو يوازې او يوازې څلور ليکنې به په پښتو پيدا کړو، هغه هم له خورا زياتو تېروتنو ډکې دي: 1_ افغانستان ته به معياري پتروليم وارد شي، 2_ د ملي اردو اړتيا د بياجوړونې بهير ته يوه لنډه کتنه، 3_ مامور پردل او د هغه حافظه، 4_ په پکتيا کې په زړه پورې رواجونه چې دا ټولې ليکنې اووه مخه کېږي، په داسې حال کې چې دا گڼه 72 مخونه لري. يانې نيمايي خوڅه کوي، تر لسمې برخې هم د پښتو برخه په کې کمه ده.

د دې ترڅنگ که د ايښې يوه بله خپرونه سيرت، چې د دوی په وينا يوه ازاده او ښځينه خپرونه ده وڅېړو او ورته ځير شو، نو کټ مټ د ايښې د نورو خپرونو په څېر ده، په ځانگړي ډول که د دې خپرونې د درېيم کال يوولسمه او دوولسمه گڼه وگورو، نو په ټوله گڼه کې به يې يوه جمله هم پښتو پيدا نه کړو، په دې گڼه کې نژدې يو مخ انگرېزي راغلې، خو له بده مرغه د پښتو نوم هم په کې نه شته.

يو خواد ده چې ايښه زموږ په گران هېواد کې د کرکو او نفرتونو او تره لمن وهي او د يوې پخوانۍ جگړه مارې ډلې په ملاتړ سره زموږ خواړه، ځپل شوی او شهيد شوی ملت نور هم د بدمرغيو کندی ته ورټېل وهي او بل زموږ پر ملي ژبه (پښتو) ملنډې وهي. هغه داسې چې څه موده وړاندې د ايښې له خوا په کابل کې د دوی د يوې غونډې بلنليک چې په پښتو ليکل شوی و، د پښتو ژبې سپکاوی او توهين و. په دې اړه په پخلاينه او ونيزه کې هم يوه ليکنه راغلې وه، چې د دغه بلنليک عکس يې هم په کې چاپ کړی و او که څوک دا ليکنه ولولي، بيا يې له هغه خپاره شوي بلنليک سره پرتله کړي، ورته څرگنده به شي چې ايښې پر پښتو کومې لوبې کړې دي.

زموږ د دې دعوي د پخلي لپاره که د سيرت او ونيزې د دويم کال اووه څلوېښتمه گڼه ولولو، نو د اوونيزې پر لومړي مخ به په څوارلسو سرليکونو کې يوازې دوه سرليکه په پښتو ومومو، هغه هم داسې چې په بشپړ ډول يې پر پښتو ملنډې وهلي او دواړه سرليکونه يې ناسم دي، چې په دې ډول دي: "د ښځو لپاره کرنيز فارم په هرات کې جوړه شوه" (؟؟!!) ددې پرځای چې دا سرليک سم وليکي "په هرات کې د ښځو لپاره کرنيز فارم جوړ شو" او د ښځينه او نارينه نوم توپير يې کړی وای، دومره هم نه دي توانېدلي،

چې د دې سرلیک هغه لفظي جوړښت، ژبنی اړخ او املايي-انشايي تېروتنې سمې کړي. په دویم سرلیک کې یې هم دا تېروتنه تر سترگو کېږي: "په هېواد کې د مور او ماشوم د مړینې د سطح راتیټول" (!!!؟) د سیرت او ونیزې د همدې ګډې سرلیکونو ته په کتو سره سړي ته دا فکر پیدا کېږي، چې ایا ایینه دومره توان نه لري چې د پښتو لیکنو لپاره پښتانه په کار وګماري او د دې تېروتنو او نیمګړتیاوو مخه ونیسي؟ یقیناً دوی دا توان لري خو په لوی لاس غواړي چې په دې توګه زموږ پر ملي ژبه ملنډې ووهي، سپکه یې کړي او له پامه یې وغورځوي. ورپسې اخبار کابل Les Nouvelles de Kaboul چې میاشتني مجله ده او په پاړسي او فرانسوي ژبو خپرېږي او د ایینې په مالي مرسته له چاپه راوځي، یوازې د دې لپاره چې ګواکې دوی پښتو ته هم کار کوي، د پښتو برخه لري، دوی غواړي چې خلک یې په پټو سترګو فعالیتونه ومني او ستاینه یې وکړي. خو لمر په دوو ګوتو نه پټېږي، که د دې لیکنې ګران لوستونکي د "اخبار کابل" د 2004م کال د "فبرورۍ" پنځلسمه ګڼه وګوري، نو بیا به په پټو سترګو زموږ دا خبره هم ومني چې د اخبار کابل په دې ګڼه کې 19 مخونه د فرانسوي ژبې لپاره بېل شوي دي او د دې برخې ټولې لیکنې په فرانسوي ژبه دي. د پاړسي برخه یې 43 مخونه لري، چې په دې 43 مخونو کې یوازې او یوازې دوې لیکنې په پښتو دي: "د ملګرو ملتونو د سازمان له خوا د افغانستان د سرحدي ستونزو حل" او "افغانان او د کار ستونزه"، چې دا دوې لیکنې اووه مخه کېږي. یانې په 43 مخونو کې د پښتو برخه یوازې اووه مخه ده، په بل حساب د اخبار کابل دا ګڼه ټول 62 مخونه لري او په دې 62 مخونو کې د پښتو په نصیب یوازې اووه مخه رسېدلې دي.

د یوه سالم فکر خاوند او نورمال انسان به دا څنګه ومني، چې ایینه خپلواکه او ناپېیلې ټولنه ده، سیاسي موخې نه لري او په هېواد کې یوې سیاسي ډلې ته کار نه کوي؟؟

همدارنګه که د اخبار کابل شپاړسمه ګڼه وګورو نو دا تر پخوانۍ ګڼې هم بدتره ده او هغه داسې چې د دې ګڼې د فرانسوي ژبې له برخې پرته د پاړسي لپاره 37 مخونه ځانګړي شوي دي، چې په دې 37 مخونو کې یوازې او یوازې دوه مخونه په پښتو دي: "د مطبوعاتو بیارغونه" نو که په رښتیا "ایینې" غوښتل چې پښتو ته هم د یوې ژبې په سترګه وګوري نو داسې به یې نه کول. پښتو برخه به یې زیاته کړې وای او د یوې ملي ژبې په سترګه به یې ورکتلای. همدارنګه د ایینې د پرواز مجله هم، چې د ماشومانو لپاره خپرېږي په دې میکروبونو ککړه ده. پرواز د ایینې په ټولو خپرونو کې په ښه ښه او ښه صحافت سره خپرېدونکې مجله ده، چې د ایینې تر ټولو خپرونو زیاته پانګه ورباندې

لگول کېږي. که چېرې د پرواز یوې نوې ګڼې ته یو ځغلند نظر وکړو، نو د ایښې موخې به نورې هم څرګندې شي. د پرواز په دې ګڼه کې 7 سرلیکنه په پښتو راغلي، خو د مجلې نوره برخه نژدې ټوله پارسي ده. یانې د دې ګڼې یوه برخه پښتو او درې برخې په پارسي دي.

پرواز د "جرمني سفارت"، نیشنل جیوګرافیک "National Geographic" او د ماشومانو د نړیوالې ادارې UNICEF په مالي مرسته خپرېږي. یادې شوې مرستندويې ادارې باید وپوهېږي چې دوی دا روپی. داسې کسانو ته ورکوي، چې هغوی یوازې او یوازې د یوې ژبې بیرغ پورته کړي او غواړي هغو کسانو ته کار وکړي، چې هیله من دي په هېواد کې د پښتو او پارسي د مسئلې په ژوندۍ ساتلو سره خپلې واکمنۍ او ټوپکسالاری ته دوام ورکړي، دوی شعار لري چې: "تفرقه واچوه او حکومت وکړه". په داسې حال کې چې همدا ادارې دا پانګه او مرستې د ټول افغانستان او د ټولو افغانانو په نامه ورکوي، خو کار یوازې یوې ژبې ته کېږي.

دغه راز د افغان فلم له ادارې سره هم ټوله مرسته د ایښې له خوا کېږي، ایښې له دې ادارې سره تخنیکي او د روزنې په برخه کې هم ډېرې مرستې کړي، تر اوسه یې نژدې شل بېلابېل فلمونه جوړ کړي، چې په دې شلو فلمونو کې یوازې دوه په پښتو دي. نو د ایښې دفتر به څنګه دا دعوه کوي چې پښتو ته هم کار کوي، که چېرې دغې ادارې پښتو ته لږ تر لږه د یوې ژبې په سترګه کتلای نو په دې شلو فلمونو کې خو باید لس په پښتو وای.

رضا دقتي، چې د National Geographic فوټو ژورنالیست دی یو فعال او مستعد سړی دی، خو دماغ او فکريې د جمعیت او نظار شورا له خوا پېچکاري شوی دی. ده د یوه داسې کس په اړه فلم جوړ کړی، چې د کابل وړانۍ، د هدیرو رېږدونکې شنه او سره بیرغونه او دا په سلګونو معلولین او معیوبین یې د وړانۍ او جنايتونو شاهدې ورکوي، دغه کس یوازې د همدغو سیاسي اشخاصو عکسونه چاپوي او خپروي یې. دی په افغانستان کې د ایښې موسس دی.

د ایښې دغه ډول منفي فعالیتونو ته په کتو سره سړي ته دا د شک ځای نه پاتېږي او په یقین سره دا ویلای شي چې ایښه د افغانستان لپاره نه، بلکې د شمالي ټلوالې او نظار شورا لپاره کار کوي. زموږ ډېر لوستونکي به داسې وي چې له مخه به په دې شيانو خبر نه وي، خو اوس به ټولو ته څرګنده شوې وي، چې ایښه څه ده، څه یې وکړل، څه کوي او څه به وکړي.

روسانو به هم د خپلو ستراتیژیو او سیاسي هدفونو د خپراوي لپاره په روسیه کې کتابونه خپرول او د افغانستان په بېلابېلو ولایتونو کې به یې وېشل، هغوی د دې لپاره

ستري پروژې پیل کړې وې او په ملیونونو ډالر یې ولگول، خو ناکام شول. هغه سیاسي پدیدې چې غواړي په زور پر افغانانو خپلې موخې، هدفونه او ایديالوژۍ په یوه او بل ډول وروټپي، ناکام دي، ځکه چې افغانانو ته تر هر څه وړاندې خپل کلتور، خپله ژبه او خپل هېواد گران دی.

په پای کې د ایښې له ادارې سره له مرستندویو ټولنو څخه غواړو چې باید وپوهېږي چې په دې هېواد کې بنسټو هم یوه ژبه ده، باید چې ورته وخت ورکړي او ویې پالي. اروپایي ټولنه European commission، یو.اس.اېډ United States Agency For International Development، UNICEF، UNISCO، د جرمني سفارت German Embassy، نیشنل جیوگرافیک National Geographic، د کډوالو نړیوال سازمان IOM او UNAMA باید په داسې حالت کې ایښې ته یوه روپی. هم ورته کړي، د ورکړل شویو پانگو حساب دې ورسره وکړي، ځکه دغې ادارې ته ورکړل شوې مرستې تر اوسه پورې کوم تعمیرې اړخ نه لري، بلکې دا مرستې یې ټولې زموږ د کلتور، ژبې، ملي ترمینالوژۍ، ملي ارزښتونو او ادب د تخریب لپاره لگولې دي. په دې برخه کې باید پلان وزارت هم یو غوڅ او عملي اقدام وکړي، دغسې نورو ټولنو ته دې هم اجازه نه ورکوي، چې دغه ډول بې حسابیه پانگه او پیسې زموږ د اصیل کلتور بیا تخریب او یوې ژبې ته په ترجیع ورکولو کې ولگوي. افغانستان د ټولو قومونو کور دی، دلته ټول مېشت قومونه حق لري چې له خپلو حقوقو څخه ګټه واخلي. پورته یادې شوې ټولنې او پلان وزارت باید د ایښې مشران کنښنوي او حساب ورسره وکړي او له دوی څخه دې وپوښتي چې اړولې؟؟ دوی ولې هغو ټوپکسالارانو ته د کار او فعالیت امکانات برابروي چې ټول هېواد یې د خپلو قومي، ژبنيو او توکميزو تعصبونو په اور کې لولپه کړ، په ملیونونو انسانان یې تر خپلو شومو هوسونو قربان کړل، افغانان به په راتلونکي کې ایښه یوازې په دې نامه پېژني، چې دغې ادارې افغانانو ته د سالمو مرستو پرځای د تعصبونو او یوې ژبې ته د ترجیع ورکولو لپاره کار کړی او بس! (56)



نېکنام، کابل

مغل هرڅه پر بل مخ اړوي

وايي چې کله به چنگېز خان پر يوه سيمه يرغل ورو، هرڅه به يې بدل او پر بل مخ واړول. له بده مرغه له چنگېز خان څخه راوړوسته د تاريخ په اوږدو کې په افغانستان کې دغه ډول زياتې پېښې او مسخه کول، بيا بيا ليدل شوي دي. د پخواني تاريخ تېرو دورو ته به نه گورو، بلکې د افغانستان د اوسمهالي تاريخ ۲۵ کلنې جگړې پېښې او ناخوالې به راواخلو، چې موږ په کې د ډلو ټپلو زيات ډولونه او څېرې وليدلې، موږ د کابل او ځينو نورو حکومتي ودانيو او ملي شتمنيو مسخه کول وليدل، موږ داسې څه وليدل چې افغانان ژوندي په ځمکه کې ښخ کړای شول... پر سرونو يې مېخونه ټک وهل شول، د بدن غړي يې غوڅ کړای شول، ژوندي وسوځول شول او...

ښه به وي، چې نن پر يوه بله موضوع وغږېږو. هغه د دولتي ودانيو په ځينو ځانگړو ځايونو کې د ځينو لوحو او سرليکونو لگول دي، چې د کابل ښار او د افغانستان د ولايتونو له وروستي کلتوري يرغل سره سم پيل شوي دي. له بده مرغه د دغه زور او يرغل قرباني هم پښتو ژبه او پښتو لوحې دي، چې يوه په بله پسې له منځه ځي او پرځای يې په بله ژبه نوې لوحې ټک وهل کېږي.

د بېلگې په توگه د اوبو او برېښنا وزارت پر ودانۍ "د اوبو او برېښنا وزارت" ليکلي وو، خو د وروستي بدلون په ترڅ کې دغه لوحه ليرې او پرځای يې (وزارت آب و برق) لوحه ولگول شوه.

همدا ډول د سوداگرۍ وزارت د (وزارت تجارت) په نوم ونومول شو. د بهرنيو چارو وزارت په وړاندې پښتو لوحه لگېدلې وه، هغه وغورځول شوه، د اطلاعاتو او کلتور وزارت هم په ايراني ژبه (وزارت اطلاعات و فرهنگ) وليکل شو، سره مياشت په (هلال احمر افغاني) بدل شو، د کرنې پراختيا بانک خو له جوړېدو سره سم په پښتو لوحه لرله، خو اوس يې له لوحې څخه پښتو ليرې کړل شوې او "بانک انکشاف دهات" شو. همدا سې نور بېشمېره ځايونه شته، چې د ايران فرهنگپالان او دغه هېواد ته وفاداره پلويان پرې خپلې لوحې او ټاپې لگوي د اطلاعاتو او کلتور وزارت خو د ملي گالري نوم هم ايراني

کې او "نگارستان ملي" نوم یې ورکړ، حال دا چې په ټوله نړۍ کې یې خلک په ګالري پېژني.

یوه بله ډېره ځورونکې او زړه بوږنونکې لوحه د عدلیې وزارت په وړاندې د رسمي جریدې د پلورنځي پر سر لګېدلې وه، چې پرې لیکلې وو: "د رسمي جریدې پلورنځی" خو له بده مرغه د همدې وروستي يرغل په دوران کې دغه ډېره وړه لوحه هم غورځول شوې ده.

ځورونکې او زړه بوږنونکې خو مې ځکه ورته وویل چې د افغانستان د خاورې پر هره لوبښت باندې د افغانانو وینې تویې شوې دي، دغه مېړني ولس په کلونو-کلونو افغانستان زموږ د خاورې او خلکو له دښمنانو څخه ژغورلی دی. افغانانو پر هېچا تېری نه دی کړی، بلکې پر دوی او د دوی پر خاوره باندې يرغلګر ورغلي دي، افغانان یوازې د پردیو په وړاندې درېدلي او د خپلو خلکو او خاورې ساتنه یې کړې ده.

دوی په دغه خاوره کې د خبرو حق لري، دوی دا حق لري، په هر ځای کې یې په خپله ژبه لوجې ټک وهل شي، ځکه پښتانه په افغانستان کې اکثریت او پښتو د دې هېواد ملي ژبه ده.

د کمکيانو انیس خپرونه له پیلېدا سره سم پښتو نوم درلود، خو د اطلاعاتو او کلتور وزارت اوس "انیس کودک" نوم ورکړی، په دې مانا چې د پښتنو ماشومان هم له خپل دې حق څخه بې برخې دي او چارواکي هم په څرګنده دا هرڅه تر خپل يرغل قرباني. له بده مرغه چې يرغلګر دومره سخت دریځه او لارورکي خلک دي، چې دغه ویاړلی قوم په خپله خاوره کې هم خبرو ته نه پرېږدي، پښتو ته په راډیو ټلوویزیون او نورو رسنیو کې حق نه ورکوي.

د هغو موټرونو په شا پورې یوه وړوکې لوحه لګول شوې وه، چې د افغانستان پولیسې ځواک ته د مرستې په نوم ورکړل شوي دي. پخوا د دغو موټرونو پر لمبرپلټونو لیکل شوي وو: (پولیس د خلکو خدمتګار)، خو اوس یې ځای (پولیس خدمتګار مردم) نیولی دی. ښایي ډېر خلک دا یوه وړه خبره وګڼي او دومره ارزښت ورته کړي، خو پوښتنه ولاړېږي، چې بیا ولې له یوې ملي ژبې څخه دغه دوې جملې په بله ژبه اړول شوې دي، ایا پښتانه دومره حق نه لري چې په خپل هېواد کې له خپلو حقو څخه ګټه واخلي؟ حال دا چې وړاندې زیاتې لوجې په پښتو وې، له داسې ډېرو خبرو او تاریخي پېښو څخه ښکاري، چې د لږکیو له منځ څخه ځینې افراد او اشخاص د تل لپاره د باندېنيو هېوادونو استازي پاتې شوي دي، د ژبې او نژاد له مخې دغه خلک له ایران، تاجکستان او ځینو نورو هېوادونو سره خپله نژادي او ژبنۍ پالنه کوي. دوی غواړي چې د ځینو

هېوادونو يو ډول واکمني پر افغانانو وروټپي.

دغه د ژبې او نژاد پالل يا دغه بخل او منفي چلند، چې نن يې په سيمه کې ايرانيان، تاجکستانيان او نور کسان کوي، ډېره پخوانۍ ريښه لري. دغو خلکو ټول عمر يا ټول ژوند په همدغه ډول نژاد پالنه او د ژبې واکمنېدنې تېرې کړي دي. دوی تل هڅه کړې چې خپله ژبه او نژاد تر نورو خلکو لوړ وگڼي او خپور يې کړي. په داسې حال کې چې په پښتو او پښتونولي تاريخونه ډک دي، د تاريخ په وروستيو پړاوونو او دورو کې اسلام ضد اشخاصو د عربو اسلام نه مانه، ځکه د عربو اسلام ورته وويل شو، چې همدغو خلکو د عربو اسلام ورته وايه، هغوی ډېرې هلې-ځلې وکړې، چې د عربو د نفوذ مخه ونيسي. خو بيا هم ونه توانېدل. خو دغو نژاد پالو او ژبپالونکو بيا له اسلام څخه د ناسمو گټه پورته کولو لاره چاره خپله کړله. لکه: له يوې خوا په دغه کار بوخت شول، چې څنگه په قران او حديثونو کې لاسوهنه وکړي، له بلې خوا يې هڅه کوله، چې د سيمې پر هېوادونو، خلکو او ژبو يرغل وروړي. د ټوپک په زور يې پر خلکو خپله واکمني، ژبه او ډېر څه په زور ومنل، له بلې خوا يې په خلکو کې يو مذهبي تضاد هم رامنځته کړ، چې نخبې يې هر يو سترگه وړ انسان ليدلی شي. يا په لنډ ډول ويلای شو، چې ځينې خلک له پخوا څخه همدا ناروغي لري، دوی د سيمې ډېر ولسونه کړولي او ځورولي دي.

له بده مرغه له کلونو-کلونو راپه دېخوا د افغانستان رښتيني بچيان (پښتانه) تردې يرغل لاندې دي، له پېړيو-پېړيو څخه په دېخوا کړول کېږي، ځورول کېږي، سپک کېږي، بيا بيا هڅه کېږي، چې د دوی ژبه زېندۍ شي، د دغې ژبې ټول ارزښتونه مسخه او له منځه لاړ شي، وينو چې اوس دغه هرڅه په عملي ډگر کې ترسره کېږي.

د افغانستان څو کلنې شخړې او دښمنيو دغه ناوړه لوبه لا نوره هم گرمه کړې ده. ايران، ترکيې، تاجکستان او دغسې نورو هېوادونو د خپل سياسي نفوذ د زياتوالي لپاره هلې-ځلې کړي، چې سيمه تر خپلې اغېزې لاندې راولي. دوی هرڅه مسخه کوي، دغه هڅې او هلې-ځلې د جنون تر کچې روانې دي.

همدا وجه ده چې د افغانانو ترمنځ ستونزې لا پسې زياتې شوې دي، د دوی ترمنځ لا نور ډېر درزنونه راغلي، يو له بل څخه ليرېوالی رامنځته شوی، د دوی ترمنځ د گډ ژوند لارې چارې زيانمنې شوې دي. نو ښه به دا وي چې يرغلگر نور خپل يرغلونه ودروي او افغانان دې پرېږدي، چې يو له بل سره گډ مينه ناک ژوند وکړي، دوی بايد له پښتو او پښتنو سره خپله بېخايه کينه او دښمني پایته ورسوي. ځکه پښتانه تعصب نه لري، تعصب خو هغه کسان لري، چې پښتانه د هغوی د ژبې، سرلوړۍ او وياړونو له کبله ځوروي. د هغوی تاريخي وياړنې ټيټې ښيي. خو لمر په دوو گوتو نه پټېږي، نړۍ ته د

لومړۍ ټوک

سید مخدوم رهین د قضاوت په تله کې

افغانانو تاریخي مېړانې، پت او کلتور څرگند دی، هېڅوک هم دغه سرلورې ملت نه شي
مسخه کولای. که مغل هرڅومره هم ټول څیزونه پر بل مخ سره واړوي. (57)



ک. س. افغان

د پوهنې وزارت او هېوادنۍ خپرونې ولې له پښتو ژبې سره تربگنې کوي؟

د افغانستان انتقالي دولت د خپل واک له لومړيو ورځو څخه په هېواد کې د پوهې د کچې د لوړولو او د بېسوادی د له منځه وړلو خبره خپل شعار گرځولی. د دولت له مشر ښاغلي حامد کرزي څخه بیا د کابینې تر ټولو لوړ رتبه او ټیټ رتبه چارواکو په خپل وار سره د هېواد گوټ گوټ ته د علم او پوهې د رڼايي د رسولو وعدې کړي.

ښاغلي کرزي خپل دغه هدف ته د رسېدو لپاره ښاغلي محمديونس قانوني ته د پوهنې د وزارت د مشرۍ سپېڅلې دنده وروسپارله. ښاغلي قانوني هم د خپل ځانگړي احساس له مخې په هېواد کې د پوهنې کچې د لوړولو او پراختیا لپاره ځینې کوتلې گامونه پورته کړي او په دې ډگر کې یې زیاته اندازه بهرنۍ مرستې هم افغانستان ته راجلب کړي. خو دا چې دغه مرستې تر کومې کچې د هېواد د وران و بجاړ پوهنیز سیستم په بیارغونه مصرف شوي دي. ټول هېوادوال پرې خبر دي او ښه پرې پوهېږي.

د تاریخ په اوږدو کې زموږ د هېواد په ښوونځیو او مدرسو کې په پښتو او دري ژبو زده کړې کېدې څرنگه چې زموږ د هېواد گڼ شمېر اوسېدونکي پښتانه دي او کوم پښتانه چې په لیک لوست بلد دي هغوی په پښتو او دري دواړو ژبو لیک لوست کولای شي. مگر د دې برعکس دري ژبي لوستوال او لیکوال په پښتو ژبه لیک لوست او حتی خبرې هم نه شي کولای، هغوی د دې پر ځای چې د ملي او افغاني احساس له مخې باید پښتو ژبه زده کړي او خپل افغاني هویت تثبیت کړي، برعکس یې د ځانښودنې او د مادي گټو په خاطر انگلیسي، روسي او فرانسوي ژبې زده کړي دا ښه خبره ده چې یو انسان په بهرنیو ژبو پوهېږي، مگر هر څوک چې په هر هېواد کې ژوند کوي د هغه هېواد د یوه اوسېدونکي په حیث باید دومره د وطن دوستۍ او هېواد پرستۍ احساس او مینه په زړه کې ولري، چې د خپل هېواد په ملي ژبه لیک لوست وکولای شي، لکه الفت صاحب چې وايي:

پردۍ ژبه زده کول که لوی کمال دی

خپله ژبه هېرول بې کمالۍ ده

زموږ د هېواد ډېر درې ژبې وروڼه په نورو بهرنیو ژبو کې د ماسټرۍ او دکتورا سندونه او غټ غټ کتابونه لري، مگر د هېواد په ملي ژبه (پښتو) دوه خبرې هم نه شي کولای.

اوس چې په هېواد کې هراړ خیزې بیارغونې ته ځانگړې پاملرنه شوې، نو په دې لړ کې باید د ښوونې او روزنې په بیارغونه کې له زیات دقت او پاملرنې څخه کار واخستل شي.

په کابل کې چې د هېواد د هرې سیمې افغانان او سپرې او د هرې سیمې خلک ځانگړې ولسي رواجونه او روایات لري، ډېر داسې افغانان هم هلته ژوند کوي چې د هغوی ژبې هم له پښتو او دري سره توپیر لري. د سارې په توگه ازبک، ترکمن، نورستاني... او داسې نور د پوهنې وزارت که څه هم په ټولو ژبو د زده کوونکو لپاره درسي مواد نه شي تیارولای خو د پښتو او دري ترمنځ انډول ساتل خو دومره ورته گران کار نه اېسي په اوسنیو حالاتو کې د کابل په ټولو ښوونځیو کې ټول درسي مواد په دري ژبه تدریسېږي او پښتو یوازې د یوې بهرنۍ ژبې په څېر په کې ځای شوې، چې اوس خو له انگلسي او فرانسوي ژبو څخه هم ورته کمه پاملرنه کېږي.

که چېرې د ښوونې او روزنې ښاغلی وزیر صاحب په رښتیا هم له هېواد او هېوادوالو سره مینه لري، نو باید د خپل افغاني احساس او د هېواد د اولادونو د سمې او سالمې روزنې په خاطر د هېواد په ښووننه او روزنه کې داسې ریفورمونه راولي چې د ټولو افغانانو اولادونه په درسي، فکري، ایډیالوژیکي او ټولنیز لحاظ سمه او بشپړه روزنه په اسانه ډول ترلاسه کړي او دا کار یوازې هغه وخت شونی دی چې د پوهنې وزارت د افغانستان په هره سیمه کې ټولنیز عدالت او متوازن معارف ته قایل شي. همدا راز ملگري ملتونه او هغه بهرني موسسات چې زموږ په هېواد کې د ښوونې او روزنې د پراختیا او پرمختیا په لړ کې هلې ځلې کوي هم د پته ځانگړې پاملرنه وکړي او په هېواد کې د پوهنې د کچې د لوړوالي لپاره د افغانانو د کلتور او ژبو په اړه بشپړ معلومات تر لاسه کړي او همدا راز دغه انډول په سمه توگه په پام کې ونيسي.

ځینې هغه خپرونې چې د ځینو بهرنیو موسساتو له خوا زموږ په هېواد کې د یووالي، سولې او ډیموکراسۍ په موخه خپرېږي ډېر مطالب یې په داسې ډول چاپ شوي وي چې لوستونکي هېڅ مفهوم ورڅخه نه شي اخستلای. د بېلگې په ډول په افغانستان کې د ائتلافي ځواکونو هغه خپرونه چې د (صلح Peace) په نوم د هېواد په بېلابېلو ښارونو

کې د ائتلافي ځواکونو له خوا په وړيا ډول وېشل کېږي او پر انگرېزي سربېره هر مطلب يې په پښتو او دري ژبه هم ليکل شوی وي، خو د پښتو برخه په کې دومره گډه وډه ده، چې د پښتو ژبې ليکوالان او پوهان هم پرې نه پوهېږي د ساري په ډول ماته د ائتلافي ځواکونو يوه ورځ د نوموړي اخبار څلورويشتمه گڼه راکړه چې په څلورم مخ کې ئې د ملي ايتلاف اصلاحاتو غونډه تر سرليک لاندې يو مطلب خپور شوی و، چې د پښتو متن يې د ماشومانو په ژبه چې نوې خبرې زده کوي ليکل شوي وو چې يوه برخه يې د نمونې په ډول دلته راوړم:

‘د افغانستان بېرته ودانول د افغانستان دولت، ائتلاف قوا او بين المللي ټولني متحد او جدی ژمنی ته اړه لری ځکه بادوام کابل کې د پرمختگ له پاره په ټول هېواد کې امنيت او قانونی حکومت لازمی شرط دی. په دغه دوه ورځنی غونډه په امنيت، اصلاحات او مشکلاتو په هکله بحث وشو.’

همدا راز د همدغې خپرونې د همدغې گڼې په لومړي مخ کې د افغانانو روغتيا او هوساينې لپاره زیار تر سرليک لاندې داسې پښتو متن ليکلی. ‘افغانستان د ائتلاف قوا داکتران او عسکران د کندهار په جنوب کې يو کلی ته ولاړل تر څو چې خلکو سره کندهار، مرستې وکړي او د ائتلاف قوا د پېر شمې عملياتو ولايت دی د سيمی خلکو ته روغتيائی مرستی رسيدلو لپاره روغتيايی د ائتلاف قوا داکترانو د کندهار په ولايت کې په يوه څخه دی. ورځ کې ۱۷۳ کليوال تداوی کړل کړی دی. که چېرې موږ د هېواد مطبوعاتې خپرونې په ژوره توگه مطالعه کړو، نو د پرداسې مثالونه به مو تر سترگو شي. د دغو خپرونو دا ډول خپرونې نه يوازې د هېواد د ژبو اندول په سمه توگه په پام کې نه نیسي، بلکې هغه ژبه چې د پېر ويونکي لري-د نورو ژبو په پرتله د پېر ضعیفه وي ددې لپاره چې دا ډول خپرونې په هراړخيز ډول خپل رسالت وساتلی شي. بايد واقعاً د خلکو په ژبه خپرونې وکړي او خپلې ليکنې په داسې ډول وليکي چې لوستونکي پرې وپوهېږي او که چېرې له نورو بهرنيو ژبو څخه کوم مطالب را ژباړل کېږي بايد ژباړونکي د ژباړې اصول په کې مراعات کړي. که بې په سمه او روانه ژبه نه شي ژباړلی د څو پيسو په مقابل کې دې په نورو ژبو ملنډې نه وهي، يانې لومړی بايد په خپله ملي ژبه بشپړ تسلط ولري او بيا دې نورې ژبې زده کړي، چې په خپلو ژباړو او ليکنو هېوادوال وپوهوي. که چېرې موږ د دغو خبرو ته ژور پام وکړو او هر ليکوال او ژباړونکی يې په ځان عملي کړي له يوې خوا به يې د خپل هېواد د ولس لپاره موږ پر کار کړی وي او له بل پلوه به يې خپل دروند مسووليت هم په سمه توگه ادا کړی وي.

راځئ چې ټول د بشپړ اخلاص، صداقت، مينې او ورورولۍ له مخې په خپل گران

سید مخدوم رهین د قضاوت په تله کې
لومړی ټوک

هېواد افغانستان کې د امن، سولې، ډیموکراسۍ او عدالت د پیاوړتیا لپاره کار وکړو
او د خپل اصل افغاني کلتور د سمسورتیا او بډاینې په موخه نه سترې کېدونکې هلې
ځلې وکړو. (58)



گوربتوال احمدي

له پښتو ژبې سره د لنډ مهالې او منځمهالې ادارې د چارواکو چلند

سره لدې چې پښتو ژبه په مسلسل ډول د اساسي قانون پر بنسټ د هيواد ملي او لومړۍ درجه رسمي ژبه گڼل شوې خو دفتري امورو ته د ننه کولو لپاره يې د دې هيواد پخوانيو حکومتي چارواکو هم د پام وړ چارې او عملي گامونه سر ته نه دي رسولي، بلکې يوازې په لږه پيمانه پرمختگ يې د پخواني پاچا محمد ظاهر شاه او ارواښاد شهيد محمد داود خان د حکمرانۍ په دورو کې په نصيب شوی دی. خو لکه څنگه چې مناسبه وه په زړه پورې کار بيا هم د پښتو ژبې د ودې، پرمختگ او په رسمي دفترونو کې د دود کولو لپاره سر ته نه دی رسيدلی بلکې په حکومتي ادارو کې درې ژبې ته لومړی مقام ورکړل شوی دی. په همدې توگه سره لدې چې موږ د منځنۍ سطحې د پښتنو چارواکو، شاعرانو او اديبانو هغو زيارونو ته د قدر په سترگه گورو چې په دې لاره کې يې سر ته رسولي دي خو په عمومي توگه پښتانه چارواکي يوازې په دې بريالي شوي چې په ملي سطحه د ځينو اړوندو حکومتي ادارو سرلوڅې او د کابل د ښار د واټونو نومونه او داسې نور لومړني کارونه په پښتو ژبه سر ته ورسوي خو په حکومتي ادارو او دفترونو کې بيا پښتو نه ده کارول شوې.

د هيواد د سترې غميزې په لړ کې د نورو ورانيو تر څنگ په حکومتي چارو کې د پښتو ژبې ودې او پراختيا ته بيا هم نه جبرانيدونکي زيانونه رسيدلي چې د هغو ټولو يادونه ځانگړې ليکنې ته اړتيا لري چې په دې لړ کې د روسانو او د هغوی د لاسپوڅو او ورپسې د تعصب په اور ککړو جنګي ډلو د پښتو ژبې او پښتون قام په مقابل کې تر سره کړي دي.

په هيواد کې د لنډ مهالې يا موقتي ادارې د کار د پيل څخه د مخه هغه وخت له پښتو ژبې سره د تعصب په اور د جنګي ډلو د استازو له خوا ښکاره ضدیت او کرکه څرگنده

شوه چې د بن د غونډې په ترڅ کې ارواښاد حاجي عبدالقدير له مجلس څخه ووت او په دې توګه یې له پښتو ژبې سره د بيلتون پالو د ضدیت په مقابل کې د اعتراض غبرګون ښکاره کړ.

د لنډ مهالې او منځمهالې ادارې په ټوله دوره کې له پښتو ژبې سره داسې چلند شوی چې حتی د یوې بهرنۍ ژبې په څیر هم نه دي ورته کتل شوي. دا خبره ټولو ته څرګنده ده چې د ۱۳۵۷ کال د غويي تر کودتا وروسته په هیواد کې د کمونستي ادارې څخه د ننه او بهر زیاتو متعصبو عناصرو او اړخونو ته د فعالیت زمینه برابره شوي چې د غميزې په ټول دور کې یې د هیواد ملي او ټولنیز بنسټونه یو پر بل پسې نړولي چې د دې ناولې پدیدې ډیره بده کرکجنه څیره د نجیب د حکومت له نسکورید سره سم د هیواد په پلازمینه کابل کې د عمل په ډګر کې پلې شوه داسې فاجعې یې منځته راوړې چې حتی تاریخ یې هم د تورو اعمالو په یادولو سره د شرم احساس کوي. نوموړې توره څپه بیا د طالبانو له ماتې سره جوخت یو ځل بیا په هماغه پخواني ډول تکرار او لړۍ یې سره لدې چې هیواد مو د یوه انتخابي حکومت خاوند دی تر نن پورې دوام لري.

په داسې حال کې چې پښتانه د افغانستان د خلکو نژدې ۷۰٪ وګړي تشکیلوي چې نوموړې شمېره د روان کال په ټولټاکنو کې ښه جوتنه شوه دا چې که ټولو پښتنو په ټولټاکنو کې ګډون کړی وای نو په هغه صورت کې به د پښتنو اصلي شمېره ډیره ښه جوتنه شوې وای. په یاده شوې دوره کې له پښتو ژبې سره د ضدیت په لړ کې لاندې کارونه ترسره شوي او ترسره کېږي:

لومړی: د دولت د ریاست ۹۹٪ فرمانونه، حکمونه، لیکونه او اعلاميې په دري ژبه صادري شوې دي.

دوهم: د دولت د ریاست په اړوندو دفترونو کې ټول مهم اسناد، پریکړې، مسودې، اجنداوې تحلیلونه عادي مکتوبونه، فورمې، دفتري کتابونه او نور اړوند دفتري کارونه په دري ژبه سرته رسیدلي دي.

درېم: د دولت د ریاست، وزارتونو، افغاني سفارتونو، خپلواکو ریاستونو، ولایتونو او نورو اړوندو حکومتی اداراتو ۹۰٪ مامورین او کارکوونکي غیر پښتانه ټاکل شوي. سره لدې چې د ځینو ځینو ادارو په راس کې به پښتون مشر و خو د ګوتې په شمار پرته د هماغه ادارې نور ټول پرسونل غیر پښتانه دي چې د پام وړ وړتیا او تحصیلاتو څخه یې برخې او زیاتره برخه یې هغه خلک دي چې د افغانستان د سترې غميزې په لړ کې د جنایت تور داغ په خپل تندي لري له بلې خوا همدغه عناصر دي چې اوس هم د افغانستان د یووالي بنسټونه نړوي او په دې لاره کې د زهرجنو تبلیغاتو زمینه ورته

برابره ده.

څلورم: د ولسمشر د ويناوو، مرکو، ليکونو او مطبوعاتو اعلاميو خپريدل ۹۵٪ په دري ژبه سرته رسيدلي دي.

پنځم: د افغانستان د راډيو او تلويزيون ۹۰٪ خپرونې، د پروگرامونو نومونه، تحليلونه او داسې نورې خپرونې په دري ژبه سرته رسيدلي او رسپړې چې په دې لړ کې پښتو ژبې ته يوازې نمايشي او نمونېي شکل ورکړ شوی دی.

شپږم: له استشنا څخه پرته د ټولو وزارتونو، رياستونو، افغاني سفارتونو، ولايتونو او نورو اړوندو اداراتو مکاتبه په دري ژبه سرته رسيدلې او نوموړې لړۍ اوس هم دوام لري.

اووم: د لويو لويو حکومتي مجلسونو زياتره ويناوې، سرليکونه، لوحې، پريکړه ليکونه په دري ژبه سرته رسيدلي او رسپړې په دې ځای کې بايد يادونه وکړو چې يوازې ولسمشر کړزی په ځينو مجلسونو کې دې ټکي ته پام کوي او د خپلو ويناوو يوه برخه په پښتو او بله په دري وړاندې کوي.

اتم: له بهرنيو هيوادونو سره مکاتبه ۹۹٪ په دري ژبه تر سره کيږي او په دې ځای کې پښتو ته يوازې نمايشي شکل ورکړل شوی دی.

نههم: د اطلاعاتو او کلتور وزير داسې څوک ټاکل شوی چې پښتو خو پريږده چې د افغانستان دري ژبه هم کوم اهميت نه ورته لري بلکې غواړي په دې هيواد کې د ايران ترمينالوژي پلې کړي او د نوموړي لومړي کار دا وو چې د هيواد له اساسي قانون سره په سرغړونه يې د اطلاعاتو او کلتور د وزارت نوم په اطلاعاتو او فرهنگ بدل کړ. په همدې توگه نوموړي وزير په ډير بيهوده توگه د پښتو ژبې او پښتون قام د هغو بنسټونو په وړاندو پسې متې رانغښتې دي چې ددې هيواد يو نه بيليدونکی جز گڼل کيږي.

لسم: د ښوونې او روزنې په ډگر کې هم دغه څپه په خپل شدت سره روانه ده او د کابل د ښار په تقريباً څلور ميلوني نفوس کې چې زياتره برخه يې پښتانه دي يوازې تش په نوم دوې نيمه فعالې ليسې شته دي چې تدريس يې په پښتو دی نور نو ټوله زده کړه په دري ژبه ترسره کيږي او د پښتنو اولادونه مجبور يږي چې له خپلې ژبې او کلتور څخه بې خبره په خپل کور کې د ناوولي استعمار په سيوري کې شپې او ورځې تيري کړي.

يوولسم: په کابل کې بيلتون پالو ته د تبليغاتو ډگر د اطلاعاتو او کلتور د متعصب ايرانيال وزير په اجازه داسې تود دی چې په سلگونو مجلې، اخبارونه او جريدې يې را ويستلې چې له استشنا پرته يې ژبه سل په سلو کې دري يا پارسي ده که څه هم چې د محتوي له مخې زياتره دغه خپرونې بې مانا دي خو داسې زهر خوروي (پاشي) چې له

افغان ولس سره د بيلتون پالو د کينې د ډکو زړونو ويندويي کوي. په همدې توگه يو شمير آزادي راډيويي او تلويزيوني خپرونو هم په کار پيل کړی دی چې زياتره خپرونې يې په دري او د پرديو د کلتور د خورولو په چوپړ کې دي او په خپرونو کې يې پښتو ته يوازې د نمونې په شکل ځای ورکړ شوی دی. دولسم: که چيرې په کوم ځای کې داسې پيښه شي چې کومه لوحه، سرليک يا د کوم مجلس عنوان په پښتو ليکل شوی وي نو په څنگ کې يې بيا هرو مرو هماغه ليکنه په دري هم شوې وي چې د لوړو او مسلکي زده کړو د وزارت د دروازې د سر لوحه يې غوره بيلگه گڼلی شو. په دې توگه د لنډمهالې او منځمهالې ادارې په دور کې له استثنا پرته د هغو ټولو وزارتونو، رياستونو او اړوندو ادارو نومونه په دري اړول شوي چې پخوا پښتو وو.

ديارلسم: د کابل په پوهنتون کې چې زياتره محصلين او ښوونکي يې پښتانه دي تدريس سل په سلو کې په دري ژبه تر سره کيږي. خوارلسم: په رسمي او غير رسمي مجلسونو او د راډيو تلويزيون په گډو پروگرامونو کې کونښن کيږي چې دري ژبه او ويونکي يې د يوه فاتح او غالب وگړي په توگه وښيي او په پروگرام کې گډ پښتانه داسې ورپورې ښکاري لکه يتيमान په دې مانا چې په گډو خپرونو کې هم ډير لږ ځای پښتو خبرو او ليکنو ته ورکول کيږي. پنځلسم: په لسهاوو ځله په رسمي او غير رسمي غونډو کې چې د ايران او تاجکستان له هيوادونو سره سرته رسيدلې نو دا جمله زياته تکرارېږي چې گواکي (کشورهاي هم کيش و همزيان) په داسې حال کې چې د ايران او تاجکستان هيوادونه نه زموږ کيش دي او نه يې ژبه له موږ سره يوه ده. په دې توگه نور هم ډيرې داسې نمونې شته دي چې د لنډمهالې او منځمهالې ادارې د حاکميت په دور کې د پښتو ژبې سره د ناوړه چلند ويندويي کوي چې پورته څو نمونې يې د بيلگې په توگه يادې شوې. که په دې هکله پښتانه چارواکي له همداسې غفلت او بې پروايۍ څخه کار اخلي نو د دې امکان شته چې په راتلونکي کې هم موږ د خپلې خوږې پښتو له زياتې خواړۍ سره مخ شو او خپل درد يوازې د څو ټکو په بيانولو سره څرگند کړو. د بصيرت خاوندان دي دې موضوع ته پاملرنه وکړي! (59)

محمد انعام واک، ناروی

په افغانستان کې
د ژبو ملي او سیاسي مشروعیت

ژبه نه یوازې یوې "کلتوري"، بلکې د یوې سیاسي پېژندنې په توګه هم د "ملي هویت" بنسټیز توکی او د "ملي ټولنې" د ملا تیر جوړوي. د یوې ژبې لوړ کلتوري موقف په ټولنه کې د هغې ویونکو ته لوړ کلتوري او د هغې لوړ سیاسي موقف په ټولنه کې د هغې ویونکو ته لوړ سیاسي موقف ورکوي. ملي ژبه د یوې ټولنې پر کلتوري او سیاسي خنډونه له منځه وړي. جوړ ملتونه د ملي ژبې خاوندان وي.

نن سبا د وینې او قوم پر بنسټ د اکثریت او اقلیت خبره ډېره پیکه او بې رنگه ده. په واقعیت کې د اکثریت پره رنگ نه ده. دا خو ژبني جوړښت دی چې قومي جوړښت بنسټه پورته بیایي. نن سبا د "ژبني جوړښت" منطق د "قومي جوړښت" له پیاوړي مټ پیاوړی دی. ژبني جوړښت د سیاسي جوړښت بیخ او بنسټ دی. ژبه هغه وخت ملي حیثیت لري چې سیاسي حیثیت ولري. بېله سیاسي موقفه د ژبې ملي موقف یو خیالي موقف دی. د ملت جوړونې په بهیر کې ملي ژبه بېل بېل قومي ګروپونه په خپله کلتوري-سیاسي غېږه کې رانغاړي او د اقتصادي پرمختګ په څېر د ملت جوړونې په بټۍ کې د بېلو بېلو قومي ګروپونو ویلې کېدو ته اوږه ورکوي.

د نړۍ په بېلو بېلو هېوادونو کې د بېلو بېلو ژبو په لسګونو او سلګونو غټ او واړه قومي ګروپونه ژوند کوي، خو د یوه هېواد رسمي او ملي ژبه یوه وي. ژبه د یوې کلتوري پدیدې په توګه غټه سیاسي ستونزه هم وي. دا ستونزه د نړۍ په بېلو بېلو هېوادونو کې یا د ډېموکراتیکو او یا د نورو ځانګړو اصولو له مخې حل شوې ده. د ستالیني مکتب د اصولو له مخې د پخواني شوروي اتحاد په امپراتورۍ کې د ملي ژبو په توګه د ټولو محلي ژبو او د رسمي ژبې په توګه د روسي ژبې په منلو د ژبې مسئله حل شوې وه. د نړۍ په نورو هېوادونو کې د ملي-رسمي ژبې په توګه د اکثریت د ژبې په منلو د ژبې مسئله حل شوې ده. د ساري په توګه په ایران کې فارسي ژبه، په تاجکستان کې تاجکي ژبه، په ترکمنستان کې ترکمني ژبه، په ازبکستان کې ازبکي ژبه او په ترکیه کې ترکي ژبه په

ترتیب سره د دې هېوادونو د فارس، تاجک، ترکمن، ازبک او ترک د اکثریت قومي ګروپونو د ژبو په توګه د دې هېوادونو ملي او رسمي ژبې دي. په پاکستان کې اردو ژبه، چې له سره د یوه پاکستاني قومي ګروپ مورنۍ ژبه هم نه ده، د هغه هېواد د رسمي او ملي ژبې په توګه منل شوې ده.

خو په افغانستان کې د اکثریت ژبه، پښتو نه یوازې دا چې د وخت د دولتونو له خوا د یوې رښتینې ملي - رسمي ژبې په توګه منل شوې نه ده، بلکې د ژبې ستونزه د یوې ملي - سیاسي ستونزې په توګه پاتې شوې هم ده.

په افغانستان کې د دغې یا هغې ژبې د ملي او رسمي مشروعیت د روښانه کولو لپاره په کار ده، د هېواد د قومي او ژبنيو ګروپونو کلتوري - ژبني واقعیت وڅېړو.

افغان ژبني جوړښت:

افغاني ټولنه د یوې نامتجانسې قومي ټولنې په توګه له یو شمېر غټو او وړو قومي ګروپونو څخه جوړه ده. د غټ قومي ګروپ په توګه پښتانه په سلو کې د هېواد 62.73 تاجک په سلو کې د هېواد 12.38، هزاره په سلو کې د هېواد 9، ازبک په سلو کې د هېواد 6، ترکمن په سلو کې د هېواد 2.69 او ایمان په سلو کې د هېواد 2.68 نفوس جوړوي.^(۱)

د یادونې وړ ده چې په افغانستان کې یو شمېر قومي ګروپونو، یا په بشپړه توګه او یا څه ناڅه خپلې مورنۍ ژبې له لاسه ورکړي دي. له تاجک قومي ګروپ څخه پرته نورو ټولو قومي ګروپونو دا ډول کلتوري - ژبني بایلات کړي دي.

پښتو او دري ژبې په ترتیب سره د هېواد د غټو ژبو په توګه د هېواد په کچ او ازبکي ژبه په شمال کې د یوې کوچنۍ او محلي ژبې په توګه ویونکي لري. په کابل، شمالي، مرکزي، لوېديز او شمال لوېديز افغانستان کې پښتانه په پښتو، په پښتو او دري دواړو، او یو نیم ځای په دري ژبه غږېږي. د هېواد څه ناڅه ټول لوستي پښتانه په دري ژبه غږېدلای شي. خو د هېواد ځینې باسواده تاجک یا په پښتو ژبه نه شي غږېدلای او یا نه غږېږي.

یو شمېر پښتانه له پېړیو پېړیو راهیسې په شمالي افغانستان، کابل، شمال لوېديز او لوېديز افغانستان کې د فارسي ژبې په کلتوري بڼه کې ډل شوي او په دري ژبه غږېږي. په همدې ډول د ګوتو په شمار تاجک او قزلباش په ختیز افغانستان کې د پښتو ژبې په کلتوري بڼه کې ویلي شوي او په پښتو ژبه غږېږي. د افغانستان څه ناڅه ټول هزاره ګان په دري ژبې بڼه کې ویلي شوي دي.

په دغې یا هغې کلتوري - ژبني بڼه کې د قومي ګروپونو ویلي کېدل په اوږده موده

کې په واقعیت کې غټه ملي ګټه لري. زیاته کلتوري-ژبني ویلي کېدنه پوځ ملي او کمزورې ویلي کېدنه کمزورې ملي پیوستون منځ ته راوړي.

زه دلته غواړم په دغې یا هغې کلتوري بټۍ کې د دغه یا هغه قومي ګروپ د ویلي کېدو په اړه د یو لړ څېړنو پر بنسټ یو شمېر ارقام او حقایق وړاندې کړم.

د افغانستان لپاره د واک فونډېشن Wak Foundation for Afghanistan, WFA

افغانستان د قومي جوړښت-1991 The Ethnic Composition of Afghanistan

1996 څېړنه ښيي چې د افغانستان په ټول نفوس کې له 62.73 پښتنو څخه په سلو کې 7.73 پښتنو، په دري ژبني بټۍ کې په ویلي کېدو سره، دري ژبه خپله کړې ده. د کابل، پروان، غور، بادغیس، هرات او فراه ولایتونو په تاجک کلتوري-ژبني بټۍ کې د دې پښتنو د ویلي کېدو غوره سیمې دي. نو د دې کلتوري واقعیت پر بنسټ ویلاى شو پښتانه په ژبني لحاظ د افغانستان د نفوسو په سلو کې 55 دي.

په سلو کې د هېواد ټول هزاره ګان نن سبا په دري ژبني کلتور کې په ویلي کېدو سره په دري ژبه غږېږي. دې قومي ګروپ د خپلې مورنۍ هزاره ګۍ ژبې په پرېښودلو سره خپل ژبني هویت له لاسه ورکړی دی.

په دې سربېره د واک فونډېشن د قومي جوړښت د څېړنې او په 1980 لسیزه کې د ملګرو ملتونو د UNIDATA د ژبو د سروې له پرتلې څخه جوته شوه چې په سلو کې 0.3 ازبکو، په سلو کې 1.29 ترکمنو، او په سلو کې د هېواد ټولو یانې 2.68 ایماقو هم په دري ژبني کلتوري بټۍ کې په ویلي کېدو سره خپلې مورنۍ ژبې له لاسه ورکړې دي. نو په دري ژبني بټۍ کې په سلو کې د ټول تال 21 پورتنیو قومي ګروپونو په ویلي کېدو سره په قومي لحاظ د افغانستان ټول 12.38 تاجک په ژبني لحاظ په سل کې 33 ته جېګ شوي دي. د دې کلتوري-ژبنيو واقعیتونو له مخې نن سبا د افغانستان غټ ژبني ګروپونه په لاندې ډول شمېرلای شو:

۱- پښتو مستقل ژبني ګروپ د هېواد د ټول نفوس په سلو کې څه ناڅه 55.

۲- فارسي اېتلافي ژبني ګروپ د هېواد د ټول نفوس په سلو کې څه ناڅه 33.

۳- ازبکي ژبني ګروپ د هېواد د ټول نفوس په سلو کې څه ناڅه 5.8.

۴- ترکمني ژبني ګروپ، د هېواد د ټول نفوس په سلو کې 1.4 (۲).

یو نوی کلتوري - ژبني پرمختګ:

د یادونې وړ ده چې په افغانستان باندې د پخواني شوروي اتحاد 1979 کال پوځي یرغل راهیسې د افغانانو د کورنیو او نړیوالو بې ځایه کېدنو په نتیجه کې د یوه ګټور کلتوري پرمختګ په توګه ډېرو افغانانو یو د بل ژبې زده کړې دي. په دې لړ کې یو زیات

شمېر تاجکو، هزاره گانو، ازبکو، ترکمنو، نورو کوچنیو قومي گروپونو او پخپله دري ژبو پښتنو پښتو ژبه زده کړې ده.

پښتو ژبه د یوه نوي ژبني ایتلافي گروپ په توگه

په پښتو ژبني بټۍ کې د غېر پښتانه قومي گروپونو او پخپله د دري ژبو پښتنو د ویلي کېدو پر بنسټ ویلاى شو چې پښتو ژبني گروپ نور یو مستقل نه بلکې یو ایتلافي ژبني گروپ دی.

که څه هم د دې ژبني ویلي کېدنې کره عدد په لاس کې نه شته، خو بیا هم په پښتو ژبني بټۍ کې د نوموړو قومي گروپونو په ویلي کېدو سره پښتون قومي گروپ له خپل پخواني ژبني بایلاته څه ناڅه وتلی دی. د دغو قومي گروپونو د ژبني لوېدنې د یوه نسبي عدد په ترلاسه کېدو به د پښتو په گټه پورتنۍ یادې شوې ژبني سلوالې بدلې او د پښتو د ژبني ایتلافي گروپ ژبني غړي او نوې سلواله لاس ته راشي.

د دغه کلتوري بدلانه د دري او پښتو، دواړو، ژبنيو گروپونو سلواله له 55 څخه د پښتنو د قومي سلوالې یانې 62.73 په لوري پورته، بنایي له دې نه هم پورته، او له دې سره جوخت د دري ژبې د ایتلافي گروپ سلواله په هماغه تناسب له 33 څخه رانښکته شوې ده.

“قومي- ژبني” که “سیاسي” سلواله !؟
له اتیایمي لسیزې راهیسې یو لړ نړیوالو محافلو، د ساري په توگه CIA، په افغاني قومي جوړښت کې په گوتو وهلو سره په افغانستان کې یو ناڅاپي او غیر طبیعي قومي بدلون منځ ته راووست. د ساري په توگه هزاره قومي گروپ د واک فونډېشن له قوله په سلو کې له 9 او د Louis Dupree له قوله په سلو کې له ۲ (۳) څخه یو ناڅاپي 19 ته جېگ کړای شو (4). له دې سره جوخت پښتون قومي جوړښت په سلو کې له 62.73 څخه په سلو کې 40.38 ته راوغورځول شو (5). د افغان قومي جوړښت د دغه غیر طبیعي بدلانه د دغه یا هغه سیاسي عامل تر څنګ بنایي په دري ژبني بټۍ کې د روښانفکره او باسواده پښتون قشر د ویلي کېدو واقعیت د یوه کمزوري دلیل او بهانې په توگه نوموړو محافلو په نظر کې نیولی وي. که په افغانستان کې د باسوادانو سلواله 15 ومنل شي نو کېدای شي نوموړو محافلو پورتنۍ پښتون قشر چې نه یوازې په پښتون او دري دواړو ژبو غږېږي بلکې د یوه پاچا، ولسمشر، لومړي وزیر، رئیس، مدیر، مامور او ښوونکي په توگه په رسمي او غیر رسمي ناستو ولاړو کې د خپلې مورنۍ ژبې پښتو پر ځای په دري ژبه غږېږي، ان تر دې چې په عادي ورځنیو چارو کې هم ((څو)) تنه پښتو

ژبني پښتانه ان له ((يوه)) تن دري ژبني افغان سره د پښتو ژبې پر ځای په دري ژبه غږېږي. په دري ژبو کې شمارلي وي داسې هم ډېر پېښېږي چې دوه تنه پښتو ژبني پښتانه په خپلو کې هم په دري ژبه غږېږي. نو په دري ژبني گروپ کې د دغسې پښتانه ژبني گروپ شمېرل موخه برېښي. نو د پښتو ژبني گروپ له پورتنۍ عدد (55) څخه د پورتنۍ پښتون باسواد، بيروکرات قشر په کمولو سره د پښتون قومي گروپ لپاره په سلو کې د 38-40 هماغه عدد لاس ته راځي، چې نن سبا د نړيوالو محافلو له خوا په افغان نفوس کې د پښتنو د سلوالې لپاره په نظر کې نيول کېږي. د 2001 کال په ډسمبر کې د ((بن)) تړون هم د پښتنو لپاره په سلو کې 38 فرضيه په نظر کې نيولې وه.

ليدل کېږي چې د سياسي ملحوظاتو له مخې د تېرو دوه نيمو لسيزو راهيسې افغاني قومي جوړښت او ورسره جوخت پښتون او دري ژبني جوړښتونه لاندې باندې شول دغه لاندې باندې پښتو ژبني جوړښت په سلو کې له 55 څخه 40 ته ټيټ او دري ژبني جوړښت يې له 33 څخه 48 ته، يانې هماغه عدد ته چې UNIDATA په اتيايمه لسيزه کې وړاندې کړي وو، اوچت کړ. خو که سياسي وېش په ژبني تله کېږي، نو بيا خو هزاره گان او قزلباش سياسي برخه نه لري. خو واقعيت دا دی چې دا ډول کلتوري انصاف غټه سياسي بې انصافي ده. د پښتنو په برخه کې هم شوې سياسي بې انصافي بايد اصلاح شي. نو د پښتون قومي گروپ لپاره په سلو کې د 40 او د هزاره قومي گروپ لپاره په سلو کې د 19 فرضيې سياسي اعداد دي، نه قومي او ژبني.

په افغانستان کې د ژبو قانوني موقف: د امير شېرعلي خان د دويمې پاچاهۍ په دوره کې ۱۸۸۰-۱۸۲۸ پښتو ژبه د لومړي ځل لپاره د هېواد ملي او رسمي ژبه شوه. (۲) خو پر افغانستان باندې د انگرېزانو د دويم يرغل دا پروگرام شنډ کړ. د امير عبدالرحمن په پاچاهۍ کې (۱۹۰۱-۱۸۸۰) پښتو له دفتر څخه د باندې پاتې شوه. (۷) د پښتو ژبې د رسمي کېدو او پرمختگ دويم حرکت د پاچا امان الله په دوره کې ۱۹۲۹-۱۹۱۹ پيل شو. (۸) دغه حرکت بيا د نادر خان په وخت کې څه ناڅه دوام وموند. په ۱۹۳۷ کال د سردار محمد هاشم خان د صدارت په دوره کې په دولتي دفترونو کې د فارسي ژبې تر څنگ د پښتو ژبې د رسمي کېدو پاچاهي فرمان صادر شو. (۹) د ۱۹۶۴ کال د اساسي قانون په درېيمه ماده کې پښتو او دري د هېواد رسمي او د ۳۵ مادې له مخې پښتو د هېواد ملي ژبه هم ومنل شوه. (۱۰) له ۱۹۷۳ کال څخه را په دې خوا د نافذ شويو اساسي قوانينو له مخې له پښتو ژبې څخه د هغې ملي موقف واخېستل شو او د فارسي ژبې تر څنگ پښتو يوازې د رسمي ژبې په توگه پاتې شوه. خو په واقعيت کې يوازې او يوازې دري ژبه د دولت رسمي ژبه وه. ځکه دري ژبه د دولت او

دیوان یوازینی ژبه وه. پښتو ژبه یوازې یوه سمبولیکه رسمي او ملي ژبه وه. د اوسني اساسي قانون د مسودې ۱۲ مادې له مخې پښتو او دري د هېواد رسمي ژبې دي او د ملي ژبې په نوم دغه یا هغه ژبه نه ده ښودل شوې.

د وروستۍ لويې جرگې د ژبو پالیسي: په افغانستان کې د ۲۰۰۳ میلادي کال د دسمبر میاشتې د اساسي قانون د تصویب لویې جرگې د هېواد د دوو غټو ژبو په توګه پښتو او دري، دواړه د هېواد په کچ د دولت رسمي او یو لړ کوچنۍ سیمه ییزې، ازبکې، ترکمني، بلوچي، نورستاني، پشه یي، ژبې یې په سیمه ییز کچ رسمي کړې.

په لویه جرګه کې قومي ګروپونه په بېلو بېلو، ملي او محلي سیاسي تیږو ودرېدل. پښتون قومي ګروپ د افغانستان د ملي موسساتو د بیا تاسیس او د یوه موټي افغانستان د سترو ملي غوښتنو په بدل کې و نه توانید چې له یوې خوا د کوچنیو قومي ګروپونو ژبنۍ غوښتنې له پامه وغورځوي او له بلې خوا د یوې ملي ژبې په توګه د پښتو ژبې ملي او سیاسي حقوق خوندي کړي. پښتو ژبې په دې کلتوري، سیاسي او وېد کې نوې سیاسي ساه واخېسته، خو د هغې د اوږدې مودې د ګټې خبره لا هومره پخه نه ده.

دا چې د UNESCO د معیار له مخې په یوه هېواد کې په سلو کې له لسو څخه د لږو ویونکو په ژبه مالي لګښت ملي ګټه نه لري (۱۱) نو په افغانستان کې به د کوچنیو سیمه ییزو ژبو رسمي کېدل هومره عملي نه وي. ازبکي ژبه، چې شاته غټه سیاسي - کلتوري تکیه لري، ښایي په هېواد کې د دري ژبې د سیاسي وزن د را کمولو او په شمال کې د هغې د یو شمېر ویونکو د خپلولو په بیه څه عملي پرمختګ وکړي.

ښکاره خبره ده چې په افغانستان غوندې یوه کوچني هېواد کې به د دوو دولتي ژبو رښتینې رسمي شته والی سر بېره په سیاسي خنډونو غټې بیرو کراتیکې ستونزې هم رامنځ ته کړي. په پای کې ویلا شو چې د لنډې مودې د یوه ملي مصحلت په توګه د لویې جرگې د ژبو د پالیسي د اوږدې مودې د ملي ګټې واقعیت هومره روڼ نه ښکاري. لنډیز:

- له پښتانه قومي ګروپ څخه په سلو کې د ۱۵ (دوه ژبې) باسواده - بیرو کرات پښتانه قشر کمول او له ۹ څخه ۱۹ ته د هزاره قومي ګروپ د سلوالي جیګول یو سیاسي واقعیت دی، نه قومي ژبنی.

- په سلو کې ۷.۷۳ پښتانه، په سلو کې ۹ یانې د هېواد ټول هزاره ګان، په سلو کې ۲.۶۸ یانې د هېواد ټول ایماق، په سلو کې ۱.۲۹ ترکمن، په سلو کې ۰.۳ ازبک، (یانې په سلو کې ټول ۲۱ غیر تاجک قومي ګروپونه) په ژبني لحاظ په تاجک قومي - ژبني ګروپ

کې ویلي شوي دي. د ۲۱ دي کلتوري-ژبني عدد په افغانستان کې د تاجکوله-قومي عدد-یاني ۱۲.۳۸ سره جوش خوړلی او د ۳۳ د یوه کلتوري ژبي عدد په منځ ته راتلو سره د دري ژبي اېتلافي گروپ جوړ شوی دی.

- تاجک قومي گروپ د ۳۳ دا ((کلتوري-ژبني عدد)) په افغانستان کې په پوره سیاسي مهارت، د خپل ((قومي گروپي عدد)) په توگه استعمالېږي.

- خو د یوه کلتوري بدلانه په توگه له تېرو دوو نیمو لسیزو راهیسې دا چې یو شمېر غیر پښتانه قومي گروپونو او پخپله دري ژبو پښتنو پښتو ژبه زده کړې ده. نو پښتو ژبني گروپ له دې وروسته یو مستقل نه بلکې یو اېتلافي ژبني گروپ دی. په پښتو ژبني گروپ کې به د نوموړو قومي گروپونو د ویلي کېدو د کره عدد په ترلاسه کېدو سره د پښتو د ژبني اېتلافي گروپ غړي او نوې سلواله لاس ته راشي.

- دري ژبه، د دربار د ژبې په توگه، سره له دې چې په افغانستان کې د شاهي نظام په ړنگېدو سره، په تېره بیا په ۱۹۷۸ کال کې خپل عنعنوي درباري موقف له لاسه ورکړ. خو د یوې عنعنوي رسمي ژبې په بڼه کې بالفعل سیاسي شته والی لري.

- پښتو ژبه، په واقعیت کې، د نوموړي دري ژبې شاهي نظام په ړنگېدو سره له یو بنسټیز کلتوري-سیاسي ستم نه ازاده شوه او په خپل ملي مټ یې نننۍ رسمي-سیاسي شته والی خپل کړی دی.

- د پښتو ژبې په رښتیني رسمي کېدو به له یوې خوا په شمال کې د ازبکي ژبې د احتمالي سیاسي-کلتوري پرمختگ په بنسټ، له بلې خوا دري ژبه د هېواد په کچ خپل سیاسي او کمي موقف د پښتو ژبې په گټه په کرار کرار له لاسه ورکړي.

- په پای کې ویلای شو چې دري ژبه د افغانستان د دویمې درجې خو عنعنوي-رسمي ژبې په توگه یوازې رسمي-سیاسي خو پښتو ژبه سربېره پر رسمي-سیاسي د هېواد د اکثریت د ژبې په توگه ((ملي)) مشروعیت هم لري.

وړاندیز:

- دا چې په یوه هېواد کې ایکی یوه رسمي-ملي ژبه د ملت جوړونې په بهیر کې بنسټیز رول لوبوي، نو په افغانستان کې یوه لویه جرگه، یو ملي پارلمان او یا یو ملي حکومت باید په پوره ملي جرئت د ژبې ملي ستونزه حل کړي.

- پښتانه که خپل ژبني شته والی له خپل قومي شته والي سره ونه لگوي، نو د هزاره، ایماق او قزلباش قومي گروپونو په څېر به د دري ژبې سیاسي برلاسی مني.

د ژبې د ستونزې په ملي حل کې افغانانو ته په کار ده د عکس العمل د لنډې مودې

سیاست پر ځای د ((عمل)) د ((اوردې مودې)) مشروع سیاست غوره کړي.
- پښتانه د نوي اساسي قانون له مخې کولای شي په مشروع ډول د پښتو ژبې د
((دښتینې رسمي کېدو له لارې د هغې)) (ملي) کول خوندي کړي.
اخځونه:

1- Wak Foundation for Afghanistan, WFA. The Ethnic Composition of
Afghanistan, A six year Survey and Research, 1991-1996. Page27.
Published by Kor. Peshawar Pakistan.

2- Ibid, Page 6.

3. Louis Dupree, Afghanistan, Page 59-64, Princeton University, New
York, USA 1980.

4,5- World Almanac, Page, 737, USA, 1999.

۶، ۷- د پښتو ژبې د ودې اړتیا او لارې چارې (د بېلا بېلو لیکوالو د لیکنو ټولگه)، د
پوهاند ډاکټر محمد حسن کاکړ مقاله، په معاصر افغانستان کې پښتو او د هغې په
هکله یو څو خبرې، د پرشم مخ، د پښتني فرهنگ د ودې او پراختیا ټولنه، جرمني ۱۹۹۹
کال

۸، ۹- د افغانستان د ۱۹۶۴ کال اساسي قانون، لومړی فصل، درېیمه ماده.

۱۱- د افغان ملت جریده، اوومه گڼه، د ډاکټر محمد امین واکمن مقاله، لویه جرگه او
نوی اساسي قانون، پنځم مخ، ۲۰۰۳ کال، کابل، افغانستان (60)

د اتمر خېل باییزی لیکنه



پښتو هم د افغانستان رسمي ژبه ده

د اساسي قانون د تسويد او تصويب پر مهال ډېرو افغانانو دا هيله درلوده چې د هېواد د يو ستر قومي اکثريت د ژبې په حيث به پښتو د افغانستان د ملي ژبې په توگه و منل شي او په دې لار کې ډېرې هلې ځلې هم وشوې خو د جرگې په ترڅ کې د ملت د پاشل کېدو څخه د منځنيو په خاطر د پښتو پلويان له خپلو حقه غوښتنو تېر شول او په همدې بې بسنه وکړه چې دري او پښتو دواړه د دولت رسمي ژبې وي.

د اساسي قانون پر جوړېدلو هم دادی بنایسته بڼه موده واوښته خو پښتو ژبه نه یواځې دا چې د ملي ژبې په حيث و نه منل شوه عملاً یې رسمي توب هم تش په نامه دی. د دولت د مرکزي ادارو نژدې ټولې چارې په دري پرمخ بیول کېږي. که کله خال خال د دریمې یا څلورمې درجې د اهمیت کاغذ چا په پښتو کښلی وي کښلی به یې وي خو نژدې سل په سلو کې کاري اسناد په دري ژبه لیکل کېږي. کله کله په مطبوعاتو کې لولو چې د افغانستان ملي ټلوېزیون ژبني انډول نه ساتي، خو ددې تر څنگه دولتي ادارې، وزارتونه، سفارتونه او ملي تجارتي موسسې (لکه اریانا افغان هوایي شرکت) چې وېب سایټونه جوړوي د تبرک د پاره هم په کې پښتو نه لیدل کېږي؛ بهرني مرستندویان چې خپل کاري اسناد په بهرنیو ژبو لیکي او د افغانستان د بیا رغونې له بودجې څخه یې په یوه افغاني ژبه را اړوي د کابل د چارواکو په فتوا یې په دري ژباړي ځکه چې ورته ویل کېږي چې پښتو متن ته ضرورت نه شته! دغه ډول غیر نورمال چلونه باید چې و غندل شي او د خلکو پام ورته راواړول شي خو یوازې په خبرو څه نه کېږي او نه په جغو او انتقادونو د چا درد دوا کېږي.

د مرکزي دولت د ژبو سیاست د نورو سیاستونو په څېر د ضمني مصلحتونو په خاطر ډېر شوی غوندې ښکاري او دا تمه نه شي کېدای چې کومه رسمي دولتي اداره یا کوم وزیر او معین به دومره اخلاقي جرأت ولري چې د ژبو پر موضوع وگړېږي. کله چې شرایط داسې تنگ شي نو بیا له حق څخه دفاع د اولس د هر وگړي مسئولیت شي چې په هر ځای کې او هر مقام کې چې وي تر خپلې وسې یو څه وکړي او که نور یې هېڅ له لاسه نه کېږي نو یو یاسیف مقاومت خو کولای شي.

اوس نو د دولتي دستگاه د دریم او څلورم کتار کارمندان چې که څه هم سیاسي ځواک نه لري خو عملاً د دولت چارې پرمخ بیايي د ژبو د یو نسبي انډول د منځ ته راتلو مسئولیت پر غاړه لري چې هم رسمي اسناد په پښتو ولیکي او هم له خپلو همکارانو او

مشرانو څخه و غواړي چې د اداري چارو د لارښه کېدو په خاطر دوی ته ځینې مهم کاري اسناد په پښتو ژبه وړاندې کړي. که داسې و نه شي نو په افغانستان کې به فرهنګي نا انډولۍ تر ډېرې مودې د قناعت وړ حل و نه مومي او گیله به مو هم له ځانه وي. (61)



پوهندوی عبد الخالق رشید

پښتو ژبه یوه ملي او فرهنگي اړتیا

يوه مخکنۍ یادونه

په (1996) م کال د هندوستان په اتراپردېش، د رامپور په ښکلي ښار کې هلته چې کلونه، کلونه د پښتنو نوابۍ تېرې شوي او د روښانکند تاريخي وياړونه يې تر اوسه د هند او چتيا څرگندوي، د فارسي ژبې نړيوال کنفرانس جوړ شو. دغه غونډه د هند د خپلواکۍ د پنځوسمې او د رامپور رضا کتابتون د دوه سوه يمې کاليزې په درشل کې جوړه شوې وه. په دغه نړيوال کنفرانس کې د ټول هندوستان د فارسي ژبې استادانو، د ايران، ترکيې، بنگله دېش، ترکمنستان او د افغانستان استازيو پوهانو او فرهنگيانو گډون کړی و، د افغانستان د استازي په توگه په دغه غونډه کې د "علامه حبيبي او فارسي ژبې ته د ده خدمتونه" پر موضوع باندې ما مقاله ولوسته د استاد د معنوي برکت له امله دغه مقاله د نوموړي کنفرانس په ترڅ کې په هغو مقالو کې راغله چې وستايل شوه او گډون کوونکيو په ډېرو ښو احساساتو بدرگه کړه. د دغه کنفرانس په ترڅ کې د ايران تر شلو زياتو ليکوالو گډون کړی و، چې په سر کې يې د ايران نامتو څېړونکي استاد جعفر شهيدی هم و. هغه چې استاد له نږدې پېژانده او د هغه له آثارو سره اشنا و، په دې نظر و چې: "استاد حبيبي علماً په شلمه پېړۍ کې د فارسي ژبې هغه خلا ډکه کړه چې د فارسي ژبې د کلاسيکو او زموږ ترمنځ واقع شوې وه".

له ايراني ليکوالو سره په خبرو او بحثونو کې ما يوه بله ډېره جالبه خبره دا هم را برسېره کړه چې د دوی د پوهانو او رسمي پاليسۍ يو د اختلاف ټکی دا دی چې چارواکي يې غواړي، په فرهنگي او ژبني لحاظ دومره ځان اوچت او واکمن وښيي چې ان په ژبني لحاظ هم چې څه په فارسي ژبې پورې اړه لري، هغه د خپلې لوړتيا غوښتنې ټول د "ايران" ارزښتونه وېولي. يوه استاد په ډېره خواشينۍ سره دا راته وويل چې: "موږ د افغانستان په اړه اوس پر يوې سياسي دوه لارې باندې ولاړ يو، يو دا چې موږ فکر کوو چې فارسي يوازې د ايران ژبه ده او له گاونډيو هېوادو څخه يې تغر ورځ په ورځ په ټولېدو دی چې ډېر ښه او لومړنی مثال يې هند دی، په افغانستان کې هم فارسي د

اکثریت ژبه نه ده، ځکه ورته امیدوار نه یو، کېدای شي یوه ورځ هلته هم د فارسي ژبې برخلیک همغه د هند برخلیک شي. لکه چې هندوانو د پارسي په وړاندې انگریزي او هندي ژبې الترناتیف کړي، همداسې په افغانستان کې د پارسي الترناتیف پښتو ژبه په بې ساري توګه د ودې په حال کې ده. دویم دا چې زموږ د سیاسي ټولنو لوړتیا غوښتنه او د پارسي ژبې هر څه د ځان بلل په خپله د پارسي ژبې لپاره قېر کیندل دي. زه پر دې باور لرم چې د پارسي ژبې په برخه کې د افغانستان ونډه هم اوس او هم د تاریخ په اوږدو کې انکار نه کېدونکې حقیقت دی."

پورتنۍ خبره زما لپاره له څو پلوه د پاملرنې وړ شوه؛ یو دا چې دا د یوه عالم نظر و. هغه چې د ژبې، فرهنگ او فرهنګي ارزښتونو په اړه لکه سیاستمداران داسې وچ فکر نه کوي. بل دا چې که ایرانیان په رښتیا هم د فرهنگ غصبولو چاره د ځان کړي او دې ته خوشحاله وي چې ژر ژر پارسي له نورې نړۍ راټوله شي او زموږ مال وګڼل شي او هر څه چې د تاریخ په اوږدو کې دا ژبه لري هغه هم د دوی شي، زه فکر کوم چې دا عمل به له یوه ځانګړي عکس العمل سره مخامخ شي؛ هغه دا چې که په افغانستان کې پارسي ژبه په تمامه مانا له منځه ولاړه شي او د هند پر برخلیک اخته شي، دا به د افغانانو د نویو نسلونو لپاره تر اوسني حالت په څو څو ځلې په زیاته اندازه ګرانه پریوږي، دا به د افغانانو لپاره د منلو وړ نه وي، چې د نړۍ د اوچت فرهنگ یوه مهمه او ارزښتناکه برخه دې بې ښه او بده له لاسه ورکړي.

مانا دا چې دا د ایرانیانو بې بنسټه قضاوت دی چې دوی فکر کوي د پښتو ژبې پیاوړتیا به د دې سبب شي چې د فارسي ژبې جرړې له افغانستان څخه ووږي او هر څه به لکه چې "فارس" یې په "ایران" واړاوه، د ځان وېولي. خو افغان پوهان پر دې باوري نه دي ان که دا پارسي ژبه د چا خبره مات لاس هم شي نو دا به یې په غاړه کې پرته وي او د سیمې د ملي او تاریخي سیالۍ او ارزښت له مخې به اهمیت ورته ولري (1).

پښتو د یوه/وړېده تېرمهال پر ګودر

(یوه نوې نظریه)

د تاریخي او ژبنيو اسنادو له مخې، د اوسنیو پرمختللیو څېړنو او عیني واقعیتونو له مخې دا ټکی باید ومانو چې پښتو د اسیا له هغو مهمو ژبو څخه ده چې د شتوالي تاریخ یې د اسیا په یوه ډېر مهم، لرغوني او تاریخي قوم (پښتنو، پټانانو، افغانانو) پورې اړوند دی. دا چې له بدمرغه ده قوم د اند و ژوند سر رېښه د ژوند په یوازینۍ او پرله پسې لړۍ (جګړې) پورې تړلې وه، دوی د دې لپاره چې فکر وکړي، وليکي،

وایې، او واورې، ډېر لږ وخت پیدا کړې دی او له هغې لږ وخت څخه یې دومره گټه اخیستې ده، چې دا ژبه یې پاللې او د هغه لپاره یې دا مبارزه کړې چې باید ژوندی پاتې شي او تر نننه پورې دې د پښتنو له سرکښ کاروان سره غرونه او رغونه ووهي. پښتو ژبه له نن څخه نږدې دوره زړه کاله دمخه په اسیا کې د یوه ژوندي او "مدعا والا" قوم ژبه وه او د دغه قوم د مادي او معنوي ارزونې او ویاړونو ژوند او پېښلیک پرې څرگندېده. سربېره پر دې نن سبا هندي پوهان دا خبره بې شکه مني چې د هندي فرهنگ او کلچر په سرچینو کې پښتانه، د هغوی فرهنگ او د هغوی فرهنگي هلې ځلې یو د پاملرنې وړ څېرکی جوړوي. د دې خبرې د اثبات په خاطر په سلگونو سرچینې له سانسکریتی دور څخه بیا تر ننني عصر پورې زموږ په واک کې شته دي. کله چې د هندي فرهنگ په لرغونو سرچینو کې پالي (Pali) ژبه او ادبیات څېړو، په مستقیمه او نامستقیمه توگه له پښتو ژبې، او پښتني لرغوني فرهنگ سره خپل اړیکي ساتي، د بېلگې په توگه پالي ژبه لکه پښتو ژبه بډای فوکلور لري چې په ډېرو برخو کې له پښتو فوکلور سره ورته والی او یو رنگي لري. بله دا چې پالي د بودايي دورې د مذهبي تعلیماتو په خورولو کې د پاملرنې وړ برخه درلوده او ډېر پخواني آثار په کې "د ملنډا پڼو او ناگه سینا" پوښتنې او ځوابونه دي چې پوهان وایي هغه لومړی ځل په "زړه پښتو" کښل شوي (2) چې ژباړې یې اوس په پالي، برمایي او نورو ژبو کې د بودايي مذهب د پلویانو د درناوي وړ دي.

همدارنگه سانسکرېت ژبه چې د هندي فرهنگ له معتبرو سرچینو څخه ګڼل کېږي او د دغې ژبې په سمونه او گرامر لیکنه کې د پاني نې (Panini) نوم نه هېر دونکی دی. د هند د فرهنگ څېړونکي او پوهان او د (Feeders of Indian Culture) لیکوال خو په ډاگه دا د هند د کلتوري جوړښت تر څنګ لیکي چې: "تر هر څه دمخه پر دې باید باوري وو چې رازونه هېڅکله هم روښانه او په میدان نه دي، هغه باید په ژورتیا سره وڅېړل شي. دا روښانه او له شکه وتلې خبره ده چې د دغې ژورتیا یو اړخ په پخوانو پورې اړوند دی، بل هغه چې مخکې له مخکې د هغو کسانو له خوا چې د هېواد د مینې غم نیولي او په شوونستي توگه هڅه کوي د هند د خلکو پر هندي والي (Indianisation) باندې خپله پاملرنه راوڅرخوي، خو دا به ډېره گرانه خبره وي چې دوی یې سپینه کړي او یا دا گوله په اسانۍ ترستوني تېره کړي، د مثال په توگه د سانسکرېت لوی عالم او گرامرپوه پاني نې (Panini) که څه هم براهمن یادېږي خو له اړه د ایران (آریانا) او سپدونکی یوسفزی پتان دی، نه د هندوستان... (3)"

د پاني نې (Panini) د پښتون بللو په اړه نور څرګند شواهد په خپله د ده لیکنې دي، د ده په آثارو کې هم د پښتو کلمو څرک او شتوالی د نوموړي عالم خبره د حقیقت پر کرسۍ.

کېږي. په "انبت ادهیایي" نومي اثر کې یې زیاتې پښتو کلمې راغلي او په ډاگه شوې دي (4) دا خو د پانې نې په باب خبره ده چې موږ د هغه د پښتون بللو ادعا کوو او د پوهانو پر پلو باندې گامونه ږدو، یوه بله جالبه خبره چې هغه هم د پانې نې پښتون بلل تاییدولای شي دا ده چې د هند په جنوب کې چې کوم د راویدي تمدن وده کړې او اوسنۍ تاملې ژبه یې پخوانۍ نښه ده. پوهانو په دې باب کښلي، د تاملې ژبې کوم گرامر چې تر میلاد مخکې لیکل شوی د هغه لیکوال هم اصلاً د هند له شمال څخه جنوب ته تللی او هلته یې دا گرامر بشپړ کړی دی.

"د دودیزې دنیا له مخې د تاملې ادب لرغونتیا تر میلاد دمخه 2500 کالو ته رسېږي، خو د شتو اسنادو له مخې په دغه ژبې کې تر میلاد دمخه (1000) او زاړه اسناد شته دي. په لرغوني جنوبي هند کې درې علمي ښوونځي یا اکاډیمي (Songams) د زاړه مدوراکپاداپورم (Madura Kapada Puram) یا اوسنی مدورایي (Mudurai) په ښار کې وو. د لومړۍ اکاډیمۍ له ډېرو نامتو غړيو څخه یو اگاستیا (Agastya) و، چې د اگاتیام (Agathiam) په نامه یې د تاملې ژبې لومړنی گرامر ولیکه وایي چې دی د هند د شمال یو آریین مبلغ و، چې د ویدیک (Vedic) مذهب د خورولو لپاره جنوبي هند ته راغلی و. د هغه دولسو پلویانو یو زیات شمېر رسالې او مقالې د گرامر، موسیقۍ، نڅا او نورو په برخو کې لیکلي دي. د دغو رسالو یوه د تولکاپ پیم (Tolkappiam) په نامه یادېږي، چې تر میلاد دمخه د (1000) کال په شاوخوا کې لیکل شوې او تر اوسه شته ده..." (5)

کله چې دا ټولې خبرې سره راغونډوو، نو په پای کې یې دا ویلای شو چې پانې نې که له یوې خوا "یوسفزی پتان" دی، نو له بلې خوا د پښتو ژبې یو پخوانی دودپال او لیکوال هم دی، چې پښتو ژبه یې د هند ډېرې مهمې او لرغونې ژبې سانسکرېت تر څنګ زده وه او شاید چې لیکنې یې هم پرې کړې وي. د پانې نې په باب د پوهانو دا ډول نظریات او شواهد دا ټکی هم تاییدوي چې د ملیندا پنو (Milindapanha) او ناگه سینا (Nagasena) پوښتنې به یې شکه په "زړه پښتو" لیکل شوې وي.

لکه چې پر داسې ټکو باندې تر اوسه هم پر دې پرتې دي، دا ډول په سلگونو نورې سرچینې هم شته چې د هغو په ترڅ کې دا په ډاگه ویلای شو، چې زموږ د ادب او فرهنگ د لرغونې ودې په اړه د هندي ادب او فرهنگ څېړنه یوه حتمي اړتیا ده، ځکه که موږ د هندي ګډ فرهنگ (هندي آریایي) مختلف اړخونه په دقیقه توګه راوسپړو او ویې لولو د هغه په مرسته زموږ د تاریخ او فرهنگ ډېرې تیاري روښانه او ډېرې نورې رښتیاوې رابرسېره کېدای شي. سربېره پر دې دا هم ویلای شو چې پښتو ژبه او پښتني فرهنگ که

له یوې خوا د داسې وړتیاوو لرونکي دي، نو له بلې خوا د اسیا د فرهنگ د یوه مهم توک او مهمې ژبې په توګه د یوې روښانه راتلونکي په لور هم د ودې او پرمختګ په لور اوچت ګامونه اخلي.

پښتو د اوس مهالې یون پر پیچومي اوږي
(وده، اړتیا او غوښتنه)

لومړۍ ملي هویت، ملي ژبه:

افغانستان نن سبا د اسیا په زړه کې د نویو اقتصادي او ټولنیزو بدلونو په درشل کې دی او یو ځل بیا دا لرغونی هېواد داسې فکر کېږي چې د "ورېښمو د لارې" د زړه ټاټوبي پر ځای په اوسني عمر کې له نوې وړتیا سره مخامخېږي. کله چې دغه هېواد له دغو نویو اړیکو سره مخامخېږي، په دې کې شک نه شته چې زموږ هېواد د ورېښمو له لارې د تاریخي شېبو په انډول په ټولنیز لحاظ له خواره واره والي څخه په امن شوی، او یوه موټی شوی دی، ځکه نو د هغه وخت په انډول اوس د دغه ملت د فرهنگي او معنوي ودې هم اړتیا زیاته شوې او هم یې د خلکو شعور دې ته تیار شوی چې په دغه برخه کې باید رغنده ګامونه اوچت کړي. افغان په اسیا کې اوس د یوه واحد "ملت" په نوم دی، چې د خپل هویت د لا سمبالتیا په خاطر د واحدو ارزښتونو، ټولنیزو موسسو او "واحدې ژبې" د ټاکولو او اړتیا خبرې اوس تر بل هر وخت ورته مهمې او د پاملرنې وړ دي، چې په دغه ترڅ کې د دغه ملت غوښتنو ته د نورو ژبو په انډول "د پښتو ژبه" ملي او فرهنگي دریځ غوره کولای شي. نن سبا په ټولو اسیايي هېوادو کې د دغو هېوادو خلک که له یوې خوا یو ملت یادېږي، نو د دغه ملت د شتوالي او ملي جوړښت تر ټولو ښه هنداره د هغه ملت ژبه ده. هغه ژبه چې د ملت د ډېرکي ژبه وي، د ټول ملت د ملي هویت څرګندونه باید وکړي. زه فکر کوم چې د نویو ټولنیزو اړیکو او افغاني ملي هویت د پېژندنې او نورو ملتو څخه د توپیر په لحاظ پښتو ژبه په دغه بهیر کې خپله لاره په ډېره ښه توګه ایستلای شي.

دویم: یوه تجربه، یوه ازموینه:

زموږ د هېواد او د سیمې د هېوادو د شملې پېړۍ تاریخي بهیر ځینې حقیقتونه د تجربې په ترڅ کې په روښانه توګه ځواب کړي دي. په دغه لړ کې دوه مثالونه د ځانګړې یادونې وړ دي. یو په افغانستان کې د پښتو ژبې چټکه وده او بل په هندوستان کې د هندي ژبې. په هندوستان کې د لودیانو له وخته بیا د مغلو تر هغو هم را وروسته فارسي ژبه د هند رسمي او درباري ژبه وه، خو کله چې انګرېزان په هند کې په پښو ودرېدل د نورو کړو وړو په څنګ کې یې یو دا هم شو چې پر 1837 کال یې د دغې ژبې چې نږدې

اته، نهه سوه کاله د هند حاکمه ژبه وه، د نه اړتیا اعلان وکړ او کرار کرار یې خبره په نږدې نیمه پېړۍ کې دې ته ورسېده چې نن یې د نفوذ ساحه له موزیم او خپرنیزو موسسو څخه د باندې نه وځي. که چېرې د دغې ژبې په اړه دا پوښتنه طرحه کوو چې دا څنگه وشول، چې د هند د اتو، نهو سوو کالو مهمه ژبه دې په یو ځلي توگه په نیمه پېړۍ کې له منځه لاړه شي؟ د دغې پوښتنې ته ژبپوهان او تاریخ پوهان اوس یوازې یو ځواب وايي او هغه دا چې: "له بده مرغه چې د هند په نیمه وچه کې په دې دومره اوږده موده کې فارسي ژبه له دربار څخه د باندې را و نه وتله که چېرې د دغې ژبې خواخوږو دغه ژبه د دربار په دېوالونو کې نه وای بنده کړې او د ملت منځ ته یې هم لار ورکړې وای، نو اوس به یې دغه برخلیک ته د هند په نیمه وچه کې هر کلي نه وایه " تر اوسه د دغې ژبې ځای په یوه برخه کې انگریزي او په نورو برخو کې هندي ژبې ونيو. انگریزي ژبه هم په هند کې د فارسي پر برخلیک وراوړي، ځکه چې د هندي ژبې د ودې او پرمختګ بهیر دومره چټک او دومره په ملي لحاظ د اهمیت وړ دی چې ان د اردو ژبې اړتیا یې هم له گواښ سره مخامخ کړې ده، ځکه چې اوس هندوان هم هغه د گاندي خبره کوي چې: "زه باور نه لرم چې اردو ځانگړې ژبه ده، ځکه چې د دې ژبې جوړښت او گرامر د هندي ژبې گرامر دی او ویي پاڼکه (Vocabulary) یې له فارسي او عربي څخه ده.

هغه څوک ښي اردو خبرې کولای شي چې عربي او فارسي یې زده وي." (6) همدغې نظریې اوس خبره دې ته را رسولې ده چې د اردو ژبې لیک دود هم پر هندي لیک دود باندې واوړي. خو مسلمانان یې په وړاندې په کلکه مقاومت کوي او داسې فکر کېږي چې د هندي ژبې د اوسني چټک خپا و په وړاندې به دا مقاومت هم بې اغېزې شي. کټ مټ بهیر د پښتو ژبې په اړه هم د پاملرنې وړ دی، د نږدې اويا کلونو په اوږدو کې پښتو ژبې په افغانستان کې خپله لاره وایسته او د هېواد په ټولو علمي او فرهنګي موسسو کې یې ځای ونيو. دا چټکه وده په زماني لحاظ یو علمي او په ملي لحاظ یو طبیعي خوځون و چې په ټولنه او د دې ټولنې د ټولنیز ژوند په عیني بهیر پورې یې اړه درلوده او د حساسو لیکوالو او فرهنګیانو ونډه او ژوندۍ پوهه ورسره ملګرې وه. دا خبره دا دلیل هم پیاوړی کوي چې د همدغې پېړۍ په اوږدو کې پښتو ژبې نه یوازې په افغانستان کې دننه، بلکې په پښتونخوا او پاکستان کې یې هم د خوږېدو لمنه وغوړېدلې او دا لوی بری دا په روښانه توګه په ډاګه کوي چې دغې ژبې په خپل طبیعي بهیر او جوړښت کې ځان د اويا کلونو په ترڅ کې دومره اوچت کړ، نو دا خوله شکه وتلې خبره ده چې دا ژبه د دې توان لري چې د افغان ملت د اند و ژوند ټولو اړخونو ته اوږه ورکړي او افغان باید د خپل ژوند په روان او راتلونکي بهیر کې په علمي او ملي لحاظ د

هغې په وړاندې د بشپړ مسوولیت احساس وکړي.

درېیم: پښتولا هسې بکره پرته ده.

د نړۍ د ژبو او ادبیاتو تاریخ او د هغو وده په علمي او منطقي لحاظ دا ټکی په ګوته کوي چې یو شمېر ژبې د خپلې بشریتیا او لوړې وړتیا له امله د زمانې په زړه کې د مختلفو عواملو او یا د ودې د قانونمندی له مخې په نورو ژبو او زمانې حالاتو کې یا خورې شوې او یا له منځه تللي دي، لاتین پر څه ډول برخلیک اخته شوه سانسکرېت ولې اوس "کلاسیکه" ژبه شوه، په آریایي ژبو کې "اوبستا" ولې له خپلو همزولو ژبو پښتو او فارسي سره ترننه را ونه رسېده؟ دا ډول تاریخي برم لرونکو ژبو له منځه تلل او یا په نورو بڼو څرګندېدل په خپله په مختلفو ټولنیزو عواملو او ارزښتونو لکه واکمني، مذهبي ارزښت، کلتوري وړتیا او یا نه وړتیا (البته د ځینو خلکو او عواملو له نظره) پورې اړه لري چې یا به وده ورکوي او یا به یې نه ورکوي. که وده ورکوي نو پرمختګ او چلن یې دواړه کېدونکي دي او که پاملرنه ورته و نه شي نو هم له پرمختګه لوېږي او هم له چلنده. د نړۍ د ډېرو مهمو ژبو لکه چې څو بېلګې مو یادې کړې برخلیک همدا سې شوی دی. لاتین اوس "کلاسیکه" ژبه ده، سانسکرېت اوس "کلاسیکه" ژبه شوه، چې برخلیک یې اوس په نړۍ کې یوازې په دغه پښتو لنډۍ کې ډېرښه ځلېدای شي:

"دا خپل بنایست راپورې اور شو

لکه قاتل په بدرګه ځان تېرومه"

په دې کې شک نه شته چې نوموړې ژبې همدا اوس هم د بشر د اندو ژوند ډېره مهمه او ارزښتناکه پانګه په خپله سره غېږه کې ساتي خو له دغې وړتیا سره سره اوس پر دغو ژبو ګڼې پر ګڼې خبرې اترې نه کوي، بلکې ارزښتونه یې د هرې ورځې په تېرېدو سره خپلو ژبو ته رالېږدوي.

که چېرې د دغو ژبو د بډایي زېرمې او تاریخي شتوالي د اوږده بهیر د پرتلنې په څنګ کې پښتو ژبې ته کتنه کوو نو دا به د ژبو د تاریخ د څېړنې له مخې ویلای شو چې پښتو ژبه هم د ادبي زېرمې له پلوه او هم د تاریخي او زمانې واټن په ترڅ کې داسې ژبه ارزولای او څېړلای شو چې دغې ژبې د پورتنیو دوو ارزښتونو دوره او شپې ورځې تر اوسه نه دي، بشپړې کړې، پښتو اوس له خاپوړو د پورته کېدو په حال کې ده او د خپلې ځوانۍ په لوړ نوي ګامونه اخلي، تر اوسه دا ژبه نه دربارونو ته ختلې او نه هم د تاریخ په اوږدو کې بخت یاري ورسره کړې وه، پښتو اوس اوس هڅه کوي چې ځانته پانې نې او کالیداس ومومي، پښتو اوس اوس هڅه کوي چې ځان له کلي تر پوهنتون پورې ورسوي، پښتو اوس اوس هڅه کوي چې له خپلو وړتیاوو څخه نړۍ، تاریخ او تمدن خبر

کړي او پښتو اوس نوې پر دې پوهېدلې لکه چې نوميالي بچي يې خوشال خان خټک (1613-1689م) پر رمز پوهېدلی و چې: "...پښتو لاهسې بکره پرته ده." خلورم- پښتو/ود "ورېښمونوی بازار":

وروستنۍ ټکۍ د پښتو ژبې د ودې او اړتیا په ترڅ کې زه فکر کوم چې دا هم د یادولو وړ دی چې پښتو په مرکزي اسیا کې په هغو ژبو کې راځي چې زیات شمېر اوسېدونکي خبرې پرې کوي او د مرکزي اسیا ډېر مهم اقتصادي او فرهنګي ښارونه او حوزې لکه پېښور، جلال آباد، کوپټه، کندهار، کابل، غزني، پکتیا او نور د دغې ژبې په ولکه کې راځي، لکه چې د تاریخ په اوږدو کې پورتنی ښارونه او د هغو اقتصادي او فرهنګي اړیکې د پاملرنې وړ وو، همداسې په اوسني عصر کې د نویو اقتصادي اړیکې په پام کې نیولو سره هم او د پاملرنې وړ دي د پېښور، کوپټې، کندهار او ننگرهار تود اقتصادي مارکېټ او د کابل فرهنګي او اداري نفوذ کولای شي نور هم د دغې ژبې لپاره په ټولنیزو، علمي او تخنیکي برخو کې رغنده ګامونه اوچت کړي، نن سبا پښتو ژبې خپله لاره په هره برخه کې ایستلې ده. نن سبا پښتو تر کمپیوټر، او انټرنېټ هم اوچت ګامونه اخلي، پښتو ژبې په تېرو دوو لسیزو کې هم خپله لار وایستله، دا که چا مینه ورسره ونښوده او که دښمني، دې بې پروا و نه کړه همداسې که نن او سبا هم دا ژبه څوک وپالي او که نه بیا هم په خپل هوډ بریښنه ده، ځکه چې دا ژبه د یوه داسې ملت ژبه ده چې د ژوند د تاریخ جرړې او د اند و ژوند ماسې او حماسې یې په خپله دا ژبه او د هغې د ودې بهیر روښانه او ژوندی ساتي. پښتو نن سبا د مرکزي اسیا د خلکو له لویو ژبو څخه ده چې دا به یوازې د افغانستان، پښتونخوا او پاکستان په اوسېدونکو او طبیعي حدودو کې پاتې نه شي، بلکې د ګاونډیو خلکو د ورځني ژوند او فرهنګي موسسو ته به هم ډېر ژر د پاملرنې وړ لاره پیدا کړي.

دا و وړ زما هغه نیممګړي څه چې د پښتو ژبې په اړه مې ولیکل، په دې هیله چې د دغې ژبې په وړاندې زموږ نوی نسل د خپلو تېرو نسلونو په شان په ملي افغاني او علمي احساس سره تر هغو هم اوچت، پاڅه ګامونه اوچت کړي. د پښتو ژبې لویه ښېګڼه دا ده چې موږ د هغې له پالنې، ودې او روزنې سره د افغانستان د ملي یووالي او په نړۍ کې د "افغان ملي هویت" ویاړ د ځان کولای شو. که چېرې دغه ټکی لږ په روښانه او څرګندو الفاظو کې ولیکم، باید ووايم چې موږ او زموږ هېواد او زموږ د هېواد تاریخ د اسیا په تمدن او تاریخو کې د مور حیثیت لري، نن سبا چې په اسیا کې کوم هېوادونه زموږ د هېواد په شاوخوا کې پراته دي او د نوم او برم خاوندان شوي دوی له موږ څخه زېږېدلي، د دې پر ځای چې دغه ټکي ته پام وکړي، پرعکس زموږ پر سترگو کې له کالیو سره

رانتوزي او هغه فرهنگ او فرهنگي ارزښتونه چې زموږ دي هغه د ځان بولي او له موږ څخه بې اخستې دي، چې يو هم په دغو ارزښتونو کې زموږ يو لږ نورې ژبې دي چې پارسي ژبه يې په سر کې راځي، لکه چې ما مخکې د دغې ليکنې په پيل کې يادونه وکړه ايران هڅه کوي ځان د فارسي ژبې وارث وبولي. هغه څه چې دوی د دغې ژبې په اړه اوس په خپله پالیسي کې تر لاس لاندې لري، زموږ لپاره ګټه نه لري، کوم مادي، امکانات چې دوی په واک کې لري، هغه ښيي چې هغه بايد د ايران د سرلوړۍ په لاره کې وي، نه د ټولو، دوی دا ډول چال چلند په دې خاطر تر سره کوي چې دوی فکر کوي او دا يو حقيقت هم دی چې پارسي د ايران د ډېرکي ژبه ده او تر نورو هېوادو دوی په دغه برخه کې د زيات مسووليت احساس کوي. همدې شان اوس زموږ لپاره هم د پښتو ژبې د ودې او پالنې اړتيا بايد همدا ارزښت ولري، ځکه پارسي خو موږ هم پالو هغوی هم، خو پښتو پالنه بيا زموږ د ملي هويت او خلکو د "ډېرکي" بنسټ جوړوي، هغه چې زموږ افغانيت "پر هغه باندې ولاړ دی. د افغانيت تر ټولو ښه سرمايه او روښانه معيار د افغانستان ټول اوسېدونکي دي، چې په بل نامه او د نورو په وياړ هېڅ ځای، ځای نه لري او د افغان ملي هويت يوه ځانګړتيا کېدای شي پښتو ژبه او د هغې لپاره په ملي هوډ او تفاهم سره ژمنه بشپړه کړای شي.

اخځونه، پاڅوړ او يادونې:

1- د نوموړي ټکي د ښې څرګندوې او د ايرانيانو د افغانانو له فارسي پالنې څخه اخبري د دوی په يو شمېر خپرونو کې هم له ورايه ښکاري له تهران څخه خپرېدونکې ادبي او فرهنگي مجلې "آشنا" د 1375 کال په "33" ګڼه کې ليکي چې: "د تاسيس مدارس برنامه های داريم برای تاجکستان و افغانستان که همزيان ماهستند بعضی ازین ها با خط فارسي آشنا نیستند، برنامه های ویژه ای برايشان تنظيم کردیم..." د افغانستان او تاجکستان يو رنګه بلل دا په خپله ښيي چې ايرانيان څومره د فارسي ژبې له غمه مړه او څومره ترې خبر دي؟

- دغه نظريه د لومړي ځل لپاره د کشمير د ډېر پخواني تاريخ راج تر ګڼې چې په نظم کېښل شوی انګريزي ژباړونکي پنډت زنجيت سيتارام چې د جواهر لال اوښی هم کېده، د "راج تر ګڼې" په تعليقاتو کې وکښله. په افغاني ليکنو کې د لومړي ځل لپاره د استاد رشاد او په را وروسته کې د زلمي هېوادم "په هند کې د پښتو ژبې او ادبياتو د ايجاد او ودې پړاوونه" نومي اثر کې تکرار شوه. د نوموړي ليکوال پورتنۍ نظريه تراوسه هم په خپل باور او ارزښت سره پاتې ده، ځکه هغه مهال چې ده دا نظريه کېښلې وه په هغه وخت کې د پالي ژبې "قاموس"، "د پالي ژبې د خاصو نومونو قاموس" او نور آثار لاند

وو خپاره شوي. د نوموړې ژبې او پښتو پرتله په خپله دا څرگندوي چې په نوموړې ژبه کې د پښتو ژبې او ساکايي تاريخ او خلکو يوه بشپړه زېرمه خوندي ده.

3- S.B Upadhyaya, Feeders of Indian Culture, New Delhi, 1989, P.(V).

د پورتنۍ اثر لیکوال د هند د ټولنیزو او کلتوري څېړنو په برخه کې په تېره بیا د لرغوني فرهنگ او فرهنگي تاريخ څېړنې په برخه کې د پاملرنې وړ لیکنې کړې چې په علمي لحاظ یې د ده نوم اوچت کړی دی. "بي اس اپادهیايا" د هندي دایره المعارف سموونکی او کره کوونکی هم و. په بنارس پوهتون او د هند په یو شمېر نورو کالجونو کې یې د استاد په توګه هم دنده ترسره کړې ده. د ده له مهمو آثارو څخه "په ریګویدا کې د ښځو ونډه" او "د کالیداس په لیکنو کې هندوستان" دی. د عمر په وروستیو کې په مورسش کې هند سفیر و چې هلته مړ شوی هم دی. پورتنۍ اثر یې د تېرو شلو کلونو په اوږدو کې تر اوسه دوه ځلي چاپ شوی دی.

4- اکا نیمسن عبدالشکور رشاد، د پاني نې ابنت ادهالي او په هغه کې پښتو کلمې، پښتو څېړنې، پښتو ټولنه، کابل 1356 کال.

5- S.Abid Huasin, The National Culture of India, New Delhi, 1998, P.27.

6- M.K Gandhi, An Autobiography or the story of my experiments with trwth Ahmed abad, 1995.P.16.(62)



Get more e-books from www.ketabton.com
Ketabton.com: The Digital Library